
Kumarasambhavam

ಕುಮಾರಸಂಭವಂ

Document Information



Text title : Kumarasambhavam

File name : kumArasambhavam.itx

Category : major_works, kAlidAsa

Location : doc_z_misc_major_works

Transliterated by : Vishvas Vasuki

Proofread by : Vishvas Vasuki

Latest update : November 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 18, 2025

sanskritdocuments.org

ಕುಮಾರಸಂಭವಂ



ವಿಷಯಾನುಕ್ರಮಣಿಕಾ

ಪ್ರಥಮಸರ್ಗೇ (1-60 ಶ್ಲೋಕಾಂಕಾ)

ಗಿರಿರಾಜ ಹಿಮಾಲಯಸ್ಯೈಶ್ವರ್ಯವರ್ಣನಂ . ತಸ್ಯ ಮೇನಯಾ ಸಹ ಪಾಣಿಗ್ರಹಣಂ . ಮೈನಾಕಜನ್ಮವರ್ಣನಂ . ಪಿತೃಕೃತಹರಾನಾದರಕರಣಾತ್ ಯೋಗೇನ ಶರೀರತ್ಯಾಗೋತ್ತರ ಸತೀದೇವ್ಯಾ ಹಿಮಾಲಯಗೃಹೇ ಜನ್ಮಮವರ್ಣನಂ . ತಸ್ಯಾ ನಾಮಕರಣಂ . ತಸ್ಯಾ ಶರೀರಶೋಭಾವರ್ಣನಂ . ಮಹರ್ಷೇರ್ನಾರದಸ್ಯ ಹಿಮವದ್ಗೃಹೇ ಸಮಾಗಮನಂ . ನಾರದಕರ್ತೃಕಶಿವಪಾರ್ವತೀವಿವಾಹಾಭಿಧಾನಂ . ಪತ್ನೀವಿಯುಕ್ತಸ್ಯ ಹರಸ್ಯ ಗಿರಿರಾಜಶಿಖರಪ್ರದೇಶೇ ತಪಶ್ಚರ್ಯಾವರ್ಣನಂ . ತಸ್ಯ ಪಾರ್ವತೀಕರ್ತೃಕ ಪರಿಚರಣಂ .

ದ್ವಿತೀಯಸರ್ಗೇ (1-64)

ತಾರಕಾಸುರವಧಾಯ ತಪ್ತೀಡಿತೇಂದ್ರಾದಿದೇವಕರ್ತೃಕಬ್ರಹ್ಮಸ್ತುತಿ . ಸುರಕರ್ತೃಕಸ್ತುತಿಪ್ರಸನ್ನೀಕ ಬ್ರಹ್ಮಣಾ ಕಾರ್ತಿಕೇ ತಾರಕವಿನಾಶಕತ್ವಾರೋಪಣಂ . ಹರಗೌರ್ಯೋ ಸಯೋಗಾಯ ಕರ್ತವ್ಯನಿಶ್ಚಯ . ಮಹಾದೇವಸ್ಯ ಸಮಾಧಿಭಂಗಾಯ ಸುರೇಂದ್ರಕರ್ತೃಕಸ್ಮರಸ್ಮರಣಂ . ಸ್ಮರಾಗಮನಂಚ .

ತೃತೀಯಸರ್ಗೇ (1-76)

ಇಂದ್ರಾದೇಶಪಾಲನಾರ್ಥ ಸ್ಮರಸ್ಯ ಪ್ರತಿಜ್ಞಾಕರಣಂ . ವಸಂತರತಿಭ್ಯಾ ಸಹ ಸ್ಮರಸ್ಯ ಶಿವಾಶ್ರಮಪ್ರವೇಶ . ಋತುರಾಜಸಮಾಗಮನೇನ ಶಿವಾಶ್ರಮದಶಾವರ್ಣನಂ . ಶಿವೇ ಸ್ಮರಕರ್ತೃಕಕುಸುಮಾಯುಧನಿಕ್ಷೇಪಃ . ಶಿವಲಲಾಟಾಕ್ಷಿಸಮುದ್ಭೂತಾಗ್ನಿನಾ ಸ್ಮರದಾಹಶ್ಚ .

ಚತುರ್ಥಸರ್ಗೇ (1-46)

ಸ್ಮರವಿನಾಶಮೀಕ್ಷಮಾಣಾಯಾ ರತೇರ್ವಿಲಾಪವರ್ಣನಂ . ಆಕಾಶವಾಣೀದ್ವಾರಾ ರತಿಸಮಾಶ್ವಾಸನಂ . ಸ್ಮರ ಹೇತೂಕ್ತಿಃ . ಸ್ಮರಸ್ಯ ಪುನರಂಗಪ್ರಾಪ್ತಿನಿರ್ಣಯ .

ಪಂಚಮಸರ್ಗೇ (1-66)

ಸ್ಮರವಿನಾಶೇನ ಹರಪ್ರಾಪ್ತಿವಿಷಯಕಾಶಾಯಾ ಹತತ್ವಾತ್ ಪಾರ್ವತೀವಿಷಾದವರ್ಣನಂ . ತಪಶ್ಚರ್ಯಾತ್ಯಾಗಾಯ ಪಾರ್ವತೀಂ ಪ್ರತಿ ಮೇನಕಾಕರ್ತೃಕೋಪದೇಶಃ . ಹಿಮವದಂತಿಕೇ ಸಖೀಮುಖೇನ ಪಾರ್ವತೀಮನೋರಥಾಭಿಧಾನಂ . ತಪಸ್ತಪ್ತು

ಸಖ್ಯಾ ಸಹ ಪಾರ್ವತ್ಯಾಃ ಗೌರೀಶಿಖರಪ್ರಯಾಣಂ . ಪಾರ್ವತ್ಯಾಸ್ತಾತ್ಕಾಲಿಕಸ್ವರೂಪವರ್ಣನಂ
 . ಪಾರ್ವತೀತಪಸಾ ಪ್ರಸನ್ನೀಭೂತಸ್ಯ ಬ್ರಹ್ಮಚಾರೀಸ್ವರೂಪಸ್ಯ ಶಿವಸ್ಯ
 ತತ್ಕಾಗಮನಂ . ಬ್ರಹ್ಮಚಾರೀಕರ್ತೃಕಹರನಿಂದಾತೋ ಗೌರ್ಯಾಸ್ತಪಸೋ
 ನಿವೃತ್ಯದ್ಯೋಗಃ . ಪಾರ್ವತೀಕರ್ತೃಕಶಿವಪ್ರಶಂಸಾವರ್ಣನಂ . ಹರವಿಷಯೇ
 ಸ್ವಾಭಿಪ್ರಾಯಪ್ರಕಾಶ . ಪಾರ್ವತ್ಯಗ್ರೇ ಶಿವಸ್ಯ ನಿಜಸ್ವರೂಪಧಾರಣಂ .

ಷಷ್ಠಸರ್ಗೀ (1-65)

ಪಾರ್ವತ್ಯಾ ಸಹೇಪ್ಸಿತ ವಿವಾಹಾಭ್ಯರ್ಥನಾ ಸೂಚಯಿತುಂ ಹಿಮವದಂತಿಕೇ
 ಶಿವಕರ್ತೃಕಂ ಸಪ್ತರ್ಷಿಪ್ರಸ್ಥಾಪನಂ . ವಿವಾಹನಿರ್ಣಯಃ . ದಿನನಿರ್ಣಯಕರಣಂ
 . ಶಿವ ಪ್ರತಿ ವಿವಾಹೋದಂತಮಭಿಧಾಯ ಸಪ್ತರ್ಷಿಣಾಮಾತ್ಮವಿಷಯ
 (ದೇಶ)ಪ್ರಸ್ಥಾನಂ .

ಸಪ್ತಮಸರ್ಗೀ (1-65)

ಶಿವಪಾರ್ವತ್ಯೋರ್ವಿವಾಹಕಾಲಿಕನೇಪಥ್ಯಾದಿವಿಧಾನಂ . ಗಿರಿರಾಜಗೃಹೇ
 ವರಯಾತ್ರಿಕಾನಾ ದೇವತಾದೀನಾಮುಪಸ್ಥಿತಿ . ವಿವಾಹ . ಸ್ಮರಸ್ಯ ಪುನರ್ಜೀವನಂ
 . ಶಿವಪಾರ್ವತ್ಯೋಂ ಕೌತುಕಾಗಾರಪ್ರವೇಶಶ್ಚ . ವಿವಾಹೋತ್ತರ ಗೌರ್ಯಾ
 ಸ್ಮರಾವಸ್ಥಾಪ್ರಾಪ್ತಿ . ತಯೋ ಸುಖಮಯತ್ವವರ್ಣನಂ .

ಅಷ್ಟಮಸರ್ಗೀ (1-61)

ಶಿವಮುಕ್ತಯೌವನಾ ಗೌರೀ ವೀಕ್ಷ್ಯ ಮೇನಾಯಾ ಆನಂದಪ್ರಾಪ್ತಿ ವಸ್ಥಾಪ್ರಾಪ್ತಿವರ್ಣನಂ
 . ತತಸ್ತಸ್ಯಾ ಪ್ರಗಲ್ಭಾವಸ್ಥಾಪ್ರಾಪ್ತಿ . ಮುಗ್ಧಾವಸ್ಥಾಪನ್ನಗೌರ್ಯಾ ಮಧ್ಯಮಾಸಂಭೋಗವರ್ಣನಂ
 . ಗೌರ್ಯಾ ಸಹ ಹರಸ್ಯ ಹಿಮವದ್ಧೃಹಾತ್ ಪ್ರಸ್ಥಾನವರ್ಣನಂ . ಕೈಲಾಸಾಗಮನಂ .
 ಜಲಕ್ರೀಡಾವರ್ಣನಂ .

ನವಮಸರ್ಗೀ (1-52)

ಇಂದ್ರಪ್ರಹಿತಸ್ಯ ಕಪೋತಸ್ವರೂಪಸ್ಯಾಗ್ನೇ ಶಿವಸಂಭೋಗಾಲಯಪ್ರವೇಶ .
 ಕಪೋತಾವಲೋಕನೇನ ಹರಸ್ಯ ಕ್ರೋಧಪ್ರಾಪ್ತಿ . ಕ್ರುದ್ಧ ಹರ ಪ್ರತಿ ಸುರೇಂದ್ರಸಂದೇಶಕಥನಂ
 . ಅಗ್ನಿಕರ್ತೃಕನಿಜಾಪರಾಧಕ್ಷಮಾಪನಂ . ಕುಮಾರೋದ್ಭವಾಯ ಹರೇಣ ವಹನೌ
 ನಿಜವೀರ್ಯಸ್ಥಾಪನಂ . ಶಿವವೀರ್ಯಪ್ರಭಾವೇಣ ವಹ್ನೇರ್ವೈರೂಪ್ಯಪ್ರಾಪ್ತಿ
 . ವಹನೇರಿದ್ರಾಂತಿಕೇ ಗಮನಂ . ಹರೇಣ ಪಾರ್ವತೀವಿನೋದನಂ .
 ಹರಕರ್ತೃಕಪಾರ್ವತೀನೇಪಥ್ಯರಚನಾ . ಹರಾಲಯೇ ತೇಷಾ ಹರಕರ್ತೃಕಪ್ರಸ್ಥಾಪನಂ
 . ಹರಸ್ಯ ಗೌರ್ಯಾ ಸಹ ವಿಹಾರ .

ದಶಮಸರ್ಗೀ (1-60)

ಇಂದ್ರಾಂತಿಕೇಂ ಪ್ರಾಪ್ತ ವಿರೂಪ ವಹಿನ ವಿಲೋಕ್ಯ ತಸ್ಯ ಕೋಭ . ವಹಿನ ಪ್ರತಿ
 ವೈರೂಪ್ಯಪ್ರಾಪ್ತಿಹೇತುಜಿಜ್ಞಾಸಾ ವಹಿನಕರ್ತೃಕಾತ್ಮರೂಪ್ಯಪ್ರಾಪ್ತಿಹೇತುಕಥನಂ .
 ಹರತೇಜೋದಗ್ಧಾತ್ಮಶರೀರತ್ರಾಣಾಯ ವಹಿನಕರ್ತೃಕಪ್ರಾರ್ಥನಾ . ಇಂದ್ರಕರ್ತೃಕವಹಿನಸಮಾ

.ಗಂಗಾಯಾ ಹರತೇಜ ಪ್ರಕ್ಷೇಪಣಾಯೋಪದೇಶಶ್ಚ . ವಹ್ನಿನಾ ಗಂಗಾಯಾ ಹರತೇಜ ಪ್ರಕ್ಷೇಪಣಂ . ಹರತೇಜೋಽಸಹಮಾನಾಯಾ ಭಾಗೀರಥ್ಯಾ ಬಟ್ಟೃತ್ತಿಕಾನಾ ಸ್ನಾತುಮಾಗಮನವರ್ಣನಂ . ಹರತೇಜಸಶ್ಚ ತಾಸಾ ಶರೀರೇ ಸಂಪರ್ಕ ತೇನ ತಾಸಾ ಗರ್ಭಧಾರಣಂ . ತದಾದಾಯ ಗೃಹ ಗಂತು ತ್ರಪಾವತೀಭಿಸ್ತಾಭಿ ಶರವಣೇ ಗರ್ಭಸ್ತಾವ . ತತ ಕುಮಾರಜನ್ಮವರ್ಣನಂ .

ಏಕಾದಶಸರ್ಗೇ (1-50)

ಇಂದ್ರಾದಿಪ್ರಾರ್ಥನೋತ್ತರ ಭಾಗೀರಥ್ಯಾ ಕುಮಾರಸ್ಯ ದುಗ್ಧಪಾನಾಯಾಂಗೀಕಾರ . ಕದಾಚಿದಾಗಚ್ಛತೀನಾ ಷಟ್ಪೃತ್ತಿಕಾನಾ ಕುಮಾರಾವಲೋಕನೇನ ವಿವಾದ . ವಿಹಾರಾಯ ನಮಸಾ ಗಚ್ಛತೋಹರಗೌರ್ಯೋರತಂತ್ರಾಗಮನಂ . ಕುಮಾರಾವಲೋಕನೇನ ತಯೋರನುಪಾತ . ಪಾರ್ವತ್ಯಾ ಕುಮಾರಜನ್ಮಪ್ರಶ್ನ ಶಿವೇನೋತ್ತರಕಥನಂ . ಕುಮಾರಮಾದಾಯ ಶಿವಪಾರ್ವತ್ಯೋರ್ಗಮನಂ . ಕುಮಾರಜನ್ಮೋತ್ಸವಾರಂಭ . ತೇನ ಸಮಸ್ತಜಗತಾಮಾನಂದಪ್ರಾಪ್ತಿ . ಕುಮಾರಲೀಲಾಕ್ರೀಡಾವರ್ಣನಂ .

ದ್ವಾದಶಸರ್ಗೇ (1-60)

ತಾರಕಪೀಡಿತಸ್ಯೇಂದ್ರಸ್ಯ ಹರಾಲಯಾಗಮನಂ . ಇಂದ್ರಸ್ಯ ಕೈಲಾಸಾಚಲಶೋಭಾ ಪ್ರೇಕ್ಷಣಂ . ತತೋ ಮಹೇಂದ್ರಸ್ಯ ಹರದರ್ಶನಾದಾನಂದಪ್ರಾಪ್ತಿ . ಹರಾಂತಿಕೇ ಸ್ಥಿತ ಧೃತಾಯುಧ ಕುಮಾರಂ ವೀಕ್ಷ್ಯೇಂದ್ರಸ್ಯ ಜಯಾಶಾಬಂಧನಂ . ಇಂದ್ರೇಣ ತಾರಕಾಸುರೋಪದ್ರವನಿವೇದನಂ . ತದಾಕರ್ಣ್ಯ ಹರೇಣೋತ್ಸಾಹವರ್ಧನಂ . ಇಂದ್ರಕರ್ತೃಕತಾರಕದುಶ್ಲೇಷ್ವಾಕಥನಂ . ಪುನಸ್ತಾರಕವಧಾಯ ಕುಮಾರಗಮನಪ್ರಾರ್ಥನಾ ಕುಮಾರಗಮನಾದೇಶಃ . ಕುಮಾರಕರ್ತೃಕಪಿತ್ರಾಜ್ಞಾಸ್ವೀಕಾರ ಪರಾಕ್ರಮಿಣೋ ಬಾಲಸ್ಯ ವಿಲೋಕನೇನ ಗಿರಿಜಾಯಾ ಹರ್ಷಪ್ರಾಪ್ತಿಃ ವರ್ಣನಂ .

ತ್ರಯೋದಶಸರ್ಗೇ (1-51)

ಕಾರ್ತಿಕೇಯಯಾಚನಾರ್ಥಮಿಂದ್ರಾದೀನಾ ಹರಸಮೀಪಗಮನಂ . ತೇಷಾ ಹರ ಪ್ರತಿ ಕುಮಾರ ಯಾಚನಾವರ್ಣನಂ . ಕುಮಾರಪ್ರಸ್ಥಾನಾಯ ಹರಗೌರ್ಯೋರಾದೇಶ . ಇಂದ್ರಾದೀನಾ ಕುಮಾರಾನುಗಮನಂ . ತೇಷಾ ಹರಸೂನುನಾ ಸಹ ಸ್ವರ್ಗಪ್ರಾಪ್ತಿ ಸ್ವರ್ಗಪ್ರವೇಶೇ ಭೀತಾನ್ ಸುರಾನ್ ಪ್ರತಿ ಕುಮಾರಸ್ಯಾಭಯದವಾಕ್ಯಂ . ಗಂಧರ್ವಾದಿಕರ್ತೃಕಕುಮಾರಪ್ರಶಂಸಾ . ಕುಮಾರ ಪ್ರತಿ ನಾರದಾದೀನಾಂ ಸಾಧುವಾದಕಥನಂ . ಗಂಗಾಬಲೋಕನಂ . ನಂದನವನಾವಲೋಕನಂಚ . ಗತಶೋಭಸ್ಯ ತನ್ಯಾವಲೋಕನೇನ ಕುಮಾರಸ್ಯ ಕ್ರೋಧಪ್ರಾಪ್ತಿ . ಅಮರಾವತೀಪ್ರೇಕ್ಷಣಂ . ವಿರೂಪಾಂ ತಾ ನಿರೀಕ್ಷ್ಯ ಕುಮಾರಸ್ಯ ಕಾರುಣ್ಯಪ್ರಾಪ್ತಿ ತರಯೇಂದ್ರೇಣ ಸಹ ಜಯಂತ ಸೌಧಗಮನಂ . ಕಶ್ಯಪಸ್ಯ ತತ್ಪಲ್ಯಾಶ್ಚ ಕುಮಾರಕರ್ತೃಕಾಭಿವಾದನಂ . ಉಭಯಕರ್ತೃಕಾಶೀರ್ವಾದಶಸನಂ . ಕುಮಾರಕರ್ತೃಕಶಚೀಪ್ರಣಾಮ . ತನ್ಯಾ

ಆಶೀರ್ವಾದನ ಕುಮಾರಸಮುಪಾಚರಣಂ .

ಚತುರ್ದಶಸರ್ಗೇ (1-51)

ತಾರಕವಧಾಯೇಂದ್ರಾದಿದ್ವಾರಾ ಕುಮಾರಸ್ಯ ಸಜ್ಜೀಭವನಂ . ಯೋದಧು
ಜಿಗಮಿಷೋ ಕುಮಾರಸ್ಯ ವಿಜಿತ್ವರನಾಮರಥಾರೋಹಣಂ . ಇಂದ್ರಾದೀನಾ
ಕುಮಾರಾನುಪ್ರಯಾಣಂ . ಸುರಸೈನ್ಯವರ್ಣನಂಚ .

ಪಂಚದಶಸರ್ಗೇ (1-53)

ಕುಮಾರೇಣ ಸಹೇಂದ್ರಾದೀನಾ ಯುದ್ಧಾಯ ತಾರಕಾಸುರಾಭಿಮುಖಮಾಗಮನವರ್ಣನಂ
. ಕುಮಾರಾಗಮನಮಾರ್ಕಣ್ಯ ಸುರದ್ವಿಷಾ ಕೋಭಪ್ರಾಪ್ತಿ . ಚರೈರಿಂದ್ರಾಗಮನೇ
ನಿವೇದಿತೇ ತಾರಕಸ್ಯ ಕಾಕೂಕ್ತಿ . ತಸ್ಯ ಸೈನ್ಯಸನಹನಾರ್ಥಮಾದೇಶಶ್ಚ .
ತಾರಕಸೈನ್ಯಸನ್ನಾಹವರ್ಣನಂ . ಯೋದಧು ಗಚ್ಛತಸ್ತಾರಕಸೈನ್ಯಕಾದಶೀತ್ಪಾಪ್ರಾಪ್ತಿವರ್ಣನಂ
. ಸೈನ್ಯಾನಾ ತಾರಕಾನುಗಮನಂ . ಗಚ್ಛತಾ ತಾರಕಸೈನ್ಯಾನಾ ವಿವಿಧೋತ್ಪಾತಪ್ರಾಪ್ತಿವರ್ಣನಂ
. ಪಂಚಮಹೋತ್ಪಾತವರ್ಣನಂ . ಉತ್ಪಾತೇಷು ಸತ್ತ್ವಪ್ರನಿವೃತ್ತ ತಾರಕ
ಪ್ರತ್ಯಾಕಾಶವಾಣೀ . ಆಕಾಶವಾಣೀಮಾರ್ಕಣ್ಯ ದಿವಮುದ್ದಿಶ್ಯ ತಾರಕೋಕ್ತಿ . ಕ್ರುದ್ಧಸ್ಯ
ಖಡ್ಗಪಾರ್ಣಸ್ತಸ್ಯ ಶಕ್ರಾಂತಿಕೇ ರಥೋಪಸ್ಥಾಪನಾರ್ಥಮಾದೇಶಶ್ಚ .

ಷೋಡಶಸರ್ಗೇ (1-51)

ಸುರಾಸುರಸೈನ್ಯಯೋರ್ಘೋರಯುದ್ಧವರ್ಣನಂ .

ಸಪ್ತದಶಸರ್ಗೇ (1-55)

ತಾರಕಪ್ರಕ್ಷಿಪ್ತಶರಾಣಾಮಿಂದ್ರಶರೈಶ್ಚೇದನಂ . ಸುರಬಾಣಾನಾ ತಾರಕಬಾಣೈಶ್ಚೇದನಂಚ
. ತತಸ್ತಾರಕಪ್ರಹಿತನಾಗಪಾಶೈರ್ಬದ್ಧಾನಾಮಿಂದ್ರಾದೀನಾ ಕುಮಾರಾಂತಿಕಾಗಮನಂ
. ಕುಮಾರಪ್ರೇಕ್ಷಣೇನ ದೇವಾನಾ ನಾಗಪಾಶಾದ್ವಿಮುಕ್ತಿ . ತಾರಕಾಸುರಸ್ಯ ಕುಮಾರ
ಪ್ರತ್ಯುಕ್ತಿಃ . ಕುಮಾರಸ್ಯ ತಾರಕಾಸುರಸ್ಯ ಪ್ರತಿಕಥನಂ . ತತಸ್ತಾರಕಾಸುರಕುಮಾರಯೋಃ
ಪರಸ್ಪರಂ ಬಾಣಪ್ರಹಾರ . ತಾರಕಾಸುರಕರ್ತೃಕಮಾಯಾಯುದ್ಧಂ . ತತೋಽನ್ಯೋಽನ್ಯ
ವಾಯವ್ಯಾದ್ಯಸ್ತಪ್ರಯೋಗ . ತತಸ್ತಾರಕವಧ . ದೇವಾನಾಮಾನಂದಪ್ರಾಪ್ತಿ .
ಇಂದ್ರಸ್ಯ ಸ್ವರ್ಗಾಧಿಪತ್ಯಪ್ರಾಪ್ತಿಶ್ಚ .

ಸರ್ಗಃ 1 - ಉಮೋತ್ಪತ್ತಿಃ

ಅಸ್ತುತ್ವರನ್ಯಾಂ ದಿಶಿ ದೇವತಾತ್ಮಾ ಹಿಮಾಲಯೋ ನಾಮ ನಗಾಧಿರಾಜಃ .

ಪುರ್ವಾಪರೌ ತೋಯನಿಧೀ ವಗಾಹ್ಯ ಸ್ಥಿತಃ ಪೃಥಿವ್ಯಾ ಇವ ಮಾನದಂಡಃ .. 1.1..

ಯಂ ಸರ್ವಶೈಲಾಃ ಪರಿಕಲ್ಪ್ಯ ವತ್ಸಂ ಮೇರೌ ಸ್ಥಿತೇ ದೌಗ್ಧರಿ ದೋಹದಕ್ಷೇ .

ಭಾಸ್ವಂತಿ ರತ್ನಾನಿ ಮಹೈಷದೀಶ್ಚ ಪೃಥೂಪದಿಷ್ಟಾಂ ದುದುಹುರ್ಧರಿತ್ರಿಂ .. 1.2..

ಅನಂತರತ್ನಪ್ರಭವಸ್ಯ ಯಸ್ಯ ಹಿಮಂ ನ ಸೌಭಾಗ್ಯವಿಲೋಪಿ ಜಾತಂ .

ಏಕೋ ಹಿ ದೋಷೋ ಗುಣಸನ್ನಿಪಾತೇ ನಿಮಜ್ಜತೀಂದೋಃ ಕಿರಣೇಷ್ಟಿವಾಂಕಃ .. 1.3..
ಯಶ್ಚಾಪ್ಸರೋವಿಭ್ರಮಮಂಡನಾನಾಂ ಸಂಪಾದಯಿತ್ರೀಂ ಶೀಖರೈವಿಭರ್ತಿ .
ಲಾಹಕಚ್ಛೇದವಿಭಕ್ತರಾಗಾಮಕಾಲಸಂಧ್ಯಾಮಿವ ಧಾತುಮತ್ತಾಂ .. 1.4..
ಆಮೇಖಲಂ ಸಂಚರತಾಂ ಘನಾನಾಂ ಛಾಯಾಮಧಃ ಸಾನುಗತಾಂ ನಿಷೇವ್ಯ .
ಉದ್ದೇಜಿತಾ ವೃಷ್ಟಿಭಿರಾಶ್ರಯಂತೇ ಶೃಂಗಾಣಿ ಯಸ್ಯಾತಪವಂತಿ ಸಿದ್ಧಾಃ .. 1.5..
ಪದಂ ತುಷಾರಸ್ತುತಿದೈತರಕ್ತಂ ಯಸ್ಮಿನ್ನದೃಷ್ಟ್ವಾಪಿ ಹತದ್ವಿಪಾನಾಂ .
ವಿದಂತಿ ಮಾರ್ಗಂ ನಖರಂಧ್ರಮುಕ್ತೈರ್ಮುಕ್ತಾಫಲೈಃ ಕೇಸರಿಣಾಂ ಕಿರಾತಾಃ .. 1.6..
ನೃಸ್ಸಾಕ್ಷರಾ ಧಾತುರನೇನ ಯತ್ರ ಭೂರ್ಜತ್ವಚಃ ಕುಂಜರಬಿಂದುಶೋಣಾಃ .
ವ್ರಜಂತಿ ವಿದ್ಯಾಧರಸುಂದರೀಣಾಮೂನಂಗಲೇಖಕ್ರಿಯಯೋಪಯೋಗಂ .. 1.7..
ಯಃ ಪೂರಯನ್ನೀಚಕರಂಧ್ರಭಾಗಾಂದರೀಮುಖೋತ್ಥೇನ ಸಮೀರಣೇನ .
ಉದ್ಗಾಸ್ಯತಾಮಿಚ್ಛತಿ ಕಿನ್ನರಾಣಾಂ ತಾನಪ್ರದಾಯಿತ್ವಮಿವೋಪಗಂತುಂ .. 1.8..
ಕಪೋಲಕಂಡೂಃ ಕರಿಭಿರ್ವಿನೇತುಂ ವಿಘಟ್ಟಿತಾನಾಂ ಸರಲದ್ರುಮಾಣಾಂ .
ಯತ್ರ ಸ್ತುತಕ್ಷೀರತಯಾ ಪ್ರಸೂತಃ ಸಾನುನಿ ಗಂಧಃ ಸುರಭೀಕರೋತಿ .. 1.9..
ವನೇಚರಾಣಾಂ ವನಿತಾಸಖಾನಾಂ ದರೀಗೃಹೋತ್ಸಂಗನಿಷಕ್ತಭಾಸಃ .
ಭವಂತಿ ಯತ್ರೇಷಧಯೋ ರಜನ್ಯಾಮತೈಲಪೂರಾಃ ಸುರತಪ್ರದೀಪಾಃ .. 1.10..
ಉದ್ದೇಜಯತ್ಯಂಗಲಿಪಾಷ್ಟಿಭಾಗಾನ್ಮಾರ್ಗೇ ಶಿಲೀಭೂತಹಿಮೇಽಪಿ ಯತ್ರ .
ನ ದುರ್ವಹಶ್ರೋಣಿಪಯೋಧರಾರ್ತಾ ಭಿಂದಂತಿ ಮಂದಾಂ ಗತಿಮಶ್ವಮುಖ್ಯಃ ..
1.11..

ದಿವಾಕರಾದ್ರಕ್ಷತಿ ಯೋ ಗುಹಾಸು ಲೀನಂ ದಿವಾಭೀತಮಿವಾಂಧಕಾರಂ .
ಕ್ಷುದ್ರೇಽಪಿ ನೂನಂ ಶರಣಂ ಪ್ರಪನ್ನೇ ಮಮತ್ವಮುಚ್ಛೈಶಿರಸಾಂ ಸತೀವ .. 1.12..
ಲಾಂಗೂಲವಿಕ್ಷೇಪವಿಸರ್ಪಿಶೋಭಿರಿತಸ್ತತಶ್ಚಂದ್ರ ಮರೀಚಿಗೌರೈಃ .
ಯಸ್ಯಾರ್ಥಯುಕ್ತಂ ಗಿರಿರಾಜಶಬ್ದಂ ಕುರ್ವಂತಿ ವಾಲವ್ಯಜನೈಶ್ಚಮರ್ಯಃ .. 1.13..
ಯತ್ರಾಂಶುಕಾಕ್ಷೇಪವಿಲಜ್ಜಿತಾನಾಂ ಯದೃಚ್ಛಯಾ ಕಿಂಪುರುಷಾಂಗನಾನಾಂ .
ದರೀಗೃಹದ್ವಾರ ವಿಲಂಬಿಂಬೀಂಬಾಸ್ತಿರಸ್ಯರಿಣ್ಯೋ ಜಲದಾ ಭವಂತಿ .. 1.14..
ಭಾಗೀರಥೀನಿರ್ಝರಸಿಕರಾಣಾಂ ವೋಢಾ ಮುಹಮಃ ಕಂಪಿತದೇವದಾರುಃ .
ಯದ್ವಾಯುರನ್ವಿಷ್ಟಮೃಗೈಃ ಕಿರಾತೈರಾಸೇವ್ಯತೇ ಭಿನ್ನಶಿಶಂಡಿಬರ್ಹಃ .. 1.15..
ಸಪ್ತರ್ಷಿಹಸ್ತಾವಚಿತಾ ವಶೀಷಾಣ್ಯಧೋ ವಿವಸ್ವಾನ್ವರಿವರ್ತಮಾನಃ .
ಪದ್ಮಾನಿ ಯಸ್ಯಾಗ್ರಸರೋರುಹಾಣಿ ಪ್ರಭೌಧಯತ್ಯೂರ್ಧ್ವಮುಖೈರ್ಮಯೂಖೈಃ ..
1.16..

ಯಜ್ಞಾಂಗಯೋನಿತ್ತಮವೇಕ್ಷ್ಯ ಯಸ್ಯ ಸಾರಂ ಧರಿತ್ರೀಧರಣಕ್ಷಮಂ ಚ .
ಪ್ರಜಾಪತಿಃ ಕಲ್ಪಿತಯಜ್ಞಭಾಗಂ ಶೈಲಾಧಿಪತ್ಯಂ ಸ್ವಯಮನ್ವತಿಷ್ಠತ್ .. 1.17..

ಸ ಮಾನಸೀಂ ಮೇರು-ಸಖಃ ಪಿತ್ಯಾಣಾಂ ಕನ್ಯಾಂ ಕುಲಸ್ಯ ಸ್ಥಿತಯೇ ಸ್ಥಿತಿಜ್ಞಃ .
ಮೇನಾಂ ಮುನೀನಾಂ ಅಪಿ ಮಾನನೀಯಾಂ ಆತ್ಮಾನುರುಪಾಂ ವಿಧಿನೋಪಯೇಮೇ
.. 1.18..

ಸ ಮಾನಸಿಂ ಮೇರುಸಖಃ ಪಿತ್ಯಾಣಾಂ ಕನ್ಯಾಂ ಕುಲಸ್ಯ ಸ್ಥಿತಯೇ ಸ್ಥಿತಿಜ್ಞಃ .
ಮೇನಾಂ ಮುನೀನಾಮಪಿ ಮಾನನೀಯಾಮಾತ್ಮಾನುರುಪಾಂ ವಿಧಿನೋಪಯೇಮೇ
.. 1.18..

ಕಾಲಕ್ರಮೇಣಾಥ ತಯೋಃ ಪ್ರವೃತ್ತೇ ಸ್ವರುಪಯೋಗ್ಯೇ ಸುರತಪ್ರಸಂಗೇ .
ಮನೋರಮಂ ಯೌವನಮುದ್ವಹಂತ್ಯಾ ಗರ್ಭೇವದ್ಭೂಧರರಾಜಪತ್ನ್ಯಾಃ .. 1.19..
ಅಸೂತ ಸಾ ನಾಗವಧೂಪಭೋಗ್ಯಂ ಮೈನಾಕಮಂಭೋನಿಧಿಬದ್ಧಸಖ್ಯಂ .
ಕೃದ್ಧೇಽಪಿ ಪಕ್ಷಚ್ಛಿದಿ ವೃತ್ತಶತ್ವಾವವೇದನಾಜ್ಞಂ ಕುಲಿಶಕ್ಷತಾನಾಂ .. 1.20..
ಅಥಾವಮಾನೇನ ಪಿತುಃ ಪ್ರಯುಕ್ತಾ ದಕ್ಷಸ್ಯ ಕನ್ಯಾ ಭವಪೂರ್ವಪತ್ನೀ .
ಸತೀ ಸತೀ ಯೋಗವಿಸೃಷ್ಟದೇಹಾ ತಾಂ ಜನ್ಮನೇ ಶೈಲವಧೂಂ ಪ್ರಪೇದೇ .. 1.21..
ಸಾ ಭೂಧರಾಣಾಮಧಿಪೇನ ತಸ್ಯಾಂ ಸಮಾಧಿಮತ್ಯಾಮುದಪಾದಿ ಭವ್ಯಾ .
ಸಮ್ಯಕ್ಪ್ರಯೋಗಾದಪರಿಕ್ಷತಾಯಾಂ ನೀತಾವಿವೋತ್ಸಾಹಗುಣೇನ ಸಂಪತ್ .. 1.22..
ಪ್ರಸನ್ನದಿಕ್ಪಾಂಸುವಿವಿಕ್ತವಾತಂ ಶಂಖಸ್ವನಾನಂತರಪುಷ್ಪವೃಷ್ಟಿ .
ಶರೀರಿಣಾಂ ಸ್ಥಾವರಜಂಗಮಾನಾಂ ಸುಖಾಯ ತಜ್ಜನ್ಮದಿನಂ ಬಭುವ .. 1.23..
ತಯಾ ದುಹಿತ್ರಾ ಸುತರಾಂ ಸವಿತ್ರೀ ಸ್ಪುರತ್ಪ್ರಭಾಮಂಡಲಯಾ ಚಕಾಸೇ .
ವಿದೂರಭೂಮಿರ್ನವಮೇಘಶಬ್ದಾ ದುದ್ಭಿನ್ನಯಾ ರತ್ನಶಲಾಕಯೈವ .. 1.24..
ದಿನೇ ದಿನೇ ಸಾ ಪರಿವರ್ಧಮಾನಾ ಲಬ್ಧೋದಯಾ ಚಾಂದ್ರಮಸೀವ ಲೇಖ .
ಪುಪೋಷ ಲಾವಣ್ಯಮಯಾನ್ವಿಶೇಷಾಂಜಯೋತ್ಸಾಂತರಾಣೀವ ಕಲಾಂತರಾಣಿ ..
1.25..

ತಾಂ ಪಾರ್ವತೀತ್ಯಾಭಿಜನೇನ ನಾಮ್ನಾ ಬಂಧುಪ್ರಿಯಾಂ ಬಂಧಜನೋ ಜಹಾವ .
ಉಮೇತಿ ಮಾತ್ರಾ ತಪಸೋ ನಿಷಿದ್ಧಾ ಪಶ್ಚಾದುಮಾಖ್ಯಾಂ ಸುಮುಖೋ ಜಗಾಮ
.. 1.26..

ಮಹೀಭೃತಃ ಪುತ್ರವತೋಽಪಿ ದೃಷ್ಟಿಸ್ತಸ್ಮಿನ್ನಪತ್ನೇ ನ ಜಗಾಮ ತೃಪ್ತಿಂ .
ಅನಂತಪುಷ್ಪಸ್ಯ ಮಧೋರ್ಹಿ ಚೂತೇ ದ್ವಿರೇಫಮಾಲಾ ಸವಿಶೇಷಸಂಗಾ .. 1.27..
ಪ್ರಭಾಮಹತ್ಯಾ ಶಿಖಯೇವ ದೀಪಸ್ತಿಮಾರ್ಗಯೇವ ತ್ರಿದಿವಸ್ಯ ಮಾರ್ಗಃ .
ಸಂಸ್ಕಾರವತ್ಯೇವ ಗಿರಾ ಮನೀಷೀ ತಯಾ ಸ ಪೂತಶ್ಚ ವಿಭೂಷಿತಶ್ಚ .. 1.28..
ಮಂದಾಕಿನೀಸೈತವೇದಿಕಾಭಿಃ ಸಾ ಕಂದುಕೈಃ ಕೃತಿಮಪುತ್ರಕೈಶ್ಚ .
ರೇಮೇ ಮುಹಿರ್ಮಧ್ಯಗತಾ ಸಖೀನಾಂ ಕ್ರೇಡಾರಸಂ ನಿರ್ವಿಶತೀವ ಬಾಲ್ಯೇ .. 1.29..
ತಾಂ ಹಂಸಮಾಲಾಃ ಶರದೀವ ಗಂಗಾಂ ಮಹೌಷಧಿಂ ನಕ್ಷಮಿವಾತ್ಮಭಾಸಃ .
ಸ್ಥಿರೋಪದೇಶಾಮುಪದೇಶಕಾಲೇ ಪ್ರಪೇದಿರೇ ಪ್ರಾಕ್ತನಜನ್ಮವಿದ್ಯಾಃ .. 1.30..

ಅಸಂಭೃತಂ ಮಂಡನಮಂಗಯಷ್ಟೇರನಾಸವಾಖ್ಯಂ ಕರಣಂ ಮದಸ್ಯ .
 ಕಾಮಸ್ಯ ಪುಷ್ಪವ್ಯತಿರಿಕ್ತಮಸ್ತಂ ಬಾಲ್ಯಾತ್ಪರಂ ಸಾಧ ವಯಃ ಪ್ರಪೇದೇ .. 1.31..
 ಉನ್ನೀಲಿತಂ ತೂಲಿಕಯೇವ ಚಿತ್ರಂ ಸೂರ್ಯಾಂಶುಭಿರ್ಭಿನ್ನಮಿವಾರವಿಂದಂ .
 ಬಭೂವ ತಸ್ಯ ಶ್ಚತುರಸ್ತ್ರಶೋಭಿ ವಪುರ್ವಿಭಕ್ತಂ ನವಯೌವನೇನ .. 1.32..
 ಅಭ್ಯುನ್ನತಾಂಗುಷ್ಠನಖಪ್ರಭಾಭಿನಿಕ್ಷೇಪಣಾದ್ರಾಗಮಿವೋದ್ಗಿರಂತೌ .
 ಆಜಹ್ಮತುಸ್ತಚ್ಚರಣೌ ಪೃಥಿವ್ಯಾಂ ಸ್ಥಲಾರವಿಂದಶ್ರಿಯಮವ್ಯವಸ್ಥಾಂ .. 1.33..
 ಸಾ ರಾಜಹಂಸೈರಿವ ಸನ್ನತಾಂಗೀ ಗತೇಷು ಲೀಲಾಂಚಿತವಿಕ್ರಮೇಷು .
 ವ್ಯನೀಯತ ಪ್ರತ್ಯುಪದೇಶಲುಬ್ಧೈ ರಾದಿತ್ಯುಭಿನೂಪುರಸಿಂಜಿತಾನಿ .. 1.34..
 ವೃತ್ತಾನುಪೂರ್ವೇ ನ ಚ ಚಾತಿದೀರ್ಘೇ ಜಂಘೇ ಶುಭೇ ಸೃಷ್ಟವತಸ್ತದೀಯೇ .
 ಶೇಷಾಂಗನಿರ್ಮಾಣವಿಧೌ ವಿಧಾತುರ್ಲಾವಣ್ಯ ಉತ್ಪಾದ್ಯ ಇವಾಸ ಯತ್ನಃ .. 1.35..
 ನಾಗೇಂದ್ರಹಸ್ತಾಸ್ತಚಿ ಕರ್ಕಶತ್ವಾದೇಕಾಂತಶೈತ್ಯಾತ್ಮದಲೀವಿಶೇಷಾಃ .
 ಲಬ್ಧ್ವಾಪಿ ಲೋಕೇ ಪರಿಣಾಹಿ ರೂಪಂ ಜಾತಾಸ್ತದೂರ್ವೇರುಪಮಾನಬಾಹ್ಯಾಃ ..
 1.36..

ಏತಾವತಾ ನನ್ವನುಮೇಯಶೋಭಿ ಕಾಂಚೀಗುಣಸ್ಥಾನಮನಿಂದಿತಾಯಾಃ .
 ಆರೋಪಿತಂ ಯದ್ ಗಿರಿಶೇನ ಪಶ್ಚಾದನನ್ಯನಾರೀಕಮನೀಯಮಂಕಂ .. 1.37..
 ತಸ್ಯಾಃ ಪ್ರವಿಷ್ಟಾ ನತನಾಭಿರಂಧ್ರಂ ರರಾಜ ತನ್ವೀ ನವಲೋಮರಾಜಿಃ .
 ನೀವೀಮತಿಕ್ರಮ್ಯ ಸಿತೇತರಸ್ಯ ತನ್ಮೇಖಲಾಮಧ್ಯಮಣೇರಿವಾರ್ಚಿಃ .. 1.38..
 ಮಧ್ಯೇನ ಸಾ ವೇದಿವಿಲಗ್ನಮಧ್ಯಾ ವಲಿತ್ರಯಂ ಚಾರು ಬಭಾರ ಬಾಲಾ .
 ಆರೋಹಣಾರ್ಥಂ ನವಯೌವನೇನ ಕಾಮಸ್ಯ ಸೋಪಾನಮಿವ ಪ್ರಯುಕ್ತಂ .. 1.39..
 ಅನ್ಯೋನ್ಯಮುತ್ಪೀಡಯದುತ್ಪಲಾಕ್ಷ್ಯಾಃ ಸ್ತನದ್ವಯಂ ಪಾಂಡು ತಥಾ ಪ್ರವೃದ್ಧಂ .
 ಮಧ್ಯಂ ಯಥಾ ಶ್ಯಾಮಮುಖಸ್ಯ ತಸ್ಯ ಮೃಣಾಲಸೂತ್ರಾಂತರಮಪ್ಯಲಭ್ಯಂ .. 1.40..
 ಲೋಕೇ ಸುಕುಮಾರತ್ವಮೇವ ಕುಸುಮಾಸ್ತಸ್ಯ ಸಾಧಕತ್ವಮಿತಿ ಸ್ಥಿತೇ ಸತ್ಯಾಹ -
 ಶಿರೀಷಪುಷ್ಪಾಧಿಕಸೌಕುಮಾರ್ಯೌ ಬಾಹೂ ತದೀಯಾವಿತಿ ಮೇ ವಿತರ್ಕಃ .
 ಪರಾಜಿತೇನಾಪಿ ಕೃತೌ ಹರಸ್ಯ ಯೌ ಕಂಠಪಾಶೌ ಮಕರಧ್ವಜೇನ .. 1.41..
 ಕಂಠಸ್ಯ ತಸ್ಯಾಃ ಸ್ತನಬಂಧುರಸ್ಯ ಮುಕ್ತಾಕಲಾಪಸ್ಯ ಚ ನಿಸ್ತಲಸ್ಯ .
 ಅನ್ಯೋನ್ಯಶೋಭಾಜನನಾದ್ವಭೂವ ಸಾಧಾರಣೋ ಭೂಷಣಭೂಷ್ಯಭಾವಃ ..
 1.42..

ಚಂದ್ರಂ ಗತಾ ಪದ್ಮಗುಣಾನ್ ಭುಂಕ್ತೇ ಪದ್ಮಾಶ್ರಿತಾ ಚಾಂದ್ರಮಸೀಮಭಿಖ್ಯಾಂ .
 ಉಮಾಮುಖಂ ತು ಪ್ರತಿಪದ್ಯ ಲೋಲಾ ದ್ವಿಸಂಶ್ರಯಾಂ ಪ್ರೀತಿಮವಾಪ ಲಕ್ಷ್ಮೀಃ ..
 1.43..

ಪುಷ್ಪಂ ಪ್ರವಾಲೋಪಹಿತಂ ಯದಿ ಸ್ಯಾನ್ಮುಕ್ತಾಫಲಂ ವಾ ಸ್ಪುಟವಿದ್ರುಮಸ್ಥಂ .
 ತತೋಽನುಕುರ್ಯಾದ್ವಿಶದಸ್ಯ ತಸ್ಯಾ ಸ್ತಾಮೃಷ್ಣಪರ್ಯಸ್ತುರಚಃ ಸ್ಮಿತಸ್ಯ .. 1.44..

ಸ್ವರೇಣ ತಸ್ಯಾಮಮೃತಸ್ತುತೇವ ಪ್ರಜಲ್ಪಿತಾಯಾಮಭಿಜಾತವಾಚಿ .
 ಅಪ್ಯನ್ಯಪುಷ್ಪಾ ಪ್ರತಿಕೂಲಶಬ್ದಾ ಶ್ರೋತುವಿಂತಂತ್ರೀರಿವ ತಾಡ್ಯಮಾನಾ .. 1.45..
 ಪ್ರವಾತನೀಲೋತ್ಪಲನಿರ್ವಿಶೇಷಮಧೀರವಿಪ್ರೇಕ್ಷಿತಮಾಯತಾಕ್ಷಾ .
 ತಯಾ ಗೃಹಿತಂ ನು ಮೃಗಾಂಗನಾಭ್ಯಸ್ತತೋ ಗೃಹೀತಂ ನು ಮೃಗಾಂಗನಾಭಿಃ ? ..
 1.46..
 ತಸ್ಯಾಃ ಶಲಾಕಾಂಜನನಿರ್ಮಿತೇವ ಕಾಂತಿಭರ್ತೃವೋರಾಯತಲೇಖಯೋರ್ಯಾ .
 ತಾಂ ವೀಕ್ಷ್ಯ ಲಿಲಾಚತುರಾಮನಂಗಃ ಸ್ವಚಾಪಸೌಂದರ್ಯಮದಂ ಮುಮೋಚ ..
 1.47..
 ಲಜ್ಜಾ ತಿರಶ್ಚಾಂ ಯದಿ ಚೇತಸಿ ಸ್ಯಾದಸಂಶಯಂ ಪರ್ವತರಾಜಪುತ್ರಾಃ .
 ತಂ ಕೇಶಪಾಶಂ ಪ್ರಸಮೀಕ್ಷ್ಯ ಕುರ್ಯುರ್ಬಾಲಪ್ರಿಯತ್ವಂ ಶಿಥಿಲಂ ಚಮರ್ಯಃ ..
 1.48..
 ಸರ್ವೋಪಮಾದ್ರವ್ಯಸಮುಚ್ಚಯೇನ ಯಥಾಪ್ರದೇಶಂ ವಿನಿವೇಶಿತೇನ .
 ಸಾ ನಿರ್ಮಿತಾ ವಿಶ್ವಸೃಜಾ ಪ್ರಯತ್ನಾದೇಕಸ್ಥಸೌಂದರ್ಯದಿದೃಕ್ಷಯೇವ .. 1.49..
 ತಾಂ ನಾರದಃ ಕಾಮಚರಃ ಕದಾಚಿತ್ಕನ್ಯಾಂ ಕಿಲ ಪ್ರೇಕ್ಷ್ಯ ಪಿತುಃ ಸಮೀಪೇ .
 ಸಮಾದಿದೇಶೈಕವಧೂಂ ಭವಿತ್ರಿಂ ಪ್ರೇಮ್ಣಾ ಶರೀರಾರ್ಧಹರಾಂ ಹರಸ್ಯ .. 1.50..
 ಗುರುಃ ಪ್ರಗಲ್-ಭೇಷಿ ವಯಸ್ಯತೋಽಸ್ಯಾಸ್ತಸ್ಥೌ ನಿವೃತ್ತಾನ್ಯವರಾಭಿಲಾಷಃ .
 ಋತೇ ಕೃಶಾನೋರ್ನ ಹಿ ಮಂತ್ರಪೂತಮಹಂತಿ ತೇಜಾಂಸ್ಯಪರಾಣಿ ಹವ್ಯಂ .. 1.51..
 ಅಯಾಚಿತಾರಂ ನ ಹಿ ದೇವದೇವಮದ್ರಿಃ ಸುತಾಂ ಗ್ರಾಹಯಿತುಂ ಶಶಾಕ .
 ಅಭ್ಯರ್ಥನಾಭಂಗಭಯೇನ ಸಾಧುರ್ಮಾಧ್ಯಸ್ಥ್ಯಮಿಷ್ಟೇಷವ್ಯವಲಂಬತೇಽರ್ಥೇ ..
 1.52..
 ಯದೈವ ಪೂರ್ವೇ ಜನನೇ ಶರೀರಂ ಸಾ ದಕ್ಷರೋಷಾತ್ ಸುದತೀ ಸಸರ್ಜ .
 ತದಾಪ್ರಭೃತ್ಯೇವ ವಿಮುಕ್ತನಂಗಃ ಪತಿಃ ಪಶೂನಾಮಪರಿಗ್ರಹೋಽಭೂತ್ .. 1.53..
 ಸ ಕೃತ್ತಿವಾಸಾಸ್ತಪಸೇ ಯತಾತ್ಮಾ ಗಂಗಾಪ್ರವಾಹೋಕ್ಷಿತದೇವದಾರು .
 ಪ್ರಸ್ಥಂ ಹಿಮಾದ್ರೇರ್ವೃಗನಾಭಿಗಂಧಿ ಕಿಂಚಿತ್ ಕ್ಷಣತ್ಕಿನ್ನರಮಧ್ಯುವಾಸ .. 1.54..
 ಗಣಾ ನಮೇರುಪ್ರಸವಾವತಂಸಾ ಭೂರ್ಜತ್ವಚಃ ಸ್ಪರ್ಶವತೀರ್ದಧಾನಾಃ .
 ಮನಃಶಿಲಾವಿಚ್ಛುರಿತಾ ನಿಷೇದುಃ ಶೈಲೇಯನದ್ಧೇಷು ಶಿಲಾತಲೇಷು .. 1.55..
 ತುಷಾರಸಂಘಾತಶಿಲಾಃ ಖುರಾಗ್ನಿಃ ಸಮುಲ್ಲಿಖಂದರ್ಪಕಲಃ ಕಕುದ್ಮಾನ್ .
 ದೃಷ್ಟಃ ಕಥಂಚಿದ್ಗವಯೈರ್ವಿವಿಗ್ನೈರಸೋಽಸಿಂಹದ್ವನಿರುನ್ನನಾದ .. 1.56..
 ತತ್ರಾಗ್ನಿಮಾಧಾಯ ಸಮಿತ್ಸಮಿದ್ಧಂ ಸ್ವಮೇವ ಮೂರ್ತ್ಯಂತರಮಷ್ಟಮೂರ್ತಿಃ .
 ಸ್ವಯಂ ವಿಧಾತಾ ತಪಸಃ ಫಲಾನಾಂ ಕೇನಾಪಿ ಕಾಮೇನ ತಪಶ್ಚಚಾರ .. 1.57..
 ಅನರ್ಘ್ಯಮರ್ಘ್ಯೇಣ ತಮದ್ರಿನಾಥಃ ಸ್ವರ್ಗೌಕಸಾಮರ್ಚಿತಮರ್ಚಯಿತ್ವಾ .
 ಆರಾಧನಾಯಸ್ಯ ಸಖೀಸಮೇತಾಂ ಸಮಾದಿದೇಶ ಪ್ರಯತಾಂ ತನೂಜಾಂ .. 1.58..

ಪ್ರತ್ಯರ್ಥಿ-ಭೂತಾಂ ಅಪಿ ತಾಂ ಸಮಾಧೇಃ
 ಶುಶ್ರೂಷಮಾಣಾಂ ಗಿರಿಶೋಽನುಮೇನೇ .
 ವಿಕಾರ-ಹೇತೌ ಸತಿ ವಿಕ್ರಿಯಂತೇ
 ಯೇಷಾಂ ನ ಚೇತಾಂಸಿ ತ ಏವ ಧೀರಾಃ .. 1.59..
 ಅವಚಿತಬಲಿಪುಷ್ಪಾ ವೇದಿಸಮ್ಸಾರ್ಗದಕ್ಷಾ
 ನಿಯಮವಿಧಿಜಲಾನಾಂ ಬರ್ಹಿಷಾಂ ಚೋಪನೇತ್ರೀ .
 ಗಿರಿಶಮುಪಚಚಾರ ಪ್ರತ್ಯಹಂ ಸಾ ಸುಕೇಶೀ
 ನಿಯಮಿತಪರಿಖೇದಾ ತಚ್ಚಿರಶ್ಚಂದ್ರಪಾದ್ಯೈಃ .. 1.60..
 ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
 ಉಮೋತ್ಪತ್ತಿನಾಮ ಪ್ರಥಮಃ ಸರ್ಗಃ ಸಂಪೂರ್ಣಃ .. 1..

ಸರ್ಗಃ 2 ಬ್ರಹ್ಮಸಾಕ್ಷಾತ್ಕಾರಃ

ತಸ್ಮಿನ್ವಿಪ್ರಕೃತಾಃ ಕಾಲೇ ತಾರಕೇಣ ದಿವೌಕಸಃ .
 ತುರಾಸಾಹಂ ಪುರೋಧಾಯ ಧಾಮ ಸ್ವಾಯಂಭುವಂ ಯಯುಃ .. 2.1..
 ತೇಷಾಮಾವಿರಭೂದ್ಭ್ರಹ್ಮಾ ಪರಿಮ್ಲಾನಮುಖಶ್ರಿಯಾಂ .
 ಸರಸಾಂ ಸುಪ್ತಪದ್ಮಾನಾಂ ಪ್ರಾತರ್ದೀಧಿತಿಮಾನಿವ .. 2.2..
 ಅಥ ಸರ್ವಸ್ಯ ಧಾತಾರಂ ತೇ ಸರ್ವೇ ಸರ್ವತೋಮುಖಂ .
 ವಾಗೀಶಂ ವಾಗ್ಬಿರರ್ಥ್ಯಾಭಿಃ ಪ್ರಣಿಪತ್ಯೋಪತಸ್ಥಿರೇ .. 2.3..
 ನಮಸ್ತಿಮೂರ್ತಯೇ ತುಭ್ಯಂ ಪ್ರಾಕೃತ್ಯಷ್ಟೇಃ ಕೇವಲಾತ್ಮನೇ .
 ಗುಣತ್ರಯವಿಭಾಗಾಯ ಪಶ್ಚಾದ್ಭೇದಮುಪೇಯುಷೇ .. 2.4..
 ಯದಮೋಘಮಪಾಮಂತರುಪ್ತಂ ಬೀಜಮಜ ತ್ವಯಾ .
 ಅತಶ್ಚರಾಚರಂ ವಿಶ್ವಂ ಪ್ರಭವಸ್ತಸ್ಯ ಗೀಯಸೇ .. 2.5..
 ತಿಸೃಭಿಸ್ತ್ವ ಮವಸ್ಥಾಭಿರ್ಮಹಿಮಾನಮುದೀರಯನ್ .
 ಪ್ರಲಯಸ್ಥಿತಿಸರ್ಗಾಣಾಮೇಕಃ ಕಾರಣತಾಂ ಗತಃ .. 2.6..
 ಸ್ತ್ರೀಪುಂಸಾವಾತ್ಮಭಾಗೌ ತೇ ಭಿನ್ನಮೂರ್ತೇಃ ಸಿಂಧುಕ್ಷಯಾ .
 ಪ್ರಸೂತಿಭಾಜಃ ಸರ್ಗಸ್ಯ ತಾವೇವ ಪಿತರೌ ಸ್ಮೃತೌ .. 2.7..
 ಸ್ವಕಾಲಪರಿಮಾಣೇನ ವ್ಯಸ್ತರಾತ್ರಂದಿವಸ್ಯ ತೇ .
 ಯೌ ತು ಸ್ವಪ್ನಾವಬೋಧೌ ತೌ ಭೂತಾನಾಂ ಪ್ರಲಯೋದಯೌ .. 2.8..
 ಜಗದ್ಭೋನಿರಯೋನಿಸ್ತ್ವಂ ಜಗದಂತೋ ನಿರಂತಕಃ .
 ಜಗದಾದಿರನಾದಿಸ್ತ್ವಂ ಜಗದೀಶೋ ನಿರೀಶ್ವರಃ .. 2.9..
 ಆತ್ಮಾನಮಾತ್ಮನಾ ವೇತ್ಸಿ ಸೃಜಸ್ಯಾತ್ಮಾನಮಾತ್ಮನಾ .

ಆತ್ಮನಾ ಕೃತಿನಾ ಚ ತ್ವಮಾತ್ಮನೈವ ಪ್ರಲೀಯಸೇ .. 2.10..
 ದ್ರವಃ ಸಂಘಾತಕರಿನಃ, ಸ್ಥೂಲಃ ಸೂಕ್ಷ್ಮೋ ಲಘುಗುರುಃ .
 ವ್ಯಕ್ತೋ ವ್ಯಕ್ತೇತರಶ್ಚಾಸಿ ಪ್ರಾಕಾಮ್ಯಂ ತೇ ವಿಭೂತಿಷು .. 2.11..
 ಉದ್ಭೂತಃ ಪ್ರಣವೋ ಯಾಸಾಂ ನ್ಯಾಯೈಸ್ತೃಭಿರುದೀರಣಂ .
 ಕರ್ಮ ಯಜ್ಞಃ ಫಲಂ ಸ್ವರ್ಗಸ್ತಾಸಾಂ ತ್ವಂ ಪ್ರಭವೋ ಗಿರಾಂ .. 2.12..
 ತ್ವಾಮಾಮನಂತಿ ಪ್ರಕೃತಿಂ ಪುರುಷಾರ್ಥಪ್ರವರ್ತಿನೀಂ .
 ತದ್ದರ್ಶಿನಮುದಾಸೀನಂ ತ್ವಾಮೇವ ಪುರುಷಂ ವಿದುಃ .. 2.13..
 ತ್ವಂ ಪಿತೃಣಾಮಪಿ ಪಿತಾ, ದೇವಾನಾಮಪಿ ದೇವತಾ .
 ಪರತೋಽಪಿ ಪರಶ್ಚಾಸಿ, ವಿಧಾತಾ ವೇಧಸಾಮಪಿ .. 2.14..
 ತ್ವಮೇವ ಹವ್ಯಂ ಹೋತಾ ಚ, ಭೋಜ್ಯಂ ಭೋಕ್ತಾ ಚ ಶಾಶ್ವತಃ .
 ವೇದ್ಯಂ ಚ ವೇದಿತಾ ಚಾಸಿ, ಧ್ಯಾತಾ ಧ್ಯೇಯಂ ಚ ಯತ್ಪರಂ .. 2.15..
 ಇತಿ ತೇಭ್ಯಃ ಸ್ತುತೀಃ ಶ್ರುತ್ವಾ ಯಥಾರ್ಥಾ ಹೃದಯಂಗಮಾಃ .
 ಪ್ರಸಾದಾಭಿಮುಖೋ ವೇಧಾಃ ಪ್ರತ್ಯುವಾಚ ದಿವೌಕಸಃ .. 2.16..
 ಪುರಾಣಸ್ಯ ಕವೇಸ್ತಸ್ಯ ಚತುರ್ಮುಖಸಮೀರಿತಾ .
 ಪ್ರವೃತ್ತಿರಾಸೀಚ್ಛಬ್ದಾನಾಂ ಚರಿತಾರ್ಥಾ ಚತುಷ್ಟಯೀ .. 2.17..
 ಸ್ವಾಗತಂ ಸ್ವಾನಧೀಕಾರಾನ್ವಭಾವೈರವಲಂಬ್ಯ ವಃ .
 ಯುಗಪದ್ಯುಗಬಾಹುಭ್ಯಃ ಪ್ರಾಪ್ತೇಭ್ಯಃ ಪ್ರಾಜ್ಯವಿಕ್ರಮಾಃ .. 2.18..
 ಕಿಮಿದಂ ದ್ಯುತಿಮಾತ್ಮೀಯಾಂ ನ ಬಿಭೃತಿ ಯಥಾ ಪುರಾ .
 ಹಿಮಕ್ಲಿಷ್ಟಪ್ರಕಾಶಾನಿ ಜ್ಯೋತೀಂಷೀವ ಮುಖಾನಿ ವಃ .. 2.19..
 ಪ್ರಶಮಾದರ್ಚಿಷಾಮೇತದನುದ್ಗೀರ್ಣಸುರಾಯುಧಂ .
 ವೃತ್ರಸ್ಯ ಹಂತುಃ ಕುಲಿಶಂ ಕುಂಠಿತಾಶ್ರೀವ ಲಕ್ಷ್ಯತೇ .. 2.20..
 ಕಿಂ ಚಾಯಮರಿದುವಾರಃ ಪಾಣೌ ಪಾಶಃ ಪ್ರಚೇತಸಃ .
 ಮಂತ್ರೇಣ ಹತವೀರ್ಯಸ್ಯ ಘಣಿನೋ ದೈನ್ಯಮಾಶ್ರಿತಃ .. 2.21..
 ಕುಬೇರಸ್ಯ ಮನಃಶಲ್ಯಂ ಶಂಸತೀವ ಪರಾಭವಂ .
 ಅಪವಿದ್ಧಗದೋ ಬಾಹುರ್ಭಗ್ನಶಾಖ ಇವ ದ್ರುಮಃ .. 2.22..
 ಯಮೋಽಪಿ ವಿಲಿಖನ್ಮೂಮಿಂ ದಂಡೇನಾಸ್ತಮಿತತ್ವಿಷಾ .
 ಕುರುತೇಽಸ್ಮಿನ್ನಮೋಘೇಽಪಿ ನಿರ್ವಾಣಾಲಾತಲಾಘವಂ .. 2.23..
 ಅಮೀ ಚ ಕಥಮಾದಿತ್ಯಾಃ ಪ್ರತಾಪಕ್ಷತಿಶೀತಲಾಃ .
 ಚಿತ್ರನ್ಯಸ್ತಾ ಇವ ಗತಾಃ ಪ್ರಕಾಮಾಲೋಕನೀಯತಾಂ .. 2.24..
 ಪರ್ಯಾಕುಲತ್ವಾನ್ಮರುತಾಂ ವೇಗಭಂಗೋಽನುಮೀಯತೇ .
 ಅಂಭಸಾಮೋಘಸಂರೋಧಃ ಪ್ರತಿಪಗಮನಾದಿವ .. 2.25..
 ಆವರ್ಜಿತಜಟಾಮೌಲಿವಿಲಂಬಿಶಶಿಕೋಟಯಃ .

ರುದ್ರಾಣಾಮಪಿ ಮುರ್ಧಾನಃ ಕ್ಷತಹುಂಕಾರಶಂಸಿನಃ .. 2.26..
 ಲಬ್ಧಪ್ರತಿಷ್ಠಾಃ ಪ್ರಥಮಂ ಯೂಯಂ ಕಿಂ ಬಲವತ್ತರೈಃ .
 ಅಪವಾದೈರಿವೋತ್ಸರ್ಗಾಃ ಕೃತವ್ಯಾವೃತ್ತಯಃ ಪರೈಃ .. 2.27..
 ತದ್ಭೂತ ವತ್ಸಾಃ ಕಿಮಿತಃ ಪ್ರಾರ್ಥಯದ್ವೇ ಸಮಾಗತಾಃ .
 ಮಯಿ ಸೃಷ್ಟಿರ್ಹಿ ಲೋಕಾನಾಂ ರಕ್ಷಾ ಯುಷ್ಮಾಸ್ತವಸ್ಥಿತಾ .. 2.28..
 ತತೋ ಮಂದಾನಿಲೋದ್ಧೂತಕಮಲಾಕರಶೋಭಿನಾ .
 ಗುರುಂ ನೇತ್ರಸಹಸ್ರೇಣ ನೋದಯಾಮಾಸ ವಾಸವಃ .. 2.29..
 ಸ ದ್ವಿನೇತ್ರೋ ಹರೇಶ್ಚಕ್ಷುಃ ಸಹಸ್ರನಯನಾಧಿಕಂ .
 ವಾಚಸ್ಪತಿರುವಾಚೇದಂ ಪ್ರಾಂಜಲಿರ್ಜಲಜಾಸನಂ .. 2.30..
 ಏವಂ ಯದಾತ್ಮ ಭಗವನ್ನಾಮೃಷ್ಟಂ ನಃ ಪರೈಃ ಪದಂ .
 ಪ್ರತ್ಯೇಕಂ ವಿನಿಯುಕ್ತಾತ್ಮಾ ಕಥಂ ನ ಜ್ಞಾಸ್ಯಸಿ ಪ್ರಭೋ .. 2.31..
 ಭವಲ್ಲಬ್ಧವರೋದೀರ್ಣಸ್ತಾರಕಾಖ್ಯೋ ಮಹಾಸುರಃ .
 ಉಪಪ್ಲವಾಯ ಲೋಕಾನಾಂ ಧೂಮಕೇತುರಿವೋತ್ಥಿತಃ .. 2.32..
 ಪುರೇ ತಾವಂತಮೇವಾಸ್ಯ ತನೋತಿ ರವಿರಾತಪಂ .
 ದೀರ್ಘಿಕಾಕಮಲೋನ್ಮೇಷೋ ಯಾವನ್ನಾತ್ಮೇಣ ಸಾಧ್ಯತೇ .. 2.33..
 ಸರ್ವಾಭಿಃ ಸರ್ವದಾ ಚಂದ್ರಸ್ತಂ ಕಲಾಭಿನಿಷೇವತೇ .
 ನಾದತ್ತೇ ಕೇವಲಾಂ ಲೇಖಾಂ ಹರಚೂಡಾಮಣೀಕೃತಾಂ .. 2.34..
 ವ್ಯಾವೃತ್ತಗತಿರುದ್ಯಾನೇ ಕುಸುಮಸ್ತೇಯಸಾಧ್ವಸಾತ್ .
 ನ ವಾತಿ ವಾಯುಸ್ತತ್ಪಾರ್ಶ್ವೇ ತಾಲವೃಂತಾನಿಲಾಧಿಕಂ .. 2.35..
 ಪರ್ಯಾಯಸೇವಾಮುತ್ಸೃಜ್ಯ ಪುಷ್ಪಸಂಭಾರತತ್ಪರಾಃ .
 ಉದ್ಯಾನಪಾಲಸಾಮಾನ್ಯಮೃತವಸ್ತಮುಪಾಸತೇ .. 2.36..
 ತಸ್ಯೋಪಾಯನಯೋಗ್ಯಾನಿ ರತ್ನಾನಿ ಸರಿತಾಂ ಪತಿಃ .
 ಕಥಮಪ್ಯಂಭಸಾಮಂತರಾ ನಿಷ್ಪತ್ತೇಃ ಪ್ರತಿಕ್ಷತೇ .. 2.37..
 ಜ್ವಲನ್ಮಣಿಶಿಖಾಶ್ಚೈನಂ ವಾಸುಕಿಪ್ರಮುಖಾ ನಿಶಿ .
 ಸ್ಥಿರಪ್ರದೀಪತಾಮೇತ್ಯ ಭುಜಂಗಾಃ ಪರ್ಯುಪಾಸತೇ .. 2.38..
 ತತ್ಕೃತಾನುಗ್ರಹಾಪೇಕ್ಷೇ ತಂ ಮುಹುರ್ದೂತಹಾರಿತ್ರೈಃ .
 ಅನುಕೂಲಯತೀಂದ್ರೋಽಪಿ ಕಲ್ಪದ್ರುಮವಿಭೂಷಣೈಃ .. 2.39..
 ಇತ್ಯಮಾರಾಧ್ಯಮಾನೋಽಪಿ ಕ್ಲಿಶ್ನಾತಿ ಭುವನತ್ರಯಂ .
 ಶಾಮ್ಯೇತ್ಪ್ರತ್ಯಪಕಾರೇಣ ನೋಪಕಾರೇಣ ದುರ್ಜನಃ .. 2.40..
 ತೇನಾಮರವಧೂಹಸ್ತೈಃ ಸದಯಾಲೂನಪಲ್ಲವಾಃ .
 ಅಭಿಜ್ಞಾಶ್ಚೇದಪಾತಾನಾಂ ಕ್ರಿಯಂತೇ ನಂದನದ್ರುಮಾಃ .. 2.41..
 ವೀಜ್ಯತೇ ಸ ಹಿ ಸಂಸುಪ್ತಃ ಶ್ವಾಸಸಾಧಾರಣಾನಿಲೈಃ .

ಚಾಮರೈಃ ಸುರವಂದೀನಾಂ ವಾಷ್ಟಸೀಕರವರ್ಷಿಭಿಃ .. 2.42..
 ಉತ್ಪಾಟ್ಯ ಮೇರುಶೃಂಗಾಣಿ ಕ್ಷುಣ್ಣಾನಿ ಹರಿತಾಂ ಖುರೈಃ .
 ಆಕ್ರೀಡಪರ್ವತಾಸ್ತೇನ ಕಲ್ಪಿತಾಃ ಸ್ವೇಷು ವೇಶ್ಮನು .. 2.43..
 ಮಂದಾಕಿನ್ಯಾಃ ಪಯಃಶೇಷಂ ದಿಗ್ವಾರಣಮದಾವಿಲಂ .
 ಹೇಮಾಂಭೋರುಹಸನ್ಯಾನಾಂ ತದ್ವಾಪ್ಯೋ ಧಾಂ ಸಾಂಪ್ರತಂ .. 2.44..
 ಭುವನಾಲೋಕನಪ್ರೀತಿಃ ಸ್ವರ್ಗಿಭಿನಾನುಭೂಯತೇ .
 ಖಿಲೀಭೂತೇ ವಿಮಾನಾನಾಂ ತದಾಪಾತಭಯಾತ್ಪಥಿ .. 2.45..
 ಯಜ್ಞಭಿಃ ಸಂಭೃತಂ ಹವ್ಯಂ ವಿತತೇಷ್ಟದ್ವರೇಷು ಸಃ .
 ಜಾತವೇದೋಮುಖಾನ್ಮಾಯೀ ಮಿಷತಾಮಾಚ್ಛಿನತ್ತಿ ನಃ .. 2.46..
 ಉಚ್ಚೈರುಚ್ಚೈಃ ಶ್ರವಾಸ್ತೇನ ಹಯರತ್ನಮಹಾರಿ ಚ .
 ದೇಹಬದ್ಧಮಿವೇಂದ್ರಸ್ಯ ಚಿರಕಾಲಾರ್ಜಿತಂ ಯಶಃ .. 2.47..
 ತಸ್ಮಿನ್ನಪಾಯಾಃ ಸರ್ವೇ ನಃ ಕ್ರೂರೇ ಪ್ರತಿಹತಕ್ರಿಯಾಃ .
 ವೀರ್ಯವಂತ್ಯೌಷಧಾನೀವ ವಿಕಾರೇ ಸಾನ್ನಿಪಾತಿಕೇ .. 2.48..
 ಜಯಾಶಾ ಯತ್ರ ಚಾಸ್ಮಾಕಂ ಪ್ರತಿಘಾತೋತ್ಥಿತಾರ್ಜಿಷಾ .
 ಹರಿಚಕ್ರೇಣ ತೇನಾಸ್ಯ ಕಂಠೇ ನಿಷ್ಕಮಿವಾರ್ಪಿತಂ .. 2.49..
 ತದೀಯಾಸ್ತೋಯದೇಷ್ಟದ್ಯ ಪುಷ್ಕರಾವರ್ತಕಾದಿಷು .
 ಅಭ್ಯಸ್ಯಂತಿ ತಟಾಘಾತಂ ನಿರ್ಜಿತ್ಯೈರಾವತಾ ಗಜಾಃ .. 2.50..
 ತದಿಚ್ಛಾಮೋ ವಿಭೋ ! ಸೃಷ್ಟಂ ಸೇನಾನ್ಯಂ ತಸ್ಯ ಶಾಂತಯೇ .
 ಕರ್ಮಬಂಧಚ್ಛಿದಂ ಧರ್ಮಂ ಭವಸ್ಯೇವ ಮುಮುಕ್ಷವಃ .. 2.51..
 ಗೋತ್ಪಾರಂ ಸುರಸೈನ್ಯಾನಾಂ ಯಂ ಪುರಸ್ಕೃತ್ಯ ಗೋತ್ರಭಿತ್ .
 ಪ್ರತ್ಯಾನೇಷ್ಯತಿ ಶತ್ರುಭ್ಯೋ ವಂದೀಮಿವ ಜಯಶ್ರಿಯಂ .. 2.52..
 ವಚಸ್ಯವಸಿತೇ ತಸ್ಮಿನ್ನಸರ್ಜ ಗಿರಮಾತ್ಮಭೂಃ .
 ಗರ್ಜಿತಾನಂತರಾಂ ವೃಷ್ಟಿಂ ಸೌಭಾಗ್ಯೇನ ಜಿಗಾಯ ಸಾ .. 2.53..
 ಸಂಪತ್ಸ್ಯತೇ ವಃ ಕಾಮೋಽಯಂ ಕಾಲಃ ಕಶ್ಚಿತ್ಪ್ರತೀಕ್ಷ್ಯತಾಂ .
 ನ ತ್ವಸ್ಯ ಸಿದ್ಧಾ ಯಾಸ್ಯಾಮಿ ಸರ್ಗವ್ಯಾಪಾರಮಾತ್ಮನಾ .. 2.54..
 ಇತಃ ಸ ದೈತ್ಯಃ ಪ್ರಾಪ್ತಶ್ರೀರ್ನೇತ ಏವಾರ್ಹತಿ ಕ್ಷಯಂ .
 ವಿಷವೃಕ್ಷೋಽಪಿ ಸಂವರ್ಧ್ಯ ಸ್ವಯಂ ಛೇತ್ತುಮಸಾಂಪ್ರತಂ .. 2.55..
 ವೃತಂ ತೇನೇದಮೇವ ಪ್ರಾಜ್ಞಯಾ ಚಾಸ್ಮೈ ಪ್ರತಿಶ್ರುತಂ .
 ವರೇಣ ಶಮಿತಂ ಲೋಕಾನಲಂ ದಗ್ಧಂ ಹಿ ತತ್ತಪಃ .. 2.56..
 ಸಂಯುಗೇ ಸಾಂಯುಗೀನಂ ತಮುದ್ಯತಂ ಪ್ರಸಹೇತ ಕಃ .
 ಅಂಶಾದೃತೇ ನಿಷಿಕ್ಷಸ್ಯ ನೀಲಲೋಹಿತರೇತಸಃ .. 2.57..

ಸ ಹಿ ದೇವಃ ಪರಂ ಜ್ಯೋತಿಸ್ತಮಃಪಾರೇ ವ್ಯವಸ್ಥಿತಂ .
 ಪರಿಚ್ಛಿನ್ನಪ್ರಭಾವರ್ಧ್ಧಿರ್ನ ಮಯಾ ನ ಚ ವಿಷ್ಣುನಾ .. 2.58..
 ಉಮಾರೂಪೇಣ ತೇ ಯೂಯಂ ಸಂಯಮಸ್ತಿಮಿತಂ ಮನಃ .
 ಶಂಭೋರ್ಯತಧ್ವಮಾಕ್ರಷ್ಟಮಯಸ್ಕಾಂತೇನ ಲೋಹವತ್ .. 2.59..
 ಉಭೇ ಏವ ಕ್ಷಮೇ ವೋಡುಮುಭಯೋರ್ಬೀಜಮಾಹಿತಂ .
 ಸಾ ವಾ ಶಂಭೋಸ್ತದೀಯಾ ವಾ ಮೂರ್ತಿರ್ಜಲಮಯೀ ಮಮ .. 2.60..
 ತಸ್ಯಾತ್ಮಾ ಶಿತಿಕಂಠಸ್ಯ ಸೈನಾಪತ್ಯಮುಪೇತ್ಯ ವಃ .
 ಮೋಕ್ಷ್ಯತೇ ಸುರವಂದೀನಾಂ ವೇಣೀರ್ವೀರ್ಯವಿಭೂತಿಭಿಃ .. 2.61..
 ಇತಿ ವ್ಯಾಹೃತ್ಯ ವಿಬುಧಾನ್ ವಿಶ್ವಯೋನಿಸ್ತಿರೋದಧೇ .
 ಮನಸ್ಯಾಹಿತ-ಕರ್ತವ್ಯಾಸ್ತೇಽಪಿ ದೇವಾ ದಿವಂ ಯಯುಃ .. 2.62..
 ತತ್ರ ನಿಶ್ಚಿತ್ಯ ಕಂದರ್ಪಮಗಮತ್ಪಾಕಶಾಸನಃ .
 ಮನಸಾ ಕಾರ್ಯಸಂಸಿದ್ಧೌ ತ್ವರಾದ್ವಿಗುಣರಂಹಸಾ .. 2.63..
 ಅಥ ಸ ಲಲಿತಯೋಷಿದ್ಭೃಲತಾಚಾರುಶ್ರುಂಗಂ
 ರತಿವಲಯಪದಾಂಕೇ ಚಾಪಮಾಸಜ್ಯ ಕಂಠೇ .
 ಸಹಚರಮಧುಹಸ್ತನ್ಯಸ್ತಚೂತಾಂಕುರಾಸ್ತಃ
 ಶತಮಖಮುಪತಸ್ಥೇ ಪ್ರಾಂಜಲಿಃ ಪುಷ್ಪಧನ್ವಾ .. 2.64..
 ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
 ಬ್ರಹ್ಮಸಾಕ್ಷಾತ್ಕಾರೋ ನಾಮ ದ್ವಿತೀಯಃ ಸರ್ಗಃ ಸಂಪೂರ್ಣಃ .. 2..

ಸರ್ಗಃ 3 - ಮದನದಹನಃ

ತಸ್ಮಿನ್ನಘೋನಸ್ಥಿ ದಶಾನ್ವಿಹಾಯ ಸಹಸ್ರಮಕ್ಷಾಂ ಯುಗಪತ್ಪಪಾತ .
 ಪ್ರಯೋಜನಾಪೇಕ್ಷಿತಯಾ ಪ್ರಭೂಣಾಂ ಪ್ರಾಯಶ್ಚಲಂ ಗೌರವಮಾಶ್ರಿತೇಷು .. 3.1..
 ಸ ವಾಸವೇನಾಸನಸನ್ನಿಕ್ರಷ್ಟಮಿತೋ ನಿಷೀದೇತಿ ವಿಸೃಷ್ಟಭೂಮಿಃ .
 ಭರ್ತುಃ ಪ್ರಸಾದಂ ಪ್ರತಿನಂದ್ಯ ಮೂರ್ಧ್ನಾ ವಕ್ತುಂ ಮಿಥಃ ಪ್ರಾಕ್ರಮತ್ಯೈವಮೇನಂ ..
 3.2..
 ಆಜ್ಞಾಪಯ ಜ್ಞಾತವಿಶೇಷ ! ಪುಂಸಾಂ ಲೋಕೇಷು ಯತ್ತೇ ಕರಣೀಯಮಸ್ತಿ .
 ಅನುಗ್ರಹಂ ಸಂಸ್ಮರಣಪ್ರವೃತ್ತಮಿಚ್ಛಾಮಿ ಸಂವರ್ಧಿತಮಾಜ್ಞಯಾ ತೇ .. 3.3..
 ಕೇನಾಭ್ಯಸೂಯಾ ಪದಕಾಂಕ್ಷಿಣಾ ತೇ ನಿತಾಂತದೀರ್ಘೈರ್ಜನಿತಾ ತಪೋಭಿಃ .
 ಯಾವದ್ಭವತ್ಯಾಹಿತಸಾಯಕಸ್ಯ ಮತ್ಕಾರ್ಮುಕಸ್ಯಾಸ್ಯ ನಿರ್ದೇಶವರ್ತೀ .. 3.4..
 ಅಸಮ್ಮತಃ ಕಸ್ತವ ಮುಕ್ತಿಮಾರ್ಗಂ ಪುನರ್ಭವಕ್ಷೇಶಭಯಾತ್ಪ್ರಪನ್ನಃ .
 ಬದ್ಧಶ್ಚಿರಂ ತಿಷ್ಠತು ಸುಂದರೀಣಾಮಾರೇಚಿತಭ್ರೂಚತುರೈಃ ಕಟಾಕ್ಷೈಃ .. 3.5..

ಅಧ್ಯಾಪಿತಸ್ತೋಶನಸಾಪಿ ನೀತಿಂ ಪ್ರಯುಕ್ತರಾಗಪ್ರಣಿಧಿರ್ವಿಷಸ್ತೇ .
 ಕಸ್ಯಾರ್ಥಧರ್ಮೌ ವದ ಪೀಡಯಾಮಿ ಸಿಂಧೋಸ್ತಟಾವೋಘ ಇವ ಪ್ರವೃದ್ಧಃ .. 3.6..
 ಕಾಮೇಕಪತ್ನೀವೃತದುಃಖಶೋಲಾಂ ಲೋಲಂ ಮನಶ್ಚಾರುತಯಾ ಪ್ರವಿಷ್ಟಾಂ .
 ನಿತಂಬಿನೀಮಿಚ್ಛಸಿ ಮುಕ್ತಲಜ್ಜಾಂ ಕಂಠೇ ಸ್ವಯಂಗ್ರಾಹನಿಷಕ್ತಬಾಹುಂ .. 3.7..
 ಕಯಾಸಿ ಕಾಮಿನ್ ಸುರತಾಪರಾಧಾತ್ಪಾದಾನತಃ ಕೋಪನಯಾವಧೂತಃ .
 ಯಸ್ಯಾಃ ಕರಿಷ್ಯಾಮಿ ದೃಢಾನುತಾಪಂ ಪ್ರವಾಲಶಾಯ್ಯಾಶರಣಂ ಶರೀರಂ .. 3.8..
 ಪ್ರಸೀದ ವಿಶ್ರಮ್ಯತು ವೀರ ! ವಜ್ರಂ ಶರೈರ್ಮದೀಯೈಃ ಕತಮಃ ಸುರಾರಿಃ .
 ಬಿಭೇತು ಮೋಘೀಕೃತಬಾಹುವೀರ್ಯಃ ಸ್ತ್ರೀಭ್ಯೋಽಪಿ ಸೋಪಸ್ಪುರಿತಾಧರಾಭ್ಯಃ ..
 3.9..
 ತವ ಪ್ರಸಾದಾತ್ಕುಸುಮಾಯುಧೋಽಪಿ ಸಹಾಯಮೇಕಂ ಮಧುಮೇವ ಲಬ್ಧ್ವಾ .
 ಕುರ್ಯಾಂ ಹರಸ್ಯಾಪಿ ಪಿನಾಕಪಾಣೇರ್ಧೈರ್ಯಚ್ಛೃತಿಂ ಕೇ ಮಮ ಧನ್ವಿನೋಽನ್ಯೇ ..
 3.10..
 ಅಥೋರುದೇಶಾದವತಾರ್ಯ ಪಾದ ಮಾಕ್ರಾಂತಿಸಂಭಾವಿತಪಾದಪೀಠಂ .
 ಸಂಕಲ್ಪಿತಾರ್ಥೇ ವಿವೃತಾತ್ಮಶಕ್ತಿಮಾಖಂಡಲಃ ಕಾಮಮಿದಂ ಬಭಾಷೇ .. 3.11..
 ಸರ್ವಂ ಸಖೇ ! ತ್ವಯ್ಯುಪಪನ್ನಮೇತದುಭೇ ಮಮಾಸ್ತ್ರೇ ಕುಲಿಶಂ ಭವಾಂಶ್ಚ .
 ವಜ್ರಂ ತಪೋವೀರ್ಯಮಹತ್ಸು ಕುಂಠಂ ತ್ವಂ ಸರ್ವತೋಗಾಮಿ ಚ ಸಾಘಕಂ ಚ ..
 3.12..
 ಅವೈಮಿ ತೇ ಸಾರಮತಃ ಖಲು ತ್ವಾಂ ಕಾರ್ಯೇ ಗುರುಣ್ಯಾತ್ಮಸಮಂ ನಿಯೋಕ್ಷ್ಯೇ .
 ವ್ಯಾದಿಶ್ಯತೇ ಭೂಧರತಾಮವೇಕ್ಷ್ಯ ಕೃಷ್ಣೇನ ದೇಹೋದ್ವಹನಾಯ ಶೇಷಃ .. 3.13..
 ಆಶಂಸತಾ ಬಾಣಗತಿಂ ವೃಷಾಂಕೇ ಕಾರ್ಯಂ ತ್ವಯಾ ನಃ ಪ್ರತಿಪನ್ನಕಲ್ಪಂ .
 ನಿಬೋಧ ಯಜ್ಞಾಂಶಭುಜಾಮಿದಾನೀಮುಚ್ಛ್ರಿದ್ವಿಷಾಮೀಪ್ಸಿತಮೇತದೇವ ..
 3.14..
 ಅಮೀ ಹಿ ವೀರ್ಯಪ್ರಭವಂ ಭವಸ್ಯ ಜಯಾಯ ಸೇನಾನ್ಯಮುಶಂತಿ ದೇವಾಃ .
 ಸ ಚ ತ್ವದೇಕೇಷುನಿಪಾತಸಾಧ್ಯೋ ಬ್ರಹ್ಮಾಂಗಭೂರ್ಬ್ರಹ್ಮಣಿ ಯೋಜಿತಾತ್ಮಾ .. 3.15..
 ತಸ್ಮೈ ಹಿಮಾದ್ರೇಃ ಪ್ರಯತಾಂ ತನೂಜಾಂ ಯತಾತ್ಮನೇ ರೋಚಯಿತುಂ ಯತಸ್ವ .
 ಯೋಷಿತ್ಸು ತದ್ವೀರ್ಯನಿಷೇಕಭೂಮಿಃ ಸೈವ ಕ್ಷಮೇತ್ಯಾತ್ಮಭುವೋಪದಿಷ್ಟಂ .. 3.16..
 ಗುರೋರ್ನಿಯೋಗಾಚ್ಚ ನಗೇಂದ್ರಕನ್ಯಾ ಸ್ಥಾಣುಂ ತಪಸ್ಯಂತಮಧಿತ್ಯಕಾಯಾಂ .
 ಅನ್ವಾಸ್ತ ಇತ್ಯಪ್ಸರಸಾಂ ಮುಖೇಭ್ಯಃ ಶ್ರುತಂ ಮಯಾ ಮತ್ಪ್ರಣಿಧಿಃ ಸ ವರ್ಗಃ .. 3.17..
 ತದ್ ಗಚ್ಛ ಸಿದ್ಧೈಃ ಕುರು ದೇವಕಾರ್ಯಮಥೋಽಯಮರ್ಥಾಂತರಭಾವ್ಯ ಏವ .
 ಅಪೇಕ್ಷತೇ ಪ್ರತ್ಯಯಮುತ್ತಮಂ ತ್ವಾಂ ಬೀಜಾಂಕುರಃ ಪ್ರಾಗುದಯಾದಿವಾಂಭಃ ..
 3.18..

ತಸ್ಮಿನ್ನರಾಣಾಂ ವಿಜಯಾಭ್ಯುಪಾಯೇ ತವೈವ ನಾಮಾಸ್ತ್ರಗತಿಃ ಕೃತೇ ತ್ವಂ .
 ಅಪ್ಯಪ್ರಸಿದ್ಧಂ ಯಶಸೇ ಹಿ ಪುಂಸಾಮನನ್ಯಸಾಧಾರಣಮೇವ ಕರ್ಮ .. 3.19..
 ಸುರಾಃ ಸಮಭ್ಯರ್ಥಯಿತಾರ ಏತೇ, ಕಾರ್ಯಂ ತ್ರಯಾಣಾಮಪಿ ವಿಷ್ವಪಾನಾಂ .
 ಚಾಪೇನ ತೇ ಕರ್ಮ ನ ಚಾತಿಹಿಂಸ್ರಮಹೋ ಬತಾಸಿ ಸ್ಪೃಹಣೀಯವೀರ್ಯಃ .. 3.20..
 ಮಧುಶ್ಚ ತೇ ಮನ್ಮಥ ! ಸಾಹಚರ್ಯಾದಸಾವನುಕ್ಮೋಽಪಿ ಸಹಾಯ ಏವ .
 ಸಮೀರಣೋ ನೋದಯಿತಾ ಭವೇತಿ ವ್ಯಾದಿಶ್ಯತೇ ಕೇನ ಹುತಾಶನಸ್ಯ .. 3.21..
 ತಥೇತಿ ಶೇಷಾಮಿವ ಭರ್ತುರಾಜ್ಞಾಮಾದಾಯ ಮೂರ್ಧ್ನಾ ಮದನಃ ಪ್ರತಸ್ಥೇ .
 ಐರಾವತಾಸ್ಪಾಲನಕರ್ಕಶೇನ ಹಸ್ತೇನ ಪಸ್ಪರ್ಶ ತದಂಗಮಿಂದ್ರಃ .. 3.22..
 ಸ ಮಾಧವೇನಾಭಿಮತೇನ ಸಖ್ಯಾ ರತ್ಯಾ ಚ ಸಾಶಂಕಮನುಪ್ರಯಾತಃ .
 ಅಂಗವ್ಯಯಪ್ರಾರ್ಥಿತಕಾರ್ಯಸಿದ್ಧಿಃ ಸ್ಥಾಣ್ವಾಶ್ರಮಂ ಹೈಮವತಂ ಜಗಾಮ .. 3.23..
 ತಸ್ಮಿನ್ವನೇ ಸಂಯಮಿನಾಂ ಮುನೀನಾಂ ತಪಃಸಮಾಧೇಃ ಪ್ರತಿಕೂಲವರ್ತೇ .
 ಸಂಕಲ್ಪಯೋನೇರಭಿಮಾನಭೂತಮಾತ್ಮಾನಮಾಧಾಯ ಮಧುರ್ಜಜ್ಞಂಭೇ .. 3.24..
 ಕುಬೇರಗುಪ್ತಾಂ ದಿಶಮುಷ್ಣರಶ್ಮೌ ಗಂತುಂ ಪ್ರವೃತ್ತೇ ಸಮಯಂ ವಿಲಂಘ್ಯ .
 ದಿಗ್ವಿಕ್ಷಿಣಾ ಗಂಧವಹಂ ಮುಖೇನ ವ್ಯಲೀಕನಿಶ್ವಾಸಮಿವೋತ್ಸಸರ್ಜ .. 3.25..
 ಅಸೂತ ಸದ್ಯಃ ಕುಸುಮಾನ್ಯಶೋಕಃ ಸ್ಕಂಧಾತ್ಪ್ರಭೃತ್ಯೇವ ಸಪಲ್ಲವಾನಿ .
 ಪಾದೇನ ನಾಪೈಕ್ಷತ ಸುಂದರೀಣಾಂ ಸಂಪರ್ಕಮಾಸಿಂಜಿತನೂಪುರೇಣ .. 3.26..
 ಸದ್ಯಃ ಪ್ರವಾಲೋದ್ಗಮಚಾರುಪತ್ರೇ ನೀತೇ ಸಮಾಪ್ತಿಂ ನವಚೂತಬಾಣೇ .
 ನಿವೇಶಯಾಮಾಸ ಮಧುರ್ವಿರೇಫಾನ್ನಾಮಾಕ್ಷರಾಣೀವ ಮನೋಭವಸ್ಯ .. 3.27..
 ವರ್ಣಪ್ರಕರ್ಷೇ ಸತಿ ಕರ್ಣಿಕಾರಂ ದುನೋತಿ ನಿರ್ಗಂಧತಯಾ ಸ್ಮ ಚೇತಃ .
 ಪ್ರಾಯೇಣ ಸಾಮಗ್ರ್ಯವಿಧೌ ಗುಣಾನಾಂ ಪರಾಜ್ಞುಖೀ ವಿಶ್ವಸೃಜಃ ಪ್ರವೃತ್ತಿಃ .. 3.28..
 ಬಾಲೇಂದುವಕ್ರಾಣ್ಯವಿಕಾಸಭಾವಾದ್ಬಭುಃ ಪಲಾಶಾನ್ಯತಿಲೋಹಿತಾನಿ .
 ಸದ್ಯೋ ವಸಂತೇನ ಸಮಾಗತಾನಾಂ ನಖಕ್ಷತಾನೀವ ವನಸ್ಥಲೀನಾಂ .. 3.29..
 ಲಗ್ನದ್ವಿರೇಫಾಂಜನಭಕ್ತಿಚಿತ್ರಮ್ಮುಖೇ ಮಧುಶ್ರೀಸ್ಥಿಲಕಂ ಪ್ರಕಾಶ್ಯ .
 ರಾಗೇಣ ಬಾಲಾರುಣಕೋಮಲೇನ ಚೂತಪ್ರವಾಲೋಷ್ಠಮಲಂಚಕಾರ .. 3.30..
 ಮೃಗಾಃ ಪ್ರಿಯಾಲದ್ರಮಮಂಜರೀಣಾಂ ರಜಃಕಣೈರ್ವಿಘ್ನಿತದೃಷ್ಟಿಪಾತಾಃ .
 ಮದೋದ್ಧತಾಃ ಪ್ರತ್ಯನಿಲಂ ವಿಚೇರುವರ್ವನಸ್ಥಲೀರ್ಮರಪತ್ರಮೋಕ್ಷಾಃ .. 3.31..
 ಚೂತಾಂಕುರಾಸ್ವಾದಕಷಾಯಕಂಠಃ ಪುಂಸ್ಕೋಕಿಲೋ ಯನ್ಮಧುರಂ ಚುಕೂಜ .
 ಮನಸ್ವಿನೀಮಾನವಿಘಾತದಕ್ಷಂ ತದೇವ ಜಾತಂ ವಚನಂ ಸ್ಮರಸ್ಯ .. 3.32..
 ಹಿಮವ್ಯಪಾಯಾದ್ವಿಶದಾಧರಾಣಾಮಾಪಾಂಡುರೀಭೂತಮುಖಚ್ಛವೀನಾಂ .
 ಸ್ವೇದೋದ್ಗಮಃ ಕಿಂಪುರುಷಾಂಗನಾನಾಂ ಚಕ್ರೇ ಪದಂ ಪತ್ರವಿಶೇಷಕೇಷು .. 3.33..
 ತಪಸ್ವಿನಃ ಸ್ಥಾಣುವನೌಕಸಸ್ತಾಮಾಕಾಲಿಕೀಂ ವೀಕ್ಷ್ಯ ಮಧುಪ್ರವೃತ್ತಿಂ .
 ಪ್ರಯತ್ನಸಂಸ್ತಂಭಿತವಿಕ್ರಿಯಾಣಾಂ ಕಥಂ ಚಿದೀಶಾ ಮನಸಾಂ ಬಭೂವುಃ .. 3.34..

ತಂ ದೇಶಮಾರೋಪಿತಪುಷ್ಪಚಾಪೇ ರತಿದ್ವಿತೀಯೇ ಮದನೇ ಪ್ರಪನ್ನೇ .
 ಕಾಷ್ಠಾಗತಸ್ತೇಹರಸಾನುವಿದ್ಧಂ ದ್ವಂದ್ವಾನಿ ಭಾವಂ ಕ್ರಿಯಯಾ ವಿವ್ರಾಃ .. 3.35..
 ಮಧು ದ್ವಿರೇಫಃ ಕುಸುಮೈಕಪಾತ್ರೇ ಪಪೌ ಪ್ರಿಯಾಂ ಸ್ವಾಮನುವರ್ತಮಾನಃ .
 ಶೃಂಗೇಣ ಚ ಸ್ಪರ್ಶನಿಮೀಲಿತಾಕ್ಷೀಂ ಮೃಗೀಮಕಂಡೂಯತ ಕೃಷ್ಣಸಾರಃ .. 3.36..
 ದದೌ ರಸಾತ್ಪಂಕಜರೇಣುಗಂಧಿ ಗಜಾಯ ಗಂಡೂಷಜಲಂ ಕರೇಣುಃ .
 ಅರ್ಧೋಪಭುಕ್ತೇನ ಬಿಸೇನ ಜಾಯಾಂ ಸಂಭಾವಯಾಮಾಸ ರಥಾಂಗನಾಮಾ ..
 3.37..

ಗೀತಾಂತರೇಷು ಶ್ರಮವಾರಿಲೇಶೈಃ ಕಿಂಚಿತ್ಸಮುಚ್ಚಾಸ್ತಿತಪತ್ರಲೇಖಂ .
 ಪುಷ್ಪಾಸವಾಘೂರ್ಣಿತನೇತ್ರಶೋಭಿ ಪ್ರಿಯಾಮುಖಂ ಕಿಂಪುರುಷಶ್ಚುಚುಂಬೇ ..
 3.38..

ಪರ್ಯಾಪ್ತಪುಷ್ಪಸ್ತಬಕಸ್ತನಾಭ್ಯಃ ಸ್ಪುರತ್ಪ್ರವಾಲೌಷ್ಠಮನೋಹರಾಭ್ಯಃ .
 ಲತಾವಧೂಭ್ಯಸ್ತರವೋಽಪ್ಯವಾಪುರ್ವಿನಮ್ರಶಾಖಾಭುಜಬಂಧನಾನಿ .. 3.39..
 ಶ್ರುತಾಪ್ಸರೋಗೀತಿರಪಿ ಕ್ಷಣೇಽಸ್ಮಿನ್ದರಃ ಪ್ರಸಂಖ್ಯಾನಪರೋ ಬಭೂವ .
 ಆತ್ಮೇಶ್ವರಾಣಾಂ ನ ಹಿ ಜಾತು ವಿಘ್ನಾಃ ಸಮಾಧಿಭೇದಪ್ರಭವೋ ಭವಂತಿ .. 3.40..
 ಲತಾಗೃಹದ್ವಾರಗತೋಽಥ ನಂದೀ ವಾಮಪ್ರಕೋಷ್ಮಾರ್ಪಿತಹೇಮವೇತ್ರಃ .
 ಮುಖಾರ್ಪಿತೈಕಾಂಗುಲಿಸಂಜ್ಞಯೈವ ಮಾ ಚಾಪಲಾಯೇತಿ ಗಣಾನ್ವ್ಯನೈಷೀತ್ ..
 3.41..

ನಿಷ್ಕಂಪವೃಕ್ಷಂ ನಿಭೃತದ್ವಿರೇಫಂ ಮೂಕಾಂಡಜಂ ಶಾಂತಮೃಗಪ್ರಚಾರಂ .
 ತಚ್ಚಾಸನಾತ್ಮಾನನಮೇವ ಸರ್ವಂ ಚಿತ್ರಾರ್ಪಿತಾರಂಭಮಿವಾವತ್ಸನೇ .. 3.42..
 ದೃಷ್ಟಿಪ್ರಪಾತಂ ಪರಿಹೃತ್ಯ ತಸ್ಯ ಕಾಮಃ ಪುರಃಶುಕ್ರಮಿವ ಪ್ರಯಾಣೇ .
 ಪ್ರಾಂತೇಷು ಸಂಸಕ್ತನಮೇರುಶಾಖಂ ಧ್ಯಾನಾಸ್ವದಂ ಭೂತಪತೇರ್ವಿವೇಶ .. 3.43..
 ಸ ದೇವದಾರುದ್ರುಮವೇದಿಕಾಯಾಂ ಶಾರ್ದೂಲಚರ್ಮವ್ಯವಧಾನವತ್ತ್ಯಾಂ .
 ಆಸೀನಮಾಸನ್ನಶರೀರಪಾತಸ್ತ್ಯಂಬಕಂ ಸಂಯಮಿನಂ ದದರ್ಶ .. 3.44..
 ಪರ್ಯಂಕಬಂಧಸ್ಥಿರಪೂರ್ವಕಾಯಮೃಜ್ವಾಯತಂ ಸನ್ನಮಿತೋಭಯಾಂಸಂ .
 ಉತ್ತಾನಪಾಣಿದ್ವಯಸನ್ನಿವೇಶಾತ್ಪುಲ್ಲರಾಜೀವಮಿವಾಂಕಮಧ್ಯೇ .. 3.45..
 ಭುಜಂಗಮೋನ್ನದ್ಧಜಟಾಕಲಾಪಂ ಕರ್ಣಾವಸಕ್ತದ್ವಿಗುಣಾಕ್ಷಸೂತ್ರಂ .
 ಕಂಠಪ್ರಭಾಸಂಗವಿಶೇಷನೀಲಾಂ ಕೃಷ್ಣತ್ವಚಂ ಗ್ರಂಥಿಮತೀಂ ದಧಾನಂ .. 3.46..
 ಕಿಂಚಿತ್ಪ್ರಕಾಶಸ್ತಮಿತೋಗ್ರತಾರೈರ್ಭೂವಿಕ್ರಿಯಾಯಾಂ ವಿರತಪ್ರಸಂಗೈಃ .
 ನೇತ್ರೈರವಿಸ್ತಂದಿತಪಕ್ಷ್ಮಮಾಲೈರ್ಲಕ್ಷ್ಮೀಕೃತಘ್ರಾಣಮಧೋಮಯೂಖೈಃ .. 3.47..
 ಅವೃಷ್ಟಿಸಂರಂಭಮಿವಾಂಬುವಾಹಮಪಾಮಿವಾಧಾರಮನುತ್ತರಂಗಂ .
 ಅಂತಶ್ಚರಾಣಾಂ ಮರುತಾಂ ನಿರೋಧಾನ್ನಿವಾತನಿಷ್ಕಂಪಮಿವ ಪ್ರದೀಪಂ .. 3.48..
 ಕಪಾಲನೇತ್ರಾಂತರಲಬ್ಧಮಾಗ್ನಿಜ್ಯೋತಿಃಪ್ರರೋಹೈರುದಿತೈಃ ಶಿರಸ್ತಃ .

ಮೃಣಾಲಸೂತ್ರಾಧಿಕಸೌಕುಮಾರ್ಯಾಂ ಬಾಲಸ್ಯ ಲಕ್ಷ್ಮೀಂ ಗ್ಲಪಯಂತಮಿಂದೋಃ ..
3.49..

ಮನೋ ನವದ್ವಾರನಿಷಿದ್ಧವೃತ್ತಿ ಹೃದಿ ವ್ಯವಸ್ಥಾಪ್ಯ ಸಮಾಧಿವಶ್ಯಂ .
ಯಮಕ್ಷರಂ ಕ್ಷೇತ್ರವಿದೋ ವಿದುಸ್ತಮಾತ್ಮಾನಮಾತ್ಮನ್ಯವಲೋಕಯಂತಂ .. 3.50..
ಸ್ಮರಸ್ತಥಾಭೂತಮಯುಗ್ಮನೇತ್ರಂ ಪಶ್ಯನ್ನದೂರಾನ್ಯನಸಾಪ್ಯಧೃಷ್ಯಂ .
ನಾಲಕ್ಷಯತ್ಸಾಧ್ವಸಸನ್ನಹಸ್ತಃ ಸ್ತಸ್ತಂ ಶರಂ ಚಾಪಮಪಿ ಸ್ವಹಸ್ತಾತ್ .. 3.51..
ನಿರ್ವಾಣಭೂಯಿಷ್ಯಮಥಾಸ್ಯ ವೀರ್ಯಂ ಸಂಧುಕ್ಷಯಂತೀವ ವಪುರ್ಗುಣೇನ .
ಅನುಪ್ರಯಾತಾ ವನದೇವತಾಭ್ಯಾಮದೃಶ್ಯತ ಸ್ಥಾವರರಾಜಕನ್ಯಾ .. 3.52..
ಅಶೋಕನಿರ್ಭರ್ತ್ಸಿತಪದ್ಮರಾಗಮಾಕೃಷ್ಣಹೇಮದ್ಯುತಿಕರ್ಣಿಕಾರಂ .
ಮುಕ್ತಾಕಲಾಪೀಕೃತಸಿಂದುವಾರಂ ವಸಂತಪುಷ್ಪಾಭರಣಂ ವಹಂತೀ .. 3.53..
ಆವರ್ಜಿತಾ ಕಿಂ ಚಿದಿವ ಸ್ತನಾಭ್ಯಾಂ ವಾಸೋ ವಸಾನಾ ತರುಣಾರ್ಕರಾಗಂ .
ಪರ್ಯಾಪ್ತಪುಷ್ಪಸ್ತಬಕಾವನಮ್ರಾ ಸಂಚಾರಿಣೀ ಪಲ್ಲವಿನೀ ಲತೇವ .. 3.54..
ಸೃಸ್ತಾಂ ನಿತಂಬಾದವಲಂಬಮಾನಾ ಪುನಃ-ಪುನಃ ಕೇಸರದಾಮಕಾಂಚೀಂ .
ನ್ಯಾಸೀಕೃತಾಂ ಸ್ಥಾನವಿದಾ ಸ್ಮರೇಣ ಮೌರ್ವೀಂ ದ್ವಿತೀಯಾಮಿವ ಕಾಮುಕಸ್ಯ ..
3.55..

ಸುಗಂಧಿನಿಶ್ವಾಸವಿವೃದ್ಧತೃಷ್ಣಂ ಬಿಂಬಾಧರಾಸನ್ನಚರಂ ದ್ವಿರೇಫಂ .
ಪ್ರತಿಕ್ಷಣಂ ಸಂಭ್ರಮಲೋಲದೃಷ್ಟಿರ್ಲೀಲಾರವಿಂದೇನ ನಿವಾರಯಂತೀ .. 3.56..
ತಾಂ ವೀಕ್ಷ್ಯ ಸರ್ವಾವಯವಾನವದ್ಯಾಂ ರತೇರಪಿ ಹ್ರೀಪದಮಾದಧಾನಾಂ .
ಜಿತೇಂದ್ರಿಯೇ ಶೂಲಿನಿ ಪುಷ್ಪಚಾಪಃ ಸ್ವಕಾರ್ಯಸಿದ್ಧಿಂ ಪುನರಾಶಶಂಸೇ .. 3.57..
ಭವಿಷ್ಯತಃ ಪತ್ನ್ಯುರುಮಾ ಚ ಶಂಭೋಃ ಸಮಾಸಸಾದ ಪ್ರತಿಹಾರಭೂಮಿಂ .
ಯೋಗಾತ್ಸ ಚಾಂತಃ ಪರಮಾತ್ಮಸಂಜ್ಞಂ ದೃಷ್ಟ್ವಾ ಪರಂ ಜ್ಯೋತಿರುಪಾರರಾಮ ..
3.58..

ತತೋ ಭುಜಂಗಾಧಿಪತೇಃ ಫಣಾಗ್ನೈರಧಃ ಕಥಂ ಚಿದ್ಧೃತಭೂಮಿಭಾಗಃ .
ಶನ್ಯೈಃ ಕೃತಪ್ರಾಣವಿಮುಕ್ತಿರೀಶಃ ಪರ್ಯಂಕಬಂಧಂ ನಿಬಿಡಂ ಬಿಭೇದ .. 3.59..
ತಸ್ಮೈ ಶಶಂಸ ಪ್ರಣಿಪತ್ಯ ನಂದೀ ಶುಶ್ರೂಷಯಾ ಶೈಲಸುತಾಮುಪೇತಾಂ .
ಪ್ರವೇಶಯಾಮಾಸ ಚ ಭರ್ತುರೇನಾಂ ಭೂಕ್ಷೇಪಮಾತ್ರಾನುಮತಪ್ರವೇಶಾಂ .. 3.60..
ತಸ್ಯಾಃ ಸಖೀಭ್ಯಾಂ ಪ್ರಣಿಪಾತಪೂರ್ವಂ ಸ್ವಹಸ್ತಲೂನಃ ಶಿಶಿರಾತ್ಯಯಸ್ಯ .
ವ್ಯಕೀರ್ಯತ ತ್ರ್ಯಂಬಕಪಾದಮೂಲೇ ಪುಷ್ಪೋಚ್ಚಯಃ ಪಲ್ಲವಭಂಗಭಿನ್ನಃ .. 3.61..
ಉಮಾಪಿ ನೀಲಾಲಕಮಧ್ಯಶೋಭಿ ವಿಸ್ರಂಸಯಂತೀ ನವಕರ್ಣಿಕಾರಂ .
ಚಕಾರ ಕರ್ಣಚ್ಯುತಪಲ್ಲವೇನ ಮೂರ್ಧ್ನಾ ಪ್ರಣಾಮಂ ವೃಷಭಧ್ವಜಾಯ .. 3.62..
ಅನನ್ಯಭಾಜಂ ಪತಿಮಾಪ್ನುಹೀತಿ ಸಾ ತಥ್ಯಮೇವಾಭಿಹಿತಾ ಭವೇನ .
ನ ಹೀಶ್ವರವ್ಯಾಹೃತಯಃ ಕದಾ ಚಿತ್ಪುಷ್ಯಂತಿ ಲೋಕೇ ವಿಪರೀತಮರ್ಥಂ .. 3.63..

ಕಾಮಸ್ತು ಬಾಣಾವಸರಂ ಪ್ರತೀಕ್ಷ್ಯ ಪತಂಗವದ್ವಕ್ಷಿಮುಖಂ ವಿವಿಕ್ಷುಃ .
 ಉಮಾಸಮಕ್ಷಂ ಹರಬದ್ಧಲಕ್ಷ್ಯಃ ಶರಾಸನಜ್ಯಾಂ ಮುಹುರಾಮಮರ್ಶ .. 3.64..
 ತಪಸ್ವಿ-ಶಿವ-ಸೇವಾ
 ತಪಸ್ವಿ-ಶಿವ-ಸೇವಾ
 ಅಥೋಪನಿನ್ಯೇ ಗಿರಿಶಾಯ ಗೌರೀ ತಪಸ್ವಿನೇ ತಾಮ್ರರುಚಾ ಕರೇಣ .
 ವಿಶೋಷಿತಾಂ ಭಾನುಮತೋ ಮಯೂಖೈರ್ಮಂದಾಕಿನೀಪುಷ್ಕರಬೀಜಮಾಲಾಂ ..
 3.65..
 ಪ್ರತಿಗ್ರಹೀತುಂ ಪ್ರಣಯಿಪ್ರಿಯತ್ವಾತ್ತಿಲೋಚನಸ್ತಾಮುಪಚಕ್ರಮೇ ಚ .
 ಸಮೋಹನಂ ನಾಮ ಚ ಪುಷ್ಪಧನ್ವಾ ಧನುಷ್ಯಮೋಘಂ ಸಮಧತ್ತ ಬಾಣಂ .. 3.66..
 ಹರಸ್ತು ಕಿಂಚಿತ್ಪರಿಲುಪ್ತದೈರ್ಯಶ್ಚಂದ್ರೋದಯಾರಂಭ ಇವಾಂಬುರಾಶಿಃ .
 ಉಮಾಮುಖೇ ಬಿಂಬಫಲಾಧರೋಷ್ಣೇ ವ್ಯಾಪಾರಯಾಮಾಸ ವಿಲೋಚನಾನಿ ..
 3.67..
 ವಿವೃಣ್ವತಿ ಶೈಲಸುತಾಪಿ ಭಾವಮಂಗೈಃ ಸ್ಫುರದ್ಬಾಲಕದಂಬಕಲ್ಪೈಃ .
 ಸಾಚೀಕೃತಾ ಚಾರುತರೇಣ ತಸ್ಥೌ ಮುಖೇನ ಪರ್ಯಸ್ತವಿಲೋಚನೇನ .. 3.68..
 ಅಥೇಂದ್ರಿಯಕ್ಷೋಭಮಯುಗ್ಮನೇತ್ರಃ ಪುನರ್ವಶಿತ್ವಾದ್ಬಲವನ್ನಿಗೃಹ್ಯ .
 ಹೇತುಂ ಸ್ವಚೇತೋವಿಕೃತೇದಿದೃಕ್ಷುರ್ದಿಶಾಮುಪಾಂತೇಷು ಸಸರ್ಜ ದೃಷ್ಟಿಂ .. 3.69..
 ಸ ದಕ್ಷಿಣಾಪಾಂಗನಿವಿಷ್ಟಮುಷ್ಟಿಂ ನತಾಂಸಮಾಕುಂಚಿತಸವ್ಯಪಾದಂ .
 ದದರ್ಶ ಚಕ್ರೀಕೃತಚಾರುಚಾಪಂ ಪ್ರಹರ್ತುಮಭ್ಯುದ್ಯತಮಾತ್ಮಯೋನಿಂ .. 3.70..
 ತಪಃಪರಾಮರ್ಶವಿವೃದ್ಧಮನ್ಯೋಭ್ರೂಭಂಗದುಷ್ಟೇಕ್ಷ್ಯಮುಖಸ್ಯ ತಸ್ಯ .
 ಸ್ಫುರನ್ನದರ್ಚಿಃ ಸಹಸಾ ತೃತೀಯಾದಕ್ಷಃ ಕೃಶಾನುಃ ಕಿಲ ನಿಷ್ಪಪಾತ .. 3.71..
 ಕ್ರೋಧಂ ಪ್ರಭೋ ಸಂಹರ ಸಂಹರೇತಿ ಯಾವದ್ಗಿರಃ ಖೇ ಮರುತಾಂ ಚರಂತಿ .
 ತಾವತ್ಸ ವಕ್ಷಿರ್ಭವನೇತ್ರಜನ್ಮಾ ಭಸ್ಮಾವಶೇಷಂ ಮದನಂ ಚಕಾರ .. 3.72..
 ತೀವ್ರಾಭಿಷಂಗಪ್ರಭವೇಣ ವೃತ್ತಿಮೋಹೇನ ಸಂಸ್ತಂಭಯತೇಂದ್ರಿಯಾಣಾಂ .
 ಅಜ್ಞಾತಭರ್ತೃವ್ಯಸನಾ ಮುಹೂರ್ತಂ ಕೃತೋಪಕಾರೇವ ರತಿರ್ಬಭೂವ .. 3.73..
 ತಮಾಶು ವಿಘ್ನಂ ತಪಸಸ್ತಪಸ್ವೀ ವನಸ್ಪತಿಂ ವಜ್ರ ಇವಾವಭಜ್ಯ .
 ಸ್ತ್ರೀಸನ್ನಿಕ್ಷರ್ಷಂ ಪರಿಹರ್ತುಮಿಚ್ಛನ್ನಂತರ್ದಧೇ ಭೂತಪತಿಃ ಸಭೂತಃ .. 3.74..
 ಶೈಲಾತ್ಮಜಾಪಿ ಪಿತುರುಚ್ಚರಸೋಽಭಿಲಾಷಂ ವ್ಯರ್ಥಂ ಸಮರ್ಥ್ಯ ಲಲಿತಂ
 ವಪುರಾತ್ಮನಶ್ಚ .
 ಸಖ್ಯೋಃ ಸಮಕ್ಷಮಿತಿ ಚಾಧಿಕಜಾತಲಜ್ಞಾ ಶೂನ್ಯಾ ಜಗಾಮ ಭವನಾಭಿಮುಖೀ
 ಕಥಂ ಚಿತ್ .. 3.75..
 ಸಪದಿ ಮುಕುಲಿತಾಕ್ಷೀಂ ರುದ್ರಸಂರಂಭಭೀತ್ಯಾ ದುಹಿತರಮನುಕಂಪ್ಯಾಮದ್ರಿರಾದಾಯ
 ದೋರ್ಭ್ಯಾಂ .

ಸುರಗಜ ಇವ ಬಿಭ್ರತ್ವದ್ವಿನೀಂ ದಂತಲಗ್ನಾಂ ಪ್ರತಿಪಥಗತಿರಾಸೀದ್ವೇಗದೀರ್ಘೀಕೃತಾಂಗಃ
.. 3.76..

ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ಮದನದಹನೋ ನಾಮ ತೃತೀಯಃ ಸರ್ಗಃ ಸಂಪೂರ್ಣಃ .. 3..

ಸರ್ಗಃ 4 - ರತಿವಿಲಾಪಃ

ಅಥ ಮೋಹಪರಾಯಣಾ ಸತೀ ವಿವಶಾ ಕಾಮವಧೂರ್ವಿಬೋಧಿತಾ .
ವಿಧಿನಾ ಪ್ರತಿಪಾದಯಿಷ್ಯತಾ ನವವೈಧವ್ಯಮಸಹ್ಯವೇದನಂ .. 4.1..
ಅವಧಾನಪರೇ ಚಕಾರ ಸಾ ಪ್ರಲಯಾಂತೋನ್ಮಿಷಿತೇ ವಿಲೋಚನೇ .
ನ ವಿವೇದ ತಯೋರತ್ಯಪ್ತಯೋಃ ಪ್ರಿಯಮತ್ಯಂತವಿಲುಪ್ತದರ್ಶನಂ .. 4.2..
ಅಯಿ ಜೀವಿತನಾಥ ಜೀವಸೀತ್ಯಭಿಧಾಯೋತ್ಥಿತಯಾ ತಯಾ ಪುರಃ .
ದದೃಶೇ ಪುರುಷಾಕೃತಿ ಕ್ಷಿತೌ ಹರಕೋಪಾನಲಭಸ್ಮ ಕೇವಲಂ .. 4.3..
ಅಥ ಸಾ ಪುನರೇವ ವಿಹ್ವಲಾ ವಸುಧಾಲಿಂಗನಧೂಸರಸ್ತನೀ .
ವಿಲಲಾಪ ವಿಕೀರ್ಣಮೂರ್ಧಜಾ ಸಮದುಃಖಾಮಿವ ಕುರ್ವತೀ ಸ್ಥಲೀಂ .. 4.4..
ಉಪಮಾನಮಭೂದ್ವಿಲಾಸಿನಾಂ ಕರಣಂ ಯತ್ತವ ಕಾಂತಿಮತ್ತಯಾ .
ತದಿದಂ ಗತಮೀದೃಶೀಂ ದಶಾಂ ನ ವಿದೀರ್ಯೇ ಕರಿನಾಃ ಖಲು ಸ್ತ್ರಿಯಃ .. 4.5..
ಕ್ಷ ನು ಮಾಂ ತ್ವದಧೀನಜೀವಿತಾಂ ವಿನಿಕೀರ್ಯ ಕ್ಷಣಭಿನ್ನಸೌಹೃದಃ .
ನಲಿನೀಂ ಕ್ಷತಸೇತುಬಂಧನೋ ಜಲಸಂಘಾತ ಇವಾಸಿ ವಿದ್ರುತಃ .. 4.6..
ಕೃತವಾನಸಿ ವಿಪ್ರಿಯಂ ನ ಮೇ ಪ್ರತಿಕೂಲಂ ನ ಚ ತೇ ಮಯಾ ಕೃತಂ .
ಕಿಮಕಾರಣಮೇವ ದರ್ಶನಂ ವಿಲಪಂತೈಃ ರತಯೇ ನ ದೀಯತೇ .. 4.7..
ಸ್ಮರಸಿ ಸ್ಮರ ಮೇಖಲಾಗುಣೈರುತ ಗೋತ್ರಸ್ಥಲಿತೇಷು ಬಂಧನಂ .
ಚ್ಯುತಕೇಶರದೂಷಿತೇಕ್ಷಣಾನ್ಯವತಂಸೋತ್ಪಲತಾಡನಾನಿ ವಾ .. 4.8..
ಹೃದಯೇ ವಸಸೀತಿ ಮತ್ಪ್ರಿಯಂ ಯದವೋಚಸ್ತದವೈಮಿ ಕೈತವಂ .
ಉಪಚಾರಪದಂ ನ ಚೇದಿದಂ ತ್ವಮನಂಗಃ ಕಥಮಕ್ಷತಾ ರತಿಃ .. 4.9..
ಪರಲೋಕನವಪ್ರವಾಸಿನಃ ಪ್ರತಿಪತ್ಯೇ ಪದವೀಮಹಂ ತವ .
ವಿಧಿನಾ ಜನ ಏಷ ವಂಚಿತಸ್ತ್ವದಧೀನಂ ಖಲು ದೇಹಿನಾಂ ಸುಖಂ .. 4.10..
ರಜನೀತಿಮಿರಾವಗುಂತಿತೇ ಪುರಮಾರ್ಗೇ ಘನಶಬ್ದವಿಕ್ಲವಾಃ .
ವಸತಿಂ ಪ್ರಿಯ ಕಾಮಿನಾಂ ಪ್ರಿಯಾಸ್ತ್ವದೃತೇ ಪ್ರಾಪಯಿತುಂ ಕ ಈಶ್ವರಃ .. 4.11..
ನಯನಾನ್ಯರುಣಾನಿ ಘೂರ್ಣಯಸ್ವಚನಾನಿ ಸ್ವಲಯನ್ನದೇ-ಪದೇ .
ಅಸತಿ ತ್ವಯಿ ವಾರುಣೇಮದಃ ಪ್ರಮದಾನಾಮಧುನಾ ವಿಡಂಬನಾ .. 4.12..
ಅವಗಮ್ಯ ಕಥೀಕೃತಂ ವಪುಃ ಪ್ರಿಯಬಂಧೋಸ್ತವ ನಿಷ್ಫಲೋದಯಃ .

ಬಹುಲೇಽಪಿ ಗತೇ ನಿಶಾಕರಸ್ತನುತಾಂ ದುಃಖಮನಂಗ ಮೋಕ್ಷ್ಯತಿ .. 4.13..
 ಹರಿತಾರುಣಚಾರುಬಂಧನಃ ಕಲಪುಂಸ್ಕೋಕಿಲಶಬ್ದಸೂಚಿತಃ .
 ವದ ಸಂಪ್ರತಿ ಕಸ್ಯ ಬಾಣತಾಂ ನವಚೂತಪ್ರಸವೋ ಗಮಿಷ್ಯತಿ .. 4.14..
 ಅಲಿಪಂಕ್ತಿರನೇಕಶಸ್ತ್ವಯಾ ಗುಣಕೃತ್ಯೇ ಧನುಷೋ ನಿಯೋಜಿತಾ .
 ವಿರುತ್ಯೈಃ ಕರುಣಸ್ವನೈರಿಯಂ ಗುರುಶೋಕಾಮನುರೋದಿತೀವ ಮಾಂ .. 4.15..
 ಪ್ರತಿಪದ್ಯ ಮನೋಹರಂ ವಪುಃ ಪುನರಪ್ಯಾದಿಶ ತಾವದುತ್ಥಿತಃ .
 ರತಿದೂತಿಪದೇಷು ಕೋಕಿಲಾಂ ಮಧುರಾಲಾಪನಿಸರ್ಗಪಂಡಿತಾಂ .. 4.16..
 ಶಿರಸಾ ಪ್ರಣಿಪತ್ಯ ಯಾಚಿತಾನ್ಯುಪಗೂಢಾನಿ ಸವೇಪಥೂನಿ ಚ .
 ಸುರತಾನಿ ಚ ತಾನಿ ತೇ ರಹಃ ಸ್ಮರ ಸಂಸ್ಕೃತ್ಯ ನ ಶಾಂತಿರಸ್ತಿ ಮೇ .. 4.17..
 ರಚಿತಂ ರತಿಪಂಡಿತ ತ್ವಯಾ ಸ್ವಯಮಂಗೇಷು ಮಮೇದಮಾರ್ತವಂ .
 ಧ್ರಿಯತೇ ಕುಸುಮಪ್ರಸಾಧನಂ ತವ ತಚ್ಚಾರು ವಪುರ್ನ ದೃಶ್ಯತೇ .. 4.18..
 ವಿಬುಧೈರಸಿ ಯಸ್ಯ ದಾರುಣೈರಸಮಾಪ್ತೇ ಪರಿಕರ್ಮಣಿ ಸ್ಮೃತಃ .
 ತಮಿಮಂ ಕುರು ದಕ್ಷಿಣೇತರಂ ಚರಣಂ ನಿರ್ಮಿತರಾಗಮೇಹಿ ಮೇ .. 4.19..
 ಅಹಮೇತ್ಯ ಪತಂಗವತ್ಕನಾ ಪುನರಂಕಾಶ್ರಯಿಣೀ ಭವಾಮಿ ತೇ .
 ಚತುರೈಃ ಸುರಕಾಮಿನೀಜನೈಃ ಪ್ರಿಯ ಯಾವನ್ನ ವಿಲೋಭ್ಯಸೇ ದಿವಿ .. 4.20..
 ಮದನೇನ ವಿನಾಕೃತಾ ರತಿಃ ಕ್ಷಣಮಾತ್ರಂ ಕಿಲ ಜೀವಿತೇತಿ ಮೇ .
 ವಚನೀಯಮಿದಂ ವ್ಯವಸ್ಥಿತಂ ರಮಣ ತ್ವಾಮನುಯಾಮಿ ಯದ್ಯಪಿ .. 4.21..
 ಕ್ರಿಯತಾಂ ಕಥಮಂತ್ಯಮಂಡನಂ ಪರಲೋಕಾಂತರಿತಸ್ಯ ತೇ ಮಯಾ .
 ಸಮಮೇವ ಗತೋಽಸ್ಯ ತರ್ಕಿತಾಂ ಗತಿಮಂಗೇನ ಚ ಜೀವಿತೇನ ಚ .. 4.22..
 ಋಜುತಾಂ ನಯತಃ ಸ್ಮರಾಮಿ ತೇ ಶರಮುತ್ಸಂಗನಿಷಣ್ಣಧನ್ವನಃ .
 ಮಧುನಾ ಸಹ ಸಸ್ಮಿತಂ ಕಥಾಂ ನಯನೋಪಾಂತವಿಲೋಕಿತಂ ಚ ಯತ್ .. 4.23..
 ಕ್ಷ ನು ತೇ ಹೃದಯಂಗಮಃ ಸಖಾ ಕುಸುಮಾಯೋಜಿತಕಾರ್ಮುಕೋ ಮಧುಃ .
 ನ ಖಲಾಗ್ರರುಷಾ ಪಿನಾಕಿನಾ ಗಮಿತಃ ಸೋಽಪಿ ಸುಹೃದ್ಗತಾಂ ಗತಿಂ .. 4.24..
 ಅಥ ತೈಃ ಪರಿದೇವಿತಾಕ್ಷರೈರ್ಹೃದಯೇ ದಿಗ್ಧಶರೈರಿವಾದಿತಃ .
 ರತಿಮಭ್ಯುಪಪತ್ತುಮಾತುರಾಂ ಮಧುರಾತ್ಮಾನಮದರ್ಶಯತ್ಪುರಃ .. 4.25..
 ತಮವೇಕ್ಷ್ಯ ರುರೋದ ಸಾ ಭೃಶಂ ಸ್ತನಸಂಬಾಧಮುರೋ ಜಘಾನ ಚ .
 ಸ್ವಜನಸ್ಯ ಹಿ ದುಃಖಮಗ್ರತೋ ವಿವೃತದ್ವಾರಮಿವೋಪಜಾಯತೇ .. 4.26..
 ಇತಿ ಚೈನಮುವಾಚ ದುಃಖಿತಾ ಸುಹೃದಃ ಪಶ್ಯ ವಸಂತ ಕಿಂ ಸ್ಥಿತಂ .
 ಯದಿದಂ ಕಣಶಃ ಪ್ರಕೀರ್ಯತೇ ಪವನೈರ್ಭಸ್ಮ ಕಪೋತಕರ್ಬುರಂ .. 4.27..
 ಅಯಿ ಸಂಪ್ರತಿ ದೇಹಿ ದರ್ಶನಂ ಸ್ಮರ ಪರ್ಯುತ್ಸುಕ ಏಷ ಮಾಧವಃ .
 ದಯಿತಾಸ್ವನವಸ್ಥಿತಂ ನೃಣಾಂ ನ ಖಲು ಪ್ರೇಮ ಚಲಂ ಸುಹೃಜ್ಜನೇ .. 4.28..

ಅಮುನಾ ನನು ಪಾರ್ಶ್ವವರ್ತಿನಾ ಜಗದಾಜ್ಞಾಂ ಸಸುರಾಸುರಂ ತವ .
 ಬಿನತಂತುಗುಣಸ್ಯ ಕಾರಿತಂ ಧನುಷಃ ಪೇಲವಪುಷ್ಪಪತ್ರಿಣಃ .. 4.29..
 ಗತ ಏವ ನ ತೇ ನಿವರ್ತತೇ ಸ ಸಖಾ ದೀಪ ಇವಾನಿಲಾಹತಃ .
 ಅಹಮಸ್ಯ ದಶೇವ ಪಶ್ಯ ಮಾಮವಿಷಹ್ಯವ್ಯಸನಪ್ರಧೂಷಿತಾಂ .. 4.30..
 ವಿಧಿನಾ ಕೃತಮರ್ಧವೈಶಸಂ ನನು ಮಾಂಕಾಮವಧೇ ವಿಮುಂಚತಾ .
 ಅನಘಾಪಿ ಹಿ ಸಂಶ್ರಯದ್ರುಮೇ ಗಜಭಗ್ನೇ ಪತನಾಯ ವಲ್ಲರೀ .. 4.31..
 ತದಿದಂ ಕ್ರಿಯತಾಮನಂತರಂ ಭವತಾ ಬಂಧುಜನಪ್ರಯೋಜನಂ .
 ವಿಧುರಾಂ ಜ್ವಲನಾತಿಸರ್ಜನಾನ್ನನು ಮಾಂ ಪ್ರಾಪಯ ಪತ್ಯುರಂತಿಕಂ .. 4.32..
 ಶಶಿನಾ ಸಹ ಯಾತಿ ಕೌಮುದೀ ಸಹ ಮೇಘೇನ ತಡಿತ್ವಲೀಯತೇ .
 ಪ್ರಮದಾಃ ಪತಿವರ್ತ್ಮಗಾ ಇತಿ ಪ್ರತಿಪನ್ನಂ ಹಿ ವಿಚೇತನ್ಯರಪಿ .. 4.33..
 ಅಮುನೈವ ಕಷಾಯಿತಸ್ತನೀ ಸುಭಗೇನ ಪ್ರಿಯಗಾತ್ರಭಸ್ನನಾ .
 ನವಪಲ್ಲವಸಂಸ್ತರೇ ಯಥಾ ರಚಯಿಷ್ಯಾಮಿ ತನುಂ ವಿಭಾವಸೌ .. 4.34..
 ಕುಸುಮಾಸ್ತರಣೇ ಸಹಾಯತಾಂ ಬಹುಶಃ ಸೌಮ್ಯ ಗತಸ್ತ್ವಮಾವಯೋಃ .
 ಕುರು ಸಂಪ್ರತಿ ತಾವದಾಶು ಮೇ ಪ್ರಣಿಪಾತಾಂಜಲಿಯಾಚಿತಶ್ಚಿತಾಂ .. 4.35..
 ತದನು ಜ್ವಲನಂ ಮದರ್ಪಿತಂ ತ್ವರಯೇದ್ಧಕ್ಷಿಣವಾತವೀಜನೈಃ .
 ವಿದಿತಂ ಖಲು ತೇ ಯಥಾ ಸ್ಮರಃ ಕ್ಷಣಮಪ್ಯುತ್ಸಹತೇ ನ ಮಾಂ ವಿನಾ .. 4.36..
 ಇತಿ ಚಾಪಿ ವಿಧಾಯ ದೀಯತಾಂ ಸಲಿಲಸ್ಯಾಂಜಲಿರೇಕ ಏವ ನೌ .
 ಅವಿಭಜ್ಯ ಪರತ್ರ ತಂ ಮಯಾ ಸಹಿತಃ ಪಾಸ್ಯತಿ ತೇ ಸ ಬಾಂಧವಃ .. 4.37..
 ಪರಲೋಕವಿಧೌ ಚ ಮಾಧವ ಸ್ಮರಮುದ್ದಿಶ್ಯ ವಿಲೋಲಪಲ್ಲವಾಃ .
 ನಿವಪೇಃ ಸಹಕಾರಮಂಜರೀಃ ಪ್ರಿಯಚೂತಪ್ರಸವೋ ಹಿ ತೇ ಸಖಾ .. 4.38..
 ಇತಿ ದೇವವಿಮುಕ್ತಯೇ ಸ್ಥಿತಾಂ ರತಿಮಾಕಾಶಭವಾ ಸರಸ್ವತೀ .
 ಶಫರೀಂ ಹ್ರದಶೋಷವಿಕ್ಲವಾಂ ಪ್ರಥಮಾ ವೃಷ್ಟಿರಿವಾನ್ವಕಂಪತ .. 4.39..
 ಕುಸುಮಾಯುಧಪತ್ನಿ ದುರ್ಲಭಸ್ತವ ಭರ್ತಾ ನ ಚಿರಾಧ್ಯವಿಷ್ಯತಿ .
 ಶೃಣು ಯೇನ ಸ ಕರ್ಮಣಾ ಗತಃ ಶಲಭತ್ವಂ ಹರಲೋಚನಾರ್ಚಿಷಿ .. 4.40..
 ಅಭಿಲಾಷಮುದೀರಿತೇಂದ್ರಿಯಃ ಸ್ವಸುತಾಯಾಮಕರೋತ್ಪ್ರಜಾಪತಿಃ .
 ಅಥ ತೇನ ನಿಗೃಹ್ಯ ವಿಕ್ರಿಯಾಮಭಿಶಪ್ತಃ ಫಲಮೇತದನ್ವಭೂತ್ .. 4.41..
 ಪರಿಣೇಷ್ಯತಿ ಪಾರ್ವತೀಂ ಯದಾ ತಪಸಾ ತತ್ಪ್ರವಣೀಕೃತೋ ಹರಃ .
 ಉಪಲಬ್ಧಸುಖಸ್ತದಾ ಸ್ಮರಂ ವಪುಷಾ ಸ್ವೇನ ನಿಯೋಜಯಿಷ್ಯತಿ .. 4.42..
 ಇತಿ ಚಾಹ ಸ ಧರ್ಮಯಾಚಿತಃ ಸ್ಮರಶಾಪಾವಧಿದಾಂ ಸರಸ್ವತೀಂ .
 ಅಶನೇರಮೃತಸ್ಯ ಚೋಭಯೋರ್ವಶಿನಶ್ಚಾಂಬುಧರಾಶ್ಚ ಯೋನಯಃ .. 4.43..
 ತದಿದಂ ಪರಿರಕ್ಷ ಶೋಭನೇ ಭವಿತವ್ಯಪ್ರಿಯಸಂಗಮಂ ವಪುಃ .
 ರವಿಪೀತಜಲಾ ತಪಾತ್ಮಯೇ ಪುನರೋಘೇನ ಹಿ ಯುಜ್ಯತೇ ನದೀ .. 4.44..

ಇತ್ಥಂ ರತೇಃ ಕಿಮಪಿ ಭೂತಮದೃಶ್ಯರೂಪಂ ಮಂದೀಚಕಾರ ಮರಣವ್ಯವಸಾಯಬುದ್ಧಿಂ

ತತ್ಪ್ರತ್ಯಯಾಚ್ಛ ಕುಸುಮಾಯುಧಬಂಧುರೇನಾಮಾಶ್ವಾಸಯತ್ಸುಚರಿತಾರ್ಥಪದೈರ್ವಚೋಭಿ
.. 4.45..

ಅಥ ಮದನವಧೂರುಪಪ್ಲವಾಂತಂ ವ್ಯಸನಕೃಶಾ ಪರಿಪಾಲಯಾಂ ಬಭೂವ .
ಶಶಿನ ಇವ ದಿವಾತನಸ್ಯ ಲೇಖಾ ಕಿರಣಪರಿಕ್ಷಯಧೂಸರಾ ಪ್ರದೋಷಂ .. 4.46..
ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ರತಿವಿಲಾಪೋ ನಾಮ ಚತುರ್ಥಃ ಸರ್ಗಃ ಸಂಪೂರ್ಣಃ .. 4..

ಸರ್ಗಃ 5 - ತಪಃಫಲೋದಯಃ

ತಥಾ ಸಮಕ್ಷಂ ದಹತಾ ಮನೋಭವಂ ಪಿನಾಕಿನಾ ಭಗ್ನಮನೋರಥಾ ಸತೀ .
ನಿನಿಂದ ರೂಪಂ ಹೃದಯೇನ ಪಾರ್ವತೀ ಪ್ರಿಯೇಷು ಸೌಭಾಗ್ಯಫಲಾ ಹಿ ಚಾರುತಾ
.. 5.1..

ಇಯೇಷ ಸಾ ಕರ್ತುಮವಂದ್ಯರೂಪತಾಂ ಸಮಾಧಿಮಾಸ್ಥಾಯ ತಪೋಭಿರಾತ್ಮನಃ .
ಅವಾಪ್ಯತೇ ವಾ ಕಥಮನ್ಯಥಾ ದ್ವಯಂ ತಥಾವಿಧಂ ಪ್ರೇಮ ಪತಿಶ್ಚ ತಾದೃಶಃ .. 5.2..
ನಿಶಮ್ಯ ಚೈನಾಂ ತಪಸೇ ಕೃತೋದ್ಯಮಾಂ ಸುತಾಂ ಗಿರೀಶಪ್ರತಿಸಕ್ತಮಾನಸಾಂ .
ಉವಾಚ ಮೇನಾ ಪರಿರಭ್ಯ ವಕ್ಷಸಾ ನಿವಾರಯಂತೀ ಮಹತೋ ಮುನಿವ್ರತಾತ್ ..
5.3..

ಮನೀಷಿತಾಃ ಸಂತಿ ಗೃಹೇಽಪಿ ದೇವತಾಸ್ತಪಃ ಕ್ಷ ವತ್ಸೇ ಕ್ಷ ಚ ತಾವಕಂ ವಪುಃ .
ಪದಂ ಸಹೇತ ಭ್ರಮರಸ್ಯ ಪೇಲವಂ ಶಿರೀಶಪುಷ್ಪಂ ನ ಪುನಃ ಪತತ್ರಿಣಃ .. 5.4..
ಇತಿ ಧ್ರುವೇಚ್ಛಾಮನುಶಾಸತೀ ಸುತಾಂ ಶಶಾಕ ಮೇನಾ ನ ನಿಯಂತುಮುದ್ಯಮಾತ್

ಕ ಈಪ್ಸಿತಾರ್ಥಸ್ಥಿರನಿಶ್ಚಯಂ ಮನಃ ಪಯಶ್ಚ ನಿಮ್ನಾಭಿಮುಖಂ ಪ್ರತಿಪಯೇತ್ ..
5.5..

ಕದಾ ಚಿದಾಸನ್ನಸಖೀಮುಖೇನ ಸಾ ಮನೋರಥಜ್ಞಂ ಪಿತರಂ ಮನಸ್ವಿನೀ .
ಅಯಾಚತಾರಣ್ಯನಿವಾಸಮಾತ್ಮನಃ ಫಲೋದಯಾಂತಾಯ ತಪಃಸಮಾಧಯೇ ..
5.6..

ಅಥಾನುರೂಪಾಭಿನಿವೇಶತೋಷಿಣಾ ಕೃತಾಭ್ಯನುಜ್ಞಾ ಗುರುಣಾ ಗರೀಯಸಾ .
ಪ್ರಜಾಸು ಪಶ್ಚಾತ್ತೃಫಿತಂ ತದಾಖ್ಯಯಾ ಜಗಾಮ ಗೌರೀ ಶಿಖರಂ ಶಿಖಂಡಿಮತ್ ..
5.7..

ವಿಮುಚ್ಯ ಸಾ ಹಾರಮಹಾರ್ಯನಿಶ್ಚಯಾ ವಿಲೋಲಯಷ್ಟಿಪ್ರವಿಲುಪ್ತಚಂದನಂ .
ಬಬಂಧ ಬಾಲಾರುಣಬಭ್ರು ವಲ್ಕಲಂ ಪಯೋಧರೋತ್ಸೇಧವಿಶೀರ್ಣಸಂಹತಿ .. 5.8..

ಯಥಾ ಪ್ರಸಿದ್ಧೈರ್ಮಧುರಂ ಶಿರೋರುಹೈರ್ಜಟಾಭಿರಪ್ಯೇವಮಭೂತ್ತದಾನನಂ .
ನ ಶಟ್ಟದಶ್ರೇಣಿಭಿರೇವ ಪಂಕಜಂ ಸಶೈವಲಾಸಂಗಮಪಿ ಪ್ರಕಾಶತೇ .. 5.9..
ಪ್ರತಿಕ್ಷಣಂ ಸಾ ಕೃತರೋಮವಿಕ್ರಿಯಾಂ ವ್ರತಾಯ ಮೌಂಜೀಂ ತ್ರಿಗುಣಾಂ ಬಭಾರ
ಯಾಂ .

ಅಕಾರಿ ತತ್ಪೂರ್ವನಿಬದ್ಧಯಾ ತಯಾ ಸರಾಗಮಸ್ಯಾ ರಸನಾಗುಣಾಸ್ವದಂ .. 5.10..
ವಿಸೃಷ್ಟರಾಗಾದಧರಾನ್ನಿವರ್ತಿತಃ ಸ್ತನಾಂಗರಾಗಾರುಣಿತಾಚ್ಚ ಕಂದುಕಾತ್ .
ಕುಶಾಂಕುರಾದಾನಪರಿಕ್ಷತಾಂಗುಲಿಃ ಕೃತೋಕ್ಷಸೂತ್ರಪ್ರಣಯೀ ತಯಾ ಕರಃ .. 5.11..
ಮಹಾರ್ಹಶಯ್ಯಾಪರಿವರ್ತನಚ್ಯುತೈಃ ಸ್ವಕೇಶಪುಷ್ಪೈರಪಿ ಯಾ ಸ್ಮ ದೂಯತೇ .
ಅಶೇತ ಸಾ ಬಾಹುಲತೋಪಧಾಯಿನೀ ನಿಷೇದುಷೀ ಸ್ಥಂಡಿಲ ಏವ ಕೇವಲೇ .. 5.12..
ಪುನರ್ಗ್ರಹೀತುಂ ನಿಯಮಸ್ಥಯಾ ತಯಾ ದ್ವಯೇಽಪಿ ನಿಕ್ಷೇಪ ಇವಾರ್ಪಿತಂದ್ವಯಂ

ಲತಾಸು ತನ್ವೀಷು ವಿಲಾಸಚೇಷ್ಟಿತಂ ವಿಲೋಲದೃಷ್ಟಂ ಹರಿಣಾಂಗನಾಸು ಚ .. 5.13..
ಅತಂದ್ರಿತಾ ಸಾ ಸ್ವಯಮೇವ ವೃಕ್ಷಕಾನ್ವಟಸ್ತನಪ್ರಸ್ರವಣೈರ್ವ್ಯವರ್ಧಯತ್ .
ಗುಹೋಽಪಿ ಯೇಷಾಂ ಪ್ರಥಮಾಪ್ತಜನ್ಮನಾಂ ನ ಪುತ್ರವಾತ್ಸಲ್ಯಮಪಾಕರಿಷ್ಯತಿ ..
5.14..

ಅರಣ್ಯಬೀಜಾಂಜಲಿದಾನಲಾಲಿತಾಸ್ತಥಾ ಚ ತಸ್ಯಾಂ ಹರಿಣಾ ವಿಶಶ್ವಸುಃ .
ಯಥಾ ತದೀಯೈರ್ನಯನೈಃ ಕುತೂಹಲಾತ್ಪುರಃ ಸಖೀನಾಮಮಿಮೀತ ಲೋಚನೇ
.. 5.15..

ಕೃತಾಭಿಶೇಕಾಂ ಹುತಜಾತವೇದಸಂ ತ್ವಗುತ್ತರಾಸಂಗವತೀಮಧೀತಿನೀಂ .
ದಿಗ್ವಿಕ್ಷವಸ್ತಾಮೃಷಯೋಽಭ್ಯುಪಾಗಮನ್ನ ಧರ್ಮವೃದ್ಧೇಷು ವಯಃ ಸಮೀಕ್ಷ್ಯತೇ ..
5.16..

ವಿರೋಧಿಸತ್ಪ್ಲೋಜ್ವಿತಪೂರ್ವಮತ್ಸರಂ ದ್ರುಮೈರಭೀಷ್ಟಪ್ರಸವಾರ್ಚಿತಾತಿಥಿ .
ನವೋಟಜಾಭ್ಯಂತರಸಂಭೃತಾನಲಂ ತಪೋವನಂ ತಚ್ಚ ಬಭೂವ ಪಾವನಂ .. 5.17..
ಯದಾ ಫಲಂ ಪೂರ್ವತಪಃಸಮಾಧಿನಾ ನ ತಾವತಾ ಲಭ್ಯಮಮಂಸ್ತ ಕಾಂಕ್ಷಿತಂ .
ತದಾನಪೇಕ್ಷ್ಯ ಸ್ವಶರೀರಮಾರ್ದವಂ ತಪೋ ಮಹತ್ಸಾ ಚರಿತುಂ ಪ್ರಚಕ್ರಮೇ .. 5.18..
ಕ್ಷಮಂ ಯಯೌ ಕಂದುಕಲೀಲಯಾಪಿ ಯಾ ತಯಾ ಮುನೀನಾಂ ಚರಿತಂ
ವ್ಯಗಾಹ್ಯತ .

ಧ್ರುವಂ ವಪುಃ ಕಾಂಚನಪದ್ಮನಿರ್ಮಿತಂ ಮೃದು ಪ್ರಕೃತ್ಯಾ ಚ ಸಸಾರಮೇವ ಚ ..
5.19..

ಶುಚೌ ಚತುರ್ಣಾಂ ಜ್ವಲತಾಂ ಹವಿರ್ಭುಜಾಂ ಶುಚಿಸ್ಮಿತಾ ಮಧ್ಯಗತಾ ಸುಮಧ್ಯಮಾ

ವಿಜಿತ್ಯ ನೇತ್ರಪ್ರತಿಘಾತಿನೀಂ ಪ್ರಭಾಮನನ್ಯದೃಷ್ಟಿಃ ಸವಿತಾರಮೈಕ್ಷತ .. 5.20..

ತಥಾಭಿತಪ್ತಂ ಸವಿತುರ್ಗಭಸ್ತಿಭಿರ್ಮುಖಂ ತದೀಯಂ ಕಮಲಶ್ರಿಯಂ ದಧೌ .
ಅಪಾಂಗಯೋಃ ಕೇವಲಮಸ್ಯ ದೀರ್ಘಯೋಃ ಶನ್ಯೈಃ-ಶನ್ಯೈಃ ಶ್ಯಾಮಿಕಯಾ ಕೃತಂ
ಪದಂ .. 5.21..

ಅಯಾಚಿತೋಪಸ್ಥಿತಮಂಭು ಕೇವಲಂ ರಸಾತ್ಮಕಸ್ಯೋಡುಪತೇಶ್ಚ ರಶ್ಮಯಃ .
ಬಭೂವ ತಸ್ಯಾಃ ಕಿಲ ಪಾರಣಾವಿಧಿನಃ ವೃಕ್ಷವೃತ್ತಿವೃತ್ತಿರಿಕ್ಷಸಾಧನಃ .. 5.22..
ನಿಕಾಮತಪ್ತಾ ವಿವಿಧೇನ ವಕ್ಷಿನಾ ನಭಶ್ಚರೇಣೇಂಧನಸಂಭೃತೇನ ಚ .
ತಪಾತ್ಯಯೇ ವಾರಿಭಿರುಕ್ಷಿತಾ ನವೈರ್ಭುವಾ ಸಹೋಷ್ಮಾಣಮಮುಂಚದೂರ್ಧ್ವಗಂ
.. 5.23..

ಸ್ಥಿತಾಃ ಕ್ಷಣಂ ಪಕ್ಷ್ಮಸು ತಾಡಿತಾಧರಾಃ ಪಯೋಧರೋತ್ತೇಧನಿಪಾತಚೂರ್ಣಿತಾಃ .
ವಲೀಷು ತಸ್ಯಾಃ ಸ್ಥಲಿತಾಃ ಪ್ರಪೇದಿರೇ ಚಿರೇಣ ನಾಭಿಂ ಪ್ರಥಮೋದಬಿಂದವಃ ..
5.24..

ಶಿಲಾಶಯಾಂ ತಾಮನಿಕೇತವಾಸಿನೀಂ ನಿರಂತರಾಸ್ವಂತರವಾತವೃಷ್ಟಿಷು .
ವ್ಯಲೋಕಯನ್ನನ್ವಿಷಿತೈಸ್ತದಿನ್ಯೈರ್ಮಹಾತಪಃಸಾಕ್ಷ್ಯ ಇವ ಸ್ಥಿತಾಃ ಕ್ಷಪಾಃ .. 5.25..
ನಿನಾಯ ಸಾತ್ಯಂತಹಿಮೋತ್ತಿರಾನಿಲಾಃ ಸಹಸ್ಯರಾತ್ರೀರುದವಾಸತತ್ಪರಾ .
ಪರಸ್ಪರಾಕ್ರಂದಿನಿ ಚಕ್ರವಾಕಯೋಃ ಪುರೋ ವಿಯುಕ್ತೇ ಮಿಥುನೇ ಕೃಪಾವತೀ ..
5.26..

ಮುಖೇನ ಸಾ ಪದ್ಮಸುಗಂಧಿನಾ ನಿಶಿ ಪ್ರವೇಪಮಾನಾಧರಪತ್ರಶೋಭಿನಾ .
ತುಷಾರವೃಷ್ಟಿಕ್ಷತಪದ್ಮಸಂಪದಾಂ ಸರೋಜಸಂಧಾನಮಿವಾಕರೋದಪಾಂ .. 5.27..
ಸ್ವಯಂವಿಶೀರ್ಣದ್ರುಮಪರ್ಣವೃತ್ತಿತಾ ಪರಾ ಹಿ ಕಾಷ್ಠಾ ತಪಸಸ್ತಯಾ ಪುನಃ .
ತದಪ್ಯಪಾಕೀರ್ಣಮತಃ ಪ್ರಿಯಂವದಾಂ ವದಂತ್ಯಪರ್ಣೇತಿ ಚ ತಾಂ ಪುರಾವಿದಃ ..
5.28..

ಮೃಣಾಲಿಕಾಪೇಲವಮೇವಮಾದಿಭಿವ್ರತೈಃ ಸ್ವಮಂಗಂ ಗ್ಲಪಯಂತ್ಯಹರ್ನಿಶಂ .
ತಪಃ ಶರೀರೈಃ ಕರಿಣೈರುಪಾರ್ಜಿತಂ ತಪಸ್ವಿನಾಂ ದೂರಮಧಶ್ಚಕಾರ ಸಾ .. 5.29..
ಅಥಾಜಿನಾಷಾಢಧರಃ ಪ್ರಗಲ್ಭವಾಗ್ಜ್ವಲನ್ನಿವ ಬ್ರಹ್ಮಮಯೇನ ತೇಜಸಾ .
ವಿವೇಶ ಕಶ್ಚಿಜ್ಜಟಿಲಸ್ತಪೋವನಂ ಶರೀರಬದ್ಧಃ ಪ್ರಥಮಾಶ್ರಮೋ ಯಥಾ .. 5.30..
ತಮಾತಿಥೇಯೀ ಬಹುಮಾನಪೂರ್ವಯಾ ಸಪರ್ಯಯಾ ಪ್ರತ್ಯುದಿಯಾಯ
ಪಾರ್ವತೀ .

ಭವಂತಿ ಸಾಮ್ಯೇಽಪಿ ನಿವಿಷ್ಟಚೇತಸಾಂ ವಪುರ್ವಿಶೇಷೇಷ್ಟತಿಗೌರವಾಃ ಕ್ರಿಯಾಃ ..
5.31..

ವಿಧಿಪ್ರಯುಕ್ತಾಂ ಪರಿಗೃಹ್ಯ ಸತ್ತ್ವಿಯಾಂ ಪರಿಶ್ರಮಂ ನಾಮ ವಿನೀಯ ಚ ಕ್ಷಣಂ .
ಉಮಾಂ ಸ ಪಶ್ಯನ್ನಜುನೈವ ಚಕ್ಷುಷಾ ಪ್ರಚಕ್ರಮೇ ವಕ್ತುಮನುಜ್ಞಿತಕ್ರಮಃ .. 5.32..

ಅಪಿ ಕ್ರಿಯಾರ್ಥಂ ಸುಲಭಂ ಸಮಿತ್ಕುಶಂ ಜಲಾನ್ಯಪಿ ಸ್ನಾನವಿಧಿಕ್ಷಮಾಣಿ ತೇ .
 ಅಪಿ ಸ್ವಶಕ್ತ್ಯಾ ತಪಸಿ ಪ್ರವರ್ತನೇ ಶರೀರಮಾದ್ಯಂ ಖಲು ಧರ್ಮಸಾಧನಂ .. 5.33..
 ಅಪಿ ತ್ವದಾವರ್ಜಿತವಾರಿಸಂಭೃತಂ ಪ್ರವಾಲಮಾಸಾಮನುಬಂಧಿ ವೀರುಧಾಂ .
 ಚಿರೋಜ್ವಿತಾಲಕ್ತಕಪಾಟಲೇನ ತೇ ತುಲಾಂ ಯದಾರೋಹತಿ ದಂತವಾಸಸಾ .. 5.34..
 ಅಪಿ ಪ್ರಸನ್ನಂ ಹರಿಣೇಷು ತೇ ಮನಃ ಕರಸ್ಥದರ್ಭಪ್ರಣಯಾಪಹಾರಿಷು .
 ಯ ಉತ್ಪಲಾಕ್ಷಿ ಪ್ರಚಲೈರ್ವಿಲೋಚನೈಸ್ತವಾಕ್ಷಿಸಾದೃಶ್ಯಮಿವ ಪ್ರಯುಂಜತೇ .. 5.35..
 ಯದುಚ್ಯತೇ ಪಾರ್ವತಿ ಪಾಪವೃತ್ತಯೇ ನ ರೂಪಮಿತ್ಯವ್ಯಭಿಚಾರಿ ತದ್ವಚಃ .
 ತಥಾ ಹಿ ತೇ ಶೀಲಮುದಾರದರ್ಶನೇ ತಪಸ್ವಿನಾಮಪ್ಯುಪದೇಶತಾಂ ಗತಂ .. 5.36..
 ವಿಕೀರ್ಣಸಪ್ತರ್ಷಿಬಲಿಪ್ರಹಾಸಿಭಿಸ್ತಥಾ ನ ಗಾಂಗೈಃ ಸಲಿಲೈರ್ದಿವಶ್ಚ್ಯುತೈಃ .
 ಯಥಾ ತ್ವದೀಯೈಶ್ಚರಿತೈರನಾವಿಲೈರ್ಮಹೀಧರಃ ಪಾವಿತ ಏಷ ಸಾನ್ವಯಃ .. 5.37..
 ಅನೇನ ಧರ್ಮಃ ಸವಿಶೇಷಮದ್ಯ ಮೇ ತ್ರಿವರ್ಗಸಾರಃ ಪ್ರತಿಭಾತಿ ಭಾವಿನಿ .
 ತ್ವಯಾ ಮನೋನಿರ್ವಿಷಯಾರ್ಥಕಾಮಯಾ ಯದೇಕ ಏವ ಪ್ರತಿಗೃಹ್ಯ ಸೇವ್ಯತೇ ..
 5.38..

ಪ್ರಯುಕ್ತಸತ್ಕಾರವಿಶೇಷಮಾತ್ಮನಾ ನ ಮಾಂ ಪರಂ ಸಂಪ್ರತಿಪತ್ತುಮರ್ಹಸಿ .
 ಯತಃ ಸತಾಂ ಸನ್ನತಗಾತ್ರಿ ಸಂಗತಂ ಮನೀಷಿಭಿಃ ಸಾಪ್ತಪದೀನಮುಚ್ಯತೇ .. 5.39..
 ಅತೋಽತ್ರ ಕಿಂಚಿದ್ಭವತೀಂ ಬಹುಕ್ಷಮಾಂ ದ್ವಿಜಾತಿಭಾವಾದುಪಪನ್ನಜಾಪಲಃ .
 ಅಯಂ ಜನಃ ಪ್ರಷ್ಟುಮನಾಸ್ತಪೋಧನೇ ನ ಚೇದ್ರಹಸ್ಯಂ ಪ್ರತಿವಕ್ಷುಮರ್ಹಸಿ .. 5.40..
 ಕುಲೇ ಪ್ರಸೂತಿಃ ಪ್ರಥಮಸ್ಯ ವೇಧಸಸ್ತಿಲೋಕಸೌಂದರ್ಯಮಿವೋದಿತಂ ವಪುಃ .
 ಅಮೃಗ್ಯಮೈಶ್ವರ್ಯಸುಖಂ ನವಂ ವಯಸ್ತಪಃಫಲಂ ಸ್ಯಾತ್ಕಿಮತಃ ಪರಂ ವದ ..
 5.41..

ಭವತ್ಯನಿಷ್ಠಾದಪಿ ನಾಮ ದುಃಸಹಾನ್ಮನಸ್ವಿನೀನಾಂ ಪ್ರತಿಪತ್ತಿರೀದೃಶೀ .
 ವಿಚಾರಮಾರ್ಗಪ್ರಹಿತೇನ ಚೇತಸಾ ನ ದೃಶ್ಯತೇ ತಚ್ಚ ಕೃಶೋದರಿ ತ್ವಯಿ .. 5.42..
 ಅಲಭ್ಯಶೋಕಾಭಿಭವೇಯಮಾಕೃತಿರ್ವಿಮಾನನಾ ಸುಭ್ಯು ಕುತಃ ಪಿತುರ್ಗೃಹೇ .
 ಪರಾಭಿಮರ್ಶೋ ನ ತವಾಸ್ತಿ ಕಃ ಕರಂ ಪ್ರಸಾರಯೇತ್ಸನ್ನಗರತ್ಸೂಚಯೇ .. 5.43..
 ಕಿಮಿತ್ಯಪಾಸ್ಯಾಭರಣಾನಿ ಯೌವನೇ ಧೃತಂ ತ್ವಯಾ ವಾರ್ಧಕಶೋಭಿ ವಲ್ಕಲಂ .
 ವದ ಪ್ರದೋಷೇ ಸ್ಪೃಟಚಂದ್ರತಾರಕೇ ವಿಭಾವರೀ ಯದ್ಯರುಣಾಯ ಕಲ್ಪತೇ .. 5.44..
 ದಿವಂ ಯದಿ ಪ್ರಾರ್ಥಯಸೇ ವೃಥಾ ಶ್ರಮಃ ಪಿತುಃ ಪ್ರದೇಶಾಸ್ತವ ದೇವಭೂಮಯಃ

ಅಥೋಪಯಂತಾರಮಲಂ ಸಮಾಧಿನಾ ನ ರತ್ನಮನ್ವಿಷ್ಯತಿ ಮೃಗ್ಯತೇ ಹಿ ತತ್ ..
 5.45..

ನಿವೇದಿತಂ ನಿಶ್ವಸಿತೇನ ಸೋಷ್ಮಣಾ ಮನಸ್ತು ಮೇ ಸಂಶಯಮೇವ ಗಾಹತೇ .
 ನ ದೃಶ್ಯತೇ ಪ್ರಾರ್ಥಯಿತವ್ಯ ಏವ ತೇ ಭವಿಷ್ಯತಿ ಪ್ರಾರ್ಥಿತದುರ್ಲಭಃ ಕಥಂ .. 5.46..

ಅಹೋ ಸ್ಥಿರಃ ಕೋಽಪಿ ತವೇಪ್ಸಿತೋ ಯುವಾ ಚಿರಾಯ ಕರ್ಣೋತ್ಪಲಶೂನ್ಯತಾಂ
ಗತೇ .

ಉಪೇಕ್ಷತೇ ಯಃ ಶ್ಲಥಲಂಬಿನೀರ್ಜಟಾಃ ಕಪೋಲದೇಶೇ ಕಲಮಾಗ್ರಪಿಂಗಲಾಃ ..
5.47..

ಮುನಿವ್ರತೈಸ್ತ್ವಾ ಮತಿಮಾತ್ರಕರ್ಶಿತಾಂ ದಿವಾಕರಾಪ್ಲುಷ್ವವಿಭೂಷಣಾಸ್ಪದಾಂ .
ಶಶಾಂಕಲೇಖಾಮಿವ ಪಶ್ಯತೋ ದಿವಾ ಸಚೇತಸಃ ಕಸ್ಯ ಮನೋ ನ ದೂಯತೇ ..
5.48..

ಅವೈಮಿ ಸೌಭಾಗ್ಯಮದೇನ ವಂಚಿತಂ ತವ ಪ್ರಿಯಂ ಯಶ್ಚತುರಾವಲೋಕಿನಃ .
ಕರೋತಿ ಲಕ್ಷ್ಯಂ ಚಿರಮಸ್ಯ ಚಕ್ಷುಷೋ ನ ವಕ್ತೃಮಾತ್ಮೀಯಮರಾಲಪಕ್ಷಣಃ .. 5.49..
ಕಿಯಚ್ಚಿರಂ ಶ್ರಾಮ್ಯಸಿ ಗೌರಿ ವಿದ್ಯತೇ ಮಮಾಪಿ ಪೂರ್ವಾಶ್ರಮಸಂಚಿತಂ ತಪಃ .
ತದರ್ಥಭಾಗೇನ ಲಭಸ್ವ ಕಾಂಕ್ಷಿತಂ ವರಂ ತಮಿಚ್ಛಾಮಿ ಚ ಸಾಧು ವೇದಿತುಂ .. 5.50..
ಇತಿ ಪ್ರವಿಶ್ಯಾಭಿಹಿತಾ ದ್ವಿಜನ್ಮನಾ ಮನೋಗತಂ ಸಾ ನ ಶಶಾಕ ಶಂಸಿತುಂ .
ಅಥೋ ವಯಸ್ಯಾಂ ಪರಿಪಾರ್ಶ್ವವರ್ತಿನೀಂ ವಿವರ್ತಿತಾನಂಜನನೇತ್ರಮೈಕ್ಷತ .. 5.51..
ಸಖೀ ತದೀಯಾ ತಮುವಾಚ ವರ್ಣಿನಂ ನಿಬೋಧ ಸಾಧೋ ತವ ಚೇತ್ಕುತೂಹಲಂ
.

ಯದರ್ಥಮಂಭೋಜಮಿವೋಷ್ಣವಾರಣಂ ಕೃತಂ ತಪಃಸಾಧನಮೇತಯಾ ವಪುಃ ..
5.52..

ಇಯಂ ಮಹೇಂದ್ರಪ್ರಭೃತೀನಧಿಶ್ರಿಯಶ್ಚತುರ್ದಿಗೀಶಾನವಮತ್ಯ ಮಾನಿನೀ .
ಅರೂಪಹಾರ್ಯಂ ಮದನಸ್ಯ ನಿಗ್ರಹಾತ್ತಿನಾಕಪಾಣಿಂ ಪತಿಮಾಪ್ತುಮಿಚ್ಛತಿ .. 5.53..
ಅಸಹ್ಯಹುಂಕಾರನಿವರ್ತಿತಃ ಪುರಾ ಪುರಾರಿಮಪ್ರಾಪ್ತಮುಖಃ ಶಿಲೀಮುಖಃ .
ಇಮಾಂ ಹೃದಿ ವ್ಯಾಯತಪಾತಮಕ್ಷಣೋದ್ವಿಶೀರ್ಣಮೂರ್ತೇರಪಿ ಪುಷ್ಪಧನ್ವನಃ ..
5.54..

ತದಾಪ್ರಭೃತ್ಯುನ್ಮದನಾ ಪಿತುರ್ಗೃಹೇ ಲಲಾಟಿಕಾಚಂದನಧೂಸರಾಲಕಾ .
ನ ಜಾತು ಬಾಲಾ ಲಭತೇ ಸ್ಮ ನಿರ್ವೃತಿಂ ತುಷಾರಸಂಘಾತಶಿಲಾತಲೇಷ್ಟಪಿ .. 5.55..
ಉಪಾತ್ತವರ್ಣೇ ಚರಿತೇ ಪಿನಾಕಿನಃ ಸಬಾಷ್ಪಕಂಠಸ್ಪಲಿತೈಃ ಪದ್ಮಿರಿಯಂ .
ಅನೇಕಶಃ ಕಿನ್ನರರಾಜಕನ್ಯಕಾ ವನಾಂತಸಂಗೀತಸಖೀರರೋದಯತ್ .. 5.56..
ತ್ರಿಭಾಗಶೇಷಾಸು ನಿಶಾಸು ಚ ಕ್ಷಣಮ್ನಿಮೀಲ್ಯ ನೇತ್ರೇ ಸಹಸಾ ವ್ಯಬುಧ್ಯತ .
ಕ್ಷ ನೀಲಕಂಠ ವ್ರಜಸೀತ್ಯಲಕ್ಷ್ಯವಾಗಸತ್ಯಕಂಠಾರ್ಪಿತಬಾಹುಬಂಧನಾ .. 5.57..
ಯದಾ ಬುಧೈಃ ಸರ್ವಗತಸ್ತ್ವ ಮುಚ್ಯಸೇ ನ ವೇತ್ಸಿ ಭಾವಸ್ಥಮಿಮಂ ಜನಂ ಕಥಂ .
ಇತಿ ಸ್ವಹಸ್ತಾಲ್ಲಿಖಿತಶ್ಚ ಮುಗ್ಧಯಾ ರಹಸ್ಯಪಾಲಭ್ಯತ ಚಂದ್ರಶೇಖರಃ .. 5.58..
ಯದಾ ಚ ತಸ್ಯಾಧಿಗಮೇ ಜಗತ್ಪತೇರಪಶ್ಯದನ್ಯಂ ನ ವಿಧಿಂ ವಿಚಿನ್ವತೀ .

ತದಾ ಸಹಾಸ್ಮಾಭಿರನುಜ್ಞಯಾ ಗುರೋರಿಯಂ ಪ್ರಪನ್ನಾ ತಪಸೇ ತಪೋವನಂ ..
5.59..

ದ್ರುಮೇಷು ಸಖ್ಯಾ ಕೃತಜನ್ಮಸು ಸ್ವಯಂ ಫಲಂ ತಪಃಸಾಕ್ಷಿಷು ದೃಷ್ಟಮೇಷ್ಟಪಿ .
ನ ಚ ಪ್ರರೋಹಾಭಿಮುಖೋಽಪಿ ದೃಶ್ಯತೇ ಮನೋರಥೋಽಸ್ಯಾಃ ಶಶಿಮೌಲಿಸಂಶ್ರಯಃ
.. 5.60..

ನ ವೇದ್ಮಿ ಸ ಪ್ರಾರ್ಥಿತದುರ್ಲಭಃ ಕದಾ ಸಖೀಭಿರಸ್ತೋತ್ರರಮೀಕ್ಷಿತಾಮಿಮಾಂ .
ತಪಃಕೃಶಾಮಭ್ಯುಪಪತ್ಯತೇ ಸಖೀಂ ವೃಷೇವ ಸೀತಾಂ ತದವಗ್ರಹಕ್ಷತಾಂ .. 5.61..
ಅಗೂಢಸದ್ಭಾವಮಿತೀಂಗಿತಜ್ಞಯಾ ನಿವೇದಿತೋ ನೈಷ್ಠಿಕಸುಂದರಸ್ತಯಾ .
ಅಯೀದಮೇವಂ ಪರಿಹಾಸ ಇತ್ಯುಮಾಮಪೃಚ್ಛದವ್ಯಂಜಿತಹರ್ಷಲಕ್ಷಣಃ .. 5.62..
ಅಥಾಗ್ರಹಸ್ತೇ ಮುಕುಲೀಕೃತಾಂಗುಲೌ ಸಮರ್ಪಯಂತೀ ಸ್ಥಟಿಕಾಕ್ಷಮಾಲಿಕಾಂ .
ಕಥಂ ಚಿದದ್ರೇಸ್ತನಯಾ ಮಿತಾಕ್ಷರಂ ಚಿರವ್ಯವಸ್ಥಾಪಿತವಾಗಭಾಷತ .. 5.63..
ಯಥಾ ಶ್ರುತಂ ವೇದವಿದಾಂ ವರ ತ್ವಯಾ ಜನೋಽಯಮುಚ್ಚ್ಯಃಪದಲಂಘನೋತ್ಸುಕಃ

ತಪಃ ಕಿಲೇದಂ ತದವಾಪ್ತಿಸಾಧನಂ ಮನೋರಥಾನಾಮಗತಿನಿ ವಿದ್ಯತೇ .. 5.64..
ಅಥಾಹ ವರ್ಣೀ ವಿದಿತೋ ಮಹೇಶ್ವರಸ್ತದರ್ಥಿನೀ ತ್ವಂ ಪುನರೇವ ವರ್ತಸೇ .
ಅಮಂಗಲಾಭ್ಯಾಸರತಿಂ ವಿಚಿಂತ್ಯ ತಂ ತವಾನುವೃತ್ತಿಂ ನ ಚ ಕರ್ತುಮುತ್ಸಹೇ .. 5.65..
ಅವಸ್ತುನಿರ್ಬಂಧಪರೇ ಕಥಂ ನು ತೇ ಕರೋಽಯಮಾಮುಕ್ತವಿವಾಹಕೌತುಕಃ .
ಕರೇಣ ಶಂಭೋರ್ವಲಯೀಕೃತಾಹಿನಾ ಸಹಿಷ್ಯತೇ ತತ್ಪ್ರಥಮಾವಲಂಬನಂ .. 5.66..
ತ್ವಮೇವ ತಾವತ್ಪರಿಚಿಂತಯ ಸ್ವಯಂ ಕದಾ ಚಿದೇತೇ ಯದಿ ಯೋಗಮರ್ಹತಃ .
ವಧೂದುಕೂಲಂ ಕಲಹಂಸಲಕ್ಷಣಂ ಗಜಾಜಿನಂ ಶೋಣಿತಬಿಂದುವರ್ಷಿ ಚ .. 5.67..
ಚತುಷ್ಟಪುಷ್ಪಪ್ರಕರಾವಿಕೀರ್ಣಯೋಃ ಪರೋಽಪಿ ಕೋ ನಾಮ ತವಾನುಮನ್ಯತೇ .
ಅಲಕ್ಷಕಾಂಕಾನಿ ಪದಾನಿ ಪಾದಯೋರ್ವಿಕೀರ್ಣಕೇಶಾಸು ಪರೇತಭೂಮಿಷು ..
5.68..

ಅಯುಕ್ತರೂಪಂ ಕಿಮತಃ ಪರಂ ವದ ತ್ರಿನೇತ್ರವಕ್ಷಃ ಸುಲಭಂ ತವಾಪಿ ಯತ್ .
ಸ್ತನದ್ವಯೇಽಸ್ಮಿನ್ವರಿಚಂದನಾಸ್ತದೇ ಪದಂ ಚಿತಾಭಸ್ಮರಜಃ ಕರಿಷ್ಯತಿ .. 5.69..
ಇಯಂ ಚ ತೇಽನ್ಯಾ ಪುರತೋ ವಿಡಂಬನಾ ಯದೂಢಯಾ ವಾರಣರಾಜಹಾರ್ಯಯಾ

ವಿಲೋಕ್ಯ ವೃದ್ಧೋಕ್ಷಮಧಿಷ್ಠಿತಂ ತ್ವಯಾ ಮಹಾಜನಃ ಸ್ಮೇರಮುಖೋ ಭವಿಷ್ಯತಿ ..
5.70..

ದ್ವಯಂ ಗತಂ ಸಂಪ್ರತಿ ಶೋಚನೀಯತಾಂ ಸಮಾಗಮಪ್ರಾರ್ಥನಯಾ ಕಪಾಲಿನಃ .
ಕಲಾ ಚ ಸಾ ಕಾಂತಿಮತೀ ಕಲಾವತಸ್ತ್ವಮಸ್ಯ ಲೋಕಸ್ಯ ಚ ನೇತ್ರಕೌಮುದೀ .. 5.71..
ವಪುರ್ವಿರೂಪಾಕ್ಷಮಲಕ್ಷ್ಯಜನ್ಮತಾ ದಿಗಂಬರತ್ವೇನ ನಿವೇದಿತಂ ವಸು .

ವರೇಷು ಯದ್ಬಾಲಮೃಗಾಕ್ಷಿ ಮೃಗ್ಯತೇ ತದಸ್ತಿ ಕಿಂ ವ್ಯಸ್ತಮಪಿ ತ್ರಿಲೋಚನೇ .. 5.72..

ನಿವರ್ತಯಾಸ್ಮಾದಸದೀಪ್ನಿತಾನ್ಮನಃ ಕ್ಷ ತದ್ವಿಧಸ್ತ್ವಂ ಕ್ಷ ಚ ಪುಣ್ಯಲಕ್ಷಣಾ .

ಅಪೇಕ್ಷ್ಯತೇ ಸಾಧುಜನೇನ ವೈದಿಕೀ ಶ್ಮಶಾನಶೂಲಸ್ಯ ನ ಯೂಪಸತ್ತ್ವಿಯಾ .. 5.73..

ಇತಿ ದ್ವಿಜಾತೌ ಪ್ರತಿಕೂಲವಾದಿನಿ ಪ್ರವೇಪಮಾನಾಧರಲಕ್ಷ್ಯಕೋಪಯಾ .

ವಿಕುಂಚಿತಭ್ರೂಲತಮಾಹಿತೇ ತಯಾ ವಿಲೋಚನೇ ತಿರ್ಯಗುಪಾಂತಲೋಹಿತೇ ..

5.74..

ಉವಾಚ ಚೈನಂ ಪರಮಾರ್ಥತೋ ಹರಂ ನ ವೇತ್ಸಿ ನೂನಂ ಯತ ಏವಮಾತ್ಮ ಮಾಂ

ಅಲೋಕಸಾಮಾನ್ಯಮಚಿಂತ್ಯಹೇತುಕಂ ದ್ವಿಷಂತಿ ಮಂದಾಶ್ಚರಿತಂ ಮಹಾತ್ಮನಾಂ ..

5.75..

ವಿಪತ್ತ್ಯತೀಕಾರಪರೇಣ ಮಂಗಲಂ ನಿಷೇವ್ಯತೇ ಭೂತಿಸಮುತ್ಸುಕೇನ ವಾ .

ಜಗಚ್ಛರಣ್ಯಸ್ಯ ನಿರಾಶಿಷಃ ಸತಃ ಕಿಮೇಭಿರಾಶೋಪಹತಾತ್ಮವೃತ್ತಿಭಿಃ .. 5.76..

ಅಕಿಂಚನಃ ಸನ್ಮುಖಃ ಸ ಸಂಪದಾಂ ತ್ರಿಲೋಕನಾಥಃ ಪಿತೃಸದ್ಗೋಚರಃ .

ಸ ಭೀಮರೂಪಃ ಶಿವ ಇತ್ಯುದೀರ್ಯತೇ ನ ಸಂತಿ ಯಾಥಾರ್ಥ್ಯವಿದಃ ಪಿನಾಕಿನಃ ..

5.77..

ವಿಭೂಷಣೋದ್ಭಾಸಿ ಪಿನದ್ಧಭೋಗಿ ವಾ ಗಜಾಜಿನಾಲಂಬಿ ದುಕೂಲಧಾರಿ ವಾ .

ಕಪಾಲಿ ವಾ ಸ್ಯಾದಥ ವೇಂದುಶೇಖರಂ ನ ವಿಶ್ವಮೂರ್ತೀರವಧಾರ್ಯತೇ ವಪುಃ ..

5.78..

ತದಂಗಸಂಸರ್ಗಮವಾಪ್ಯ ಕಲ್ಪತೇ ಧ್ರುವಂ ಚಿತಾಭಸ್ಮರಜೋ ವಿಶುದ್ಧಯೇ .

ತಥಾ ಹಿ ನೃತ್ಯಾಭಿನಯಕ್ರಿಯಾಚ್ಯುತಂ ವಿಲಿಪ್ಯತೇ ಮೌಲಿಭಿರಂಬರೌಕಸಾಂ .. 5.79..

ಅಸಂಪದಸ್ತಸ್ಯ ವೃಷೇಣ ಗಚ್ಛತಃ ಪ್ರಭಿನ್ನದಿಗ್ವಾರಣವಾಹನೋ ವೃಷಾ .

ಕರೋತಿ ಪಾದಾವುಪಗಮ್ಯ ಮೌಲಿನಾ ವಿನಿದ್ರಮಂದಾರರಜೋರುಣಾಂಗುಲೀ ..

5.80..

ವಿವಕ್ಷತಾ ದೋಷಮಪಿ ಚ್ಯುತಾತ್ಮನಾ ತ್ವಯೈಕಮೀಶಂ ಪ್ರತಿ ಸಾಧು ಭಾಷಿತಂ .

ಯಮಾಮನಂತ್ಯಾತ್ಮಭುವೋಽಪಿ ಕಾರಣಂ ಕಥಂ ಸ ಲಕ್ಷ್ಯಪ್ರಭವೋ ಭವಿಷ್ಯತಿ ..

5.81..

ಅಲಂ ವಿವಾದೇನ ಯಥಾ ಶ್ರುತಸ್ತ್ವಯಾ ತಥಾವಿಧಸ್ತಾವದಶೇಷಮಸ್ತು ಸಃ .

ಮಮಾತ್ರ ಭಾವೈಕರಸಂ ಮನಃ ಸ್ಥಿತಂ ನ ಕಾಮವೃತ್ತಿರ್ವಚನೀಯಮೀಕ್ಷತೇ .. 5.82..

ನಿವಾರ್ಯತಾಮಾಲಿ ಕಿಮಪ್ಯಯಂ ಬಟುಃ ಪುನರ್ವಿವಕ್ಷುಃ ಸ್ಫುರಿತೋತ್ತರಾಧರಃ .

ನ ಕೇವಲಂ ಯೋ ಮಹತೋಽಪಭಾಷತೇ ಶೃಣೋತಿ ತಸ್ಮಾದಪಿ ಯಃ ಸ

ಪಾಪಭಾಕ್ .. 5.83..

ಇತೋ ಗಮಿಶ್ಯಾಮ್ಯಧವೇತಿ ವಾದಿನೀ ಚಚಾಲ ಬಾಲಾ ಸ್ತನಭಿನ್ನವಲ್ಕಲಾ .

ಸ್ವರೂಪಮಾಸ್ಥಾಯ ಚ ತಾಂ ಕೃತಸ್ಮಿತಃ ಸಮಾಲಲಂಬೇ ವೃಷರಾಜಕೇತನಃ .. 5.84..
ತಂ ವೀಕ್ಷ್ಯ ವೇಪಥುಮತೀ ಸರಸಾಂಗಯಷ್ಟಿರ್ನಿಕ್ಷೇಪಣಾಯ ಪದಮುದ್ಧೃತಮುದ್ವಹಂತೀ

ಮಾರ್ಗಾಚಲವ್ಯತಿಕರಾಕುಲಿತೇವ ಸಿಂಧುಃ ಶೈಲಾಧಿರಾಜತನಯಾ ನ ಯಯೌ ನ
ತಸೌ .. 5.85..

ಅದ್ಯಪ್ರಭೃತ್ಯವನತಾಂಗಿ ತವಾಸ್ಮಿ ದಾಸಃ ಕ್ರೀತಸ್ತಪೋಭಿರಿತಿ ವಾದಿನಿ ಚಂದ್ರಮೌಲೌ

ಅಹ್ನಾಯ ಸಾ ನಿಯಮಜಂ ಕ್ಲಮಮುತ್ಸರ್ಜ್ಯ ಕ್ಲೇಶಃ ಫಲೇನ ಹಿ ಪುನರ್ನವತಾಂ
ವಿಧತ್ತೇ .. 5.86..

ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ತಪಃಫಲೋದಯೋ ನಾಮ ಪಂಚಮಃ ಸರ್ಗಃ ಸಂಪೂರ್ಣಃ .. 5..

ಸರ್ಗಃ 6 - ಉಮಾಪ್ರದಾನಃ

ಅಥ ವಿಶ್ವಾತ್ಮನೇ ಗೌರೀ ಸಂದಿದೇಶ ಮಿಥಃ ಸಖೀಂ .
ದಾತಾ ಮೇ ಭೂಭೃತಾಂ ನಾಥಃ ಪ್ರಮಾಣೀಕ್ರಿಯತಾಮಿತಿ .. 6.1..
ತಯಾ ವ್ಯಾಹೃತಸಂದೇಶಾ ಸಾ ಬಭೌ ನಿಭೃತಾ ಪ್ರಿಯೇ .
ಚೂತಯಷ್ಟಿರಿವಾಭ್ಯಾಷ್ಟೇ ಮಧೌ ಪರಭೃತಾಮುಖೀ .. 6.2..
ಸ ತಥೇತಿ ಪ್ರತಿಜ್ಞಾಯ ವಿಸೃಜ್ಯ ಕಥಮಪ್ಯುಮಾಂ .
ಋಷೀಂಜ್ಯೋತಿರ್ಮಯಾನ್ಸಪ್ತ ಸಸ್ಮಾರ ಸ್ಮರಶಾಸನಃ .. 6.3..
ತೇ ಪ್ರಭಾಮಂಡಲೈರ್ವೈರ್ಮಯ ದ್ಯೋತಯಂತಸ್ತಪೋಧನಾಃ .
ಸಾರುಂಧತೀಕಾಃ ಸಪದಿ ಪ್ರಾದುರಾಸನ್ಪುರಃ ಪ್ರಭೋಃ .. 6.4..
ಆಪ್ಲುತಾಸ್ತೀರಮಂದಾರ- ಕುಸುಮೋತ್ಕಿರವೀಚಿಷು .
ಆಕಾಶಗಂಗಾಸ್ತೋತಸ್ಸು ದಿಜ್ಞಾಗಮದಗಂಧಿಷು .. 6.5..
ಮುಕ್ತಾಯಜ್ಞೋಪವೀತಾನಿ ಬಿಭೃತೋ ಹೈಮವಲ್ಕಲಾಃ .
ರತ್ನಾಕ್ಷಸೂತ್ರಾಃ ಪ್ರವ್ರಜ್ಯಾಂ ಕಲ್ಪವೃಕ್ಷಾ ಇವಾಶ್ರಿತಾಃ .. 6.6..
ಅಧಃಪ್ರವರ್ತ್ತಿತಾಶ್ವೇನ ಸಮಾವರ್ಜಿತಕೇತುನಾ .
ಸಹಸ್ರರಶ್ಮಿನಾ ಶಶ್ವತ್ಸಪ್ರಮಾಣಮುದೀಕ್ಷಿತಾಃ .. 6.7..
ಆಸಕ್ತಬಾಹುಲತಯಾ ಸಾರ್ಥಮುದ್ಧೃತಯಾ ಭುವಾ .
ಮಹಾವರಾಹದಂಷ್ಟ್ರಾಯಾಂ ವಿಶ್ರಾಂತಾಃ ಪ್ರಲಯಾಪದಿ .. 6.8..
ಸರ್ಗಶೇಷಪ್ರಣಯನಾದ್ವಿಶ್ವಯೋನೇರನಂತರಂ .
ಪುರಾತನಾಃ ಪುರಾವಿದ್ವಿಧಾರ್ತಾರ ಇತಿ ಕೀರ್ತಿತಾಃ .. 6.9..

ಪ್ರಾಕ್ತನಾನಾಂ ವಿಶುದ್ಧಾನಾಂ ಪರಿಪಾಕಮುಪೇಯುಷಾಂ .
 ತಪಸಾಮುಪಭುಂಜಾನಾಃ ಫಲಾನ್ಯಪಿ ತಪಸ್ವಿನಃ .. 6.10..
 ತೇಷಾಂ ಮಧ್ಯಗತಾ ಸಾಧ್ವೀ ಪತ್ಯುಃ ಪಾದಾರ್ಪಿತೇಕ್ಷಣಾ .
 ಸಾಕ್ಷಾದಿವ ತಪಃಸಿದ್ಧಿರ್ಭಾಸೇ ಬಹ್ವರುಂಧತೇ .. 6.11..
 ತಾಮಗೌರವಭೇದೇನ ಮುನೀಂಶ್ಚಾಪಶ್ಯದೀಶ್ವರಃ .
 ಸ್ತ್ರೀ ಪುಮಾನಿತ್ಯನಾಸ್ಥೈಷಾ ವೃತ್ತಂ ಹಿ ಮಹಿತಂ ಸತಾಂ .. 6.12..
 ತದ್ವರ್ಶನಾದಭೂಚ್ಛಂಭೋರ್ಭೂಯಾಂದಾರಾರ್ಥಮಾದರಃ .
 ಕ್ರಿಯಾಣಾಂ ಖಲು ಧರ್ಮ್ಯಾಣಾಂ ಸಪ್ತತ್ಯೋ ಮೂಲಸಾಧನಂ .. 6.13..
 ಧರ್ಮೇಣಾಪಿ ಪದಂ ಶರ್ವೇ ಕಾರಿತೇ ಪಾರ್ವತೀಂ ಪ್ರತಿ .
 ಪೂರ್ವಾಪರಾಧಭೀತಸ್ಯ ಕಾಮಸ್ಯೋಚ್ಛ್ವಾಸಿತಂ ಮನಃ .. 6.14..
 ಅಥ ತೇ ಮುನಯಃ ಸರ್ವೇ ಮಾನಯಿತ್ವಾ ಜಗದ್ಗುರುಂ .
 ಇದಮೂಚುರನೂಚಾನಾಃ ಪ್ರೀತಿಕಂಟಕಿತತ್ವಜಃ .. 6.15..
 ಯದ್ಬಹ್ಮ ಸಮ್ಯಗಾಮ್ನಾತಂ ಯದಗ್ನಿ ವಿಧಿನಾ ಹುತಂ .
 ಯಚ್ಚ ತಪ್ತಂ ತಪಸ್ತಸ್ಯ ವಿಪಕ್ವಂ ಫಲಮದ್ಯ ನಃ .. 6.16..
 ಯದಧ್ಯಕ್ಷೇಣ ಜಗತಾಂ ವಯಮಾರೋಪಿತಾಸ್ತ ಯಾ .
 ಮನೋರಥಸ್ಯಾವಿಷಯಂ ಮನೋವಿಷಯಮಾತ್ಮನಃ .. 6.17..
 ಯಸ್ಯ ಚೇತಸಿ ವರ್ತೇಥಾಃ ಸ ತಾವತ್ಕೃತಿನಾಂ ವರಃ .
 ಕಿಂ ಪುನರ್ಬಹ್ಮಯೋನೇರ್ಯಸ್ತವ ಚೇತಸಿ ವರ್ತತೇ .. 6.18..
 ಸತ್ಯಮರ್ಕಾಚ್ಚ ಸೋಮಾಚ್ಚ ಪರಮಧ್ಯಾಸ್ತಹೇ ಪದಂ .
 ಅದ್ಯ ತುಚ್ಛೈಸ್ತರಂ ತಸ್ಮಾತ್ಸ್ಮರಣಾನುಗ್ರಹಾತ್ತವ .. 6.19..
 ತ್ವತ್ಸಂಭಾವಿತಮಾತ್ಮಾನಂ ಬಹು ಮನ್ಯಾಮಹೇ ವಯಂ .
 ಪ್ರಾಯಃ ಪ್ರತ್ಯಯಮಾಧತ್ತೇ ಸ್ವಗುಣೇಷೂತ್ತಮಾದರಃ .. 6.20..
 ಯಾ ನಃ ಪ್ರೀತಿರ್ವಿರೂಪಾಕ್ಷ ತ್ವದನುಧ್ಯಾನಸಂಭವಾ .
 ಸಾ ಕಿಮಾವೇದ್ಯತೇ ತುಭ್ಯಮಂತರಾತ್ಮಾಸಿ ದೇಹಿನಾಂ .. 6.21..
 ಸಾಕ್ಷಾದ್ವಿಷ್ಣೋಽಸಿ ನ ಪುನರ್ವಿದ್ಮಸ್ತಾಂ ವಯಮಂಜಸಾ .
 ಪ್ರಸೀದ ಕಥಯಾತ್ಮಾನಂ ನ ಧಿಯಾಂ ಪಥಿ ವರ್ತಸೇ .. 6.22..
 ಕಿಂ ಯೇನ ಸೃಜಸಿ ವ್ಯಕ್ತಮುತ ಯೇನ ಬಿಭರ್ಷಿ ತತ್ .
 ಅಥ ವಿಶ್ವಸ್ಯ ಸಂಹರ್ತಾ ಭಾಗಃ ಕತಮ ಏಷ ತೇ .. 6.23..
 ಅಥವಾ ಸುಮಹತ್ಯೇಷಾ ಪ್ರಾರ್ಥನಾ ದೇವ ತಿಷ್ಠತು .
 ಚಿಂತಿತೋಪಸ್ಥಿತಾಂಸ್ತಾವಚ್ಛಾಧಿ ನಃ ಕರವಾಮ ಕಿಂ .. 6.24..
 ಅಥ ಮೌಲಿಗತಸ್ಯೇಂದೋರ್ವಿಶದೈರ್ವಶನಾಂಶುಭಿಃ .

ಉಪಚಿನ್ವನ್ವಭಾಂ ತನ್ವೀಂ ಪ್ರತ್ಯಾಹ ಪರಮೇಶ್ವರಃ .. 6.25..
 ವಿದಿತಂ ವೋ ಯಥಾ ಸ್ವಾರ್ಥಾ ನ ಮೇ ಕಾಶ್ಚಿತ್ಪ್ರವೃತ್ತಯಃ .
 ನನು ಮೂರ್ತಿಭಿರಷ್ಟಾಭಿರಿತ್ಥಂಭೂತೋಽಸ್ಮಿ ಸೂಚಿತಃ .. 6.26..
 ಸೋಽಹಂ ತೃಷ್ಣಾತುರೈರ್ವೃಷ್ಟಿಂ ವಿದ್ಯುತ್ಪಾನಿವ ಚಾತಕೈಃ .
 ಅರಿವಿಪ್ರಕೃತ್ಯೈರ್ದೇವೈಃ ಪ್ರಸೂತಿಂ ಪ್ರತಿ ಯಾಚಿತಃ .. 6.27..
 ಅತ ಆಹರ್ತುಮಿಚ್ಛಾಮಿ ಪಾರ್ವತೀಮಾತ್ಮಜನ್ಮನೇ .
 ಉತ್ಪತ್ತಯೇ ಹವಿರ್ಭೋಕ್ತುರ್ಯಜಮಾನ ಇವಾರಣಿಂ .. 6.28..
 ತಾಮಸ್ವದರ್ಥೇ ಯುಷ್ಮಾಭಿಯಾರ್ಚಿತವ್ಯೋ ಹಿಮಾಲಯಃ .
 ವಿಕ್ರಿಯಾಯೈ ನ ಕಲ್ಪಂತೇ ಸಂಬಂಧಾಃ ಸದನುಷ್ಠಿತಾಃ .. 6.29..
 ಉನ್ಮತೇನ ಸ್ಥಿತಮತಾ ಧುರಮುದ್ವಹತಾ ಭುವಃ .
 ತೇನ ಯೋಜಿತಸಂಬಂಧಂ ವಿತ್ತ ಮಾಮಪ್ಯವಂಚಿತಂ .. 6.30..
 ಏವಂ ವಾಚ್ಯಃ ಸ ಕನ್ಯಾರ್ಥಮಿತಿ ವೋ ನೋಪದಿಶ್ಯತೇ .
 ಭವತ್ಪ್ರಣೀತಮಾಚಾರಮಾಮನಂತಿ ಹಿ ಸಾಧವಃ .. 6.31..
 ಆರ್ಯಾಪ್ಯರುಂಧತೀ ತತ್ರ ವ್ಯಾಪಾರಂ ಕರ್ತುಂ ಅರ್ಹತಿ .
 ಪ್ರಾಯೇಣೈವಂವಿಧೇ ಕಾರ್ಯೇ ಪುರಂದ್ರೀಣಾಂ ಪ್ರಗಲ್ಬತಾ .. 6.32..
 ತತ್ಪ್ರಯಾತೌಷಧಿಪ್ರಸ್ಥಂ ಸಿದ್ಧಯೇ ಹಿಮವತ್ಪುರಂ .
 ಮಹಾಕೋಶೀಪ್ರಪಾತೇಽಸ್ಮಿನ್ಸಂಗಮಃ ಪುನರೇವ ನಃ .. 6.33..
 ತಸ್ಮಿನ್ಸಂಯಮಿನಾಮಾದ್ಯೇ ಜಾತೇ ಪರಿಣಯೋನ್ಮುಖೇ .
 ಜಹುಃ ಪರಿಗ್ರಹವ್ರೀಡಾಂ ಪ್ರಾಜಾಪತ್ಯಾಸ್ತಪಸ್ವಿನಃ .. 6.34..
 ತತಃ ಪರಮಮಿತ್ಯುಕ್ತ್ವಾ ಪ್ರತಸ್ಥೇ ಮುನಿಮಂಡಲಂ .
 ಭಗವಾನಪಿ ಸಂಪ್ರಾಪ್ತಃ ಪ್ರಥಮೋದ್ದಿಷ್ಟಮಾಸ್ವದಂ .. 6.35..
 ತೇ ಚಾಕಾಶಮಸಿಶ್ಯಾಮಮುತ್ಪತ್ಯ ಪರಮರ್ಷಯಃ .
 ಆಸೇದುರೋಷಧಿಪ್ರಸ್ಥಂ ಮನಸಾ ಸಮರಂಹಸಃ .. 6.36..
 ಅಲಕಾಮತಿವಾಹ್ಯೇವ ವಸತಿಂ ವಸುಸಂಪದಾಂ .
 ಸ್ವರ್ಗಾಭಿಷ್ಯಂದವಮನಂ ಕೃತ್ವೇವೋಪನಿವೇಶಿತಂ .. 6.37..
 ಗಂಗಾಸ್ತೋತಃಪರಿಕ್ಷಿಪ್ತ-ವಪ್ರಾಂತರ್ಜ್ವಲಿತೌಷಧಿ .
 ಬೃಹನ್ಮಣಿಶಿಲಾಸಾಲಂ ಗುಪ್ತಾವಪಿ ಮನೋಹರಂ .. 6.38..
 ಜಿತಸಿಂಹಭಯಾ ನಾಗಾ ಯತ್ರಾಶ್ವಾ ಬಿಲಯೋನಯಃ .
 ಯಕ್ಷಾಃ ಕಿಂಪುರುಷಾಃ ಪೌರಾ ಯೋಷಿತೋ ವನದೇವತಾಃ .. 6.39..
 ಶಿಖರಾಸಕ್ತಮೇಘಾನಾಂ ವ್ಯಜಂತೇ ಯತ್ರ ವೇಶ್ಮನಾಂ .
 ಅನುಗರ್ಜಿತಸಂದಿಗ್ಧಾಃ ಕರಣೈರ್ಮುರಜಸ್ವನಾಃ .. 6.40..
 ಯತ್ರ ಕಲ್ಪದ್ರುಮೈರೇವ ವಿಲೋಲವಿಟಪಾಂಶುಕೈಃ .

ಗೃಹಯಂತ್ರಪತಾಕಾಶ್ರೀರಪೌರಾದರನಿರ್ಮಿತಾ .. 6.41..
 ಯತ್ರ ಸ್ಫಟಿಕಹರ್ಮ್ಯೇಷು ನಕ್ಷತ್ರಮಾಪಾನಭೂಮಿಷು .
 ಜ್ಯೋತಿಷಾಂ ಪ್ರತಿಬಿಂಬಾನಿ ಪ್ರಾಪ್ನುವಂತ್ಯುಪಹಾರತಾಂ .. 6.42..
 ಯತ್ರೌಷಧಿಪ್ರಕಾಶೇನ ನಕ್ಷಂ ದರ್ಶಿತಸಂಚರಾಃ .
 ಅನಭಿಜ್ಞಾಸ್ತಮಿಸ್ತಾಣಾಂ ದುರ್ದಿನೇಷ್ಟಭಿಸಾರಿಕಾಃ .. 6.43..
 ಯೌವನಾಂತಂ ವಯೋ ಯಸ್ಮಿನ್ನಾತಂಕಃ ಕುಸುಮಾಯುಧಃ .
 ರತಿಖೇದಸಮುತ್ಪನ್ನಾ ನಿದ್ರಾ ಸಂಜ್ಞಾವಿಪರ್ಯಯಃ .. 6.44..
 ಭೂಭೇದಿಭಿಃ ಸಕಂಪೋಷ್ಣೈರ್ಲಲಿತಾಂಗುಲಿತರ್ಜನೈಃ .
 ಯತ್ರ ಕೋಪೈಃ ಕೃತಾಃ ಸ್ತ್ರೀಣಾಮಾಪ್ರಸಾದಾರ್ಥಿನಃ ಪ್ರಿಯಾಃ .. 6.45..
 ಸಂತಾನಕತರುಚ್ಛಾಯಾ- ಸುಪ್ತವಿದ್ಯಾಧರಾಧ್ವಗಂ .
 ಯಸ್ಯ ಚೋಪವನಂ ಬಾಹ್ಯಂ ಸುಗಂಧಿಗಂಧಮಾದನಃ .. 6.46..
 ಅಥ ತೇ ಮುನಯೋ ದಿವ್ಯಾಃ ಪ್ರೇಕ್ಷ್ಯ ಹೈಮವತಂ ಪುರಂ .
 ಸ್ವರ್ಗಾಭಿಸಂಧಿಸುಕೃತಂ ವಂಚನಾಮಿವ ಮೇನಿರೇ .. 6.47..
 ತೇ ಸದ್ಗುನಿ ಗಿರೀರ್ವೇಗಾದುನ್ಮುಖದ್ವಾಃಸ್ಥವೀಕ್ಷಿತಾಃ .
 ಅವತೇರುರ್ಜಟಾಭಾರೈರ್ಲಿಖಿತಾನಲನಿಶ್ಚಲೈಃ .. 6.48..
 ಗಗನಾದವತೀರ್ಣಾ ನಾ ಯಥಾವೃದ್ಧಪುರಸ್ಸರಾ .
 ತೋಯಾಂತರ್ಭಾಸ್ಯರಾಲೀವ ರೇಜೇ ಮುನಿಪರಂಪರಾ .. 6.49..
 ತಾನರ್ಘ್ಯಾನರ್ಘ್ಯಮಾದಾಯ ದೂರಾತ್ಪ್ರತ್ಯುತ್ಯಯೌ ಗಿರಿಃ .
 ನಮಯನ್ನರಗುರುಭಿಃ ಪಾದನ್ಯಾಸೈರ್ವಸುಂಧರಾಂ .. 6.50..
 ಧಾತುತಾಮ್ರಾಧರಃ ಪ್ರಾಂಶುರ್ದೇವದಾರುಭೃಹದ್ಭುಜಃ .
 ಪ್ರಕೃತ್ಯೈವ ಶಿಲೋರಸ್ಯಃ ಸುವ್ಯಕ್ತೋ ಹಿಮವಾನಿತಿ .. 6.51..
 ವಿಧಿಪ್ರಯುಕ್ತಸತ್ಕಾರೈಃ ಸ್ವಯಂ ಮಾರ್ಗಸ್ಯ ದರ್ಶಕಃ .
 ಸ ತೈರಾಕ್ರಮಯಾಮಾಸ ಶುದ್ಧಾಂತಂ ಶುದ್ಧಕರ್ಮಭಿಃ .. 6.52..
 ತತ್ರ ವೇತ್ರಾಸನಾಸೀನಾನ್ಮೃತಾಸನಪರಿಗ್ರಹಃ .
 ಇತ್ಯುವಾಚೇಶ್ವರಾನ್ವಾಚಂ ಪ್ರಾಂಜಲಿಃ ಪೃಥಿವೀಧರಃ .. 6.53..
 ಅಪಮೇಘೋದಯಂ ವರ್ಷಮದೃಷ್ಟಕುಸುಮಂ ಫಲಂ .
 ಅತರ್ಕಿತೋಪಪನ್ನಂ ವೋ ದರ್ಶನಂ ಪ್ರತಿಭಾತಿ ಮೇ .. 6.54..
 ಮೂಢಂ ಬುದ್ಧಮಿವಾತ್ಮಾನಂ ಹೈಮೀಭೂತಮಿವಾಯಸಂ .
 ಭೂಮೇರ್ದಿವಮಿವಾರೂಢಂ ಮನ್ಯೇ ಭವದನುಗ್ರಹಾತ್ .. 6.55..
 ಅದ್ಯಪ್ರಭೃತಿ ಭೂತಾನಾಮಧಿಗಮ್ಯೋಽಸ್ಮಿ ಶುದ್ಧಯೇ .
 ಯದಧ್ಯಾಸಿತಮರ್ಹದ್ಭಿಸ್ತದ್ಧಿ ತೀರ್ಥಂ ಪ್ರಚಕ್ಷತೇ .. 6.56..
 ಅವೈಮಿ ಪೂತಮಾತ್ಮಾನಂ ದ್ವಯೇನೈವ ದ್ವಿಜೋತ್ತಮಾಃ .

ಮೂರ್ಧ್ನಿ ಗಂಗಾಪ್ರಪಾತೇನ ಧೌತಪಾದಾಂಭಸಾ ಚ ವಃ .. 6.57..
 ಜಂಗಮಂ ಪೈಷ್ಯಭಾವೇ ವಃ ಸ್ಥಾವರಂ ಚರಣಾಂಕಿತಂ .
 ವಿಭಕ್ತಾನುಗ್ರಹಂ ಮನ್ಯೇ ದ್ವಿರೂಪಮಪಿ ಮೇ ವಪುಃ .. 6.58..
 ಭವತ್ಸಂಭಾವನೋತ್ಥಾಯ ಪರಿತೋಷಾಯ ಮೂರ್ಚ್ಛತೇ .
 ಅಪಿ ವ್ಯಾಪ್ತದಿಗಂತಾನಿ ನಾಂಗಾನಿ ಪ್ರಭವಂತಿ ಮೇ .. 6.59..
 ನ ಕೇವಲಂ ದರೀಸಂಸ್ಥಂ ಭಾಸ್ವತಾಂ ದರ್ಶನೇನ ವಃ .
 ಅಂತರ್ಗತಮಪಾಸ್ತಂ ಮೇ ರಜಸೋಽಪಿ ಪರಂ ತಮಃ .. 6.60..
 ಕರ್ತವ್ಯಂ ವೋ ನ ಪಶ್ಯಾಮಿ ಸ್ಯಾಚ್ಛೇತ್ಕಿಂ ನೋಪಪದ್ಯತೇ .
 ಶಂಕೇ ಮತ್ಪಾವನಾಯೈವ ಪ್ರಸ್ಥಾನಂ ಭವತಾಮಿಹ .. 6.61..
 ತಥಾಪಿ ತಾವತ್ಕಸ್ಮಿಂಶ್ಚಿದಾಜ್ಞಾಂ ಮೇ ದಾತುಮರ್ಹಥ .
 ವಿನಿಯೋಗಪ್ರಸಾದಾ ಹಿ ಕಿಂಕರಾಃ ಪ್ರಭವಿಷ್ಣುಷು .. 6.62..
 ಏತೇ ವಯಮಮೀ ದಾರಾಃ ಕನ್ಯೇಯಂ ಕುಲಜೀವಿತಂ .
 ಬ್ರೂತ ಯೇನಾತ್ರ ವಃ ಕಾರ್ಯಮನಾಸ್ಥಾ ಬಾಹ್ಯವಸ್ತುಷು .. 6.63..
 ಇತ್ಯೂಚಿವಾಂಸ್ತಮೇವಾರ್ಥಂ ದರೀಮುಖವಿಸರ್ಪಿಣಾ .
 ದ್ವಿರಿವ ಪ್ರತಿಶಬ್ದೇನ ವ್ಯಾಜಹಾರ ಹಿಮಾಲಯಃ .. 6.64..
 ಅಥಾಂಗಿರಸಮಗ್ರಣ್ಯಮುದಾಹರಣವಸ್ತುಷು .
 ಋಷಯಶ್ಲೋದಯಾಮಾಸುಃ ಪ್ರತ್ಯುವಾಚ ಸ ಭೂಧರಂ .. 6.65..
 ಉಪಪನ್ನಮಿದಂ ಸರ್ವಮತಃ ಪರಮಪಿ ತ್ವಯಿ .
 ಮನಸಃ ಶಿಖರಾಣಾಂ ಚ ಸದೃಶೀ ತೇ ಸಮುನ್ನತಿಃ .. 6.66..
 ಸ್ಥಾನೇ ತ್ವಾಂ ಸ್ಥಾವರಾತ್ಮಾನಂ ವಿಷ್ಣುಮಾಹುಸ್ತಥಾ ಹಿ ತೇ .
 ಚರಾಚರಾಣಾಂ ಭೂತಾನಾಂ ಕುಕ್ಷಿರಾಧಾರತಾಂ ಗತಃ .. 6.67..
 ಗಾಮಧಾಸ್ಯತ್ಯಥಂ ನಾಗೋ ಮೃಣಾಲಮೃದುಭಿಃ ಫಣೈಃ .
 ಆ ರಸಾತಲಮೂಲಾತ್ತ್ವ ಮವಾಲಂಬಿಷ್ಯಥಾ ನ ಚೇತ್ .. 6.68..
 ಅಚ್ಛಿನ್ನಾಮಲಸಂತಾನಾಃ ಸಮುದ್ರೋರ್ಮ್ಯನಿವಾರಿತಾಃ .
 ಪುನಂತಿ ಲೋಕಾನ್ಪುಣ್ಯತ್ವಾತ್ಕೀರ್ತಯಃ ಸರಿತಶ್ಚ ತೇ .. 6.69..
 ಯಥೈವ ಶ್ಲಾಘ್ಯತೇ ಗಂಗಾ ಪಾದೇನ ಪರಮೇಷ್ಠಿನಃ .
 ಪ್ರಭವೇಣ ದ್ವಿತೀಯೇನ ತಥೈವೋಚ್ಛಿರಸಾ ತ್ವಯಾ .. 6.70..
 ತಿರ್ಯಗಾರ್ಧ್ವಮಧಸ್ತಾಚ್ಚ ವ್ಯಾಪಕೋ ಮಹಿಮಾ ಹರೇಃ .
 ತ್ರಿವಿಕ್ರಮೋದ್ಯತಸ್ಯಾಸೀತ್ಸ ಚ ಸ್ವಾಭಾವಿಕಸ್ತವ .. 6.71..
 ಯಜ್ಞಭಾಗಭುಜಾಂ ಮಧ್ಯೇ ಪದಮಾತಸ್ಥುಷಾ ತ್ವಯಾ .
 ಉಚ್ಛೈರ್ಹಿರಣ್ಮಯಂ ಶೃಂಗಂ ಸುಮೇರೋರ್ವಿತಧೀಕೃತಂ .. 6.72..
 ಕಾರಿನ್ಯಂ ಸ್ಥಾವರೇ ಕಾಯೇ ಭವತಾ ಸರ್ವಮರ್ಪಿತಂ .

ಇದಂ ತು ಭಕ್ತಿನಮ್ರಂ ತೇ ಸತಾಮಾರಾಧನಂ ವಪುಃ .. 6.73..
 ತದಾಗಮನಕಾರ್ಯಂ ನಃ ಶೃಣು ಕಾರ್ಯಂ ತವೈವ ತತ್ .
 ಶ್ರೇಯಸಾಮುಪದೇಶಾತ್ಪು ವಯಮತ್ರಾಂಶಭಾಗಿನಃ .. 6.74..
 ಅಣಿಮಾದಿಗುಣೋಪೇತಮಸ್ತೃಷ್ಠಪುರುಷಾಂತರಂ .
 ಶಬ್ದಮೀಶ್ವರ ಇತ್ಯುಚ್ಛ್ರೇಯಃ ಸಾರ್ಥಚಂದ್ರಂ ಬಿಭರ್ತಿ ಯಃ .. 6.75..
 ಕಲ್ಪಿತಾನೋನ್ಯಸಾಮಧ್ಯೇಯಃ ಪೃಥಿವ್ಯಾದಿಭಿರಾತ್ಮನಿ .
 ಯೇನೇದಂ ದ್ರಿಯತೇ ವಿಶ್ವಂ ಧುರ್ಯೋರ್ಯಾನಮಿವಾಧ್ವನಿ .. 6.76..
 ಯೋಗಿನೋ ಯಂ ವಿಚಿನ್ವಂತಿ ಕ್ಷೇತ್ರಾಭ್ಯಂತರವರ್ತಿನಂ .
 ಅನಾವೃತ್ತಿಭಯಂ ಯಸ್ಯ ಪದಮಾಹುರ್ಮನೀಷಿಣಃ .. 6.77..
 ಸ ತೇ ದುಹಿತರಂ ಸಾಕ್ಷಾತ್ಸಾಕ್ಷೀ ವಿಶ್ವಸ್ಯ ಕರ್ಮಣಃ .
 ವೃಣುತೇ ವರದಃ ಶಂಭುರಸ್ಮತ್ಸಂಕ್ರಾಮಿತೈಃ ಪದೈಃ .. 6.78..
 ತಮರ್ಥಮಿವ ಭಾರತ್ಯಾ ಸುತಯಾ ಯೋಕ್ತುಮರ್ಹಸಿ .
 ಅಶೋಚ್ಯಾ ಹಿ ಪಿತುಃ ಕನ್ಯಾ ಸದ್ಭರ್ತೃ ಪ್ರತಿಪಾದಿತಾ .. 6.79..
 ಯಾವದೇತಾನಿ ಭೂತಾನಿ ಸ್ಥಾವರಾಣಿ ಚರಾಣಿ ಚ .
 ಮಾತರಂ ಕಲ್ಪಯಂತ್ಯೇನಾಮೀಶೋ ಹಿ ಜಗತಃ ಪಿತಾ .. 6.80..
 ಪ್ರಣಮ್ಯ ಶಿತಿಕಂಠಾಯ ವಿಬುಧಾಸ್ತದನಂತರಂ .
 ಚರಣೌ ರಂಜಯಂತ್ಯಸ್ಯಾಶ್ಚೂಡಾಮಣಿಮರೀಚಿಭಿಃ .. 6.81..
 ಉಮಾ ವಧೂರ್ಭವಾಂದಾತಾ ಯಾಚಿತಾರ ಇಮೇ ವಯಂ .
 ವರಃ ಶಂಭುರಲಂ ಹ್ಯೇಷ ತ್ವತ್ಕುಲೋದ್ಭೂತಯೇ ವಿಧಿಃ .. 6.82..
 ಅಸ್ತೋತುಃ ಸ್ತೂಯಮಾನಸ್ಯ ವಂದ್ಯಸ್ಯಾನನ್ಯವಂದಿನಃ .
 ಸುತಾಸಂಬಂಧವಿಧಿನಾ ಭವ ವಿಶ್ವಗುರೋರ್ಗುರುಃ .. 6.83..
 ಏವಂ ವಾದಿನಿ ದೇವರ್ಷೌ ಪಾರ್ಶ್ವೇ ಪಿತುರಧೋಮುಖೀ .
 ಲೀಲಾಕಮಲಪತ್ರಾಣಿ ಗಣಯಾಮಾಸ ಪಾರ್ವತೀ .. 6.84..
 ಶೈಲಃ ಸಂಪೂರ್ಣಕಾಮೋಽಪಿ ಮೇನಾಮುಖಮುದೈಕ್ಷತ .
 ಪ್ರಾಯೇಣ ಗೃಹಿಣೀನೇತ್ರಾಃ ಕನ್ಯಾರ್ಥೇ ಹಿ ಕುಟುಂಬಿನಃ .. 6.85..
 ಮೇನೇ ಮೇನಾಪಿ ತತ್ಸರ್ವಂ ಪತ್ನುಃ ಕಾರ್ಯಮಭೀಪ್ಸಿತಂ .
 ಭವಂತ್ಯವ್ಯಭಿಚಾರಿಣ್ಯೋ ಭರ್ತುರಿಷ್ಟೇ ಪತಿವ್ರತಾಃ .. 6.86..
 ಇದಮತ್ರೋತ್ತರಂ ನ್ಯಾಯ್ಯಮಿತಿ ಬುದ್ಧ್ಯಾ ವಿಮೃಶ್ಯ ಸಃ .
 ಆದದೇ ವಚಸಾಮಂತೇ ಮಂಗಲಾಲಂಕೃತಾಂ ಸುತಾಂ .. 6.87..
 ಏಹಿ ವಿಶ್ವಾತ್ಮನೇ ವತ್ಸೇ ಭಿಕ್ಷಾಸಿ ಪರಿಕಲ್ಪಿತಾ .
 ಅರ್ಥಿನೋ ಮುನಯಃ ಪ್ರಾಪ್ತಂ ಗೃಹಮೇಧಿಫಲಂ ಮಯಾ .. 6.88..

ಏತಾವದುಕ್ತಾ ತನಯಾಮೃಷೀನಾಹ ಮಹೀಧರಃ .
 ಇಯಂ ನಮತಿ ವಃ ಸರ್ವಾಂಸ್ತ್ರೀಲೋಚನವಧೂರಿತಿ .. 6.89..
 ಈಪ್ಸಿತಾರ್ಥಕ್ರಿಯೋದಾರಂ ತೇಽಭಿನಂದ್ಯ ಗಿರೀರ್ವಚಃ .
 ಆಶೀರ್ಭೀರೇಧಯಾಮಾಸುಃ ಪುರಃಪಾಕಾಭಿರಂಬಿಕಾಂ .. 6.90..
 ತಾಂ ಪ್ರಣಾಮಾದರಸ್ತಸ್ತ- ಜಾಂಬೂನದವತಂಸಕಾಂ .
 ಅಂಕಮಾರೋಪಯಾಮಾಸ ಲಜ್ಜಮಾನಾಮರುಂಧತೀ .. 6.91..
 ತನ್ಮಾತರಂ ಚಾಶ್ರುಮುಖೀಂ ದುಹಿತೃನ್ನೇಹವಿಕ್ಲವಾಂ .
 ವರಸ್ಯಾನನ್ಯಪೂರ್ವಸ್ಯ ವಿಶೋಕಾಮಕರೋದ್ಗಣೈಃ .. 6.92..
 ವೈವಾಹಿಕೀಂ ತಿಥಿಂ ಪೃಷ್ಠಾಸ್ತತ್ಕ್ಷಣಂ ಹರಬಂಧುನಾ .
 ತೇ ತ್ರ್ಯಹಾದೂರ್ಧ್ವಮಾಖ್ಯಾಯ ಚೇಲುಶ್ಚೀರಪರಿಗ್ರಹಾಃ .. 6.93..
 ತೇ ಹಿಮಾಲಯಮಾಮಂತ್ರ್ಯ ಪುನಃ ಪ್ರೇಕ್ಷ್ಯ ಚ ಶೂಲಿನಂ .
 ಸಿದ್ಧಂ ಚಾಸ್ಮೈ ನಿವೇದ್ಯಾರ್ಥಂ ತದ್ವಿಸೃಷ್ಟಾಃ ಖಮುದ್ಯಯುಃ .. 6.94..
 ಪಶುಪತಿರಪಿ ತಾನ್ಯಹಾನಿ ಕೃಚ್ಛಾದಗಮಯದದ್ರಿಸುತಾಸಮಾಗಮೋತ್ಕಃ .
 ಕಮಪರಮವಶಂ ನ ವಿಪ್ರಕುರ್ಯುರ್ವಿಭುಮಪಿ ತಂ ಯದಮೀ ಸ್ವೃಶಂತಿ ಭಾವಾಃ
 .. 6.95..
 ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
 ಉಮಾಪ್ರದಾನೋ ನಾಮ ಷಷ್ಠಃ ಸರ್ಗಃ ಸಂಪೂರ್ಣಃ .. 6..

ಸರ್ಗಃ 7 - ಉಮಾಪರಿಣಯಃ

ಅಥೌಷಧೀನಾಮಧಿಪಸ್ಯ ವೃದ್ಧೌ ತಿಥೌ ಚ ಜಾಮಿತ್ರಗುಣಾನ್ವಿತಾಯಾಂ .
 ಸಮೇತಬಂಧುರ್ಹಿಮವಾನ್ಸುತಾಯಾ ವಿವಾಹದೀಕ್ಷಾವಿಧಿಮನ್ವತಿಸ್ವತ್ .. 7.1..
 ವೈವಾಹಿಕೈಃ ಕೌತುಕಸಂವಿಧಾನೈರ್ಗೃಹೇ ಗೃಹೇ ವ್ಯಗ್ರಪುರಂಧ್ರವರ್ಗಂ .
 ಆಸೀತ್ಪುರಂ ಸಾನುಮತೋಽನುರಾಗಾದಂತಃಪುರಂ ಚೈಕಕುಲೋಪಮೇಯಂ ..
 7.2..
 ಸಂತಾನಕಾರೀಣಮಹಾಪಥಂ ತಚ್ಚೇನಾಂಶುಕೈಃ ಕಲ್ಪಿತಕೇತುಮಾಲಂ .
 ಭಾಸಾ ಜ್ವಲತ್ಕಾಂಚನತೋರಣಾನಾಂ ಸ್ಥಾನಾಂತರಸ್ವರ್ಗ ಇವಾಬಭಾಸೇ .. 7.3..
 ಏಕೈವ ಸತ್ಯಾಮಪಿ ಪುತ್ರಪಂಕ್ತೌ ಚಿರಸ್ಯ ದೃಷ್ಟೇವ ಮೃತೋತ್ಥಿತೇವ .
 ಆಸನ್ನಪಾಣಿಗ್ರಹಣೇತಿ ಪಿತ್ರೋರುಮಾ ವಿಶೇಷೋಚ್ಚೈಸಿತಂ ಬಭೂವ .. 7.4..
 ಅಂಕಾದ್ಯಯಾವಂಕಮುದೀರಿತಾಶೀಃ ಸಾ ಮಂಡನಾನ್ಮಂಡನಮನ್ವಭುಂಕ್ತ .
 ಸಂಬಂಧಿಭಿನ್ನೋಽಪಿ ಗಿರೀಃ ಕುಲಸ್ಯ ಸ್ನೇಹಸ್ತದೇಕಾಯತನಂ ಜಗಾಮ .. 7.5..
 ಮೈತ್ರೇ ಮುಹೂರ್ತೇ ಶಶಲಾಂಭನೇನ ಯೋಗಂ ಗತಾಸೂತ್ತರಫಲ್ಲುನೀಷು .

ತನ್ಯಾಃ ಶರೀರೇ ಪ್ರತಿಕರ್ಮ ಚಕ್ರಬಂಧುಸ್ತ್ರಿಯೋ ಯಾಃ ಪತಿಪುತ್ರವತ್ಯಃ .. 7.6..
ಸಾ ಗೌರಸಿದ್ಧಾರ್ಥನಿವೇಶವದ್ವಿದೂರ್ವಾಪ್ರವಾಲ್ಯೈಃ ಪ್ರತಿಭಿನ್ನರಾಗಂ .
ನಿರ್ನಾಭಿಕೌಶೇಯಮುಪಾತ್ತಬಾಣಮಭ್ಯಂಗನೇಪಥ್ಯಮಲಂಚಕಾರ .. 7.7..
ಬಭೌ ಚ ಸಂಪರ್ಕಮುಪೇತ್ಯ ಬಾಲಾ ನವೇನ ದೀಕ್ಷಾವಿಧಿಸಾಯಕೇನ .
ಕರೇಣ ಭಾನೋರ್ಬಹುಲಾವಸಾನೇ ಸಂಧುಕ್ಷ್ಯಮಾಣೇವ ಶಶಾಂಕಲೇಖಾ .. 7.8..
ತಾಂ ಲೋಧ್ರಕಲ್ಕೇನ ಹೃತಾಂಗತೈಲಾಮಾಶ್ಯಾನಕಾಲೇಯಕೃತಾಂಗರಾಗಾಂ .
ವಾಸೋ ವಸಾನಾಮಭಿಷೇಕಯೋಗ್ಯಂ ನಾರ್ಯಶ್ಚತುಷ್ಕಾಭಿಮುಖಂ ವ್ಯನೈಷುಃ ..
7.9..
ವಿನ್ಯಸ್ತವೈದೂರ್ಯಶಿಲಾತಲೇಽಸ್ಮಿನ್ನವಿದ್ಧಮುಕ್ತಾಫಲಭಕ್ತಿಚಿತ್ರೇ .
ಆವರ್ಜಿತಾಷ್ಟಪದಕುಂಭತೋಯಾಃ ಸತೂರ್ಯಮೇನಾಂ ಸ್ನಪಯಾಂ ಬಭೂವುಃ
.. 7.10..
ಸಾ ಮಂಗಲಸ್ನಾನವಿಶುದ್ಧಗಾತ್ರೀ ಗೃಹೀತಪತ್ಯುಧ್ಗಮನೀಯವಸ್ತ್ರಾ .
ನಿರ್ವೃತ್ತಪರ್ಜನ್ಯಜಲಾಭಿಷೇಕಾ ಪ್ರಪುಲ್ಲಕಾಶಾ ವಸುಧೇವ ರೇಜೇ .. 7.11..
ತನ್ಮಾತ್ಸ್ರದೇಶಾಚ್ಚ ವಿತಾನವಂತಂ ಯುಕ್ತಂ ಮಣಿಸ್ತಂಭಚತುಷ್ಟಯೇನ .
ಪತಿವ್ರತಾಭಿಃ ಪರಿಗೃಹ್ಯ ನಿನ್ಯೇ ಕ್ಷಪ್ತಾಸನಂ ಕೌತುಕವೇದಿಮಧ್ಯಂ .. 7.12..
ತಾಂ ಪ್ರಾಜ್ಞುಖೀಂ ತತ್ರ ನಿವೇಶ್ಯ ತನ್ವೀಂ ಕ್ಷಣಂ ವ್ಯಲಂಬಂತ ಪುರೋ ನಿಷಣ್ಣಾಃ .
ಭೂತಾರ್ಥಶೋಭಾಪ್ರಿಯಮಾಣನೇತ್ರಾಃ ಪ್ರಸಾಧನೇ ಸನ್ನಿಹಿತೇಽಪಿ ನಾರ್ಯಃ ..
7.13..
ಧೂಪೋಷ್ಮಣಾ ತ್ಯಾಜಿತಮಾರ್ದ್ರಭಾವಂ ಕೇಶಾಂತಮಂತಃಕುಸುಮಂ ತದೀಯಂ .
ಪರ್ಯಾಕ್ಷಿಪತ್ಯಾಚಿದುದಾರಬಂಧಂ ದೂರ್ವಾವತಾ ಪಾಂಡುಮಧೂಕದಾಮ್ನಾ ..
7.14..
ವಿನ್ಯಸ್ತಶುಕ್ಲಾಗುರು ಚಕ್ರರಸ್ಯಾ ಗೋರೋಚನಾಪತ್ರವಿಭಂಗಮಂಗಂ .
ಸಾ ಚಕ್ರವಾಕಾಂಕಿತಸೈಕತಾಯಾಸ್ತ್ರಿಸ್ತೋತಸಃ ಕಾಂತಿಮತೀತ್ಯ ತಸೌ .. 7.15..
ಲಗ್ನದ್ವಿರೇಫಂ ಪರಿಭೂಯ ಪದ್ಮಂ ಸಮೇಘಲೇಖಂ ಶಶಿನಶ್ಚ ಬಿಂಬಂ .
ತದಾನನಶ್ರೀರಲಕೈಃ ಪ್ರಸಿದ್ಧೈಶ್ಚಿಚ್ಛೇದ ಸಾದೃಶ್ಯಕಥಾಪ್ರಸಂಗಂ .. 7.16..
ಕರ್ಣಾರ್ಪಿತೋ ಲೋಧ್ರಕಷಾಯರೂಕ್ಷೇ ಗೋರೋಚನಾಕ್ಷೇಪನಿತಾಂತಗೌರೇ .
ತನ್ಯಾಃ ಕಪೋಲೇ ಪರಭಾಗಲಾಭಾದ್ಬಬಂಧ ಚಕ್ಷೂಂಷಿ ಯವಪ್ರರೋಹಃ .. 7.17..
ರೇಖಾಬಿಭಕ್ತಶ್ಚ ವಿಭಕ್ತಗಾತ್ರಾಃ ಕಿಂಚಿನ್ನಧೂಚ್ಛಿಷ್ಯವಿಮೃಷ್ಟರಾಗಃ .
ಕಾಮಪ್ಯಭಿಖ್ಯಾಂ ಸ್ಫುರಿತೈರಪುಷ್ಯದಾಸನ್ನಲಾವಣ್ಯಫಲೋಽಧರೋಷ್ಠಾಃ .. 7.18..
ಪತ್ಯುಃ ಶಿರಶ್ಚಂದ್ರಕಲಾಮನೇನ ಸ್ಪೃಶೇತಿ ಸಖ್ಯಾ ಪರಿಹಾಸಪೂರ್ವಂ .
ಸಾ ರಂಜಯಿತ್ವಾ ಚರಣೌ ಕೃತಾಶೀರ್ಮಾಲ್ಯೇನ ತಾಂ ನಿರ್ವಚನಂ ಜಘಾನ .. 7.19..

ತನ್ಯಾಃ ಸುಜಾತೋತ್ಪಲಪತ್ರಕಾಂತೇ ಪ್ರಸಾಧಿಕಾಭಿನಯನೇ ನಿರೀಕ್ಷ್ಯ .
 ನ ಚಕ್ಷುಷೋಃ ಕಾಂತಿವಿಶೇಷಬುದ್ಧ್ಯಾ ಕಾಲಾಂಜನಂ ಮಂಗಲಮಿತ್ಯುಪಾತ್ತಂ .. 7.20..
 ಸಾ ಸಂಭವದ್ಭಿಃ ಕುಸುಮೈರ್ಲತೇವ ಜ್ಯೋತಿರ್ಭಿರುದ್ಯದ್ಭಿರಿವ ತ್ರಿಯಾಮಾ .
 ಸರಿದ್ವಿಹಂಗೈರಿವ ಲೀಯಮಾನೈರಾಮುಚ್ಯಮಾನಾಭರಣಾ ಚಕಾಸೇ .. 7.21..
 ಆತ್ಮಾನಮಾಲೋಕ್ಯ ಚ ಶೋಭಮಾನಮಾದರ್ಶಬಿಂಬೇ ಸ್ತಿಮಿತಾಯತಾಕ್ಷೀ .
 ಹರೋಪಯಾನೇ ತ್ವರಿತಾ ಬಭೂವ ಸ್ತ್ರೀಣಾಂ ಪ್ರಿಯಾಲೋಕಫಲೋ ಹಿ ವೇಷಃ ..
 7.22..

ಅಥಾಂಗುಲಿಭ್ಯಾಂ ಹರಿತಾಲಮಾದ್ರ್ವಂ ಮಾಂಗಲ್ಯಮಾದಾಯ ಮನಃಶಿಲಾಂ ಚ .
 ಕರ್ಣಾವಸಕ್ತಾಮಲದಂತಪತ್ರಂ ಮಾತಾ ತದೀಯಂ ಮುಖಮುನ್ನಮಯ್ಯ .. 7.23..
 ಉಮಾಸ್ತನೋದ್ಭೇದಮನುಪ್ರವೃದ್ಧೋ ಮನೋರಥೋ ಯಃ ಪ್ರಥಮೋ ಬಭೂವ

ತಮೇವ ಮೇನಾ ದುಹಿತುಃ ಕಥಂಚಿದ್ವಿವಾಹದೀಕ್ಷಾತಿಲಕಂ ಚಕಾರ .. 7.24..
 ಬಬಂಧ ಚಾಸ್ತ್ರಾಕುಲದೃಷ್ಟಿರನ್ಯಾಃ ಸ್ಥಾನಾಂತರೇ ಕಲ್ಪಿತಸನ್ನಿವೇಶಂ .
 ಧಾತ್ಯಂಗುಲೀಭಿಃ ಪ್ರತಿಸಾರ್ಯಮಾಣಮೂರ್ಣಮಯಂ ಕೌತುಕಹಸ್ತಸೂತ್ರಂ ..
 7.25..

ಕ್ಷೀರೋದವೇಲೇವ ಸಫೇನಪುಂಜಾ ಪರ್ಯಾಪ್ತಚಂದ್ರೇವ ಶರತ್ತ್ರಿಯಾಮಾ .
 ನವಂ ನವಕ್ಷೌಮನಿವಾಸಿನೀ ಸಾ ಭೂಯೋ ಬಭೌ ದರ್ಪಣಮಾದಧಾನಾ .. 7.26..
 ತಾಮರ್ಚಿತಾಭ್ಯಃ ಕುಲದೇವತಾಭ್ಯಃ ಕುಲಪ್ರತಿಷ್ಠಾಃ ಪ್ರಣಮಯ್ಯ ಮಾತಾ .
 ಅಕಾರಯತ್ಕಾರಯಿತವ್ಯದಕ್ಷಾ ಕ್ರಮೇಣ ಪಾದಗ್ರಹಣಂ ಸತೀನಾಂ .. 7.27..
 ಅಖಂಡಿತಂ ಪ್ರೇಮ ಲಭಸ್ವ ಪತ್ನುರಿತ್ಯುಚ್ಯತೇ ತಾಭಿರುಮಾ ಸ್ಮ ನಮ್ರಾ .
 ತಯಾ ತು ತನ್ಯಾರ್ಥಶರೀರಭಾಜಾ ಪಶ್ಚಾತ್ಕೃತಾಃ ಸ್ನಿಗ್ಧಜನಾಶಿಷೋಃ ಪಿ .. 7.28..
 ಇಚ್ಛಾವಿಭೂತ್ಯೋರನುರೂಪಮದ್ರಿಸ್ತನ್ಯಾಃ ಕೃತಿ ಕೃತ್ಯಮಶೇಷಯಿತ್ವಾ .
 ಸಭ್ಯಃ ಸಭಾಯಾಂ ಸುಹೃದಾಸ್ಥಿತಾಯಾಂ ತಸ್ಥೌ ವೃಷಾಂಕಾಗಮನಪ್ರತೀಕ್ಷಃ .. 7.29..
 ತಾವದ್ವರನ್ಯಾಪಿ ಕುಬೇರಶೈಲೇ ತತ್ಪೂರ್ವಪಾಣಿಗ್ರಹಣಾನುರೂಪಂ .
 ಪ್ರಸಾಧನಂ ಮಾತೃಭಿರಾದೃತಾಭಿನ್ಯಸ್ತಂ ಪುರಸ್ತಾತ್ಪುರಶಾಸನಸ್ಯ .. 7.30..
 ತದ್ಗೌರವಾನ್ಮಂಗಲಮಂಡನಶ್ರೀಃ ಸಾ ಪಸ್ಪೃಶೇ ಕೇವಲಮೀಶ್ವರೇಣ .
 ಸ್ವ ಏವ ವೇಷಃ ಪರಿಣೇತುರಿಷ್ಟಂ ಭಾವಾಂತರಂ ತಸ್ಯ ವಿಭೋಃ ಪ್ರಪೇದೇ .. 7.31..
 ಬಭೂವ ಭಸ್ಮೈವ ಸಿತಾಂಗರಾಗಃ ಕಪಾಲಮೇವಾಮಲಶೇಖರಶ್ರೀಃ .
 ಉಪಾಂತಭಾಗೇಷು ಚ ರೋಚನಾಂಕೋ ಗಜಾಜಿನಸ್ಯೈವ ದುಕೂಲಭಾವಃ .. 7.32..
 ಶಂಖಾಂತರದ್ಯೋತಿ ವಿಲೋಚನಂ ಯದಂತರ್ನಿವಿಷ್ಟಾಮಲಪಿಂಗತಾರಂ .
 ಸಾನ್ನಿಧ್ಯಪಕ್ಷೇ ಹರಿತಾಲಮಯ್ಯಾಸ್ತದೇವ ಜಾತಂ ತಿಲಕಕ್ರಿಯಾಯಾಃ .. 7.33..

ಯಥಾಪ್ರದೇಶಂ ಭುಜಗೇಶ್ವರಾಣಾಂ ಕರಿಶ್ಯತಾಮಾಭರಣಾಂತರತ್ವಂ .
 ಶರೀರಮಾತ್ರಂ ವಿಕೃತಿಂ ಪ್ರಪೇದೇ ತಥೈವ ತಸ್ಯಃ ಫಣರತ್ನಶೋಭಾಃ .. 7.34..
 ದಿವಾಪಿ ನಿಷ್ಕೂತಮರೀಚಿಭಾಸಾ ಬಾಲ್ಯಾದನಾವಿಷ್ಕೃತಲಾಂಛನೇನ .
 ಚಂದ್ರೇಣ ನಿತ್ಯಂ ಪ್ರತಿಭಿನ್ನಮೌಲೇಶ್ಚೂಡಾಮಣೇಃ ಕಿಂ ಗ್ರಹಣಂ ಹರಸ್ಯ .. 7.35..
 ಇತ್ಯದ್ಭುತೈಕಪ್ರಭವಃ ಪ್ರಭಾವಾತ್ಪ್ರಸಿದ್ಧನೇಪಥ್ಯವಿಧೇರ್ವಿಧಾತಾ .
 ಆತ್ಮಾನಮಾಸನ್ನಗಣೋಪನೀತೇ ಖಡ್ಗೇ ನಿಷಕ್ತಪ್ರತಿಮಂ ದದರ್ಶ .. 7.36..
 ಸ ಗೋಪತಿಂ ನಂದಿಭುಜಾವಲಂಬೀ ಶಾರ್ದೂಲಚರ್ಮಾಂತರಿತೋರುಪೃಷ್ಠಂ .
 ತದ್ಭಕ್ತಿಸಂಕ್ಷಿಪ್ತಬೃಹತ್ಪ್ರಮಾಣಮಾರುಹ್ಯ ಕೈಲಾಸಮಿವ ಪ್ರತಸ್ಥೇ .. 7.37..
 ತಂ ಮಾತರೋ ದೇವಮನುವ್ರಜಂತ್ಯಃ ಸ್ವವಾಹನಕ್ಷೋಭಚಲಾವತಂಸಾಃ .
 ಮುಖೈಃ ಪ್ರಭಾಮಂಡಲರೇಣುಗೌರೈಃ ಪದ್ಮಾಕರಂ ಚಕ್ರುರಿವಾಂತರೀಕ್ಷಂ .. 7.38..
 ತಾಸಾಂ ಚ ಪಶ್ಚಾತ್ಕನಕಪ್ರಭಾಣಾಂ ಕಾಲೀ ಕಪಾಲಾಭರಣಾ ಚಕಾಸೇ .
 ಬಲಾಕಿನೀ ನೀಲಪಯೋದರಾಜೀ ದೂರಂ ಪುರಃಕ್ಷಿಪ್ತಶತಹೃದೇವ .. 7.39..
 ತತೋ ಗಣೈಃ ಶೂಲಭೃತಃ ಪುರೋಗೈರುದೀರಿತೋ ಮಂಗಲತೂರ್ಯಘೋಷಃ .
 ವಿಮಾನಶೃಂಗಾಣ್ಯವಗಾಹಮಾನಃ ಶಶಂಸ ಸೇವಾವಸರಂ ಸುರೇಭ್ಯಃ .. 7.40..
 ಉಪಾದದೇ ತಸ್ಯ ಸಹಸ್ರರಶ್ಮಿನ್ವಷ್ಟಾ ನವಂ ನಿರ್ಮಿತಮಾತಪತ್ರಂ .
 ಸ ತದ್ವಕೂಲಾದವಿದೂರಮೌಲಿರ್ಬಭೌ ಪತದ್ಗಂಗೆ ಇವೋತ್ತಮಾಂಗೇ .. 7.41..
 ಮೂರ್ತೇ ಚ ಗಂಗಾಯಮುನೇ ತದಾನೀಂ ಸಚಾಮರೇ ದೇವಮಸೇವಿಷಾತಾಂ .
 ಸಮುದ್ರಗಾರೂಪವಿಪರ್ಯಯೇಽಪಿ ಸಹಂಸಪಾತೇ ಇವ ಲಕ್ಷ್ಯಮಾಣೇ .. 7.42..
 ತಮನ್ವಗಚ್ಛತ್ಪ್ರಥಮೋ ವಿಧಾತಾ ಶ್ರೀವತ್ಸಲಕ್ಷ್ಮಾ ಪುರುಷಶ್ಚ ಸಾಕ್ಷಾತ್ .
 ಜಯೇತಿ ವಾಚಾ ಮಹಿಮಾನಮಸ್ಯ ಸಂವರ್ಧಯಂತ್ಯಾ ಹವಿಷೇವ ವಕ್ಷಿಂ .. 7.43..
 ಏಕೈವ ಮೂರ್ತಿರ್ಬಿಭಿದೇ ತ್ರಿಧಾ ಸಾ ಸಾಮಾನ್ಯಮೇಷಾಂ ಪ್ರಥಮಾವರತ್ವಂ .
 ವಿಷ್ಣೋರ್ಹರಸ್ತಸ್ಯ ಹರಿಃ ಕದಾಚಿದ್ವೇದಾಸ್ತಯೋಸ್ತಾವಪಿ ಧಾತುರಾದ್ಯಾ .. 7.44..
 ತಂ ಲೋಕಪಾಲಾಃ ಪುರುಹೂತಮುಖ್ಯಾಃ ಶ್ರೀಲಕ್ಷ್ಮಣೋತ್ಸರ್ಗವಿನೀತವೇಷಾಃ .
 ದೃಷ್ಟಿಪ್ರದಾನೇ ಕೃತನಂದಿಸಂಜ್ಞಾಸ್ತದ್ಧರ್ಶಿತಾಃ ಪ್ರಾಂಜಲಯಃ ಪ್ರಣೇಮುಃ .. 7.45..
 ಕಂಪೇನ ಮೂರ್ಧ್ನಃ ಶತಪತ್ರಯೋನಿಂ ವಾಚಾ ಹರಿಂ ವೃತ್ತಹಣಂ ಸ್ಮಿತೇನ .
 ಆಲೋಕಮಾತ್ರೇಣ ಸುರಾನಶೇಷಾನ್ಸಂಭಾವಯಾಮಾಸ ಯಥಾಪ್ರಧಾನಂ .. 7.46..
 ತಸ್ಮೈ ಜಯಾಶೀಃ ಸಸೃಜೇ ಪುರಸ್ತಾತ್ಸಪ್ತರ್ಷಿಭಿಸ್ತಾನ್ಸ್ಮಿತಪೂರ್ವಮಾಹ .
 ವಿವಾಹಯಜ್ಞೇ ವಿತತೇಽತ್ರ ಯೂಯಮದ್ವರ್ಯವಃ ಪೂರ್ವವೃತಾ ಮಯೇತಿ ..
 7.47..

ವಿಶ್ವಾವಸುಪ್ರಾಗ್ರಹರೈಃ ಪ್ರವೀಣೈಃ ಸಂಗೀಯಮಾನತ್ರಿಪುರಾವದಾನಃ .
 ಅಧ್ವಾನಮಧ್ವಾಂತವಿಕಾರಲಂಘ್ಯಸ್ತತಾರ ತಾರಾಧಿಪಖಂಡಧಾರೀ .. 7.48..
 ಖೇ ಖೇಲಗಾಮೀ ತಮುವಾಹ ವಾಹಃ ಸಶಬ್ದಚಾಮೀಕರಕಿಂಕಿಣೀಕಃ .

ತಟಾಭಿಘಾತಾದಿವ ಲಗ್ನಪಂಕೇ ಧುನ್ವನ್ಮಹುಃ ಪ್ರೋತಘನೇ ವಿಷಾಣೇ .. 7.49..
 ಸ ಪ್ರಾಪದಪ್ರಾಪ್ತಪರಾಭಿಯೋಗಂ ನಗೇಂದ್ರಗುಪ್ತಂ ನಗರಂ ಮುಹೂರ್ತಾತ್ .
 ಪುರೋ ವಿಲಗ್ನೈರ್ಹರದೃಷ್ಟಿಪಾತ್ರೈಃ ಸುವರ್ಣಸೂತ್ರೈರಿವ ಕೃಷ್ಯಮಾಣಃ .. 7.50..
 ತಸ್ಯೋಪಕಂಠೇ ಘನನೀಲಕಂಠಾಃ ಅಃ ಕುತೂಹಲಾದುನ್ಮುಖಪೌರದೃಷ್ಟಿಃ .
 ಸ್ವಬಾಣಚಿಹ್ನಾದವತೀರ್ಯ ಮಾರ್ಗಾದಾಸನ್ನಭೂಪೃಷ್ಠಮಿಯಾಯ ದೇವಃ .. 7.51..
 ತಮೃದ್ಧಿಮದ್ಬಂಧುಜನಾಧಿರೂಢೈರ್ವೃಂದೈರ್ಗಜಾನಾಂ ಗಿರಿಚಕ್ರವರ್ತಿ .
 ಪ್ರತ್ಯುಜ್ಜಗಾಮಾಗಮನಪ್ರತೀತಃ ಪ್ರಪುಲ್ಲವೃಕ್ಷೈಃ ಕಟಕೈರಿವ ಸ್ತೈಃ .. 7.52..
 ವರ್ಗಾವೃಭೌ ದೇವಮಹೀಧರಾಣಾಂ ದ್ವಾರೇ ಪುರಸ್ಕೋದ್ವಟಿತಾಪಿಧಾನೇ .
 ಸಮೀಯತುರ್ದೂರವಿಸರ್ಪಿಘೋಷೌ ಭಿನ್ನೈಕಸೇತೂ ಪಯಸಾಮಿವೌಘೌ ..
 7.53..
 ಹ್ರೀಮಾನಭೂದ್ಭೂಮಿಧರೋ ಹರೇಣ ತ್ರೈಲೋಕ್ಯವಂದ್ಯೇನ ಕೃತಪ್ರಣಾಮಃ .
 ಪೂರ್ವಂ ಮಹಿಮ್ನಾ ಸ ಹಿ ತಸ್ಯ ದೂರಮಾವರ್ಜಿತಂ ನಾತ್ಮಶಿರೋ ವಿವೇದ .. 7.54..
 ಸ ಪ್ರೀತಿಯೋಗಾದ್ವಿಕಸನ್ಮುಖಶ್ರೀರ್ಜಾಮಾತುರಗ್ರೇಸರತಾಮುಪೇತ್ಯ .
 ಪ್ರಾವೇಶಯನ್ಮಂದಿರಮೃದ್ಧಮೇನಮಾಗುಲ್ಫಕೀರ್ಣಾಪಣಮಾರ್ಗಪುಷ್ಪಂ .. 7.55..
 ತಸ್ಮಿನ್ಮಹೂರ್ತೇ ಪುರಸುಂದರೀಣಾಮೀಶಾನಸಂದರ್ಶನಲಾಲಸಾನಾಂ .
 ಪ್ರಾಸಾದಮಾಲಾಸು ಬಭೂವುರಿತ್ಥಂ ತ್ಯಕ್ತಾನ್ಯಕಾರ್ಯಾಣಿ ವಿಚೇಷ್ಟಿತಾನಿ .. 7.56..
 ಆಲೋಕಮಾರ್ಗಂ ಸಹಸಾ ವ್ರಜಂತ್ಯಾ ಕಯಾಚಿದುದ್ವೇಷ್ಠನವಾಂತಮಾಲ್ಯಃ .
 ಬಂಧುಂ ನ ಸಂಭಾವಿತ ಏವ ತಾವತ್ಕರೇಣ ರುದ್ಧೋಽಪಿ ನ ಕೇಶಪಾಶಃ .. 7.57..
 ಪ್ರಸಾಧಿಕಾಲಂಬಿತಮಗ್ರಪಾದಮಾಕ್ಷಿಪ್ಯ ಕಾಚಿದ್ವರಾಗಮೇವ .
 ಉತ್ಸೃಷ್ಟಲೀಲಾಗತಿರಾಗವಾಕ್ಷಾದಲಕ್ಶಕಾಂಕಾಂ ಪದವೀಂ ತತಾನ .. 7.58..
 ವಿಲೋಚನಂ ದಕ್ಷಿಣಮಂಜನೇನ ಸಂಭಾವ್ಯ ತದ್ವಂಚಿತವಾಮನೇತ್ರಾ .
 ತಥೈವ ವಾತಾಯನಸನ್ನಿಕರ್ಷಂ ಯಯೌ ಶಲಾಕಾಮಪರಾ ವಹಂತೀ .. 7.59..
 ಜಾಲಾಂತರಪ್ರೇಷಿತದೃಷ್ಟಿರನ್ಯಾ ಪ್ರಸ್ಥಾನಭಿನ್ನಾಂ ನ ಬಬಂಧ ನೀವೀಂ .
 ನಾಭಿಪ್ರವಿಷ್ಟಾಭರಣಪ್ರಭೇಣ ಹಸ್ತೇನ ತಸ್ಥಾವಲಂಬ್ಯ ವಾಸಃ .. 7.60..
 ಅರ್ಧಾಚಿತಾ ಸತ್ತ್ವರಮುತ್ಥಿತಾಯಾಃ ಪದೇ ಪದೇ ದುರ್ನಿಮಿತೇ ಗಲಂತೀ .
 ಕಸ್ಯಾಶ್ಚಿದಾಸೀದ್ರಶನಾ ತದಾನೀಮಂಗುಷ್ಠಮೂಲಾರ್ಪಿತಸೂತ್ರಶೇಷಾ .. 7.61..
 ತಾಸಾಂ ಮುಖೈರಾಸವಗಂಧಗರ್ಭೈರ್ವ್ಯಾಪ್ತಾಂತರಾಃ ಸಾಂದ್ರಕುತೂಹಲಾನಾಂ .
 ವಿಲೋಲನೇತ್ರಭ್ರಮರೈರ್ಗವಾಕ್ಷಾಃ ಸಹಸ್ರಪತ್ರಾಭರಣಾ ಇವಾಸನ್ .. 7.62..
 ತಾವತ್ಪತಾಕಾಕುಲಮಿಂದುಮೌಲಿರುತ್ತೋರಣಂ ರಾಜಪಥಂ ಪ್ರಪೇದೇ .
 ಪ್ರಾಸಾದಶೃಂಗಾಣಿ ದಿವಾಪಿ ಕುರ್ವಂಜ್ಯೋತ್ಸಾ ಭಿಷೇಕದ್ವಿಗುಣದ್ಯುತೀನಿ .. 7.63..
 ತಮೇಕದೃಶ್ಯಂ ನಯನ್ಯೈಃ ಪಿಬಂತ್ಯೋ ನಾಯೋ ನ ಜಗ್ಮುವಿಷಯಾಂತರಾಣಿ .

ತಥಾ ಹಿ ಶೇಷೇಂದ್ರಿಯವೃತ್ತಿರಾಸಾಂ ಸರ್ವಾತ್ಮನಾ ಚಕ್ಷುರಿವ ಪ್ರವಿಷ್ಟಾ .. 7.64..
 ಸ್ಥಾನೇ ತಪೋ ದುಶ್ಶರಮೇತದರ್ಥಮಪರ್ಣಯಾ ಪೇಲವಯಾಪಿ ತಪ್ತಂ .
 ಯಾ ದಾಸ್ಯಮಪ್ಯಸ್ಯ ಲಭೇತ ನಾರೀ ಸಾ ಸ್ಯಾತ್ಕೃತಾರ್ಥಾ ಕಿಮುತಾಂಕಶಯ್ಯಾಂ ..
 7.65..
 ಪರಸ್ಪರೇಣ ಸ್ಪೃಹಣೀಯಶೋಭಂ ನ ಚೇದಿದಂ ದ್ವಂದ್ವಮಯೋಜಯಿಷ್ಯತ್ .
 ಅಸ್ತಿದ್ವಯೇ ರೂಪವಿಧಾನಯತ್ನಃ ಪತ್ಯುಃ ಪ್ರಜಾನಾಂ ವಿಫಲೋಽಭವಿಶ್ಯತ್ ..
 7.66..
 ನ ನೂನಮಾರೂಢರುಷಾ ಶರೀರಮನೇನ ದಗ್ಧಂ ಕುಸುಮಾಯುಧಸ್ಯ .
 ವ್ರೀಡಾದಮುಂ ದೇವಮುದೀಕ್ಷ್ಯ ಮನ್ಯೇ ಸನ್ನ್ಯಸ್ತದೇಹಃ ಸ್ವಯಮೇವ ಕಾಮಃ ..
 7.67..
 ಅನೇನ ಸಂಬಂಧಮುಪೇತ್ಯ ದಿಷ್ಟ್ಯಾ ಮನೋರಥಪ್ರಾರ್ಥಿತಮೀಶ್ವರೇಣ .
 ಮೂರ್ಧಾನಮಾಲಿ ಕ್ಷಿತಿಧಾರಣೋಚ್ಚಮುಚ್ಚೈಸ್ತರಾಂ ವಕ್ಷ್ಯತಿ ಶೈಲರಾಜಃ .. 7.68..
 ಇತ್ಯೋಷಧಿಪ್ರಸ್ಥವಿಲಾಸಿನೀನಾಂ ಶೃಣ್ವನ್ನೃಥಾಃ ಶ್ರೋತ್ರಸುಖಾಸ್ತಿನೇತ್ರಃ .
 ಕೇಯೂರಚೂರ್ಣೀಕೃತಲಾಜಮುಷ್ಠಿಂ ಹಿಮಾಲಯಸ್ಯಾಲಯಮಾಸಸಾದ .. 7.69..
 ತತ್ರಾವತೀರ್ಯಾಚ್ಯುತದತ್ತಹಸ್ತಃ ಶರದ್ಧನಾದ್ಧೀಧಿತಿಮಾನಿವೋಕ್ಷಃ .
 ಕ್ರಾಂತಾನಿ ಪೂರ್ವಂ ಕಮಲಾಸನೇನ ಕಕ್ಷ್ಯಾಂತರಾಣ್ಯದ್ರಿಪತೇರ್ವಿವೇಶ .. 7.70..
 ತಮನ್ವಗಿಂದ್ರಪ್ರಮುಖಾಶ್ಚ ದೇವಾಃ ಸಪ್ತರ್ಷಿಪೂರ್ವಾಃ ಪರಮರ್ಷಯಶ್ಚ .
 ಗಣಾಶ್ಚ ಗಿರ್ಯಾಲಯಮಭ್ಯಗಚ್ಛನ್ತಶಸ್ತಮಾರಂಭಮಿವೋತ್ತಮಾರ್ಥಾಃ .. 7.71..
 ತತ್ರೇಶ್ವರೋ ವಿಷ್ಣುರಭಾಗ್ಯಥಾವತ್ಸರತ್ನಮಘ್ಯಂ ಮಧುಮಚ್ಚ ಗವ್ಯಂ .
 ನವೇ ದುಕೂಲೇ ಚ ನಗೋಪನೀತಂ ಪ್ರತ್ಯಗ್ರಹೀತ್ಸರ್ವಮಮಂತ್ರವರ್ಜಂ .. 7.72..
 ದುಕೂಲವಾಸಾಃ ಸ ವಧೂಸಮೀಪಂ ನಿನ್ಯೇ ವಿನೀತೈರವರೋಧರಕ್ಷೈಃ .
 ವೇಲಾಸಮೀಪಂ ಸ್ಪೃಟಫೇನರಾಜಿರ್ನವೈರುದನ್ವಾನಿವ ಚಂದ್ರಪಾದ್ಯೈಃ .. 7.73..
 ತಯಾ ಪ್ರವೃದ್ಧಾನನಚಂದ್ರಕಾಂತ್ಯಾ ಪ್ರಪುಲ್ಲಚಕ್ಷುಃಕುಮುದಃ ಕುಮಾರ್ಯಾ .
 ಪ್ರಸನ್ನಚೇತಃಸಲಿಲಃ ಶಿವೋಽಭೂತ್ಸಂಸೃಜ್ಯಮಾನಃ ಶರದೇವ ಲೋಕಃ .. 7.74..
 ತಯೋಃ ಸಮಾಪತ್ತಿಷು ಕಾತರಾಣಿ ಕಿಂಚಿದ್ವ್ಯವಸ್ಥಾಪಿತಸಂಹೃತಾನಿ .
 ಹೀಯಂತ್ರಣಾಂ ತತ್ಕ್ಷಣಮನ್ವಭೂವನ್ನನ್ಯೋನ್ಯಲೋಲಾನಿ ವಿಲೋಚನಾನಿ ..
 7.75..
 ತಸ್ಯಾಃ ಕರಂ ಶೈಲಗುರೂಪನೀತಂ ಜಗ್ರಾಹ ತಾಮ್ರಾಂಗುಲಿಮಷ್ಟಮೂರ್ತಿಃ .
 ಉಮಾತನೌ ಗೂಢತನೋಃ ಸ್ಮರಸ್ಯ ತಚ್ಚಂಕಿನಃ ಪೂರ್ವಮಿವ ಪ್ರರೋಹಂ .. 7.76..
 ರೋಮೋದ್ಗಮಃ ಪ್ರಾದುರಭೂದುಮಾಯಾಃ ಸ್ವಿನ್ನಾಂಗುಲಿಃ ಪುಂಗವಕೇತುರಾಸೀತ್

ವೃತ್ತಿಸ್ತಯೋಃ ಪಾಣಿಸಮಾಗಮೇನ ಸಮಂ ವಿಭಕ್ತೇವ ಮನೋಭವಸ್ಯ .. 7.77..
 ಪ್ರಯುಕ್ತಪಾಣಿಗ್ರಹಣಂ ಯದನ್ಯದ್ವಧೂವರಂ ಪುಷ್ಯತಿ ಕಾಂತಿಮಗ್ರ್ಯಾಂ .
 ಸಾನ್ನಿಧ್ಯಯೋಗಾದನಯೋಸ್ತದಾನೀಂ ಕಿಂ ಕಥ್ಯತೇ ಶ್ರೀರುಭಯಸ್ಯ ತಸ್ಯ .. 7.78..
 ಪ್ರದಕ್ಷಿಣಪ್ರಕ್ರಮಣಾತ್ಮ ಶಾನೋರುದರ್ಚಿಷಸ್ತನ್ನಿಧುನಂ ಚಕಾಸೇ .
 ಮೇರೋರುಪಾಂತೇಷ್ಟಿವ ವರ್ತಮಾನಮನ್ಯೋನ್ಯಸಂಸಕ್ತಮಹಸ್ತ್ರಿಯಾಮಂ ..
 7.79..
 ತೌ ದಂಪತಿ ತ್ರಿಃ ಪರಿಣೇಯ ವಕ್ಷಿಂಕರಾಗ್ರಸಂಸ್ಪರ್ಶನಿಮೀಲಿತಾಕ್ಷೀಂ .
 ತಾಂ ಕಾರಯಾಮಾಸ ವಧೂಂ ಪುರೋಧಾಸ್ತಸ್ಮಿನ್ನಮಿದ್ಧಾರ್ಚಿಷಿ ಲಾಜಮೋಕ್ಷಂ ..
 7.80..
 ಸಾ ಲಾಜಧೂಮಾಂಜಲಿಮಿಷ್ಟಗಂಧಂ ಗುರೂಪದೇಶಾದ್ವದನಂ ನಿನಾಯ .
 ಕಪೋಲಸಂಸರ್ಪಿಶಿಖಃ ಸ ತಸ್ಯಾ ಮುಹೂರ್ತಕರ್ಣೋತ್ಪಲತಾಂ ಪ್ರಪೇದೇ .. 7.81..
 ತದೀಷದಾದ್ರಾರುಣಗಂಡಲೇಖಮುಚ್ಚ್ವಾಸಿಕಾಲಾಂಜನರಾಗಮಕ್ಷೇಃ .
 ವಧೂಮುಖಂ ಕ್ಲಾಂತಯವಾವತಂಸಮಾಚಾರಧೂಮಗ್ರಹಣಾದ್ಭೂವ .. 7.82..
 ವಧೂಂ ದ್ವಿಜಃ ಪ್ರಾಹ ತವೈಷ ವತ್ಸೇ ವಕ್ಷಿರ್ವಿವಾಹಂ ಪ್ರತಿ ಪೂರ್ವಸಾಕ್ಷೀ .
 ಶಿವೇನ ಭರ್ತ್ವಾ ಸಹ ಧರ್ಮಚರ್ಯಾ ಕಾರ್ಯಾ ತ್ವಯಾ ಮುಕ್ತವಿಚಾರಯೇತಿ ..
 7.83..
 ಆಲೋಚನಾಂತಂ ಶ್ರವಣೇ ವಿತತ್ಯ ಪೀತಂ ಗುರೋಸ್ತದ್ವಚನಂ ಭವಾನ್ಯಾ .
 ನಿದಾಘಕಾಲೋಲ್ಬಣತಾಪಯೇವ ಮಾಹೇಂದ್ರಮಂಭಃ ಪ್ರಥಮಂ ಪೃಥಿವ್ಯಾ ..
 7.84..
 ಧ್ರುವೇಣ ಭರ್ತ್ವಾ ಧ್ರುವದರ್ಶನಾಯ ಪ್ರಯುಜ್ಯಮಾನಾ ಪ್ರಿಯದರ್ಶನೇನ .
 ಸಾ ದೃಷ್ಟ ಇತ್ಯಾನನಮುನ್ನಮಯ್ಯ ಹ್ರೀಸನ್ನಕಂಠೀ ಕಥಮಪ್ಯುವಾಚ .. 7.85..
 ಇತ್ಥಂ ವಿಧಿಜ್ಞೇನ ಪುರೋಹಿತೇನ ಪ್ರಯುಕ್ತಪಾಣಿಗ್ರಹಣೋಪಚಾರೌ .
 ಪ್ರಣೇಮತುಸ್ತೌ ಪಿತರೌ ಪ್ರಜಾನಾಂ ಪದ್ಮಾಸನಸ್ಥಾಯ ಪಿತಾಮಹಾಯ .. 7.86..
 ವಧೂರ್ವಿಧಾತ್ರಾ ಪ್ರತಿನಂದ್ಯತೇ ಸ್ಮ ಕಲ್ಯಾಣಿ ವೀರಪ್ರಸವಾ ಭವೇತಿ .
 ವಾಚಸ್ಪತಿಃ ಸನ್ನಪಿ ಸೋಽಷ್ಟಮೂರ್ತವಾಶಾಸ್ಯ ಚಿಂತಾಸ್ತಿಮಿತೋ ಬಭೂವ .. 7.87..
 ಕ್ಲಪೋಪಚಾರಾಂ ಚತುರಸ್ತವೇದೀಂ ತಾವೇತ್ಯ ಪಶ್ಚಾಟ್ಟನಕಾಸನಸ್ಥೌ .
 ಜಾಯಾಪತಿ ಲೌಕಿಕಮೇಷಿತವ್ಯಮಾದ್ರಾಕ್ಷತಾರೋಪಣಮನ್ವಭೂತಾಂ .. 7.88..
 ಪತ್ರಾಂತಲಗ್ನೈರ್ಜಲಬಿಂದುಜಾಲೈರಾಕೃಷ್ಟಮುಕ್ತಾಫಲಜಾಲಶೋಭಂ .
 ತಯೋರುಪರ್ಯಾಯತನಾಲದಂಡಮಾಧತ್ತ ಲಕ್ಷ್ಮೀಃ ಕಮಲಾತಪತ್ರಂ .. 7.89..
 ದ್ವಿಧಾ ಪ್ರಯುಕ್ತೇನ ಚ ವಾಙ್ಮಯೇನ ಸರಸ್ವತೀ ತನ್ನಿಧುನಂ ನುನಾವ .
 ಸಂಸ್ಕಾರಪೂತೇನ ವರಂ ವರೇಣ್ಯಂ ವಧೂಂ ಸುಖಗ್ರಾಹ್ಯನಿಬಂಧನೇನ .. 7.90..

ತೌ ಸಂಧಿಷು ವ್ಯಂಜಿತವೃತ್ತಿಭೇದಂ ರಸಾಂತರೇಷು ಪ್ರತಿಬದ್ಧರಾಗಂ .
ಅಪಶ್ಯತಾಮಪ್ಸರಸಾಂ ಮುಹೂರ್ತಂ ಪ್ರಯೋಗಮಾದ್ಯಂ ಲಲಿತಾಂಗಹಾರಂ ..
7.91..

ದೇವಾಸ್ತದಂತೇ ಹರಮೂಢಭಾಯಂ ಕಿರೀಟಬದ್ಧಾಂಜಲಯೋ ನಿಪತ್ಯ .
ಶಾಪಾವಸಾನೇ ಪ್ರತಿಪನ್ನಮೂರ್ತೇರ್ಯಯಾಚಿರೇ ಪಂಚಶರಸ್ಯ ಸೇವಾಂ .. 7.92..
ತಸ್ಯಾನುಮೇನೇ ಭಗವಾನ್ವಿಮನ್ಯುರ್ವ್ಯಾಪಾರಮಾತ್ಮನ್ಯಪಿ ಸಾಯಕಾನಾಂ .
ಕಾಲೇ ಪ್ರಯುಕ್ತಾ ಖಲು ಕಾರ್ಯವಿದ್ಭಿರ್ವಿಜ್ಞಾಪನಾ ಭರ್ತೃಷು ಸಿದ್ಧಿಮೇತಿ .. 7.93..
ಅಥ ವಿಬುಧಗಣಾಂಸ್ತಾನಿಂದುಮೌಲಿರ್ವಿಸೃಜ್ಯ ಕ್ಷಿತಿಧರಪತಿಕನ್ಯಾಮಾದದಾನಃ
ಕರೇಣ .

ಕನಕಕಲಶರಕ್ಷಾಭಕ್ತಿಶೋಭಾಸನಾಥಂ ಕ್ಷಿತಿವಿರಚಿತಶಯ್ಯಂ ಕೌತುಕಾಗಾರಮಾಗಾತ್
.. 7.94..

ನವಪರಿಣಯಲಜ್ವಾಭೂಷಣಾಂ ತತ್ರ ಗೌರೀಂ ವದನಮಪಹರಂತೀಂ ತತ್ಕೃತೋತ್ಕೃಷ್ಟಪಮೀ

ಅಪಿ ಶಯನಸಖೀಭ್ಯೋ ದತ್ತವಾಚಂ ಕಥಂಚಿತ್ಪ್ರಮಥಮುಖವಿಕಾರೈರ್ಹಾಸಯಾಮಾಸ
ಗೂಢಂ .. 7.95..

ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ಉಮಾಪರಿಣಯೋ ನಾಮ ಸಪ್ತಮಃ ಸರ್ಗಃ ಸಂಪೂರ್ಣಃ .. 7..

ಸರ್ಗಃ 8 - ಉಮಾಸುರತವರ್ಣನಂ

ಪಾಣಿಪೀಡನವಿಧೇರನಂತರಂ ಶೈಲರಾಜದುಹಿತುರ್ಹರಂ ಪ್ರತಿ .
ಭಾವಸಾಧ್ವಸಪರಿಗ್ರಹಾದಭೂತ್ಕಾಮದೋಹದಮನೋಹರಂ ವಪುಃ .. 8.1..
ವ್ಯಾಹೃತಾ ಪ್ರತಿವಚೋ ನ ಸಂದಧೇ ಗಂತುಮೈಚ್ಛದವಲಂಬಿತಾಂಶುಕಾ .
ಸೇವತೇ ಸ್ಮ ಶಯನಂ ಪರಾಜ್ಞುಖೀ ಸಾ ತಥಾಪಿ ರತಯೇ ಪಿನಾಕಿನಃ .. 8.2..
ಕೈತವೇನ ಶಯಿತೇ ಕುತೂಹಲಾತ್ಪಾರ್ವತೀ ಪ್ರತಿಮುಖಂ ನಿಪಾತಿತಂ .
ಚಕ್ಷುರುನ್ಮಿಷತಿ ಸಸ್ಮಿತಂ ಪ್ರಿಯೇ ವಿದ್ಯುದಾಹತಮಿವ ನೃಮೀಲಯತ್ .. 8.3..
ನಾಭಿದೇಶನಿಹಿತಃ ಸಕಂಪಯಾ ಶಂಕರಸ್ಯ ರುರುಧೇ ತಯಾ ಕರಃ .
ತದ್ವಕೂಲಮಥ ಚಾಭವತ್ಸ್ವಯಂ ದೂರಮುಚ್ಛ ಸಿತನೀವಿಬಂಧನಂ .. 8.4..
ಏವಮಾಲಿ ನಿಗೃಹೀತಸಾಧ್ವಸಂ ಶಂಕರೋ ರಹಸಿ ಸೇವ್ಯತಾಮಿತಿ .
ಸಾ ಸಖೀಭಿರುಪದಿಷ್ಟಮಾಕುಲಾ ನಾಸ್ಮರತ್ಪ್ರಮುಖವರ್ತಿನಿ ಪ್ರಿಯೇ .. 8.5..
ಅಪ್ಯವಸ್ತುನಿ ಕಥಾಪ್ರವೃತ್ತಯೇ ಪ್ರಶ್ನತತ್ಪರಮನಂಗಶಾಸನಂ .
ವೀಕ್ಷಿತೇನ ಪರಿಗೃಹ್ಯ ಪಾರ್ವತೀ ಮೂರ್ಧಕಂಪಮಯಮುತ್ತರಂ ದದೌ .. 8.6..
ಶೂಲಿನಃ ಕರತಲದ್ವಯೇನ ಸಾ ಸನ್ನಿರುದ್ಯ ನಯನೇ ಹೃತಾಂಶುಕಾ .

ತಸ್ಯ ಪಶ್ಯತಿ ಲಲಾಟಲೋಚನೇ ಮೋಘಯತ್ಸವಿಧುರಾ ರಹಸ್ಯಭೂತ್ .. 8.7..
 ಚುಂಬನೇಷ್ಟಧರದಾನವರ್ಜಿತಂ ಸನ್ನಹಸ್ತಮದಯೋಪಗೂಹನೇ .
 ಕ್ಲಿಷ್ಟಮನ್ಮಥಮಪಿ ಪ್ರಿಯಂ ಪ್ರಭೋರ್ದುರ್ಲಭಪ್ರತಿಕ್ಯುತಂ ವಧೂರತಂ .. 8.8..
 ಯನ್ಮುಖಗ್ರಹಣಮಕ್ಷತಾಧರಂ ದತ್ತಮವ್ರಣಪದಂ ನಖಂ ಚ ಯತ್ .
 ಯದ್ರತಂ ಚ ಸದಯಂ ಪ್ರಿಯಸ್ಯ ತತ್ಪಾರ್ವತೀ ವಿಷಹತೇ ಸ್ಮ ನೇತರತ್ .. 8.9..
 ರಾತ್ರಿವೃತ್ತಮನುಯೋಕ್ತುಮುದ್ಯತಂ ಸಾ ವಿಭಾತಸಮಯೇ ಸಖೀಜನಂ .
 ನಾಕರೋದಪಕುತೂಹಲಂ ಹ್ರಿಯಾ ಶಂಸಿತುಂ ಚ ಹೃದಯೇನ ತತ್ತ್ವರೇ .. 8.10..
 ದರ್ಪಣೇ ಚ ಪರಿಭೋಗದರ್ಶಿನೀ ಪೃಷ್ಠತಃ ಪ್ರಣಯಿನೋ ನಿಷೇದುಷಃ .
 ಪ್ರೇಕ್ಷ್ಯ ಬಿಂಬಮನು ಬಿಂಬಮಾತ್ಮನಃ ಕಾನಿ ಕಾನಿ ನ ಚಕಾರ ಲಜ್ಜಯಾ .. 8.11..
 ನೀಲಕಂಠಪರಿಭುಕ್ತಯೌವನಾಂ ತಾಂ ವಿಲೋಕ್ಯ ಜನನೀ ಸಮಾಶ್ವಸತ್ .
 ಭರ್ತೃವಲ್ಲಭತಯಾ ಹಿ ಮಾನಸೀಂ ಮಾತುರಸ್ಯತಿ ಶುಚಂ ವಧೂಜನಃ .. 8.12..
 ವಾಸರಾಣಿ ಕತಿಚಿತ್ಕಥಂಚನ ಸ್ಥಾನುನಾ ರತಮಕಾರಿ ಚಾನಯಾ .
 ಜ್ಞಾತಮನ್ಮಥರಸಾ ಶನೈಃ ಶನೈಃ ಸಾ ಮುಮೋಚ ರತಿದುಃಖಶೀಲತಾಂ .. 8.13..
 ಸಸ್ವಜೇ ಪ್ರಿಯಮುರೋನಿಪೀಡಿತಾ ಪ್ರಾರ್ಥಿತಂ ಮುಖಮನೇನ ನಾಹರತ್ .
 ಮೇಖಲಾಪಣಯಲೋಲತಾಂ ಗತಂ ಹಸ್ತಮಸ್ಯ ಶಿಥಿಲಂ ರುರೋಧ ಸಾ .. 8.14..
 ಭಾವಸೂಚಿತಮದೃಷ್ಟವಿಪ್ರಿಯಂ ಚಾಟುಮತ್ಕ್ಷಣವಿಯೋಗಕಾತರಂ .
 ಕೈಶ್ಚಿದೇವ ದಿವಸೈಸ್ತದಾ ತಯೋಃ ಪ್ರೇಮ ರೂಢಮಿತರೇತರಾಶ್ರಯಂ .. 8.15..
 ತಂ ಯಥಾತ್ಮಸದೃಶಂ ವರಂ ವಧೂರನ್ವರಜ್ಯತ ವರಸ್ತಥೈವ ತಾಂ .
 ಸಾಗರಾದನಪಗಾ ಹಿ ಜಾಹ್ನವೀ ಸೋಽಪಿ ತನ್ಮುಖರಸೈಕನಿರ್ವೃತಿಃ .. 8.16..
 ಶಿಷ್ಯತಾಂ ನಿಧುವನೋಪದೇಶಿನಃ ಶಂಕರಸ್ಯ ರಹಸಿ ಪ್ರಪನ್ನಯಾ .
 ಶಿಕ್ಷಿತಂ ಯುವತಿನೈಪುಣಂ ತಯಾ ಯತ್ತದೇವ ಗುರುದಕ್ಷಿಣೇಕೃತಂ .. 8.17..
 ದಷ್ಟಮುಕ್ತಮಧರೋಷ್ಯಮಾಂಬಿಕಾ ವೇದನಾವಿಧುತಹಸ್ತಪಲ್ಲವಾ .
 ಶೀತಲೇನ ನಿರವಾಪಯತ್ಕ್ಷಣಂ ಮೌಲಿಚಂದ್ರಶಕಲೇನ ಶೂಲಿನಃ .. 8.18..
 ಚುಂಬನಾದಲಕಚೂರ್ಣದೂಷಿತಂ ಶಂಕರೋಽಪಿ ನಯನಂ ಲಲಾಟಜಂ .
 ಉಚ್ಚೈಸ್ತತ್ಕಮಲಗಂಧಯೇ ದದೌ ಪಾರ್ವತೀವದನಗಂಧವಾಹಿನೇ .. 8.19..
 ಏವಮಿಂದ್ರಿಯಸುಖಸ್ಯ ವರ್ತಮನಃ ಸೇವನಾದನುಗೃಹೀತಮನ್ಮಥಃ .
 ಶೈಲರಾಜಭವನೇ ಸಹೋಮಯಾ ಮಾಸಮಾತ್ರಮವಸದ್ವೃಷದ್ವಜಃ .. 8.20..
 ಸೋಽನುಮಾನ್ಯ ಹಿಮವಂತಮಾತ್ಮಭೂರಾತ್ಮಜಾವಿರಹದುಃಖಖೇದಿತಂ .
 ತತ್ರ ತತ್ರ ವಿಜಹಾರ ಸಂಪತನ್ನಪ್ರಮೇಯಗತಿನಾ ಕಕುದ್ಮತಾ .. 8.21..
 ಮೇರುಮೇತ್ಯ ಮರುದಾಶುಗೋಕ್ಷಕಃ ಪಾರ್ವತೀಸ್ತನಪುರಸ್ಕೃತಾನ್ಮೃತೀ .
 ಹೇಮಪಲ್ಲವವಿಭಂಗಸಂಸ್ತರಾನನ್ವಭೂತ್ಸುರತಮರ್ದನಕ್ಷಮಾನ್ .. 8.22..

ಪದ್ಮನಾಭಚರಣಾಂಕಿತಾಶ್ಮನು ಪ್ರಾಪ್ತವತ್ಸ್ಯ ಮೃತವಿಪ್ರುಷೋ ನವಾಃ .
 ಮಂದರಸ್ಯ ಕಟಕೇಷು ಚಾವಸಪ್ತಾರ್ವತೀವದನಪದ್ಮಷಟ್ಪದಃ .. 8.23..
 ವಾರಣಧ್ವನಿತಭೀತಯಾ ತಯಾ ಕಂಠಸಕ್ತಘನಬಾಹುಬಂಧನಃ .
 ಏಕಪಿಂಗಲಗಿರೌ ಜಗದ್ಗುರುರ್ನಿರ್ವಿವೇಶ ವಿಶದಾಃ ಶಶಿಪ್ರಭಾಃ .. 8.24..
 ತಸ್ಯ ಜಾತು ಮಲಯಸ್ಥಲೀರತೇ ಧೂತಚಂದನಲತಃ ಪ್ರಿಯಾಕ್ಷಮಂ .
 ಆಚಚಾಮ ಸಲವಂಗಕೇಸರಶ್ಚಾಟುಕಾರ ಇವ ದಕ್ಷಿಣಾನಿಲಃ .. 8.25..
 ಹೇಮತಾಮರಸತಾಡಿತಪ್ರಿಯಾ ತತ್ಕರಾಂಬುವಿನಿಮೀಲಿತೇಕ್ಷಣಾ .
 ಖೇ ವ್ಯಗಾಹತ ತರಂಗಿಣೀಮುಮಾ ಮೀನಪಂಕ್ತಿಪುನರುಕ್ತಮೇಖಲಾ .. 8.26..
 ತಾಂ ಪುಲೋಮತನಯಾಲಕೋಚಿತ್ಯೈ ಪಾರಿಜಾತಕುಸುಮೈಃ ಪ್ರಸಾಧಯನ್ .
 ನಂದನೇ ಚಿರಮಯುಗ್ಮಲೋಚನಃ ಸಸ್ಪೃಹಂ ಸುರವಧೂಭಿರೀಕ್ಷಿತಃ .. 8.27..
 ಇತ್ಯಭೌಮಮನುಭೂಯ ಶಂಕರಃ ಪಾರ್ಥಿವಂ ಚ ದಯಿತಾಸಖಃ ಸುಖಂ .
 ಲೋಹಿತಾಯತಿ ಕದಾಚಿದಾತಪೇ ಗಂಧಮಾದನಗಿರಿಂ ವ್ಯಗಾಹತ .. 8.28..
 ತತ್ರ ಕಾಂಚನಶಿಲಾತಲಾಶ್ರಯೋ ನೇತ್ರಗಮ್ಯಮವಲೋಕ್ಯ ಭಾಸ್ಕರಂ .
 ದಕ್ಷಿಣೇತರಭುಜವ್ಯಪಾಶ್ರಯಾಂ ವ್ಯಾಜಹಾರ ಸಹಧರ್ಮಚಾರಿಣೀಂ .. 8.29..
 ಪದ್ಮಕಾಂತಿಮರುಣತ್ರಿಭಾಗಯೋಃ ಸಂಕ್ರಮಯ್ಯ ತವ ನೇತ್ರಯೋರಿವ .
 ಸಂಕ್ಷಯೇ ಜಗದಿವ ಪ್ರಜೇಶ್ವರಃ ಸಂಹರತ್ಯಹರಸಾವಹರ್ಪತಿಃ .. 8.30..
 ಸೀಕರವೃತ್ತಿಕರಂ ಮರೀಚಿಭಿದೂರಯತ್ಯವನತೇ ವಿವಸ್ವತಿ .
 ಇಂದ್ರಚಾಪಪರಿವೇಷಶೂನ್ಯತಾಂ ನಿರ್ಝರಾಸ್ತವ ಪಿತುರ್ವಜಂತ್ಯಮೀ .. 8.31..
 ದಷ್ಟತಾಮರಸಕೇಸರಸೃಜೋಃ ಕ್ರಂದತೋರ್ವಿಪರಿವೃತ್ತಕಂಠಯೋಃ .
 ನಿಘ್ನಯೋಃ ಸರಸಿ ಚಕ್ರವಾಕಯೋರಲ್ಪಮಂತರಮನಲ್ಪತಾಂ ಗತಂ .. 8.32..
 ಸ್ಥಾನಮಾಕ್ಷಿಕಮಪಾಸ್ಯ ದಂತಿನಃ ಸಲ್ಲಕೀವಿಟಪಭಂಗವಾಸಿತಂ .
 ಆವಿಭಾತಚರಣಾಯ ಗೃಹ್ಣಾತೇ ವಾರಿ ವಾರಿರುಹಬದ್ಧಷಟ್ಪದಂ .. 8.33..
 ಪಶ್ಯ ಪಶ್ಚಿಮದಿಗಂತಲಂಬಿನಾ ನಿರ್ಮಿತಂ ಮಿತಕಥೇ ವಿವಸ್ವತಾ .
 ದೀರ್ಘಯಾ ಪ್ರತಿಮಯಾ ಸರೋಽಮ್ಭಸಾಂ ತಾಪನೀಯಮಿವ ಸೇತುಬಂಧನಂ ..
 8.34..
 ಉತ್ತರಂತಿ ವಿನಿಕೀರ್ಯ ಪಲ್ವಲಂ ಗಾಢಪಂಕ್ತಮತಿವಾಹಿತಾತಪಾಃ .
 ದಂಷ್ಟ್ರಿಣೋ ವನವರಾಹಯೂಥಪಾ ದಷ್ಟಭಂಗುರಬಿಸಾಂಕುರಾ ಇವ .. 8.35..
 ಏಷ ವೃಕ್ಷಶಿಖರೇ ಕೃತಾಸ್ಪದೋ ಜಾತರೂಪರಸಗೌರಮಂಡಲಃ .
 ಹೀಯಮಾನಮಹರತ್ಯಯಾತಪಂ ಪೀವರೋರು ಪಿಬತೀವ ಬರ್ಹಿಣಃ .. 8.36..
 ಪೂರ್ವಭಾಗತಿಮಿರಪ್ರವೃತ್ತಿಭಿರ್ವ್ಯಕ್ತಪಂಕಮಿವ ಜಾತಮೇಕತಃ .
 ಖಂ ಹೃತಾತಪಜಲಂ ವಿವಸ್ವತಾ ಭಾತಿ ಕಿಂಚಿದಿವ ಶೇಷವತ್ಸರಃ .. 8.37..
 ಆವಿಶದ್ಭಿರುಟಜಾಂಗಣಂ ಮೃಗೈರ್ಮೂಲಸೇಕಸರಸೈಶ್ಚ ವೃಕ್ಷಕೈಃ .

ಆಶ್ರಮಾಃ ಪ್ರವಿಶದಗ್ನಿಧೇನವೋ ಬಿಭ್ರತಿ ಶ್ರಿಯಮುದೀರಿತಾಗ್ನಯಃ .. 8.38..
 ಬದ್ಧಕೋಶಮಪಿ ತಿಷ್ಠತಿ ಕ್ಷಣಂ ಸಾವಶೇಷವಿವರಂ ಕುಶೇಶಯಂ .
 ಷಟ್ಪದಾಯ ವಸತಿಂ ಗ್ರಹೀಷ್ಯತೇ ಪ್ರೀತಿಪೂರ್ವಮಿವ ದಾತುಮಂತರಂ .. 8.39..
 ದೂರಮಗ್ರಪರಿಮೇಯರಶ್ಮಿನಾ ವಾರುಣೇ ದಿಗರುಣೇನ ಭಾನುನಾ .
 ಭಾತಿ ಕೇಸರವತೇವ ಮಂಡಿತಾ ಬಂಧುಜೀವತಿಲಕೇನ ಕನ್ಯಕಾ .. 8.40..
 ಸಾಮಭಿಃ ಸಹಚರಾಃ ಸಹಸ್ರಶಃ ಸ್ಯಂದನಾಶ್ವಹೃದಯಂಗಮಸ್ತರೈಃ .
 ಭಾನುಮಗ್ನಿಪರಿಕೀರ್ಣತೇಜಸಂ ಸಂಸ್ತುವಂತಿ ಕಿರಣೋಷ್ಮಪಾಯಿನಃ .. 8.41..
 ಸೋಽಯಮಾನತತಿರೋಧರೈರ್ಹಯೈಃ ಕರ್ಣಚಾಮರವಿಘಟ್ಟಿತೇಕ್ಷಣೈಃ .
 ಅಸ್ತಮೇತಿ ಯುಗಭುಗ್ನಕೇಸರೈಃ ಸನ್ನಿಧಾಯ ದಿವಸಂ ಮಹೋದಧೌ .. 8.42..
 ಖಂ ಪ್ರಸುಪ್ತಮಿವ ಸಂಸ್ಥಿತೇ ರವೌ ತೇಜಸೋ ಮಹತ ಈದೃಶೀ ಗತಿಃ .
 ತತ್ಪ್ರಕಾಶಯತಿ ಯಾವದುದ್ಗತಂ ಮೀಲನಾಯ ಖಲು ತಾವತಶ್ಚ್ಯುತಂ .. 8.43..
 ಸಂಧ್ಯಯಾಪ್ಯನುಗತಂ ರವೇರ್ವಪುರ್ವಂಧ್ಯಮಸ್ತಶಿಖರೇ ಸಮರ್ಪಿತಂ .
 ಯೇನ ಪೂರ್ವಮುದಯೇ ಪುರಸ್ಕೃತಾ ನಾನುಯಾಸ್ಯತಿ ಕಥಂ ತಮಾಪದಿ .. 8.44..
 ರಕ್ತಪೀತಕಪಿಶಾಃ ಪಯೋಮುಚಾಂ ಕೋಟಯಃ ಕುಟಿಲಕೇಶಿ ಭಾಂತ್ಯಮೂಃ .
 ದ್ರಕ್ಷ್ಯಸಿ ತ್ವಮಿತಿ ಸಂಧ್ಯಯಾನಯಾ ವರ್ತಿಕಾಭಿರಿವ ಸಾಧುಮಂಡಿತಾಃ .. 8.45..
 ಸಿಂಹಕೇಸರಸಟಾಸು ಭೂಭೃತಾಂ ಪಲ್ಲವಪ್ರಸವಿಷು ದ್ರುಮೇಷು ಚ .
 ಪಶ್ಯ ಧಾತುಶಿಖರೇಷು ಭಾನುನಾ ಸಂವಿಭಕ್ತಮಿವ ಸಾಂಧ್ಯಮಾತಪಂ .. 8.46..
 ಅದ್ರಿರಾಜತನಯೇ ತಪಸ್ವಿನಃ ಪಾವನಾಂಬುವಿಹಿತಾಂಜಲಿಕ್ರಿಯಾಃ .
 ಬ್ರಹ್ಮ ಗೂಢಮಭಿಸಂಧ್ಯಮಾದೃತಾಃ ಶುದ್ಧಯೇ ವಿಧಿವಿದೋ ಗೃಣಂತ್ಯಮೀ .. 8.47..
 ತನ್ಮಹೂರ್ತಮನುಮಂತುಮರ್ಹಸಿ ಪ್ರಸ್ತುತಾಯ ನಿಯಮಾಯ ಮಾಮಪಿ .
 ತ್ವಾಂ ವಿನೋದನಿಪುಣಃ ಸಖೀಜನೋ ವಲ್ಲುವಾದಿನಿ ವಿನೋದಯಿಷ್ಯತಿ .. 8.48..
 ನಿರ್ಮಿಭುಜ್ಯ ದಶನಚ್ಛದಂ ತತೋ ವಾಚಿ ಭರ್ತುರವಧೀರಣಾಪರಾ .
 ಶೈಲರಾಜತನಯಾ ಸಮೀಪಗಾಮಾಲಲಾಪ ವಿಜಯಾಮಹೇತುಕಂ .. 8.49..
 ಈಶ್ವರೋಽಪಿ ದಿವಸಾತ್ಯಯೋಚಿತಂ ಮಂತ್ರಪೂರ್ವಮನುತಸ್ಥಿವಾನ್ವಿಧಿಂ .
 ಪಾರ್ವತೀಮವಚನಾಮಸೂಯಯಾ ಪ್ರತ್ಯುಪೇತ್ಯ ಪುನರಾಹ ಸಸ್ಮಿತಂ .. 8.50..
 ಮುಂಚ ಕೋಪಮನಿಮಿತ್ತಕೋಪನೇ ಸಂಧ್ಯಯಾ ಪ್ರಣಮಿತೋಽಸ್ಮಿ ನಾನ್ಯಯಾ .
 ಕಿಂ ನ ವೇತ್ಸಿ ಸಹಧರ್ಮಚಾರಿಣಂ ಚಕ್ರವಾಕಸಮವೃತ್ತಿಮಾತ್ಮನಃ .. 8.51..
 ನಿರ್ಮಿತೇಷು ಪಿತೃಷು ಸ್ವಯಂಭುವಾ ಯಾ ತನುಃ ಸುತನು ಪೂರ್ವಮುಜ್ಜಿತಾ .
 ಸೇಯಮಸ್ತಮುದಯಂ ಚ ಸೇವತೇ ತೇನ ಮಾನಿನಿ ಮಮಾತ್ರ ಗೌರವಂ .. 8.52..
 ತಾಮಿಮಾಂ ತಿಮಿರವೃದ್ಧಿಪೀಡಿತಾಂ ಶೈಲರಾಜತನಯೇಽಧುನಾ ಸ್ಥಿತಾಂ .
 ಏಕತಸ್ತಟತಮಾಲಮಾಲಿನೀಂ ಪಶ್ಯ ಧಾತುರಸನಿಮ್ನಗಾಮಿವ .. 8.53..
 ಸಾಂಧ್ಯಮಸ್ತಮಿತಶೇಷಮಾತಪಂ ರಕ್ತಲೇಖಮಪರಾ ಬಿಭರ್ತಿ ದಿಕ್ .

ಸಾಂಪರಾಯವಸುಧಾ ಸಶೋಣಿತಂ ಮಂಡಲಾಗ್ರಮಿವ ತಿರ್ಯಗುಜ್ಜಿತಂ .. 8.54..
 ಯಾಮಿನೀದಿವಸಸಂಧಿಸಂಭವೇ ತೇಜಸಿ ವ್ಯವಹಿತೇ ಸುಮೇರುಣಾ .
 ಏತದಂಧತಮಸಂ ನಿರಂಕುಶಂ ದಿಕ್ಷು ದೀರ್ಘನಯನೇ ವಿಜೃಂಭತೇ .. 8.55..
 ನೋರ್ಧ್ವಮೀಕ್ಷಣಗತಿರ್ನ ಚಾಪ್ಯಧೋ ನಾಭಿತೋ ನ ಪುರತೋ ನ ಪೃಷ್ಠತಃ .
 ಲೋಕ ಏಷ ತಿಮಿರೌಘವೇಷ್ಟಿತೋ ಗರ್ಭವಾಸ ಇವ ವರ್ತತೇ ನಿಶಿ .. 8.56..
 ಶುದ್ಧಮಾವಿಲಮವಸ್ಥಿತಂ ಚಲಂ ವಕ್ರಮಾರ್ಜವಗುಣಾನ್ವಿತಂ ಚ ಯತ್ .
 ಸರ್ವಮೇವ ತಮಸಾ ಸಮೀಕೃತಂ ಧಿಜ್ಞಹತ್ತ್ವ ಮಸತಾಂ ಹೃತಾಂತರಂ .. 8.57..
 ನೂನಮುನ್ನಮತಿ ಯಜ್ಞನಾಂ ಪತಿಃ ಶಾರ್ವರಸ್ಯ ತಮಸೋ ನಿಷಿದ್ಧಯೇ .
 ಪುಂಡರೀಕಮುಖಿ ಪೂರ್ವದಿಬ್ಜುಖಂ ಕೈತಕೈರಿವ ರಜೋಭಿರಾವೃತಂ .. 8.58..
 ಮಂದರಾಂತರಿತಮೂರ್ತಿನಾ ನಿಶಾ ಲಕ್ಷ್ಯತೇ ಶಶಭೃತಾ ಸತಾರಕಾ .
 ತ್ವಂ ಮಯಾ ಪ್ರಿಯಸಖೀಸಮಾಗತಾ ಶ್ಲೋಷ್ಯತೇವ ವಚನಾನಿ ಪೃಷ್ಠತಃ .. 8.59..
 ರುದ್ಧನಿರ್ಗಮನಮಾ ದಿನಕ್ಷಯಾತ್ಪೂರ್ವದೃಷ್ಟತನುಚಂದ್ರಿಕಾಸ್ಥಿತಂ .
 ಏತದುದ್ಗಿರತಿ ಚಂದ್ರಮಂಡಲಂ ದಿಗ್ರಹಸ್ಯಮಿವ ರಾತ್ರಿಚೋದಿತಂ .. 8.60..
 ಪಶ್ಯ ಪಕ್ಷಫಲಿನೀಫಲತ್ತಿಷಾ ಬಿಂಬಲಾಂಭಿತವಿಯತ್ನರೋಮ್ಭಸಾ .
 ವಿಪ್ರಕೃಷ್ಣವಿವರಂ ಹಿಮಾಂಶುನಾ ಚಕ್ರವಾಕಮಿಥುನಂ ವಿಡಂಬ್ಯತೇ .. 8.61..
 ಶಕ್ಯಮೋಷಧಿಪತೇರ್ನವೋದಯಾಃ ಕರ್ಣಪೂರರಚನಾಕೃತೇ ತವ .
 ಅಪ್ರಗಲ್ಬಯವಸೂಚಿಕೋಮಲಾಶ್ಲೇತ್ತುಮಗ್ರನಖಸಂಪುಟೈಃ ಕರಾಃ .. 8.62..
 ಅಂಗುಲೀಭಿರಿವ ಕೇಶಸಂಚಯಂ ಸನ್ನಿಗೃಹ್ಯ ತಿಮಿರಂ ಮರೀಚಿಭಿಃ .
 ಕುಡ್ಮಲೀಕೃತಸರೋಜಲೋಚನಂ ಚುಂಬತೀವ ರಜನೀಮುಖಂ ಶಶೀ .. 8.63..
 ಪಶ್ಯ ಪಾರ್ವತಿ ನವೇಂದುರಶ್ಮಿಭಿಃ ಸಾಮಿಭಿನ್ನತಿಮಿರಂ ನಭಸ್ತಲಂ .
 ಲಕ್ಷ್ಯತೇ ದ್ವಿರದಭೋಗದೂಷಿತಂ ಸಂಪ್ರಸೀದದಿವ ಮಾನಸಂ ಸರಃ .. 8.64..
 ರಕ್ತಭಾವಮಪಹಾಯ ಚಂದ್ರಮಾ ಜಾತ ಏಷ ಪರಿಶುದ್ಧಮಂಡಲಃ .
 ವಿಕ್ರಿಯಾ ನ ಖಲು ಕಾಲದೋಷಜಾ ನಿರ್ಮಲಪ್ರಕೃತಿಷು ಸ್ಥಿರೋದಯಾ .. 8.65..
 ಉನ್ನತೇಷು ಶಶಿನಃ ಪ್ರಭಾ ಸ್ಥಿತಾ ನಿಮ್ಮಸಂಶ್ರಯಪರಂ ನಿಶಾತಮಃ .
 ನೂನಮಾತ್ಮಸದೃಶೀ ಪ್ರಕಲ್ಪಿತಾ ವೇಧಸೇಹ ಗುಣದೋಷಯೋರ್ಗತಿಃ .. 8.66..
 ಚಂದ್ರಪಾದಜನಿತಪ್ರವೃತ್ತಿಭಿಶ್ಚಂದ್ರಕಾಂತಜಲಬಿಂದುಭಿರ್ಗಿರಿಃ .
 ಮೇಖಲಾತರುಷು ನಿದ್ರಿತಾನಮೂನ್ಮೋಧಯತ್ಯಸಮಯೇ ಶಿಖಂಡಿನಃ .. 8.67..
 ಕಲ್ಪವೃಕ್ಷಶಿಖರೇಷು ಸಂಪ್ರತಿ ಪ್ರಸ್ಫುರದ್ಧಿರಿವ ಪಶ್ಯ ಸುಂದರಿ .
 ಹಾರಯಷ್ಟಿಗಣನಾಮಿವಾಂಶುಭಿಃ ಕರ್ತುಮಾಗತಕುತೂಹಲಃ ಶಶೀ .. 8.68..
 ಉನ್ನತಾವನತಭಾವವತ್ತಯಾ ಚಂದ್ರಿಕಾ ಸತಿಮಿರಾ ಗಿರೇರಿಯಂ .
 ಭಕ್ತಿಭಿರ್ಬಹುವಿಧಾಭಿರರ್ಪಿತಾ ಭಾತಿ ಭೂತಿರಿವ ಮತ್ತದಂತಿನಃ .. 8.69..
 ಏತದುಚ್ಚ್ವ ಸಿತಪೀತಮೈಂದವಂ ವೋಢುಮಕ್ಷಮಮಿವ ಪ್ರಭಾರಸಂ .

ಮುಕ್ತಷಟ್ಪದವಿರಾವಮಂಜಸಾ ಭಿದ್ಯತೇ ಕುಮುದಮಾ ನಿಬಂಧನಾತ್ .. 8.70..
 ಪಶ್ಯ ಕಲ್ಪತರುಲಂಬಿ ಶುದ್ಧಯಾ ಜ್ಯೋತ್ಸ್ನಯಾ ಜನಿತರೂಪಸಂಶಯಂ .
 ಮಾರುತೇ ಚಲತಿ ಚಂಡಿ ಕೇವಲಂ ವ್ಯಜ್ಯತೇ ವಿಪರಿವೃತ್ತಮಂಶುಕಂ .. 8.71..
 ಶಕ್ಯಮಂಗುಲಿಭಿರುದ್ಧೃತೈರಧಃ ಶಾಖಿನಾಂ ಪತಿತಪುಷ್ಪಪೇಶಲೈಃ .
 ಪತ್ರಜರ್ಜರಶಶಿಪ್ರಭಾಲವೈರೇಭಿರುತ್ಕಚಯಿತುಂ ತವಾಲಕಾನ್ .. 8.72..
 ಏಷ ಚಾರುಮುಖಿ ಯೋಗತಾರಯಾ ಯುಜ್ಯತೇ ತರಲಬಿಂಬಯಾ ಶಶೀ .
 ಸಾದ್ವಸಾದುಪಗತಪ್ರಕಂಪಯಾ ಕನ್ಯಯೇವ ನವದೀಕ್ಷಯಾ ವರಃ .. 8.73..
 ಪಾಕಭಿನ್ನಶರಕಾಂಡಗೌರಯೋರುಲ್ಲಸಪ್ರತಿಕ್ರೃತಿಪ್ರಸನ್ನಯೋಃ .
 ರೋಹತೀವ ತವ ಗಂಡಲೇಖಯೋಶ್ಚಂದ್ರಬಿಂಬನಿಹಿತಾಕ್ಷಿ ಚಂದ್ರಿಕಾ .. 8.74..
 ಲೋಹಿತಾರ್ಕಮಣಿಭಾಜನಾರ್ಪಿತಂ ಕಲ್ಪವೃಕ್ಷಮಧು ಬಿಭೃತೀ ಸ್ವಯಂ .
 ತ್ವಾಮಿಯಂ ಸ್ಥಿತಿಮತೀಮುಪಸ್ಥಿತಾ ಗಂಧಮಾದನವನಾಧಿದೇವತಾ .. 8.75..
 ಆದ್ರ್ವಕೇಸರಸುಗಂಧಿ ತೇ ಮುಖಂ ಮತ್ತರಕ್ತನಯನಂ ಸ್ವಭಾವತಃ .
 ಅತ್ರ ಲಬ್ಧವಸತಿರ್ಗುಣಾಂತರಂ ಕಿಂ ವಿಲಾಸಿನಿ ಮದಃ ಕರಿಷ್ಯತಿ .. 8.76..
 ಮಾನ್ಯಭಕ್ತಿರಥವಾ ಸಖೀಜನಃ ಸೇವ್ಯತಾಮಿದಮನಂಗದೀಪನಂ .
 ಇತ್ಯುದಾರಮಭಿಧಾಯ ಶಂಕರಸ್ತಾಮಪಾಯಯತ ಪಾನಮಂಬಿಕಾಂ .. 8.77..
 ಪಾರ್ವತೀ ತದುಪಯೋಗಸಂಭವಾಂ ವಿಕ್ರಿಯಾಮಪಿ ಸತಾಂ ಮನೋಹರಾಂ .
 ಅಪ್ರತರ್ಕ್ಯವಿಧಿಯೋಗನಿರ್ಮಿತಾಮಾಮೃತೇವ ಸಹಕಾರತಾಂ ಯಯೌ .. 8.78..
 ತತ್ತ್ವಣಂ ವಿಪರಿವರ್ತಿತಪ್ರಿಯೋರ್ನೇಷ್ಯತೋಃ ಶಯನಮಿದ್ಧರಾಗಯೋಃ .
 ಸಾ ಬಭೂವ ವಶವರ್ತಿನೀ ದ್ವಯೋಃ ಶೂಲಿನಃ ಸುವದನಾ ಮದಸ್ಯ ಚ .. 8.79..
 ಘೂರ್ಣಮಾನನಯನಂ ಸ್ವಲತ್ಕಥಂ ಸ್ವೇದಿಬಿಂದುಮದಕಾರಣಸ್ಮಿತಂ .
 ಆನನೇನ ನ ತು ತಾವದೀಶ್ವರಶ್ಚಕ್ಷುಷಾ ಚಿರಮುಮಾಮುಖಂ ಪಪೌ .. 8.80..
 ತಾಂ ವಿಲಂಬಿತಪನೀಯಮೇಖಲಾಮುದ್ವಹಂಜಘನಭಾರದುರ್ವಹಾಂ .
 ಧ್ಯಾನಸಂಭೃತವಿಭೂತಿರೀಶ್ವರಃ ಪ್ರಾವಿಶನ್ಮಣಿಶಿಲಾಗೃಹಂ ರಹಃ .. 8.81..
 ತತ್ರ ಹಂಸಧವಲೋತ್ತರಚ್ಛದಂ ಜಾಹ್ನವೀಪುಲಿನಚಾರುದರ್ಶನಂ .
 ಅಧ್ಯಶೇತ ಶಯನಂ ಪ್ರಿಯಾಸಖಃ ಶಾರದಾಭ್ರಮಿವ ರೋಹಿಣೀಪತಿಃ .. 8.82..
 ಕ್ಲಿಷ್ಟಕೇಶಮವಲುಪ್ತಚಂದನಂ ವ್ಯತ್ಯಯಾರ್ಪಿತನಖಂ ಸಮತ್ಸರಂ .
 ತಸ್ಯ ತಚ್ಚಿದುರಮೇಖಲಾಗುಣಂ ಪಾರ್ವತೀರತಮಭೂನ್ನ ತೃಪ್ತಯೇ .. 8.83..
 ಕೇವಲಂ ಪ್ರಿಯತಮಾದಯಾಲುನಾ ಜ್ಯೋತಿಷಾಮವನತಾಸು ಪಂಕ್ತಿಷು .
 ತೇನ ತತ್ಪರಿಗೃಹೀತವಕ್ಷಸಾ ನೇತ್ರಮೀಲನಕುತೂಹಲಂ ಕೃತಂ .. 8.84..
 ಸ ವ್ಯಬುದ್ಧತ ಬುಧಸ್ತವೋಚಿತಃ ಶತಕುಂಭಕಮಲಾಕರೈಃ ಸಮಂ .
 ಮೂರ್ಚ್ಯನಾಪರಿಗೃಹೀತಕೈಶಿಕೈಃ ಕಿನ್ನರೈರುಷಸಿ ಗೀತಮಂಗಲಃ .. 8.85..
 ತೌ ಕ್ಷಣಂ ಶಿಥಿಲಿತೋಪಗೂಹನೌ ದಂಪತೀ ಚಲಿತಮಾನಸೋರ್ಮಯಃ .

ಪದ್ಮಭೇದಪಿಶುನಾಃ ಸಿಷೇವಿರೇ ಗಂಧಮಾದನವನಾಂತಮಾರುತಾಃ .. 8.86..
 ಊರುಮೂಲನಖಮಾರ್ಗರಾಜಿಭಿಸ್ತತ್ಕ್ಷಣಂ ಹೃತವಿಲೋಚನೋ ಹರಃ .
 ವಾಸಸಃ ಪ್ರಶಿಥಿಲಸ್ಯ ಸಂಯಮಂ ಕುರ್ವತೀಂ ಪ್ರಿಯತಮಾಮವಾರಯತ್ .. 8.87..
 ಸ ಪ್ರಜಾಗರಕಷಾಯಲೋಚನಂ ಗಾಢದಂತಪದತಾಡಿತಾಧರಂ .
 ಆಕುಲಾಲಕಮರಂಸ್ತ ರಾಗವಾನ್ವೇಕ್ಷ್ಯ ಭಿನ್ನತಲಕಂ ಪ್ರಿಯಾಮುಖಂ .. 8.88..
 ತೇನ ಭಂಗಿವಿಷಮೋತ್ತರಚ್ಛದಂ ಮಧ್ಯಪಿಂಡಿತವಿಸೂತ್ರಮೇಖಲಂ .
 ನಿರ್ಮಲೇಽಪಿ ಶಯನಂ ನಿಶಾತ್ಯಯೇ ನೋಜ್ಜಿತಂ ಚರಣರಾಗಲಾಂಛಿತಂ .. 8.89..
 ಸ ಪ್ರಿಯಾಮುಖರಸಂ ದಿವಾನಿಶಂ ಹರ್ಷವೃದ್ಧಿಜನನಂ ಸಿಷೇವಿಷುಃ .
 ದರ್ಶನಪ್ರಣಯಿನಾಮಧೃಶ್ಯತಾಮಾಜಗಾಮ ವಿಜಯಾನಿವೇದನಾತ್ .. 8.90..
 ಸಮದಿವಸನಿಶೀಠಂ ಸಂಗಿನಸ್ತತ್ರ ಶಂಭೋಃ
 ಶತಮಗಮದೃತೂನಾಂ ಸಾಗ್ರಮೇಕಾ ನಿಶೇವ .
 ನ ತು ಸುರತಸುಖೇಷು ಭಿನ್ನತೃಷ್ಣೋ ಬಭೂವ
 ಜ್ವಲನ ಇವ ಸಮುದ್ರಾಂತರ್ಗತಸ್ತಜ್ಜಲೇಷು .. 8.91..
 ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
 ಉಮಾಸುರತವರ್ಣನಂ ನಾಮಾಷ್ಟಮಃ ಸರ್ಗಃ ಸಂಪೂರ್ಣಃ .. 8..

ಸರ್ಗಃ 9 - ಕೈಲಾಸಗಮನಂ

ತಥಾವಿಧೇಽನಂಗರಸಪ್ರಸಂಗೇ
 ಮುಖಾರವಿಂದೇ ಮಧುಪಃ ಪ್ರಿಯಾಯಾಃ .
 ಸಂಭೋಗವೇಶ್ಮ ಪ್ರವಿಶಂತಮಂತ-
 ದರ್ಶರ್ಶ ಪಾರಾವತಮೇಕಮೀಶಃ .. 9.1..
 ಸುಕಾಂತಕಾಂತಾಮಣಿತಾನುಕಾರಂ
 ಕೂಜಂತಮಾಧೂರ್ಣಿತರಕ್ತನೇತ್ರಂ .
 ಪ್ರಸ್ಥಾರಿತೋನ್ನಮ್ರವಿನಮ್ರಕಂಠಂ
 ಮುಹುರ್ಮುಹುರ್ನ್ಯಂಚಿತಚಾರುಪುಚ್ಛಂ .. 9.2..
 ವಿಶೃಂಖಲಂ ಪಕ್ಷತಿಯುಗ್ಮಮೀಷದ್-
 ದಧಾನಮಾನಂದಗತಿಂ ಮದೇನ .
 ಶುಭ್ರಾಂಶುವರ್ಣ ಜಟಿಲಾಗ್ರಪಾದ-
 ಮಿತಸ್ತತೋ ಮಂಡಲಕೈಶ್ವರಂತಂ .. 9.3..
 ರತಿದ್ವಿತೀಯೇನ ಮನೋಭವೇನ
 ಹೃದಯಾತ್ಮಧಾಯಾ ಪ್ರವಿಗಾಹ್ಯಮಾನಾತ್ .

ತಂ ವೀಕ್ಷ್ಯ ಫೇನಸ್ಯ ಚಯಂ ನವೋತ್ಥ-
 ಮಿವಾಭ್ಯನಂದತ್ತ್ವ ಣಮಿಂದುಮೌಲಿಃ .. 9.4..
 ತಸ್ಯಾಕೃತಿಂ ಕಾಮಪಿ ವೀಕ್ಷ್ಯ
 ದಿವ್ಯಾಮಂತರ್ಭವಶ್ಚದ್ಯವಿಹಂಗಮಗ್ನಿಂ .
 ವಿಚಿಂತಯನ್ಸಂವಿವಿದೇ ಸ ದೇವೋ
 ಭೂಭಂಗಭೀಮಶ್ಚ ರುಷಾ ಬಭೂವ .. 9.5..
 ಸ್ವರುಪಮಾಸ್ಥಾಯ ತತೋ ಹುತಾಶ-
 ಸ್ತಸನ್ವಲತ್ಕಂಪ ಕೃತಾಂಜಲಿಃ ಸನ್ .
 ಪ್ರವೇಪಮಾನೋ ನಿತರಾಂ ಸ್ಮರಾರಿಮಿದಂ
 ವಚೋ ವ್ಯಕ್ತಮಥಾಧ್ಯುವಾಚ .. 9.6..
 ಅಸಿ ತ್ವಮೇಕೋ ಜಗತಾಮಧೀಶಃ
 ಸ್ವರ್ಗೌಕಸಾಂ ತ್ವಂ ವಿಪದೋ ನಿಹಂಸಿ .
 ತತಃ ಸುರೇಂದ್ರಪ್ರಮುಖಾಃ ಪ್ರಭೋ ತ್ವಾ-
 ಮುಪಾಸತೇ ದೈತ್ಯವರೈರ್ವಿಧೂತಾಃ .. 9.7..
 ತ್ವಯಾ ಪ್ರಿಯಾಪ್ರೇಮವಶಂವದೇನ
 ಶತಂ ವ್ಯತೀಯೇ ಸುರತಾದೃತೂನಾಂ .
 ರಹಃ ಸ್ಥಿತೇನ ತ್ವದವೀಕ್ಷಣಾತೋಽ
 ದೈನ್ಯಂ ಪರಂ ಪ್ರಾಪ ಸುರೈಃ ಸುರೇಂದ್ರಃ .. 9.8..
 ತ್ವದೀಯಸೇವಾವಸರಪ್ರತಿಕ್ಷೇ-
 ರಭ್ಯರ್ಥಿತಃ ಶಕ್ರಮುಖೈಃ ಸುರೈಸ್ತ್ವಾಂ .
 ಉಪಾಗತೋಽನ್ವೇಷ್ಟುಮಹಂ ವಿಹಂಗ-
 ರುಪೇಣ ವಿದ್ವನ್ಸಮಯೋಚಿತೇನ .. 9.9..
 ಇತಿ ಪ್ರಭೋ ಚೇತಸಿ ಸಂಪ್ರಧಾರ್ಯ
 ತನ್ನೋಽಪರಾಧಂ ಭಗವನ್ ಕ್ಷಮಸ್ವ .
 ಪರಾಭಿಭೂತಾ ವದ ಕಿಂ ಕ್ಷಮಂತೇ
 ಕಾಲಾತಿಪಾತಂ ಶರಣಾರ್ಥಿನೋಽಮೀ .. 9.10..
 ಪ್ರಭೋ ಪ್ರಸೀದಾಶು ಸೃಜಾತ್ಮಪುತ್ರಂ
 ಯಂ ಪ್ರಾಪ್ಯ ಸೇನಾನ್ಯಮಸೌ ಸುರೇಂದ್ರಃ .
 ಸ್ವರ್ಲೋಕಲಕ್ಷ್ಮೀಪ್ರಭುತಾಮವಾಪ್ಯ
 ಜಗತ್ತಯಂ ಪಾತಿ ತವ ಪ್ರಸಾದಾತ್ .. 9.11..
 ಸ ಶಂಕರಸ್ತಾಮಿತಿ ಜಾತವೇದೋ
 ವಿಜ್ಞಾಪನಾಮರ್ಥವತೀಂ ನಿಶಮ್ಯ .

ಅಭೂತ್ಪ್ರಸನ್ನಃ ಪರಿತೋಷಯಂತಿ
 ಗೀರ್ಭಿರ್ಗಿರಿಶಾ ರುಚಿರಾಭಿರೀಶಂ .. 9.12..
 ಪ್ರಸನ್ನಚೇತಾ ಮದನಾಂತಕಾರಃ
 ಸ ತಾರಕಾರೇರ್ಜಯಿನೋ ಭವಾಯ .
 ಶಕ್ರಸ್ಯ ಸೇನಾಧಿಪತೇರ್ಜಯಾಯ
 ವ್ಯಚಿಂತಯಚ್ಛೇತಸಿ ಭಾವಿ ಕಿಂಚಿತ್ .. 9.13..
 ಯುಗಾಂತಕಾಲಾಗ್ನಿಮಿವಾವಿಷಹ್ಯಂ
 ಪರಿಚ್ಯುತಂ ಮನ್ಮಥರಂಗಭಂಗಾತ್ .
 ರತಾಂತರೇತಃ ಸ ಹಿರಣ್ಯರೇತ-
 ಸ್ಯಥೋರ್ಧ್ವರೇತಾಸ್ತದಮೋಘಮಾಧಾತ್ .. 9.14..
 ಅಥೋಷ್ಣಬಾಷ್ಪಾನಿಲದೂಷಿತಾಂತಂ
 ವಿಶುದ್ಧಮಾದರ್ಶಮಿವಾತ್ಮದೇಹಂ .
 ಬಭಾರ ಭೂಮ್ನಾ ಸಹಸಾ ಪುರಾರಿ-
 ರೇತಃ ಪರಿಕ್ಷೇಪಕುವರ್ಣಮಗ್ನಿಃ .. 9.15..
 ತ್ವಂ ಸರ್ವಭಕ್ಷೋ ಭವ ಭೀಮಕರ್ಮಾ
 ಕುಷ್ಠಾಭಿಭೂತೋಽನಲ ಧೂಮಗರ್ಭಃ .
 ಇತ್ಥಂ ಶಶಾಪಾದ್ರಿಸುತಾ ಹುತಾಶಂ
 ರುಷ್ಣಾ ರತಾನಂದಸುಖಸ್ಯ ಭಂಗಾತ್ .. 9.16..
 ದಕ್ಷಸ್ಯ ಶಾಪೇನ ಶಶೀ ಕ್ಷಯೀವ
 ಪ್ಲುಷ್ಣೋ ಹಿಮೇನೇವ ಸರೋಜಕೋಶಃ .
 ವಹನ್ವಿರುಪಂ ವಪುರುಗ್ರರೇತ-
 ಶ್ಚಯೇನ ವಹ್ನಿಃ ಕಿಲ ನಿರ್ಜಗಾಮ .. 9.17..
 ಸ ಪಾವಕಾಲೋಕರುಷಾ ವಿಲಕ್ಷಾಂ
 ಸ್ಮರತ್ರಪಾಸ್ಮೇರವಿನಮ್ರವಕ್ತ್ರಾಂ .
 ವಿನೋದಯಾಮಾಸ ಗಿರಿಂದ್ರಪುತ್ರೀಂ
 ಶೃಂಗಾರಗರ್ಭೈರ್ಮಧುರೈರ್ವಚೋಭಿಃ .. 9.18..
 ಹರೋ ವಿಕೀರ್ಣಂ ಘನಘರ್ಮತೋಯೈ
 ನೇತ್ರಾಂಜನಾಂಕಂ ಹೃದಯಪ್ರಿಯಾಯಾಃ .
 ದ್ವಿತೀಯಕೌಪೀನಚಲಾಂಚಲೇನಾ
 ಹರನ್ಮುಖೇಂದೋರಕಲಂಕಿನೋಽಸ್ಯಾಃ .. 9.19..
 ಮಂದೇನ ಖಿನ್ನಾಂಗುಲಿನಾ ಕರೇಣ
 ಕಂಪ್ರೇಣ ತಸ್ಯಾ ವದನಾರವಿಂದಾತ್ .

ಪರಾಮೃಶಸ್ವರ್ಮಜಲಂ ಜಹಾರ
 ಹರಃ ಸಹೇಲಂ ವ್ಯಜನಾನಿಲೇನ .. 9.20..
 ರತಿಶ್ಲಥಂ ತತ್ಕಬರೀಕಲಾಪ-
 ಮಂಸಾವಸಕ್ತಂ ವಿಗಲತ್ಪ್ರಸೂನಂ .
 ಸ ಪಾರಿಜಾತೋದ್ಭವಪುಷ್ಪಮಯ್ಯಾ
 ಸ್ತಜಾ ಬಬಂಧಾಮೃತಮೂರ್ತಿಮೌಲಿಃ .. 9.21..
 ಕಪೋಲಪಾಲ್ಯಾಂ ಮೃಗನಾಭಿಚಿತ್ರ
 ಪತ್ರರಾವಲೀಮಿಂದುಮುಖಃ ಸುಮುಖ್ಯಾಃ .
 ಸ್ಮರಸ್ಯ ಸಿದ್ಧಸ್ಯ ಜಗದ್ವಿಮೋಹ
 ಮಂತ್ರಾಕ್ಷರಶ್ರೇಣಿಮಿವೋಲ್ಲಿಲೇಖ .. 9.22..
 ರಥಸ್ಯ ಕರ್ಣಾವಭಿ ತನ್ಮುಖಸ್ಯ
 ತಾಟಂಕಚಕ್ರದ್ವಿತಯಂ ನೃಧಾತ್ಮಃ .
 ಜಗಜ್ಜಿಗೀಷುವಿಷಮೇಷುರೇಷ
 ಧ್ರುವಂ ಯಮಾರೋಹತಿ ಪುಷ್ಪಚಾಪಃ .. 9.23..
 ತಸ್ಯಾಃ ಸ ಕಂಠೇ ಪಿಹಿತಸ್ತನಾಗ್ರಾಂ
 ನೃಧತ್ತ ಮುಕ್ತಾಫಲಹಾರವಲ್ಲಿಂ .
 ಯಾ ಪ್ರಾಪ ಮೇರುದ್ವಿತಯಸ್ಯ ಮೂರ್ಧ್ನಿ
 ಸ್ಥಿತಸ್ಯ ಗಾಂಗೌಘಯುಗಸ್ಯ ಲಕ್ಷ್ಮೀಂ .. 9.24..
 ನಖವ್ರಣಶ್ರೇಣಿವರೇ ಬಬಂಧ
 ನಿತಂಬಬಿಂಬೇ ರಶನಾಕಲಾಪಂ .
 ಚಲಸ್ವಚೇತೋಮೃಗಬಂಧನಾಯ
 ಮನೋಭುವಃ ಪಾಶಮಿವ ಸ್ಮರಾರಿಃ .. 9.25..
 ಭಾಲೇಕ್ಷಣಾಗ್ನಿ ಸ್ವಯಮಂಜನಂ ಸ
 ಭಂಕ್ತ್ವಾ ದೃಶೋಃ ಸಾಧು ನಿವೇಶ್ಯ ತಸ್ಯಾಃ .
 ನವೋತ್ಪಲಾಕ್ಷ್ಯಾಃ ಪುಲಕೋಪಗೂಢೇ
 ಕಂಠೇ ವಿನೀಲೇಽಬ್ಜುಲಿಮುಜ್ಜಘರ್ಷ .. 9.26..
 ಅಲಕ್ತಕಂ ಪಾದಸರೋರುಹಾಗ್ರೇ
 ಸರೋರುಹಾಕ್ಷ್ಯಾಃ ಕಿಲ ಸನ್ನಿವೇಶ್ಯ .
 ಸ್ವಮೌಲಿಗಂಗಾಸಲಿಲೇನ ಹಸ್ತಾ
 ರುಣತ್ವಮಕ್ಷಾಲಯದಿಂದುಚೂಡಃ .. 9.27..
 ಭಸ್ಮಾನುಲಿಪ್ತೇ ವಪುಷಿ ಸ್ವಕೀಯೇ
 ಸಹೇಲಮಾದರ್ಶತಲಂ ವಿಮೃಜ್ಯ .

ನೇಪಥ್ಯಲಕ್ಷ್ಮ್ಯಾಃ ಪರಿಭಾವನಾರ್ಥ
 ಮದರ್ಶಯಜ್ಜೀವಿತವಲ್ಲಭಾಂ ಸಃ .. 9.28..
 ಪ್ರಿಯೇಣ ದತ್ತೇ ಮಣಿದರ್ಪಣೇ ಸಾ
 ಸಂಭೋಗಚಿಹ್ನಂ ಸ್ವವಪುರ್ವಿಭಾವ್ಯ .
 ತ್ರಪಾವತೀ ತತ್ರ ಘನಾನುರಾಗಂ
 ರೋಮಾಂಚದಂಭೇನ ಬಹಿರ್ಬಭಾರ .. 9.29..
 ನೇಪಥ್ಯಲಕ್ಷ್ಮೀಂ ದಯಿತೋಪಕ್ಲೃಪ್ತಾಂ
 ಸಸ್ಮೇರಮಾದರ್ಶತಲೇ ವಿಲೋಕ್ಯ .
 ಅಮಂಸ್ತ ಸೌಭಾಗ್ಯವತೀಷು ಧುರ್ಯ
 ಮಾತ್ಮಾನಮುದ್ಗೂತವಿಲಕ್ಷಭಾವಾ .. 9.30..
 ಅಂತಃ ಪ್ರವಿಶ್ಯಾವಸರೇಽಥ ತತ್ರ
 ಸ್ನಿಗ್ಧೇ ವಯಸ್ಯೇ ವಿಜಯಾ ಜಯಾ ಚ .
 ಸುಸಂಪದೋಪಾಚರತಾಂ ಕಲಾನಾ
 ಮಂಕೇ ಸ್ಥಿತಾಂ ತಾಂ ಶಶಿಖಂಡಮೌಲೀಃ .. 9.31..
 ವ್ಯಧುರ್ಬಹಿರ್ಮಂಗಲಗಾನಮುಚ್ಚೈ
 ವೈತಾಲಿಕಾಶ್ಚಿತ್ರಚರಿತ್ರಚಾರು .
 ಜಗುಶ್ಚ ಗಂಧರ್ವಗಣಾಃ ಸಶಂಖ
 ಸ್ವನಂ ಪ್ರಮೋದಾಯ ಪಿನಾಕಪಾಣೀಃ .. 9.32..
 ತತಃ ಸ್ವಸೇವಾವಸರೇ ಸುರಾಣಾಂ
 ಗಣಾಂಸ್ತದಾಲೋಕನತತ್ಪರಾಣಾಂ .
 ದ್ವಾರಿ ಪ್ರವಿಶ್ಯ ಪ್ರಣತೋಽಥ ನಂದೀ
 ನಿವೇದಯಾಮಾಸ ಕೃತಾಂಜಲಿಃ ಸನ್ .. 9.33..
 ಮಹೇಶ್ವರೋ ಮಾನಸರಾಜಹಂಸೀಂ
 ಕರೇ ದಧಾನಸ್ತನಯಾಂ ಹಿಮಾದ್ರೇಃ .
 ಸಂಭೋಗಲೀಲಾಲಯತಃ ಸಹೇಲಂ
 ಹರೋ ಬಹಿಸ್ತಾನಭಿ ನಿರ್ಜಗಾಮ .. 9.34..
 ಕ್ರಮಾನ್ಮಹೇಂದ್ರಪ್ರಮುಖಾಃ ಪ್ರಣೇಮುಃ
 ಶಿರೋನಿಬದ್ಧಾಂಜಲಯೋ ಮಹೇಶಂ .
 ಪ್ರಾಲೇಯಶೈಲಾಧಿಪತೇಸ್ತನೂಜಾಂ
 ದೇವೀಂ ಚ ಲೋಕತ್ರಯಮಾತರಂ ತೇ .. 9.35..
 ಯಥಾಗತಂ ತಾನ್ವಿಬುಧಾನ್ವಿಸೃಜ್ಯ
 ಪ್ರಸಾದ್ಯ ಮಾನಕ್ರಿಯಯಾ ಪ್ರತಸ್ಥೇ .

ಸ ನಂದಿನಾ ದತ್ತಭುಜೋಽಧಿರುಹ್ಯ
 ವೃಷಂ ವೃಷಾಂಕಃ ಸಹ ಶೈಲಪುತ್ರಾ .. 9.36..
 ಮನೋತಿವೇಗೇನ ಕಕುದ್ಮತಾ ಸ
 ಪ್ರತಿಷ್ಠಮಾನೋ ಗಗನಾಧ್ವನೋಽನ್ತಃ .
 ವೈಮಾನಿಕೈಃ ಸಾಂಜಲಿಭಿರ್ವವಂದೇ
 ವಿಹಾರಹೇಲಾಗತಿಭಿರ್ಗಿರೀಶಃ .. 9.37..
 ಸ್ವರ್ವಾಹಿನೀವಾರಿವಿಹಾರಚಾರೀ
 ರತಾಂತನಾರೀಶ್ರಮಶಾಂತಿಕಾರೀ .
 ತೌ ಪಾರಿಜಾತಪ್ರಸವಪ್ರಸಂಗೋ
 ಮರುತ್ಸಿಷೇವೇ ಗಿರೀಜಾಗಿರೀಶೌ .. 9.38..
 ಪಿನಾಕಿನಾಪಿ ಸ್ಫಟಿಕಾಚಲೇಂದ್ರಃ
 ಕೈಲಾಸನಾಮಾ ಕಲಿತಾಂಬರಾಂಶಃ .
 ಧೃತಾರ್ಥಸೋಮೋಽದ್ಭುತಭೋಗಿಭೋಗೋ
 ವಿಭೂತಿಧಾರೀ ಸ್ವ ಇವ ಪ್ರಪೇದೇ .. 9.39..
 ವಿಲೋಕ್ಯ ಯತ್ರ ಸ್ಫಟಿಕರಯ ಭಿತ್ತೌ
 ಸಿದ್ಧಾಂಗನಾಃ ಸ್ವಂ ಪ್ರತಿಬಿಂಬಮಾರಾತ್ .
 ಭ್ರಾಂತ್ಯಾ ಪರಸ್ಯಾ ವಿಮುಖೀಭವಂತಿ
 ಪ್ರಿಯೇಷು ಮಾನಗ್ರಹಿಲಾ ನಮತ್ಸು .. 9.40..
 ಸುಬಿಂಬಿತಸ್ಯ ಸ್ಫಟಿಕಾಂಶುಗುಪ್ತೇ
 ಶ್ಚಂದ್ರಸ್ಯ ಚಿಹ್ನಪ್ರಕರಃ ಕರೋತಿ .
 ಗೌರ್ಯಾರ್ಪಿತಸ್ಯೇವ ರಸೇನ ಯತ್ರ
 ಕಸ್ತೂರಿಕಾಯಾಃ ಶಕಲಸ್ಯ ಲೀಲಾಂ .. 9.41..
 ಯದೀಯಭಿತ್ತೌ ಪ್ರತಿಬಿಂಬಿತಾಂಗ
 ಮಾತ್ಮಾನಮಾಲೋಕ್ಯ ರುಷಾ ಕರೀಂದ್ರಾಃ .
 ಮತ್ತಾನ್ಯಕುಂಭಿಭ್ರಮತೋಽತಿಭೀಮ
 ದಂತಾಭಿಘಾತವ್ಯಸನಂ ವಹಂತಿ .. 9.42..
 ನಿಶಾಸು ಯತ್ರ ಪ್ರತಿಬಿಂಬಿತಾನಿ
 ತಾರಾಕುಲಾನಿ ಸ್ಫಟಿಕಾಲಯೇಷು .
 ದೃಷ್ಟ್ವಾ ರತಾಂತಚ್ಯುತತಾರಹಾರ
 ಯುಕ್ತಾಭ್ರಮಂ ಬಿಭ್ರತಿ ಸಿದ್ಧವದ್ವಃ .. 9.43..
 ನಭಶ್ಚರೀಮಂಡನರ್ಧಪಣಶ್ರೀಃ
 ಸುಧಾನಿಧಿಮೂರ್ಧನಿ ಯಸ್ಯ ತಿಷ್ಠನ್ .

ಅನರ್ಧ್ಯಚೂಡಾಮಣಿತಾಮುಪೈತಿ
 ಶೈಲಾಧಿನಾಥಸ್ಯ ಶಿವಾಲಯಸ್ಯ .. 9.44..
 ಸಮೀಯಿವಾಂಸೋ ರಹಸಿ ಸ್ಮರಾರ್ತಾ
 ರಿರಂಸವೋ ಯತ್ರ ಸುರಾಃ ಪ್ರಿಯಾಭಿಃ .
 ಏಕಾಕಿನೋಽಪಿ ಪ್ರತಿಬಿಂಬಭಾಜೋ
 ವಿಭಾಂತಿ ಭೂಯೋಭಿರಿವಾನ್ವಿತಾಃ ಸ್ವೈಃ .. 9.45..
 ದೇವೋಽಪಿ ಗೌರ್ಯಾ ಸಹ ಚಂದ್ರಮೌಲಿ
 ಯದೃಚ್ಛಯಾ ಸ್ಫಾಟಿಕಶೈಲಶೃಂಗೇ .
 ಶೃಂಗಾರಚೇಷ್ಟಾಭಿರನಾರತಾಭಿ
 ಮನೋಹರಾಭಿವ್ಯಹರಚ್ಚರಾಯ .. 9.46..
 ದೇವಸ್ಯ ತಸ್ಯ ಸ್ಮರಸೂದನಸ್ಯ
 ಹಸ್ತಂ ಸಮಾಲಿಂಗ್ಯ ಸುವಿಭ್ರಮಶ್ರೀಃ .
 ಸಾ ನಂದಿನಾ ವೇತ್ರಭೃತೋಪದಿಷ್ಟ
 ಮಾರ್ಗಾ ಪುರೋಗೇಣ ಕಲಂ ಚಚಾಲ .. 9.47..
 ಚಲಚ್ಛಿಖಾಗ್ನೋ ವಿಕಟಾಂಗಭಂಗಃ
 ಸುದಂತುರಃ ಶುಕ್ಲಸುತೀಕ್ಷ್ಣ ತುಂಡಃ .
 ಭ್ರವೋಪದಿಷ್ಟಃ ಸ ತು ಶಂಕರೇಣ
 ತಸ್ಯಾ ವಿನೋದಾಯ ನನರ್ತ ಭೃಂಗೀ .. 9.48..
 ಕಂಠಸ್ಥಲೀಲೋಲಕಪಾಲಮಾಲಾ
 ದಂಷ್ಟ್ರಾಕರಾಲಾನನಮಭ್ಯನ್ಯತ್ಯತ್ .
 ಪ್ರೀತೇನ ತೇನ ಪ್ರಭುಣಾ ನಿಯುಕ್ತಾ
 ಕಾಲೀ ಕಲತ್ರಸ್ಯ ಮುದೇ ಪ್ರಿಯಸ್ಯ .. 9.49..
 ಭಯಂಕರೌ ತೌ ವಿಕಟಂ ನದಂತೌ
 ವಿಲೋಕ್ಯ ಬಾಲಾ ಭಯವಿಹ್ವಲಾಂಗೀ .
 ಸರಾಗಮುತ್ಸಂಗಮನಂಗಶತ್ರೋ
 ಗಾರ್ಢಂ ಪ್ರಸಹ್ಯ ಸ್ವಯಮಾಲಿಲಿಂಗ .. 9.50..
 ಉತ್ತುಂಗಪೀನಸ್ತನಪಿಂಡಪೀಡಂ
 ಸಸಂಭ್ರಮಂ ತತ್ಪರಿರಂಭಮೀಶಃ .
 ಪ್ರಪದ್ಯ ಸದ್ಯ ಪುಲಕೋಪಗೂಢಃ
 ಸ್ಮರೇಣ ರುಢಪ್ರಮದೋ ಮಮಾದ .. 9.51..
 ಇತಿ ಗಿರಿತನುಜಾವಿಲಾಸಲೀಲಾ

ವಿವಿಧವಿಭಂಗಿಭಿರೇಷ ತೋಷಿತಃ ಸನ್ .
 ಅಮೃತಕರಶಿರೋಮಣಿರ್ಗೀರಿಂದ್ರೇ
 ಕೃತವಸತಿರ್ವಶಿಭಿರ್ಗಣೈರ್ನನಂದ .. 9.52..
 ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
 ಕೈಲಾಸಗಮನಂ ನಾಮ ನವಮಃ ಸರ್ಗಃ ಸಂಪೂರ್ಣಃ .. 9..

ಸರ್ಗಃ 10 - ಕುಮಾರೋತ್ಪತ್ತಿಃ

ಆಸಸಾದ ಸುನಾಸೀರಂ ಸದಸಿ ತ್ರಿದಶೈಃ ಸಹ .
 ಏಷ ತ್ರೈಯಂಬಕಂ ತೀವ್ರಂ ವಹನ್ವಪ್ಸಿಮಂಹನ್ಮಹಃ .. 10.1..
 ಸಹಸ್ರೇಣ ದೃಶಾಮೀಶೋ ಕುಸ್ತಿತಾಂಗಂ ಚ ಸಾದರಂ .
 ದುರ್ದರ್ಶನಂ ದದರ್ಶಾಗ್ನಿಂ ಧೂಮ್ರಧೂಮಿತಮಂಡಲಂ .. 10.2..
 ದೃಷ್ಟ್ವಾ ತಥಾವಿಧಂ ವಕ್ಷ್ಯಮಿಂದ್ರಃ ಕ್ಷುಬ್ಧೇನ ಚೇತಸಾ .
 ವ್ಯಚಿಂತಯಚ್ಚಿರಂ ಕಿಂಚಿತ್ಕಂದರ್ಪದ್ವೇಷಿರೋಷಜಂ .. 10.3..
 ಸ ವಿಲಕ್ಷ್ಯಮುಖೈರ್ದೇವೈರ್ವೀಕ್ಷ್ಯಮಾಣಃ ಕ್ಷಣಂ ಕ್ಷಣಂ .
 ಉಪಾವಿಶತ್ನುರೇಂದ್ರೇಣಾದಿಷ್ಟಂ ಸಾದರಮಾಸನಂ .. 10.4..
 ಹವ್ಯವಾಹ ! ತ್ವಯಾಸಾದಿ ದುರ್ದರ್ಶೇಯಂ ದಶಾ ಕುತಃ .
 ಇತಿ ಪೃಷ್ಟಃ ಸುರೇಂದ್ರೇಣ ಸ ನಿಶ್ಚಸ್ಯ ವಚೋಽವದತ್ .. 10.5..
 ಅನತಿಕ್ರಮಣೀಯಾತ್ತೇ ಶಾಸನಾತ್ಪುರನಾಯಕ .
 ಪಾರಾವತ ವಪುಃ ಪ್ರಾಪ್ಯ ವೇಪಮಾನೋಽತಿಸಾಧ್ವಸಾತ್ .. 10.6..
 ಅಭಿಗೌರಿ ರತಾಸಕ್ತಂ ಜಗಾಮಾಹಂ ಮಹೇಶ್ವರಂ .
 ಕಾಲಸ್ಯೇವ ಸ್ಮರಾರಾತೇಃ ಸ್ವಂ ರುಪಮಹಮಾಸದಂ .. 10.7..
 ದೃಷ್ಟ್ವಾ ಭದ್ಮವಿಹಂಗಂ ಮಾಂ ಸುಜ್ಞೋ ವಿಜ್ಞಾಯ ಜಂಭಭಿತ್ .
 ಜ್ವಲದ್ಭಾಲಾನಲೇ ಹೋತುಂ ಕೋಪನೋ ಮಾಮಮನ್ಯತ .. 10.8..
 ವಚೋಭಿರ್ಮಧುರೈಃ ಸಾರ್ಥೈರ್ವನಮ್ರೇಣ ಮಯಾ ಸ್ತುತಃ .
 ಪ್ರೀತಿಮಾನಭವದ್ಧೇವಃ ಸ್ತೋತ್ರಂ ಕಸ್ಯ ನ ತುಷ್ಟಯೇ .. 10.9..
 ಶರಣ್ಯಃ ಸಕಲತ್ರಾತಾ ಮಾಮತ್ರಾಯತ ಶಂಕರಃ .
 ಕ್ರೋಧಾಗ್ನೇರ್ಜ್ವಲತೋ ಗ್ರಾಸಾತ್ಪ್ರಾಸತೋ ದುರ್ನಿವಾರತಃ .. 10.10..
 ಪರಿಹೃತ್ಯ ಪರೀರಂಭರಭಸಂ ದುಹಿತುರ್ಗೀರೇಃ .
 ಕಾಮಕೇಲಿರಸೋತ್ಸೇಕಾದ್ ವ್ರೀಡಯಾ ವಿರರಾಮ ಸಃ .. 10.11..
 ರಂಗಭಂಗಚ್ಯುತಂ ರೇತಸ್ತದಾಮೋಘಂ ಸುದುರ್ವಹಂ .
 ತ್ರಿಜಗದ್ಗಾಹಕಂ ಸದ್ಯೋ ಮದ್ವಿಗ್ರಹಮಧಿ ನೃಧಾತ್ .. 10.12..

ದುರ್ವಿಷಹ್ಯೇಣ ತೇನಾಹಂ ತೇಜಸಾ ದಹನಾತ್ಮನಾ .
 ನಿರ್ದಗ್ಧಮಾತ್ಮನೋ ದೇಹಂ ದುರ್ವಹಂ ವೋಢುಮಕ್ಷಮಃ .. 10.13..
 ರೌದ್ರೇಣ ದಹ್ಯಮಾನಸ್ಯ ಮಹಸಾತಿಮಹೀಯಸಾ .
 ಮಮ ಪ್ರಾಣಪರಿತ್ಯಾಣಪ್ರಗುಣೋ ಭವ ವಾಸವ ! .. 10.14..
 ಇತಿ ಶ್ರುತ್ವಾ ವಚೋ ಬಹ್ನೇಃ ಪರಿತಾಪೋಪಶಾಂತಯೇ .
 ಹೇತುಂ ವಿಚಿಂತಯಾಮಾಸ ಮನಸಾ ವಿಬುಧೇಶ್ವರಃ .. 10.15..
 ತೇಜೋದಗ್ಧಾನಿ ಗಾತ್ರಾಣಿ ಪಾಣಿನಾಸ್ಯ ಪರಾಮೃಶನ್ .
 ಕಿಂಚಿತ್ಕೃಪೀಟಯೋನಿಂ ತಂ ದಿವಸ್ಪತಿರಭಾಷತ .. 10.16..
 ಪ್ರೀತಃ ಸ್ವಾಹಾಸ್ವಧಾಹಂತಕಾರೈಃ ಪ್ರೀಣಯಸೇ ಸ್ವಯಂ .
 ದೇವಾನ್ವಿತ್ಯಾನ್ಮನುಷ್ಯಾಂಸ್ತ್ವಮೇಕಸ್ತೇಷಾಂ ಮುಖಂ ಯತಃ .. 10.17..
 ತ್ವಯಿ ಜುಹ್ವತಿ ಹೋತಾರೋ ಹವೀಂಷಿ ಧ್ವಸ್ತಕಲ್ಮಷಾಃ .
 ಭುಂಜಂತಿ ಸ್ವರ್ಗಮೇಕಸ್ತ್ವಂ ಸ್ವರ್ಗಪ್ರಾಪ್ತೌ ಹಿ ಕಾರಣಂ .. 10.18..
 ಹವೀಂಷಿ ಮಂತ್ರಪೂತಾನಿ ಹುತಾಶ ! ತ್ವಯಿ ಜುಹ್ವತಃ .
 ತಪಸ್ವಿನಸ್ತಪಃಸಿದ್ಧಿಂ ಯಾಂತಿ, ತ್ವಂ ತಪಸಾಂ ಪ್ರಭುಃ .. 10.19..
 ನಿಧತ್ಸೇ ಹುತಮರ್ಕಾಯ, ಸ ಪರ್ಜನ್ಯೋಽಭಿವರ್ಷತಿ .
 ತತೋಽನ್ನಾನಿ, ಪ್ರಜಾಸ್ತೇಭ್ಯಸ್ತೇನಾಸಿ ಜಗತಃ ಪಿತಾ .. 10.20..
 ಅಂತಶ್ಚರೋಽಸಿ ಭೂತಾನಾಂ, ತಾನಿ ತ್ವತ್ತೋ ಭವಂತಿ ಚ .
 ತತೋ ಜೀವಿತಭೂತಸ್ತ್ವಂ ಜಗತಃ ಪ್ರಾಣದೋಽಸಿ ಚ .. 10.21..
 ಜಗತಃ ಸಕಲಸ್ಯಾಸ್ಯ ತ್ವಮೇಕೋಽಸ್ಯುಪಕಾರಕೃತ್ .
 ಕಾರ್ಯೋಪಪಾದನೇ ತತ್ರ ತ್ವತ್ತೋಽನ್ಯಃ ಕಃ ಪ್ರಗಲ್ಬತೇ ? .. 10.22..
 ಅಮೀಷಾಂ ಸುರಸಂಘಾನಾಂ ತ್ವಮೇಕೋಽರ್ಥಸಮರ್ಥನೇ .
 ವಿಪತ್ತಿರಪಿ ಸಂಶ್ಲಾಘ್ಯೋಪಕಾರವ್ರತಿನೋಽನಲ .. 10.23..
 ದೇವೀ ಭಾಗೀರಥೀ ಪೂರ್ವ ಭಕ್ತ್ಯಾಸ್ಮಾಭಿಃ ಪ್ರತೋಷಿತಾ .
 ನಿಮಜ್ಜತಸ್ತವೋದೀರ್ಣಂ ತಾಪಂ ನಿರ್ವಾಪಯಿಷ್ಯತಿ .. 10.24..
 ಗಂಗಾಂ ತದ್ಗಚ್ಛ ಮಾ ಕಾರ್ಷೀ ವಿಲಂಬಂ ಹವ್ಯವಾಹನ .
 ಕಾರ್ಯೇಷ್ವವಶ್ಯಕಾರ್ಯೇಷು ಸಿದ್ಧಯೇ ಕ್ಷಿಪ್ರಕಾರಿತಾ .. 10.25..
 ಶಂಭೋರಂಭೋಮಯೀ ಮೂರ್ತಿಃ ಸೈವ ದೇವೀ ಸುರಾಪಗಾ .
 ತ್ವತ್ತಃ ಸ್ಮರದ್ವಿಷೋ ಬೀಜಂ ದುರ್ಧರಂ ಧಾರಯಿಷ್ಯತಿ .. 10.26..
 ಇತ್ಯುದೀರ್ಯ ಸುನಾಸೀರೋ ವಿರರಾಮ, ಸ ಚಾನಲಃ .
 ತದ್ವಿಸೃಷ್ಟಸ್ತಮಾಪೃಚ್ಛ್ಯ ಪ್ರತಸ್ಥೇ ಸ್ವರ್ಧುನೀಮಭಿ .. 10.27..
 ಹಿರಣ್ಯರೇತಸಾ ತೇನ ದೇವೀ ಸ್ವರ್ಗತರಂಗಿಣೀ .
 ತೀರ್ಣಾಧ್ವನಾ ಪ್ರಪೇದೇ ಸಾ ನಿಃಶೇಷಕ್ಷೇಶನಾಶಿನೀ .. 10.28..

ಸ್ವರ್ಗಾರೋಹಣನಿಶ್ರೇಣಿಮೋಕ್ಷಮಾರ್ಗಾಧಿದೇವತಾ .
 ಉದಾರದುರಿತೋದ್ಗಾರಹಾರಿಣೀ ದುರ್ಗತಾರಿಣೀ .. 10.29..
 ಮಹೇಶ್ವರಜಟಾಜೂಟವಾಸಿನೀ, ಪಾಪನಾಶಿನೀ .
 ಸರಾಗಾನ್ವಯನಿರ್ವಾಣಕಾರಿಣೀ, ಧರ್ಮಧಾರಿಣೀ .. 10.30..
 ವಿಷ್ಣುಪಾದೋದಕೋದ್ಭೂತಾ, ಬ್ರಹ್ಮಲೋಕಾದುಪಾಗತಾ .
 ತ್ರಿಭಿಃ ಸ್ತೋತೋಭಿರಶ್ರಾಂತಂ ಪುನಾನಾ ಭುವನತ್ರಯಂ .. 10.31..
 ಜಾತವೇದಸಮಾಯಾಂತಮೂರ್ಮಿಹಸ್ತೈಃ ಸಮುತ್ಥಿತೈಃ .
 ಆಜುಹಾವಾರ್ಧಸಿದ್ಧೈಃ ತಂ ಸುಪ್ರಸಾದಧರೇವ ಸಾ .. 10.32..
 ಸಮ್ಮಿಲದ್ವಿರ್ಮರಾಲೈಃ ಸಾ ಕಲಂ ಕೂಜದ್ವಿರುನ್ಮದೈಃ .
 ದದೇ ಶ್ರೇಯಾಂಸಿ ದುಃಖಾನಿ ನಿಹನ್ಮೀತಿ ತಮಭ್ಯಧಾತ್ .. 10.33..
 ಕಲ್ಲೋಲೈರುದ್ಗತೈರರ್ವಾಚೇನಂ ತಟಮಭಿದ್ರುತೈಃ .
 ಪ್ರೀತೇವ ತಮಭೀಯಾಯ ಸ್ವರ್ಧುನೀ ಜಾತವೇದಸಂ .. 10.34..
 ಅಥಾಭ್ಯುಪೇತಸ್ತಾಪಾರ್ತೋ ನಿಮಮಜ್ಜಾನಲಃ ಕಿಲ .
 ವಿಪದಾ ಪರಿಭೂತಾಃ ಕಿಂ ವ್ಯವಸ್ಯಂತಿ ವಿಲಂಬಿತುಂ .. 10.35..
 ಗಂಗಾವಾರಿಣಿ ಕಲ್ಯಾಣಕಾರಿಣಿ ಶ್ರಮಹಾರಿಣಿ .
 ಸ ಮಗ್ನೋ ನಿರ್ವೃತಿಂ ಪ್ರಾಪ ಪುಣ್ಯಭಾರಿಣಿ ತಾರಿಣಿ .. 10.36..
 ತತ್ರ ಮಾಹೇಶ್ವರಂ ಧಾಮ ಸಂಚಕ್ರಾಮ ಹವಿರ್ಭುಜಃ .
 ಗಂಗಾಯಾಮುತ್ತರಂಗಾಯಾಮಂತಸ್ತಾಪವಿಪದ್ಭೃತಿ .. 10.37..
 ಕೃಶಾನುರೇತಸೋ ರೇತಸ್ಯಾದೃತೇ ಸರಿತಾ ತಯಾ .
 ನಿಶ್ಚಕ್ರಾಮ ತತಃ ಸೌಖ್ಯಂ ಹವ್ಯವಾಹೋ ವಹನ್ಮಹು .. 10.38..
 ಸುಧಾಸಾರೈರಿವಾಂಭೋಭಿರಭಿಷಿಕ್ತೋ ಹುತಾಶನಃ .
 ಯಥಾಗತಂ ಜಗಾಮಾಥ ಪರಾಂ ನಿರ್ವೃತಿಮಾದಧತ್ .. 10.39..
 ಸಾ ಸುದುರ್ವಿಷಹಂ ಗಂಗಾ ಧಾಮ ಕಾಮಜಿತೋ ಮಹತ್ .
 ಆದಧಾನಾ ಪರಿತಾಪಮವಾಪ ವೈರೋಮವಾಹಿನೀ .. 10.40..
 ಬಹಿರಾರ್ತಾ ಯುಗಾಂತಾಗ್ನೇಸ್ತಪ್ತಾನೀವ ಶಿಖಾಶತೈಃ .
 ಹಿತ್ವೋಷ್ಣಾನಿ ಜಲಾನ್ಯಸ್ಯಾ ನಿರ್ಜಗ್ಮುರ್ಜಲಜಂತವಃ .. 10.41..
 ತೇಜಸಾ ತೇನ ರೌದ್ರೇಣ ತಪ್ತಾನಿ ಸಲಿಲಾನ್ಯಪಿ .
 ಸಮುದಂಚಂತಿ ಚಂಡಾನಿ ದುರ್ಧರಾಣಿ ಬಭಾರ ಸಾ .. 10.42..
 ಜಗಚ್ಚಕ್ಷುಷಿ ಚಂಡಾಂಶೌ ಕಿಂಚಿದಭ್ಯುದಯೋನ್ಮುಖೇ .
 ಜಗ್ಮುಃ ಷಟ್ ಕೃತ್ತಿಕಾ ಮಾಘೇ ಮಾಸಿ ಸ್ನಾತುಂ ಸುರಾಪಗಾಂ .. 10.43..
 ಶುಭೈರಭಂಕಷೈರೂರ್ಮಿಶತೈಃ ಸ್ವರ್ಗನಿವಾಸಿನಾಂ .
 ಕಥಯಂತೀಮಿವಾಲೋಕಾವಗಾಹಾ ಚಮನಾದಿಕಂ .. 10.44..

ಸುಸ್ನಾತಾನಾಂ ಮುನೀಂದ್ರಾಣಾಂ ಬಲಿಕರ್ಮೋಚಿತ್ಕರಲಂ .
 ಬಹಿಃ ಪುಷ್ಪೋತ್ಕರೈಃ ಕೀರ್ಣತೀರಾಂ ದೂರ್ವಾಕ್ಷತಾನ್ವಿತೈಃ .. 10.45..
 ಬ್ರಹ್ಮಧ್ಯಾನಪರೈರ್ಯೋಗಪರೈರ್ಬ್ರಹ್ಮಾಸನಸ್ಥಿತೈಃ .
 ಯೋಗನಿದ್ರಾಗತೈರ್ಯೋಗಪಟ್ಟಬಂಧೈರುಪಾಶ್ರಿತಾಂ .. 10.46..
 ಪಾದಾಂಗುಷಾಗ್ರಭೂಮಿಸ್ಥೈಃ ಸೂರ್ಯಸಂಬದ್ಧದೃಷ್ಟಿಭಿಃ .
 ಬ್ರಹ್ಮರ್ಷಿಭಿಃ ಪರಂ ಬ್ರಹ್ಮ ಗೃಣದ್ವಿರುಪಸೇವಿತಾಂ .. 10.47..
 ಅಥ ದಿವ್ಯಾಂ ನದೀಂ ದೇವೀಮಭ್ಯನಂದನ್ವಿಲೋಕ್ಯ ತಾಃ .
 ಕಂ ನಾಭಿನಂದಯತ್ಯೇಷಾ ದೃಷ್ಟ್ವಾ ಪೀಯೂಷವಾಹಿನೀ .. 10.48..
 ಚಂದ್ರಚೂಡಾಮಣಿದೇವೋ ಯಾಮುದ್ವಹತಿ ಮೂರ್ಧನಿ .
 ಯಸ್ಯಾ ವಿಲೋಕನಂ ಪುಣ್ಯಂ ಶ್ರದ್ಧಧೂಸ್ತಾ ಮುದಾ ಹೃದಿ .. 10.49..
 ದಿವ್ಯಾಂ ವಿಷ್ಣುಪದೀಂ ದೇವೀಂ ನಿರ್ವಾಣಪದದೇಶಿನೀಂ .
 ನಿರ್ಧೂತಕಲ್ಮಷಾಂ ಮೂರ್ಧ್ನಾ ಸುಪ್ರಹ್ವಾಸ್ತಾ ವವಂದಿರೇ .. 10.50..
 ಸೌಭಾಗ್ಯೈಃ ಖಲು ಸುಪ್ರಾಪಾಂ ಮೋಕ್ಷಪ್ರತಿಭುವಂ ಸತೀಂ .
 ಭಕ್ತ್ಯಾತ್ರ ತುಷ್ಟುವುಸ್ತಾಂ ತಾಃ ಶ್ರದ್ಧಧಾನಾ ದಿವೋಧುನೀಂ .. 10.51..
 ಮುಕ್ತಿಸ್ತ್ರೀಸಂಗದೂತ್ಯಜ್ಞೈಸ್ತತ್ರ ತಾ ವಿಮಲೈರ್ಜಲೈಃ .
 ಪ್ರಕ್ಷಾಲಿತಮಲಾಃ ಸಸ್ತುಃ ಸುಸ್ನಾತಾಸ್ತಪಸಾನವಿತಾಃ .. 10.52..
 ಸ್ನಾತ್ವಾ ತತ್ರ ಸುಲಭ್ಯಾಯಾಂ ಭಾಗ್ಯೈಃ ಪರಿಪಚೇಲಿಮೈಃ .
 ಚರಿತಾರ್ಥಂ ಸ್ವಮಾತ್ಮಾನಂ ಬಹು ತಾ ಮೇನಿರೇ ಮುದಾ .. 10.53..
 ಕೃಶಾನುರೇತಸೋ ರೇತಸ್ತಾನಾಮಭಿಕಲೇವರಂ .
 ಅಮೋಘಂ ಸಂಚಚಾರಾಥ ಸದ್ಯೋ ಗಂಗಾವಗಾಹನಾತ್ .. 10.54..
 ರೌದ್ರಂ ಸುದುರ್ಧರಂ ಧಾಮ ದಧಾನಾ ದಹನಾತ್ಮಕಂ .
 ಪರಿತಾಪಮವಾಪುಸ್ತಾ ಮಗ್ನಾ ಇವ ವಿಷಾಂಬುಧೌ .. 10.55..
 ಅಕ್ಷಮಾ ದುರ್ವಹಂ ವೋಢುಮಂಬುನೋ ಬಹಿರಾತುರಾಃ .
 ಅಗ್ನಿಂ ಜ್ವಲಂತಮಂತಸ್ತಾ ದಧಾನಾ ಇವ ನಿಯಯುಃ .. 10.56..
 ಅಮೋಘಂ ಶಾಂಭವಂ ಬೀಜಂ ಸದ್ಯೋ ನದ್ಯೋಜ್ವಿತಂ ಮಹತ್ .
 ತಾಸಾಮಭ್ಯುದರಂ ದೀಪ್ತಂ ಸ್ಥಿತಂ ಗರ್ಭತ್ವಮಾಗಮತ್ .. 10.57..
 ಸುಜ್ಞಾ ವಿಜ್ಞಾಯ ತಾ ಗರ್ಭಭೂತಂ ತದ್ವೋಢುಮಕ್ಷಮಾಃ .
 ವಿಷಾದಮದಧುಃ ಸದ್ಯೋ ಗಾಢಂ ಭರ್ತೃಭಿಯಾ ಹ್ರಿಯಾ .. 10.58..
 ತತಃ ಶರವಣೇ ಸಾರ್ಧಂ ಭಯೇನ ವ್ರೀಡಯಾ ಚ ತಾಃ .
 ತದ್ಗರ್ಭಜಾತಮುತ್ಪ್ರಜ್ಯ ಸ್ವಾನ್ ಗೃಹಾನಭಿನಿಯಯುಃ .. 10.59..
 ತಾಭಿಸ್ತತ್ರಾಮೃತಕರಕಲಾಕೋಮಲಂ ಭಾಸಮಾನಂ
 ತದ್ವಿಕ್ಷಿಪ್ತಂ ಕ್ಷಣಮಭಿನಭೋಗರ್ಭಮಭ್ಯುಜ್ಜಿಹಾನ್ಯೈಃ .

ಸ್ವೈಸ್ತೇಜೋಭಿದಿನಪತಿಶತಸ್ಪರ್ಧಮಾನ್ಯೈರಮಾನ್ಯೈ
ವಕ್ತ್ವೈಃ ಷಜ್ಞೈಃ ಸ್ಮರಹರಗುರುಸ್ಪರ್ಧಯೇವಾಜನೀವ .. 10.60..
ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ಕುಮಾರೋತ್ಪತ್ತಿನಾಮ ದಶಮಃ ಸರ್ಗಃ ಸಂಪೂರ್ಣಃ .. 10..

ಸರ್ಗಃ 11 - ಕುಮಾರಸ್ಯ ಬಾಲಕೀಡಾ

ಅಭ್ಯರ್ಥ್ಯಮಾನಾ ವಿಬುಧೈಃ ಸಮಗೈಃ ಪ್ರಹ್ಲೈಃ ಸುರೇಂದ್ರಪ್ರಮುಖೈರುಪೇತ್ಯ .
ತಂ ಪಾಯಯಾಮಾಸ ಸುಧಾತಿಪೂರ್ಣಂ ಸುರಾಪಗಾ ಸ್ವಂ ಸ್ತನಮಾಶು ಮೂರ್ತಾ
.. 11.1..

ಪಿಬನ್ ಸ ತಸ್ಯಾಃ ಸ್ತನಯೋಃ ಸುಧೌಘಂ ಕ್ಷಣಂ ಕ್ಷಣಂ ಸಾಧು ಸಮೇಧಮಾನಃ .
ಪ್ರಾಪಾಕೃತಿಂ ಕಾಮಪಿ ಷಡ್ಭಿರೇತ್ಯ ನಿಷೇವ್ಯಮಾಣಃ ಖಲು ಕೃತ್ತಿಕಾಭಿಃ .. 11.2..
ಭಾಗೀರಥೀಪಾವಕಕೃತ್ತಿಕಾನಾಮಾನಂದಬಾಷ್ಪಾಕುಲಲೋಚನಾನಾಂ .
ತಂ ನಂದನಂ ದಿವ್ಯಮುಪಾತ್ಮಮಾಸೀತ್ಪರಸ್ಪರಂ ಪ್ರೌಢತರೋ ವಿವಾದಃ .. 11.3..
ಅತ್ರಾಂತರೇ ಪರ್ವತರಾಜಪುತ್ರಾ ಸಮಂ ಶಿವಃ ಸ್ವೈರವಿಹಾರಹೇತೋಃ .
ನಭೋ ವಿಮಾನೇನ ವಿಗಾಹಮಾನೋ ಮನೋತಿವೇಗೇನ ಜಗಾಮ ತತ್ರ .. 11.4..
ನಿಸರ್ಗವಾತ್ಸಲ್ಯವಶಾದ್ವಿವೃದ್ಧಚೇತಃಪ್ರಮೋದೌ ಗಲದಶ್ರುನೇತ್ರೈಃ .
ಅಪಶ್ಯತಾಂ ತಂ ಗಿರಿಜಾಗಿರೀಶೌ ಷಡಾನನಂ ಷಡ್ವಿನಜಾತಮಾತ್ರಂ .. 11.5..
ಅಥಾಹ ದೇವೀ ಶಶಿಖಂಡಮೌಲಿಂ ಕೋಽಯಂ ಶಿಶುರ್ದಿವ್ಯವಪುಃ ಪುರಸ್ತಾತ್ .
ಕಸ್ಯಾಥವಾ ಧನ್ಯತಮಸ್ಯ ಪುಂಸೋ ಮಾತಾಸ್ಯ ಕಾ ಭಾಗ್ಯವತೀಷು ಧುರ್ಯಾ ..
11.6..

ಸ್ವರ್ಗಾಪಗಾಸಾವನಲೋಽಯಮೇತಾಃ ಷಟ್ ಕೃತ್ತಿಕಾಃ ಕಿಂ ಕಲಹಾಯಮಾನಾಃ .
ಪುತ್ರೋ ಮಮಾಯಂ ನ ತವಾಯಮಿತ್ಥಂ ಮಿಥ್ಯೇತಿ ವೈಲಕ್ಷ್ಯಮುದಾಹರಂತಿ .. 11.7..
ಏತೇಷು ಕಸ್ಯೇದಮಪತ್ಯಮೀಶಾಖಿಲತ್ರಿಲೋಕೀತಿಲಕಾಯಮಾನಂ .
ಅನ್ಯಸ್ಯ ಕಸ್ಯಾಪ್ಯಥ ದೇವದೈತ್ಯಗಂಧರ್ವಸಿದ್ಧೋರಗರಾಕ್ಷಸೇಷು .. 11.8..
ಶ್ರುತ್ವೇತಿ ವಾಕ್ಯಂ ಹೃದಯಪ್ರಿಯಾಯಾಃ ಕೌತೂಹಲಿನ್ಯಾ ವಿಮಲಸ್ಮಿತಶ್ರೀಃ .
ಸಾಂದ್ರಪ್ರಮೋದೋದಯಸೈಖ್ಯಹೇತುಭೂತಂ ವಚೋಽವೋಚತ ಚಂದ್ರಚೂಡಃ ..
11.9..

ಜಗತ್ತಯೀನಂದನ ಏಷ ವೀರಃ ಪ್ರವೀರಮಾತುಸ್ತವ ನಂದನೋಽಸ್ಮಿ .
ಕಲ್ಯಾಣಿ ! ಕಲ್ಯಾಣಕರಃ ಸುರಾಣಾಂ ತ್ವತ್ತೋಽಪರಸ್ಯಾಃ ಕಥಮೇಷ ಸರ್ಗಃ .. 11.10..
ದೇವಿ ತ್ವಮೇವಾಸ್ಯ ನಿದಾನಮಾಸ್ತೇ ಸರ್ಗೇ ಜಗನ್ಮಂಗಲಗಾನಹೇತೋಃ .
ಸತ್ಯಂ ತ್ವಮೇವೇತಿ ವಿಚಾರಯಸ್ವ ರತ್ನಾಕರೇ ಯುಜ್ಯತ ಏವ ರತ್ನಂ .. 11.11..

ಅತಃ ಶ್ರುಣುಷ್ವಾವಹಿತೇನ ವೃತ್ತಂ ಬೀಜಂ ಯದಗ್ನಿ ನಿಹಿತಂ ಮಯಾ ತತ್ .
ಸಂಕ್ರಾಂತಮಂತ ಸ್ತಿದಶಾಪಗಾಯಾಂ ತತೋವಗಾಹೇ ಸತಿ ಕೃತ್ತಿಕಾಸು .. 11.12..
ಗರ್ಭತ್ವಮಾಪ್ತಂ ತದಮೋಘಮೇತತ್ತಾಭಿಃ ಶರಸ್ತಂಬಮಧಿ ನೃಧಾಯಿ .
ಬಭೂವ ತತ್ರಾಯಮಭೂತಪೂರ್ವೋ ಮಹೋತ್ಸವೋಽಶೇಷಚರಾಚರಸ್ಯ ..
11.13..

ಅಶೇಷವಿಶ್ವಪ್ರಿಯದರ್ಶನೇನ ಧುರ್ಯಾ ತ್ವಮೇತೇನ ಸುಪುತ್ರಿಣೀನಾಂ .
ಅಲಂ ವಿಲಂಬ್ಯಾಚಲರಾಜಪುತ್ರಿ ! ಸ್ವಪುತ್ರಮುತ್ಸಂಗತಲೇ ನಿಧೇಹಿ .. 11.14..
ಅಥೇತಿ ವಾದಿನ್ಯಮೃತಾಂಶುಮೌಲೌ ಶೈಲೇಂದ್ರಪುತ್ರೀ ರಭಸೇನ ಸದ್ಯಃ .
ಸಾಂದ್ರಪ್ರಮೋದೇನ ಸುಪೀನಗಾತ್ರೀ ಧಾತ್ರೀ ಸಮಸ್ತಸ್ಯ ಚರಾಚರಸ್ಯ .. 11.15..
ಕಿರೀಟಬದ್ಧಾಂಜಲಿಭಿರ್ನಭಃಸ್ಥೈರ್ಯಮಸ್ಯ ತಾ ಸತ್ತರನಾಕಿಲೋಕ್ಯೈಃ .
ವಿಮಾನತೋಽವಾತರದಾತ್ಮಜಂ ತಂ ಗ್ರಹೀತುಮುತ್ಕಂಠಿತಮಾನಸಾಭೂತ್ ..
11.16..

ಸ್ವರ್ಗಾಪಗಾಪಾವಕಕೃತ್ತಿಕಾದೀನ್ ಕೃತಾಂಜಲೀನಾನಮತೋಽಪಿ ಭೂಯಃ .
ಹಿತ್ವೋತ್ಸುಕಾ ತಂ ಸುತಮಾಸಸಾದ ಪುತ್ರೋತ್ಸವೇ ಮಾದ್ಯತಿ ಕಾ ನ ಹರ್ಷಾತ್ ..
11.17..

ಪ್ರಮೋದಬಾಷ್ಪಾಕುಲಲೋಚನಾ ಸಾ ನ ತಂ ದದರ್ಶ ಕ್ಷಣಮಗ್ರತೋಽಪಿ .
ಪರಿಪ್ಲೃಶಂತೀ ಕರಕುಜ್ಮಲೇನ ಸುಖಾಂತರಂ ಪ್ರಾಪ ಕಿಮಪ್ಯಪೂರ್ವಂ .. 11.18..
ಸುವಿಸ್ಮಯಾನಂದವಿಕಸ್ವರಾಯಾಃ ಶಿಶುರ್ಗಲದ್ವಾಷ್ಟತರಂಗಿತಾಯಾಃ .
ವಿವೃದ್ಧವಾತ್ಸಲ್ಯರಸೋತ್ತರಾಯಾ ದೇವ್ಯಾ ದೃಶೋಗೋಚರತಾಂ ಜಗಾಮ ..
11.19..

ತಮೀಕ್ಷಮಾಣಾ ಕ್ಷಣಮೀಕ್ಷಣಾನಾಂ ಸಹಸ್ರಮಾಪ್ತಂ ವಿನಿಮೇಷಮೈಚ್ಛತ್ .
ಸಾ ನಂದನಾಲೋಕನಮಂಗಲೇಷು ಕ್ಷಣಂ ಕ್ಷಣಂ ತೃಪ್ಯತಿ ಕಸ್ಯ ಚೇತಃ ? .. 11.20..
ವಿನಮ್ರದೇವಾಸುರಪೃಷ್ಠಗಾಭ್ಯಾಮಾದಾಯ ತಂ ಪಾಣಿಸರೋರುಹಾಭ್ಯಾಂ .
ನವೋದಯಂ ಪಾರ್ವಣಚಂದ್ರಚಾರುಂ ಗೌರೀ ಸ್ವಮುತ್ಸಂಗತಲಂ ನಿನಾಯ ..
11.21..

ಸ್ವಮಂಕಮಾರೋಪ್ಯ ಸುಧಾನಿಧಾನಮಿವಾತ್ಮನೋ ನಂದನಮಿಂದುವಕ್ತ್ರಾ .
ತಮೇಕಮೇಷಾಂ ಜಗದೇಕವೀರಂ ಬಭೂವ ಪೂಜ್ಯಾ ಧುರಿ ಪುತ್ರಿಣೀನಾಂ .. 11.22..
ನಿಸರ್ಗವಾತ್ಸಲ್ಯರಸೌಘಸಿಕ್ತಾ ಸಾಂದ್ರಪ್ರಮೋದಾಮೃತಪೂರಪೂರ್ಣಾ .
ತಮೇಕಪುತ್ರಂ ಜಗದೇಕಮಾತಾಭ್ಯುತ್ಸಂಗಿನಂ ಪ್ರಸ್ತವಿಣೀ ಬಭೂವ .. 11.23..
ಅಶೇಷಲೋಕತ್ರಯಮಾತುರಸ್ಯಾಃ ಷಾಣ್ಮಾತುರಃ ಸ್ತನ್ಯಸುಧಾಮಧಾಸೀತ್ .
ಸುರಸ್ರವಂತ್ಯಾಃ ಕಿಲ ಕೃತ್ತಿಕಾಭಿರ್ಮುಹುರ್ಮುಹುಃ ಸಸ್ಪೃಹಮೀಕ್ಷ್ಯಮಾಣಃ .. 11.24..
ಸುಖಾಶ್ರುಪೂರ್ಣೇನ ಮೃಗಾಂಕಮೌಲೇಃ ಕಲತ್ರಮೇಕೇನ ಮುಖಾಂಬುಜೇನ .

ತನ್ಮೈಕನಾಲೋ ಧ್ವತಪಂಚಪದ್ಮಲಕ್ಷ್ಮೀಂ ಕ್ರಮಾತ್ಪಡ್ವದನೀಂ ಚುಚುಂಬ .. 11.25..
ಹೈಮೀ ಫಲಂ ಹೇಮಗಿರೇರ್ಲತೇವ ವಿಕಸ್ವರಂ ನಾಕನದೀವ ಪದ್ಮಂ .
ಪೂರ್ವೇವ ದಿಬ್ಬೂತನಮಿಂದುಮಾಭಾತ್ತಂ ಪಾರ್ವತೀ ನಂದನಮಾದಧಾನಾ ..
11.26..

ಪ್ರೀತಾತ್ಮನಾ ಸಾ ಪ್ರಯತೇನ ದತ್ತಹಸ್ತಾವಲಂಬಾ ಶಶಿಶೇಖರೇಣ .
ಕುಮಾರಮುತ್ಸಂಗತಲೇ ದಘಾನಾ ವಿಮಾನಮಭ್ರಂಲಿಹಮಾರುರೋಹ .. 11.27..
ಮಹೇಶ್ವರೋಽಪಿ ಪ್ರಮದಪ್ರರುಡರೋಮೋದ್ಗಮೋ ಭೂಧರನಂದನಾಯಾಃ .
ಅಂಕಾದುಪಾದತ್ತ ತದಂಕತಃ ಸಾ ತಸ್ಯಾಸ್ತು ಸೋಽಪ್ಯಾತ್ಮಜವತ್ಸಲತ್ವಾತ್ .. 11.28..
ದಧಾನಯಾ ನೇತ್ರಸುದೈಕಸತ್ತಂ ಪುತ್ರಂ ಪವಿತ್ರಂ ಸುತಯಾ ತಯಾದ್ರೇಃ .
ಸಂಶ್ಲಿಷ್ಯಮಾಣಃ ಶಶಿಖಂಡಧಾರೀ ವಿಮಾನವೇಗೇನ ಗೃಹಾಜ್ಜಗಾಮ .. 11.29..
ಅಧಿಷ್ಠಿತಃ ಸ್ವಾಟಿಕಶೈಲಶೃಂಗೇ ತುಂಗೇ ನಿಜಂ ಧಾಮ ನಿಕಾಮರಮ್ಯಂ .
ಮಹೋತ್ಸವಾಯ ಪ್ರಮಥಪ್ರಮುಖ್ಯಾನ್ ಪೃಥೂನ್ಗಣಾಞ್ಚಾಂಭುರಥಾದಿದೇಶ ..
11.30..

ಪೃಥುಪ್ರಮೋದಃ ಪ್ರಗುಣೋ ಗಣಾನಾಂ ಗಣಃ ಸಮಗ್ರೋ ವೃಷವಾಹನಸ್ಯ .
ಗಿರೀಂದ್ರಪುತ್ರಾಸ್ತನಯಸ್ಯ ಜನ್ಮನ್ಯಥೋತ್ಸವಂ ಸಂವವೃತೇ ವಿಧಾತುಂ .. 11.31..
ಸ್ಫುರನ್ಮರೀಚಿಚ್ಛುರಿತಾಂಬರಾಣಿ ಸಂತಾನಶಾಖಿಪ್ರಸವಾಂಚಿತಾನಿ .
ಉಚ್ಚಿಕ್ಷಿಪುಃ ಕಾಂಚನತೋರಣಾನಿ ಗಣಾ ವರಾಣಿ ಸ್ವಟಿಕಾಲಯೇಷು .. 11.32..
ದಿಕ್ಷು ಪ್ರಸರ್ಪಸ್ತದಧೀಶ್ವರಾಣಾಮಥಾಮರಾಣಾಮಿವ ಮಧ್ಯಲೋಕೇ .
ಮಹೋತ್ಸವಂ ಶಂಸಿತುಮಾಹತೋಽನ್ಯೈರ್ದಧ್ವಾನ ಧೀರಃ ಪಟಹಃ ಪಟೀಯಾನ್ ..
11.33..

ಮಹೋತ್ಸವೇ ತತ್ರ ಸಮಾಗತಾನಾಂ ಗಂಧರ್ವವಿದ್ಯಾಧರಸುಂದರೀಣಾಂ .
ಸಂಭಾವಿತಾನಾಂ ಗಿರಿರಾಜಪುತ್ರಾ ಗೃಹೇಽಭವನ್ಮಂಗಲಗೀತಕಾನಿ .. 11.34..
ಸುಮಂಗಲೋಪಾಯನ ಪಾತ್ರಹಸ್ತಾಸ್ತಂ ಮಾತರೋ ಮಾತೃವದಭ್ಯುಪೇತಾಃ .
ವಿಧಾಯ ದೂರ್ವಾಕ್ಷತಕಾನಿ ಮೂರ್ಧ್ನಿ ನಿನ್ಯುಃ ಸ್ವಮಂಕಂ ಗಿರಿಜಾತನೂಜಂ ..
11.35..

ಧ್ವನತ್ಸು ತುರ್ಯೇಷು ಸುಮಂದ್ರಮಂಕ್ಯಾಲಿಂಗ್ಯೋರ್ಧ್ವಕೇಷ್ವಪ್ರರಸೋ ರಸೇನ .
ಸುಸಂಧಿಬಂಧಂ ನನ್ಯತುಃ ಸುವೃತ್ತಗೀತಾನುಗಂ ಭಾವರಸಾನುವಿದ್ದಂ .. 11.36..
ವಾತಾ ವಪುಃ ಸೌಖ್ಯಕರಾಃ ಪ್ರಸೇದುರಾಶಾ ವಿಧೂಮೋ ಹುತಭುಗ ದಿದೀಪೇ .
ಜಲಾನ್ಯಭೂವನ್ವಿಮಲಾನಿ ತತ್ರೋತ್ಸವೇಽನ್ತರಿಕ್ಷೇ ಪ್ರಸನಾದ ಸದ್ಯಃ .. 11.37..
ಗಂಭೀರಶಂಖಧ್ವನಿಮಿಶ್ರಮುಚ್ಚೈರ್ಗೃಹೋದ್ಭವಾ ದುಂದುಭಯಃ ಪ್ರಣೇದುಃ .

ದಿವೌಕಸಾಂ ವೋಮ್ನಿ ವಿಮಾನಸಂಘಾ ವಿಮುಚ್ಯ ಪುಷ್ಪಪ್ರಚಯಾನ್ವಸಸ್ಯುಃ ..
11.38..

ಇತ್ಥಂ ಮಹೇಶಾದ್ರಿಸುತಾಸುತಸ್ಯ ಜನ್ಮೋತ್ಸವೇ ಸಮ್ಮದಯಾಂಚಕಾರ .
ಚರಾಚರಂ ವಿಶ್ವಮಶೇಷಮೇತತ್ಪರಂ ಚಕಂಪೇ ಕಿಲ ತಾರಕಶ್ರೀಃ .. 11.39..
ತತಃ ಕುಮಾರಃ ಸಮುದಾಂ ನಿದಾನೈಃ ಸ ಬಾಲಲೀಲಾಚರಿತೈರ್ವಿಚಿತ್ಯೈಃ .
ಗಿರೀಶಗೌರ್ಯೋಹೃದಯಂ ಜಹಾರ ಮುದೇ ನ ಹೃದ್ಯಾ ಕಿಮು ಬಾಲಕೇಲಿ .. 11.40..
ಮಹೇಶ್ವರಃ ಶೈಲಸುತಾ ಚ ಹರ್ಷಾತ್ಸತರ್ಷಮೇಕೇನ ಮುಖೇನ ಗಾಢಂ .
ಅಜಾತದಂತಾನಿ ಮುಖಾನಿ ಸೂನೋರ್ಮನೋಹರಾಣಿ ಕ್ರಮತಶ್ಚುಚುಂಬ .. 11.41..
ಕ್ಷಚಿತ್ಸ್ಪಲದ್ಭಿಃ ಕ್ಷಚಿದಸ್ಪಲದ್ಭಿಃ ಕ್ಷಚಿತ್ಪ್ರಕಂಪೈಃ ಕ್ಷಚಿದಪ್ರಕಂಪೈಃ .
ಬಾಲಃ ಸ ಲೀಲಾಚಲನಪ್ರಯೋಗೈಸ್ತಯೋಮುದಂ ವರ್ಧಯತಿ ಸ್ಮ ಪಿತೋಃ ..
11.42..

ಅಹೇತುಹಾಸಚ್ಚುರಿತಾನನೇಂದುರ್ಗೃಹಾಂಗಣಕ್ರೀಡನಧೂಲಿಧೂಮ್ಯಃ .
ಮುಹುರ್ವದನ್ವಿಚಿದಲಕ್ಷಿತಾರ್ಥಂ ಮುದಂ ತಯೋರಂಕಗತಸ್ತತಾನ .. 11.43..
ಗೃಹ್ಣನ್ವಿಷಾಣೇ ಹರವಾಹನಸ್ಯ ಸ್ಪೃಶನ್ನಮಾ ಕೇಸರಿಣಂ ಸಲೀಲಂ .
ಸ ಭೃಂಗಿಣಃ ಸೂಕ್ಷ್ಮತರಂ ಶಿಖಗ್ರಂ ಕರ್ಷಣ್ಣಭೂವ ಪ್ರಮದಾಯ ಪಿತೋಃ .. 11.44..
ಏಕೋ ನವ ದ್ವೌ ದಶಾ ಪಂಚ ಸಪ್ತೇತ್ಯಜೀಗಣನ್ನಾತ್ಮಮುಖಂ ಪ್ರಸಾರ್ಯ .
ಮಹೇಶಕಂಠೋರಗದಂತಪಂಕ್ತಿಂ ತದಂಕಗಃ ಶೈಶವಮೌಗ್ಧ್ಯಮೈಶಿಃ .. 11.45..
ಕಪರ್ದಿಕಂಠಾಂತಕಪಾಲದಾಮೋಽಜ್ಜಲಿಂ ಪ್ರವೇಶ್ಯಾನನಕೋಟರೇಷು .
ದಂತಾನುಪಾತ್ತುಂ ರಭಸೀ ಬಭೂವ ಮುಕ್ತಾಫಲಭ್ರಾಂತಿಕರಃ ಕುಮಾರಃ .. 11.46..
ಶಂಭೋಃ ಶಿರೋಽಂತಃಸರಿತಸ್ತರಂಗಾನ್ವಿಗಾಹ್ಯ ಗಾಢಂ ಶಿಶಿರಾನ್ನಸೇನ .
ಸ ಜಾತಜಾಡ್ಯಂ ನಿಜಪಾಣಿಪದ್ಮಮತಾಪಯದ್ಬಾಲವಿಲೋಚನಾಗ್ನೌ .. 11.47..
ಕಿಂಚಿತ್ಕಲಂ ಭಂಗುರಕಂಧರಸ್ಯ ನಮಜ್ಜಟಾಜೂಟಧರಸ್ಯ ಶಂಭೋಃ .
ಪ್ರಲಂಬಮಾನಂ ಕಿಲ ಕೌತುಕೇನ ಚಿರಂ ಚುಚುಂಬೇ ಮುಕುಟೇಂದುಖಂಡಂ ..
11.48..

ಇತ್ಥಂ ಶಿಶೋಃ ಶೈಶವಕೇಲಿವೃತ್ತೈರ್ಮನೋಭಿರಾಮೈರ್ಗಿರಿಜಾಗಿರೀಶೌ .
ಮನೋವಿನೋದೈಕರಸಪ್ರಸಕ್ತೌ ದಿವಾನಿಶಂ ನಾವಿದತಾಂ ಕದಾಚಿತ್ .. 11.49..
ಇತಿ ಬಹುವಿಧಂ ಬಾಲಕ್ರೀಡಾವಿಚಿತ್ರವಿಚೇಷ್ಟಿತಂ
ಲಲಿತಲಲಿತಂಸಾಂದ್ರಾನಂದಂ ಮನೋಹರಮಾಚರನ್ .
ಅಲಭತ ಪರಾಂ ಬುದ್ಧಿಂ ಷಷ್ಠೇ ದಿನೇ ನವಯೌವನಂ
ಸ ಕಿಲ ಸಕಲಂ ಶಾಸ್ತ್ರಂ ಶಸ್ತ್ರಂ ವಿವೇದ ವಿಭುರ್ಯಯಾ .. 11.50..
ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ

ಕುಮಾರಸ್ಯ ಬಾಲಕ್ರೀಡಾ ನಾಮ ಏಕಾದಶಃ ಸರ್ಗಃ ಸಂಪೂರ್ಣಃ .. 11..

ಸರ್ಗಃ 12 - ಕುಮಾರಸೈನಾಪತ್ಯವರ್ಣನಂ

ಅಥ ಪ್ರಪೇದೇ ತ್ರಿದಶೈರಶೇಷೈಃ ಕ್ರೂರಾಸುರೋಪಪ್ಲವದುಃಖಿತಾತ್ಮಾ .
 ಪುಲೋಮಪುತ್ರೀದಯಿತೋಽನ್ಧಕಾರಿಂ ಪತ್ತೀವ ತೃಷ್ಣಾತುರಿತಃ ಪಯೋದಂ .. 12.1..
 ದೃಷ್ಟಾರಿಸಂತಾಸಖಿಲೀಕೃತಾತ್ಸ ಕಥಂಚಿದಂಭೋದವಿಹಾರಮಾರ್ಗಾತ್ .
 ಅವಾತತಾರಾಭಿಗಿರಿಂ ಗಿರೀಶಗೌರೀಪದನ್ಯಾಸವಿಶುದ್ಧಮಿಂದ್ರಃ .. 12.2..
 ಸಂಕ್ರಂದನಃ ಸ್ಯಂದನತೋಽವತೀರ್ಯ ಮೇಘಾತ್ಮನೋ ಮಾತಲಿದತ್ತಹಸ್ತಃ .
 ಪಿನಾಕಿನೋಽಥಾಲಯಮುಚ್ಚಚಾಲ ಶುಚೌಪಿಪಾಸಾಕುಲಿತೋ ಯಥಾಂಭಃ .. 12.3..
 ಇತಸ್ತತೋಽಥ ಪ್ರತಿಬಿಂಬಭಾಜಂ ವಿಲೋಕಮಾನಃ ಸ್ಫಟಿಕಾದ್ರಿಭೂಮೌ .
 ಆತ್ಮಾನಮಪ್ಯೇಕಮನೇಕಧಾ ಸ ವ್ರಜನ್ವಿಭೋರಾಸ್ವದಮಾಸಸಾದ .. 12.4..
 ವಿಚಿತ್ರಚಂಚನ್ಮಣಿಭಂಗಿಸಂಗಂ ಸೌವರ್ಣದಂಡಂ ದಧತಾತಿಚಂಡಂ .
 ಸ ನಂದಿನಾಧಿಷ್ಠಿತಮಧ್ಯತಿಷ್ಠತ್ಸೈಧಾಂಗಣದ್ವಾರಮನಂಗಶತ್ರುಃ .. 12.5..
 ತತಃ ಸ ಕಕ್ಷಾಹಿತಹೇಮದಂಡೋ ನಂದೀ ಸುರೇಂದ್ರಂ ಪ್ರತಿಪದ್ಯ ಸದ್ಯಃ .
 ಪ್ರತೋಷಯಾಮಾಸ ಸುಗೌರವೇಣ ಗತ್ವಾ ಶಶಂಸ ಸ್ವಯಮೀಶ್ವರಸ್ಯ .. 12.6..
 ಭ್ರೂಸಂಜ್ಞಯಾನೇನ ಕೃತಾಭ್ಯನುಜ್ಞಃ ಸುರೇಶ್ವರಂ ತಂ ಜಗದೀಶ್ವರೇಣ .
 ಪ್ರವೇಶಯಾಮಾಸ ಸುರೈಃ ಪುರೋಗಃ ಸಮಂ ಸ ನಂದೀ ಸದನಂ ಸದಸ್ಯ .. 12.7..
 ಸ ಚಂಡಿಭೃಂಗಿಪ್ರಮುಖೈರ್ಗರಿಷ್ಠೈರ್ಗಣೈರನೇಕೈರ್ವಿವಿಧಸ್ವರುಪೈಃ .
 ಅಧಿಷ್ಠಿತಂ ಸಂಸದಿ ರತ್ನಮಯ್ಯಾಂ ಸಹಸ್ರನೇತ್ರಃ ಶಿವಮಾಲುಲೋಕೇ .. 12.8..
 ಕಪರ್ಧಮುದ್ಬದ್ಧಮಹೀನಮೂರ್ಧರತ್ನಾಂಶುಭಿರ್ಭಾಸುರಮುಲ್ಲಸದ್ಭಿಃ .
 ದಧಾನಮುಚ್ಚೈಸ್ತರಮಿದ್ಧಧಾತೋಃ ಸುಮೇರುಶ್ಚೃಂಗಸ್ಯ ಸಮತ್ವಮಾಪ್ತಂ .. 12.9..
 ಬಿಭ್ರಾಣಮುತ್ತುಂಗತರಂಗಮಾಲಾಂ ಗಂಗಾಂ ಜಟಾಜೂಟತಟಂ ಭಜಂತೀಂ .
 ಗೌರೀಂ ತದುತ್ಸಂಗಜುಷಂ ಹಸಂತೀಮಿವ ಸ್ವಘೇನೈಃ ಶರದಭ್ರಶುಭೈಃ .. 12.10..
 ಗಂಗಾತರಂಗಪ್ರತಿಬಿಂಬಿತೈಃ ಸ್ವೈರ್ಬಹೂಭವಂತಂ ಶಿರಸಾ ಸುಧಾಂಶುಂ .
 ಚಲನ್ಮರೀಚಿಪ್ರಚಯೈಸ್ತುಷಾರಗೌರೈರ್ಹಿಮದ್ಯೋತಿತಮುದ್ವಹಂತಂ .. 12.11..
 ಭಾಲಸ್ಥಲೇ ಲೋಚನಮೇಧಮಾನಧಾಮಾಧರೀಭೂತರವೀಂದುನೇತ್ರಂ .
 ಯುಗಾಂತಕಾಲೋಚಿತಹವ್ಯವಾಹಂ ಮೀನದ್ವಜಪ್ಲೋಷಣಮಾದಧಾನಂ .. 12.12..
 ಮಹಾರ್ಹರತ್ನಾಂಚಿತಯೋ ರುದಾರಂ ಸ್ಫುರತ್ಪ್ರಭಾಮಂಡಲಯೋಃ ಸಮಂತಾತ್ .
 ಕರ್ಣಸ್ಥಿತಾಭ್ಯಾಂ ಶಶಿಭಾಸ್ಕರಾಭ್ಯಾಮುಪಾಸಿತಂ ಕುಂಡಲಯೋಶ್ಚಲೇನ .. 12.13..
 ಸ್ವಬದ್ಧಯಾ ಕಂಠಿಕಯೇವ ನೀಲಮಾಣಿಕ್ಯಮಯ್ಯಾ ಕುತುಕೇನ ಗೌರ್ಯಾಃ .
 ನೀಲಸ್ಯ ಕಂಠಸ್ಯ ಪರಿಸ್ಪುರಂತ್ಯಾ ಕಾಂತ್ಯಾ ಮಹತ್ಯಾ ಸುವಿರಾಜಮಾನಂ .. 12.14..

ಕಾಲಾರ್ದಿತಾನಾಂ ತ್ರಿದಶಾಸುರಾಣಾಂ ಚಿತಾರಜೋಭಿಃ ಪರಿಪಾಂಡುರಂಗಂ .
 ಮಹನ್ಮಹೇಭಾಜಿನಮುದ್ಗತಾಭ್ರಪ್ರಾಲೇಯಶೈಲಶ್ರಿಯಮುದ್ವಹಂತಂ .. 12.15..
 ಪಾಣಿಸ್ಥಿತಬ್ರಹ್ಮಕಪಾಲಪಾತ್ರಂ ವೈಕುಂಠಭಾಜಾಪಿ ನಿಷೇಧ್ಯಮಾಣಾಂ .
 ನರಾಸ್ಥಿಖಂಡಾಭರಣಂ ರಣಾಂತಮೂಲಂ ತ್ರಿಶೂಲಂ ಕಲಯಂತಮುಚ್ಚೈಃ .. 12.16..
 ಪುರಾತನೀಂ ಬ್ರಹ್ಮಕಪಾಲಮಾಲಾಂ ಕಂಠೇ ವಹಂತಂ ಪುನರಾಶ್ವಸಂತೀಂ .
 ಉದ್ಗಿತವೇದಾಂ ಮುಕುಟೇಂದುವರ್ಷತ್ಸುಧಾ ಭರೌಘಾಪ್ಲವಲಬ್ಧಸಂಜ್ಞಾಂ .. 12.17..
 ಸಲೀಲಮಂಕಸ್ಥಿತಯಾ ಗಿರೀಂದ್ರಪುತ್ರಾ ನವಾಷ್ಟಾಪದವಲ್ಲಿಭಾಸಾ .
 ವಿರಾಜಮಾನಂ ಶರದಭ್ರಖಂಡಂ ಪರಿಸ್ಪುರಂತ್ಯಾಚಿರರೋಚಿಷೇವ .. 12.18..
 ದೃಪ್ತಾಽನ್ಧಕಪ್ರಾಣಹರಂ ಪಿನಾಕಂ ಮಹಾಸುರಸ್ತ್ರೀವಿಧವತ್ಸಹೇತುಂ .
 ಕರೇಣ ಗೃಹ್ಣಾಂತಮಗೃಹ್ಯಮನ್ಯೈಃ ಪುರಾಸ್ಮರಪ್ಲೋಷಣಕೇಲಿಕಾರಂ .. 12.19..
 ಭದ್ರಾಸನಂ ಕಾಂಚನವಾದಪೀಠಂ ಮಹಾರ್ಹಮಾಣಿಕೈವಿಭಂಗಿಚಿತ್ರಂ .
 ಅಧಿಷ್ಠಿತಂ ಚಂದ್ರಮರೀಚಿಗೌರೈರುದ್ವೀಜ್ಯಮಾನಂ ಚಮರೈರ್ಗಣಾಭ್ಯಾಂ .. 12.20..
 ಶಸ್ತ್ರಾಸ್ತ್ರವಿದ್ಯಾಭ್ಯಸನೈಕಸಕ್ತೇ ಸವಿಸ್ಮಯೈರೇತ್ಯ ಗಣೈಃ ಸುದೃಷ್ಟೇ .
 ನೀರಾಜ್ಯಮಾನೇ ಸ್ಫಟಿಕಾಚಲೇನ ಸಾನಂದನಿದಿಷ್ಟದೃಶಂ ಕುಮಾರೇ .. 12.21..
 ತಥಾವಿಧಂ ಶೈಲಸುತಾಧಿನಾಥಂ ಪುಲೋಮಪುತ್ರೀದಯಿತೋ ನಿರೀಕ್ಷ್ಯ .
 ಆಸೀತ್ಕ್ಷಣಂ ಕ್ಷೋಭಪರೋ ನು ಕಸ್ಯ ಮನೋ ನ ಹಿ ಕ್ಷುಭ್ಯತಿ ಧಾಮಧಾಮ್ನಿ ..
 12.22..
 ವಿಕರಸ್ವರಾಭ್ಯೋಜವನಶ್ರಿಯಾ ತಂ ದೃಶಂ ಸಹಸ್ರೇಣ ನಿರೀಕ್ಷಮಾಣಃ .
 ರೋಮಾಲಿಭಿಃ ಸ್ವರ್ಗಪತಿರ್ಬಭಾಸೇ ಪುಷ್ಪೋತ್ಕರಾಕೀರ್ಣ ಇವಾಮೃಶಾಖೀ ..
 12.23..
 ದೃಷ್ಟ್ವಾ ಸಹಸ್ರೇಣ ದೃಶಾಂ ಮಹೇಶಮಭೂತ್ಯತಾರ್ಥೋಽತಿತರಾಂ ಮಹೇಂದ್ರಃ .
 ಸರ್ವಾಂಗಜಾತಂ ತದರ್ಥೋ ವಿರುಪಮಿವ ಪ್ರಿಯಾಕೋಪಕರಂ ವಿವೇದ .. 12.24..
 ತತಃ ಕುಮಾರಂ ಕನಕಾದ್ರಿಸಾರಂ ಪುರಂದರಃ ಪ್ರೇಕ್ಷ್ಯ ದೃತಾಸ್ತಶಸ್ತ್ರಂ .
 ಮಹೇಶ್ವರೋಪಾಂತಿಕವರ್ತಮಾನಂ ಶತ್ರೋರ್ಜಯಾಶಾಂ ಮನಸಾ ಬಬಂಧ ..
 12.25..
 ಶ್ರೀನೀಲಕಂಠ ದ್ಯುಪತಿಃ ಪುರೋಽಸ್ತಿ ತ್ವಯಿ ಪ್ರಣಾಮಾವಸರಂ ಪ್ರತೀಚ್ಛನ್ .
 ಸಹಸ್ರನೇತ್ರೇಽತ್ರ ಭವ ತ್ರಿನೇತ್ರ ದೃಷ್ಟ್ವಾ ಪ್ರಸಾದ ಪ್ರಗುಣೋ ಮಹೇಶ .. 12.26..
 ಇತಿ ಪ್ರಬದ್ಧಾಂಜಲಿರೇತ್ಯ ನಂದೀ ನಿಧಾಯ ಕಕ್ಷಾಮಭಿಃ ಹೇಮ ನೇತ್ರಂ .
 ಪ್ರಸಾದಪಾತ್ರಂ ಪುರತೋ ಭವಿಷ್ಣುರಥ ಸ್ಮರಾರಾತಿಮುವಾಚ ವಾಚಂ .. 12.27..
 ಪುರಾ ಸುರೇಂದ್ರಂ ಸುರಸಂಘಸೇವ್ಯಂ ತ್ರಿಲೋಕಸೇವ್ಯಸ್ತ್ರಿಪುರಾಸುರಾರಿಃ .
 ಪ್ರೀತ್ಯಾ ಸುಧಾಸಾರನಿಧಾರಿಣೇವ ತತೋಽನುಜಗ್ರಾಹ ವಿಲೋಕನೇನ .. 12.28..

ಕಿರೀಟಕೋಟಿಚ್ಯುತಪಾರಿಜಾತ ಪುಷ್ಪೋತ್ಕರೇಣಾನಮಿತೇನ ಮೂರ್ಧ್ನಾ .
 ಸ್ವರ್ಗೈಕವಂದ್ಯೋ ಜಗದೇಕವಂದ್ಯಂ ತಂ ದೇವದೇವಂ ಪ್ರಣನಾಮ ದೇವಃ .. 12.29..
 ಅನೇಕಲೋಕೈಕನಮಸ್ತ್ರಿಯಾಹಂ ಮಹೇಶ್ವರಂ ತಂ ತ್ರಿದಶೇಶ್ವರಃ ಸ .
 ಭಕ್ತ್ಯಾ ನಮಸ್ಕೃತ್ಯ ಕೃತಾರ್ಥತಾಯಾಃ ಪಾತ್ರಂ ಪವಿತ್ರಂ ಪರಮಂ ಬಭೂವ .. 12.30..
 ಸುಭಕ್ತಿಭಾಜಾಮಧಿ ಪಾದಪೀಠಂ ಪ್ರಾಂತಕ್ಷಿತಿಂ ನಮ್ರತರೈಃ ಶಿರೋಭಿಃ .
 ತತಃ ಪ್ರಣೇಮುಃ ಪುರತೋ ಗಣಾನಾಂ ಗಣಾಃ ಸುರಾಣಾಂ ಕ್ರಮತಃ ಪುರಾರಿಂ ..
 12.31..
 ಗಣೋಪನೀತೇ ಪ್ರಭುಣೋಪದಿಷ್ಟಃ ಶುಭಾಸನೇ ಹೇಮಮಯೇ ಪುರಸ್ತಾತ್ .
 ಪ್ರಾಪೋಪವಿಶ್ಯ ಪ್ರಮುದಂ ಸುರೇಂದ್ರಃ ಪ್ರಭುಪ್ರಸಾದೋ ಹಿ ಮುದೇ ನ ಕಸ್ಯ ..
 12.32..
 ಕ್ರಮೇಣ ಚಾನ್ಯೇಽಪಿ ವಿಲೋಕನೇನ ಸಂಭಾವಿತಾಃ ಸಸ್ಮಿತಮೀಶ್ವರೇಣ .
 ಉಪಾವಿಶಂಸ್ತೋಷವಿಶೇಷಮಾಪ್ತಾ ದೃಗ್ಗೋಚರೇ ತಸ್ಯ ಸುರಾಃ ಸಮಗ್ರಾಃ .. 12.33..
 ಅಥಾಹ ದೇವೋ ಬಲವೈರಿಮುಖ್ಯಾನ್ ಗೀರ್ವಾಣವರ್ಗಾನ್ಯರುಣಾದ್ರ್ವಚೇತಾಃ .
 ಕೃತಾಂಜಲೀಕಾನ್ಸುರಾಭಿಸೂತಾಂಧ್ರಸ್ತಶ್ರಿಯಃ ಶ್ರಾಂತಮುಖಾನವೇಕ್ಷ್ಯ .. 12.34..
 ಅಹೋ ಬತಾನಂತಪರಾಕ್ರಮಾಣಾಂ ದಿವೌಕಸೋ ವೀರವರಾಯುಧಾನಾಂ .
 ಹಿಮೋದಬಿಂದುಗ್ಲಪಿತಸ್ಯ ಕಿಂ ಯಃ ಪದ್ಮಸ್ಯ ದೈನ್ಯಂ ದಧತೇ ಮುಖಾನಿ .. 12.35..
 ಸ್ವರ್ಗೈಕಸಃ ಸ್ವರ್ಗಪರಿಚ್ಯುತಾಃ ಕಿಂ ಸ್ವಪುಣ್ಯರಾಶೌ ಸುಮಹತ್ತಮೇಽಪಿ .
 ಚಿಹ್ನಂ ಚಿರೋಢಂ ನ ತು ಯೂಯಮೇತೇ ನಿಜಾಧಿಪತ್ಯಸ್ಯ ಪರಿತ್ಯಜದ್ವಂ .. 12.36..
 ದಿವೌಕಸೋ ದೇವಗೃಹಂ ವಿಹಾಯ ಮನುಷ್ಯಸಾಧಾರಣತಾಮವಾಪ್ತಾಃ .
 ಯೂಯಂ ಕುತಃ ಕಾರಣತಶ್ಚರದ್ವಂ ಮಹೀತಲೇ ಮಾನಭೃತೋ ಮಹಾಂತಃ ..
 12.37..
 ಅನನ್ಯಸಾಧಾರಣಸಿದ್ಧಮುಚ್ಛ್ರಿಸ್ತದ್ವೈವತಂ ಧಾಮ ನಿಕಾಮರಮ್ಯಂ .
 ಕಸ್ಮಾದ ಕಸ್ಮಾನ್ನಿರಗಾಧವದ್ಭೃಶ್ಚಿರಾರ್ಜಿತಂ ಪುಣ್ಯಮಿವಾ ಪಚಾರಾತ್ .. 12.38..
 ದಿವೌಕಸೋ ವೋ ಹೃದಯಸ್ಯ ಕಸ್ಮಾತ್ತಯಾವಿಧಂ ಧೈರ್ಯಮಹಾರ್ಯಮಾರ್ಯಾಃ
 .
 ಅಗಾದಗಾಧಸ್ಯ ಜಲಾಶಯಸ್ಯ ಗ್ರೀಷ್ಮಾತಿತಾಪಾದಿವಶಾದಿವಾಂಭಃ .. 12.39..
 ಸುರಾಃ ಸುರಾಧೀಶಪುರಃಸರಾಣಾಂ ಸಮೀಯುಷಾಂ ವಃ ಸಮಮಾತುರಾಣಾಂ .
 ತದ್ಭ್ರೂತ ಲೋಕತ್ರಯಜಿತ್ವರಾತ್ಮಿಂ ಮಹಾಸುರಾತ್ತಾರಕತೋ ವಿರುದ್ಧಂ .. 12.40..
 ಪರಾಭವಂ ತಸ್ಯ ಮಹಾಸುರಸ್ಯ ನಿಷೇದ್ಧಮೇಕೋಽಹಮಲಂಭವಿಷ್ಣುಃ .
 ದಾವಾನಲಪ್ಲೋಷವಿಪತ್ತಿಮನ್ಯೋ ಮಹಾಂಬುದಾತ್ಮಿಂ ಹರತೇ ವನಾನಾಂ .. 12.41..
 ಇತೀರಿತೇ ಮನ್ಮಥಮರ್ದನೇನ ಸುರಾಃ ಸುರೇಂದ್ರಪ್ರಮುಖಾ ಮುಖೇಷು .

ಸಾಂದ್ರಪ್ರಮೋದಾಶ್ರುತರಂಗಿತೇಷು ದಧುಃ ಶ್ರಿಯಂ ಸತ್ವರಮಾಶ್ವಸಂತಃ .. 12.42..
ತತೋ ಗಿರೀಶಸ್ಯ ಗಿರಾಂ ವಿರಾಮೇ ಜಗಾದ ಲಭ್ಯೇವಸರೇ ಸುರೇಂದ್ರಃ .
ಭವಂತಿ ವಾಚೋವಸರೇ ಪ್ರಯುಕ್ತಾ ಧ್ರುವಂ ಫಲಾವಿಷ್ಟಮಹೋದಯಾಯ ..
12.43..

ಜ್ಞಾನಪ್ರದೀಪೇನ ತಮೋಪಹೇನಾವಿನಶ್ವರೇಣಾಸ್ವಲಿತಪ್ರಭೇಣ .
ಭೂತಂ ಭವದ್ಭಾವಿ ಚ ಯಚ್ಚ ಕಿಂಚಿತ್ಸರ್ವಜ್ಞ ಸರ್ವಂ ತವ ಗೋಚರಂ ತತ್ .. 12.44..
ದುವಾರದೋರುದ್ಯಮದುಃಸಹೇನ ಯತ್ತಾರಕೇಣಾಮರಘಸ್ಮರೇಣ .
ತದೀಶತಾಮಾಪ್ತವತಾ ನಿರಸ್ತಾ ವಯಂ ದಿವೋಮೀ ವದ ಕಿಂ ನ ವೇತ್ಸಿ .. 12.45..
ವಿಧೇರಮೋಘಂ ಸ ವರಪ್ರಸಾದಮಾಸಾದ್ಯ ಸದ್ಯಸ್ಥಿಜಗಜ್ಜಿಗೀಷುಃ .
ಸುರಾನಶೇಷಾನಹಕಪ್ರಮುಖ್ಯಾಂದೋರ್ದಂಡಚಂಡೋ ಮನುತೇ ತೃಣಾಯ ..
12.46..

ಸ್ತುತ್ಯಾ ಪುರಾಸ್ತಾಭಿರುಪಾಸಿತೇನ ಪಿತಾಮಹೇನೇತಿ ನಿರುಪಿತಂ ನಃ .
ಸೇನಾಪತಿಃ ಸಂಯತಿ ದೈತ್ಯಮೇತಂ ಪುರಃ ಸ್ಮರಾರಾತಿಸುತೋ ನಿಹಂತಿ .. 12.47..
ಅಹೋ ತತೋನಂತರಮದ್ಯಯಾವ ತ್ಸುದುಃಸಹಾಂ ತಸ್ಯ ಪರಾಭವಾರ್ತಿಂ .
ವಿಷೇಹಿರೇ ಹಂತ ಹೃದಂತಶಲ್ಯಮಾಜ್ಞಾನಿವೇಶಂ ತ್ರಿದಿವೌಕಸೌಮೀ .. 12.48..
ನಿದಾಘಧಾಮಕ್ಲಮವಿಕ್ಲವಾನಾಂ ನವೀನಮಂಭೋದಮಿವೌಷಧೀನಾಂ .
ಸುನಂದನಂ ನಂದನಮಾತ್ಮನೋ ನಃ ಸೇನಾನ್ಯಮೇತಂ ಸ್ವಯಮಾದಿಶ ತ್ವಂ ..
12.49..

ತ್ಪ್ರಲೋಕ್ಯಲಕ್ಷ್ಮೀಹೃದಯೈಕಶಲ್ಯಂ ಸಮೂಲಮುತ್ಪಾಯ ಮಹಾಸುರಂ ತಂ .
ಅಸ್ಮಾಕಮೇಷಾಂ ಪುರತೋ ಭವನ್ಸ ದುಃಖಾಪಹಾರಂ ಯುಧಿ ಯೋ ವಿಧತ್ತೇ ..
12.50..

ಮಹಾಹವೇ ನಾಥ ತವಾಸ್ಯ ಸೂನೋಃ ಶಸ್ತ್ರೈಃ ಶಿತ್ಯೈಃ ಕೃತ್ತಶಿರೋಧರಾಣಾಂ .
ಮಹಾಸುರಾಣಾಂ ರಮಣೀವಿಲೋಪೈರ್ದಿಶೋ ದಶೈತಾ ಮುಖರೀಭವಂತು ..
12.51..

ಮಹಾರಣಕ್ಷೋಣಿಪಶೂಪಹಾರೀಕೃತೇಸುರೇ ತತ್ರ ತವಾತ್ಮಜೇನ .
ಬಂದಿಸ್ಥಿತಾನಾಂ ಸುದೃಶಾಂ ಕರೋತು ವೇಣಿಪ್ರಮೋಕ್ಷಂ ಸುರಲೋಕ ಏಷಃ .. 12.52..
ಇತ್ಥಂ ಸುರೇಂದ್ರೇ ವದತಿ ಸ್ಮರಾರಿಃ ಸುರಾರಿದುಶ್ಚೇಷ್ಟಿತಜಾತರೋಷಃ .
ಕೃತಾನುಕಂಪಸ್ತಿ ದಶೇಷು ತೇಷು ಭೂಯೋಽಪಿ ಭೂತಾಧಿಪತಿರ್ಬಭಾಷೇ .. 12.53..
ಅಹೋ ಅಹೋ ದೇವಗಣಾಃ ಸುರೇಂದ್ರಮುಖ್ಯಾಃ ಶೃಣುಧ್ವಂ ವಚನಂ ಮಮೈತೇ .
ವಿಚೇಷ್ಟತೇ ಶಂಕರ ಏಷ ದೇವಃ ಕಾರ್ಯಾಯ ಸಜ್ಜೋ ಭವತಾಂ ಸುತಾದ್ಯೈಃ ..
12.54..

ಪುರಾ ಮಯಾಕಾರಿ ಗಿರೀಂದ್ರಪುತ್ರಾಃ ಪ್ರತಿಗ್ರಹೋಽಯಂ ನಿಯತಾತ್ಮನಾಪಿ .

ತತ್ತ್ವೇಷ ಹೇತುಃ ಖಲು ತದ್ಭವೇನ ವೀರೇಣ ಯದ್ವದ್ಯತ ಏಷ ಶತ್ರುಃ .. 12.55..
ಅತ್ರೋಪಪನ್ನಂ ತದಮೀ ನಿಯುಜ್ಯ ಕುಮಾರಮೇನಂ ಪೃತನಾಪತಿತ್ವೇ .
ನಿಘ್ನಂತು ಶತ್ರುಂ ಸುರಲೋಕಮೇಷ ಭುನಕ್ತು ಭೂಯೋಽಪಿ ಸುರೈಃ ಸಹೇಂದ್ರಃ ..
12.56..

ಇತ್ಯುದೀರ್ಯ ಭಗವಾಂಸ್ತಮಾತ್ಮಜಂ ಘೋರಸಂಗರಮಹೋತ್ಸವೋತ್ಸುಕಂ .
ನಂದನಂ ಹಿ ಜಹಿ ದೇವವಿದ್ವಿಷಂ ಸಂಯತೀತಿ ನಿಜಗಾದ ಶಂಕರಃ .. 12.57..
ಶಾಸನಂ ಪಶುಪತೇಃ ಸ ಕುಮಾರ ಸ್ವೀಚಕಾರ ಶಿರಸಾವನತೇನ .
ಸರ್ವಥೈವ ಪಿತೃಭಕ್ತಿರತಾನಾಮೇಷ ಏವ ಪರಮಃ ಖಲು ಧರ್ಮಃ .. 12.58..
ಅಸುರಯುಧವಿಧೌ ವಿಬುಧೇಶ್ವರೇ ಪಶುಪತೌ ವದತೀತಿ ತವಾತ್ಮಜಂ .
ಗಿರೀಜಯಾ ಮುಮುದೇ ಸುತವಿಕ್ರಮೇ ಸತಿ ನ ನಂದತಿ ಕಾ ಖಲು ವೀರಸೂಃ ..
12.59..

ಸುರಪರಿವೃಥಃ ಪ್ರೌಢಂ ವೀರಂ ಕುಮಾರಮುಮಾಪತೇ-
ರ್ಬಲವದಮರಾರಾತಿಸ್ತ್ರಿಣಾಂ ದೃಗಂಜನಭಂಜನಂ .
ಜಗದಭಯದಂ ಸದ್ಯಃ ಪ್ರಾಪ್ಯ ಪ್ರಮೋದಪರೋಽಭವದ್-
ಧ್ರುವಮಭಿಮತೇ ಪೂರ್ಣೇ ಕೋ ವಾ ಮುದಾ ನ ಹಿ ಮಾದ್ಯತಿ .. 12.60..
ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ಕುಮಾರಸೈನಾಪತ್ಯವರ್ಣನಂ ನಾಮ ದ್ವಾದಶಃ ಸರ್ಗಃ ಸಂಪೂರ್ಣಃ .. 12..

ಸರ್ಗಃ 13 - ಕುಮಾರಸೈನಾಪತ್ಯಾಭಿಷೇಕಃ

ಪ್ರಸ್ಥಾನಕಾಲೋಚಿತಚಾರುವೇಷಃ ಸ ಸ್ವರ್ಗಿವರ್ಗೈರನುಗಮ್ಯಮಾನಃ .
ತತಃ ಕುಮಾರಃ ಶಿರಸಾ ನತೇನ ತೈಲೋಕ್ಯಭರ್ತುಃ ಪ್ರಣನಾಮ ಪಾದೌ .. 13.1..
ಜಹೀಂದ್ರಶತ್ರುಂ ಸಮರೇಷಮರೇಶಪದಂ ಸ್ಥಿರತ್ವಂ ನಯ ವೀರ ವತ್ಸ .
ಇತ್ಯಾಶಿಷಾ ತಂ ಪ್ರಣಮಂತಮೀಶೋ ಮೂರ್ಧನ್ಯಪಾಞ್ರಾಯ ಮುದಾಭ್ಯನಂದತ್
.. 13.2..

ಪ್ರಹ್ಲೀಭವನ್ನಮ್ರತರೇಣ ಮೂರ್ಧ್ನಾ ನಮಶ್ಚಕಾರಾಂಘ್ರಿಯುಗಂ ಸ್ವಮಾತುಃ .
ತಸ್ಯಾಃ ಪ್ರಮೋದಾಶ್ರುಪಯಃ ಪ್ರವೃಷ್ಟಿಸ್ತಸ್ಯಾಭವದ್ವೀರವರಾಭಿಷೇಕಃ .. 13.3..
ತಮಂಕಮಾರೋಪ್ಯ ಸುತಾ ಹಿಮಾದ್ರೇರಾಶ್ಲಿಷ್ಯ ಗಾಢಂ ಸುತವತ್ಸಲಾ ಸಾ .
ಶಿರಸ್ಯುಪಾಞ್ರಾಯ ಜಗಾದ ಶತ್ರುಂ ಜಿತ್ವಾ ಕೃತಾರ್ಥಿಕುರು ವೀರಸೂಂ ಮಾಂ ..
13.4..

ಉದ್ಗಾಮ ದೈತ್ಯೇಶವಿಪತ್ತಿಹೇತುಃ ಶ್ರದ್ಧಾಲುಚೇತಾಃ ಸಮರೋತ್ಸವಸ್ಯ .
ಆಪೃಚ್ಛ್ಯ ಭಕ್ತ್ಯಾ ಗಿರಿಜಾಗಿರೀಶೌ ತತಃ ಪ್ರತಸ್ಥೇಽಭಿದಿವಂ ಕುಮಾರಃ .. 13.5..

ದೇವಂ ಮಹೇಶಂ ಗಿರೀಜಾಂ ಚ ದೇವೀಂ ತತಃ ಪ್ರಣಮ್ಯ ತ್ರಿದಿವೌಕಸೋಽಪಿ .
 ಪ್ರದಕ್ಷಿಣೀಕೃತ್ಯ ಚ ನಾಕನಾಥಪೂರ್ವಾಃ ಸಮಸ್ತಾಸ್ತಮಧಾನುಜಗ್ಮುಃ .. 13.6..
 ಅಥ ವ್ರಜದ್ಭಿಸ್ತ್ರಿದಶೈ ರಶೇಷೈಃ ಸ್ಪುರತ್ಪ್ರಭಾ ಭಾಸುರಮಂಡಲೈಸ್ತೈಃ .
 ನಭೋ ಬಭಾಸೇ ಪರಿತೋ ವಿಕೀರ್ಣಂ ದಿವಾಪಿ ನಕ್ಷತ್ರಗಣೈರಿವೋಗ್ಮೈಃ .. 13.7..
 ರರಾಜ ತೇಷಾಂ ವ್ರಜತಾಂ ಸುರಾಣಾಂ ಮಧ್ಯೇ ಕುಮಾರೋಽಧಿಕಾಂತಿಕಾಂತಿಕಾಂತಃ .
 ನಕ್ಷತ್ರತಾರಾಗ್ರಹಮಂಡಲಾನಾಮಿವ ತ್ರಿಯಾಮಾರಮಣೋ ನಭೋಂತೇ .. 13.8..
 ಗಿರೀಶಗೌರಿತನಯೇನ ಸಾಧ್ಯಂ ಪುಲೋಮಪುತ್ರೀದಯಿತಾದಯಸ್ತೇ .
 ಉತ್ತೀರ್ಯ ನಕ್ಷತ್ರಪಥಂ ಮುಹೂರ್ತಾತ್ಪ್ರಪೇದಿರೇ ಲೋಕ ಮಥಾತ್ಮನೀನಂ .. 13.9..
 ತೇ ಸ್ವರ್ಗಲೋಕಂ ಚಿರಕಾಲದೃಷ್ಟಂ ಮಹಾಸುರತ್ರಾಸವಶಂವದತ್ವಾತ್ .
 ಸದ್ಯಃ ಪ್ರವೇಷ್ವಂ ನ ವಿಷೇಹಿರೇ ತಂ ಕ್ಷಣಂ ವ್ಯಲಂಬಂತ ಸುರಾಃ ಸಮಗ್ರಾಃ .. 13.10..
 ಪುರೋ ಭವ ತ್ವಂ, ನ ಪುರೋ ಭವಾಮಿ, ನಾಹಂ ಪುರೋಗೋಽಸ್ಮಿ ಪುರಃ ಸರಸ್ತ್ವಂ

ಇತ್ಥಂ ಸುರಾಸ್ತತ್ಕ್ಷಣಮೇವ ಭೀತಾಃ ಸ್ವರ್ಗಂ ಪ್ರವೇಷ್ವಂ ಕಲಹಂ ವಿತೇನುಃ .. 13.11..
 ಸುರಾಲಯಾಲೋಕನಕೌತುಕೇನ ಮುದಾ ಶುಚಿಸ್ಮೇರವಿಲೋಚನಾಸ್ತೇ .
 ದಧುಃ ಕುಮಾರಸ್ಯ ಮುಖಾರವಿಂದೇ ದೃಷ್ಟಿಂ ದ್ವಿಷತ್ಸಾದ್ವಸ ಕಾತರಾಂತಾಂ .. 13.12..
 ಸಹೇಲಹಾಸಚ್ಚುರಿತಾನನೇಂದುಸ್ತತಃ ಕುಮಾರಃ ಪುರತೋ ಭವಿಷ್ವಃ .
 ಸ ತಾರಕಾಪಾತಮಪೇಕ್ಷಮಾಣೋ ರಣಪ್ರವೀರೋ ಹಿ ಸುರಾನವೋಚತ್ .. 13.13..
 ಭೀತ್ಯಾಲಮದ್ಯ ತ್ರಿದಿವೌಕಸೋಽಮೀ ಸ್ವರ್ಗಂ ಭವಂತಃ ಪ್ರವಿಶಂತು ಸದ್ಯಃ .
 ಅತ್ರೈವ ಮೇ ದೃಕ್ಷಥಮೇತು ಶತ್ರುರ್ಮಹಾಸುರೋ ವಃ ಖಲು ದೃಷ್ಟಪೂರ್ವಃ .. 13.14..

ಸ್ವರ್ಲೋಕಲಕ್ಷ್ಮೀಕಚಕರ್ಷಣಾಯ ದೋರ್ಮಂಡಲಂ ವಲ್ಗತಿ ಯಸ್ಯ ಚಂಡಂ .
 ಇಹೈವ ತಚ್ಛೋಣಿತಪಾನಕೇಲಿಮಹ್ನಾಯ ಕುರ್ವಂತು ಶರಾ ಮಮೈತೇ .. 13.15..
 ಶಕ್ತಿರ್ಮಮಾಸಾವಹತಪ್ರಚಾರಾ ಪ್ರಭಾವಸಾರಾ ಸುಮಹಃಪ್ರಸಾರಾ .
 ಸ್ವರ್ಲೋಕಲಕ್ಷ್ಮ್ಯಾ ವಿಪದಾವಹಾರೇಃ ಶಿರೋ ಹರಂತೀ ದಿಶಂತಾನ್ಮುದಂ ವಃ .. 13.16..

ಇತ್ಯಂಧಕಾರಾತಿಸುತಸ್ಯ ದೈತ್ಯವಧಾಯ ಯುದ್ಧೋತ್ಸುಕಮಾನಸಸ್ಯ .
 ಸರ್ವಂ ಶುಚಿಸ್ಮೇರಮುಖಾರವಿಂದಂ ಗೀರ್ವಾಣವೃಂದಂ ವಚಸಾ ನನಂದ .. 13.17..
 ಸಾಂದ್ರಪ್ರಮೋದಾತ್ಪಲಕೋಪಗೂಢಃ ಸರ್ವಾಂಗಸಂಪುಲ್ಲಸಹಸ್ತನೇತ್ರಃ .
 ತಸ್ಯೋತ್ತರೀಯೇಣ ನಿಜಾಂಬರೇಣ ನಿರುಂಭನಚಾರು ಚಕಾರ ಶಕ್ರಃ .. 13.18..
 ಘನಪ್ರಮೋದಾಶ್ರುತರಂಗಿತಾಕ್ಷೈರ್ಮುಖೈಶ್ಚತುರ್ಭಿಃ ಪ್ರಚುರಪ್ರಸಾದೈಃ .
 ಅಥೋ ಅಚುಂಬದ್ವಿಧಿರಾದಿವೃದ್ಧಃ ಷಡಾನನಂ ಷಟ್ಪು ಶಿರಃಸು ಚಿತ್ರಂ .. 13.19..
 ತಂ ಸಾಧು ಸಾದ್ವಿತ್ಯಭಿತಃ ಪ್ರಶಸ್ಯ ಮುದಾ ಕುಮಾರಂ ತ್ರಿಪುರಾಸುರಾರೇಃ .

ಆನಂದಯನ್ವೀರ ! ಜಯೇತಿ ವಾಚಾ ಗಂಧರ್ವವಿದ್ಯಾಧರಸಿದ್ಧಸಂಘಾಃ .. 13.20..
 ದಿವ್ಯರ್ಷಯಃ ಶತ್ರುವಿಜೇಷ್ಯಮಾಣಂ ತಮಭ್ಯನಂದನ್ನಿಲ ನಾರದಾದ್ಯಾಃ .
 ನಿರುಂಭನಂ ಚಕ್ರಪಥೋತ್ತರೀಯೈಶ್ಚಾಮೀಕರೀಯೈರ್ನಿಜವಲ್ಲಲೈಶ್ಚ .. 13.21..
 ತತಃ ಸುರಾಃ ಶಕ್ತಿಧರಸ್ಯ ತಸ್ಯಾವಷ್ಟಂಭತಃ ಸಾಧ್ವಸಮುತ್ಸೃಜಂತಃ .
 ಉತ್ಸೇಹಿರೇ ಸ್ವರ್ಗಮನಂತಶಕ್ತೇ ಗಂతుಂ ವನಂ ಯುಧಪತೇರಿವೇಭಾಃ .. 13.22..
 ಅಥಾಭಿಪ್ರಷ್ಟಂ ಗಿರಿಜಾಸುತಸ್ಯ ಪುರಂದರಾರಾತಿವಧಂ ಚಿಕೀಷೋಃ .
 ಸುರಾ ನಿರೀಯುಸ್ತಿಪುರಂ ದಿಧಕ್ಷೋರಿವ ಸ್ಮರಾರೇಃ ಪ್ರಮಥಃ ಸಮಂತಾತ್ .. 13.23..
 ಸುರಾಂಗನಾನಾಂ ಜಲಕೇಲಿಭಾಜಾಂ ಪ್ರಕ್ಷಾಲಿತೈಃ ಸಂತತಮಂಗರಾಗೈಃ .
 ಪ್ರಪೇದಿರೇ ಪಿಂಜರವಾರಿಪೂರಾಂ ಸ್ವರ್ಗೌಕಸಃ ಸ್ವರ್ಗಧುನೀಂ ಪುರಸ್ತಾತ್ .. 13.24..
 ದಿಗ್ಗಂತಿನಾಂ ವಾರಿವಿಹಾರಭಾಜಾಂ ಕರಾಹತೈರ್ಭೀಮತರೈಸ್ತರಂಗೈಃ .
 ಆಪ್ಲಾವಯಂತೀಂ ಮುಹುರಾಲಬಾಲಶ್ರೇಣಿಂ ತರೂಣಾಂ ನಿಜತೀರಜಾನಾಂ ..
 13.25..
 ಲೀಲಾರಸಾಭಿಃ ಸುರಕನ್ಯಕಾಭಿ ಹಿರಣ್ಮಯೀಭಿಃ ಸಿಕತಾಭಿರುಚ್ಚೈಃ .
 ಮಾಣಿಕ್ಯಗರ್ಭಾಭಿರುಪಾಹಿತಾಭಿಃ ಪ್ರಕೀರ್ಣತೀರಾಂ ವರವೇದಿಕಾಭಿಃ .. 13.26..
 ಸೌರಭ್ಯಲುಬ್ಧಭ್ರಮರೋಪಗೀತೈರ್ಹಿರಣ್ಯಹಂಸಾವಲಿಕೇಲಿಲೋಲೈಃ .
 ಜಾಮೀಕರೀಯೈಃ ಕಮಲೈರ್ವಿನಿದೈಶ್ಚುಷ್ಯತೈಃ ಪರಾಗೈಃ ಪರಿಪಿಂಗತೋಯಾಂ ..
 13.27..
 ಕುತೂಹಲಾತ್ಪ್ರಷ್ಟಮುಪಾಗತಾಭಿ ಸ್ತೀರಸ್ಥಿತಾಭಿಃ ಸುರಸುಂದರೀಭಿಃ .
 ಅಭ್ಯೂರ್ಮಿರಾಜಿಪ್ರತಿಬಿಂಬಿತಾಭಿರ್ಮುದಂ ದಿಶಂತೀಂ ವ್ರಜತಾಂ ಜನಾನಾಂ ..
 13.28..
 ನನಂದ ಸದ್ಯಶ್ಚಿರಕಾಲದೃಷ್ಟಾಂ ವಿಲೋಕ್ಯ ಶಕ್ರಃ ಸುರದೀರ್ಘಿಕಾಂ ತಾಂ .
 ಅದರ್ಶಯತ್ನಾದರಮದ್ರಿಪುತ್ರೀಮಹೇಶಪುತ್ರಾಯ ತತಃ ಪುರೋಗಃ .. 13.29..
 ಸ ಕಾರ್ತಿಕೇಯಃ ಪುರತಃ ಪರೀತಃ ಸುರೈಃ ಸಮಸ್ತೈಃ ಸುರನಿಮ್ಮಗಾಂ ತಾಂ .
 ಅಪೂರ್ವದೃಷ್ಟಾಮವಲೋಕಮಾನಃ ಸವಿಸ್ಮಯಃ ಸ್ಕೇರವಿಲೋಚನೋಽಭೂತ್ ..
 13.30..
 ಉಪೇತ್ಯ ತಾಂ ತತ್ರ ಕಿರೀಟಕೋಟಿನ್ಯಸ್ತಾಂಜಲಿರ್ಭಕ್ತಿಪರಃ ಕುಮಾರಃ .
 ಗೀರ್ವಾಣವೃಂದೈಃ ಪ್ರಣತಾಂ ಪ್ರಣತ್ಯ ನಮ್ರೇಣ ಮೂರ್ಧ್ನಾ ಮುದಿತೋ ವವಂದೇ
 .. 13.31..
 ಪ್ರಣರ್ತಿತಸ್ತೇರಸರೋಜರಾಜಿಃ ಪುರಃ ಪರೀರಂಭಮಿಲನ್ಮಹೋರ್ಮಿಃ .
 ಕಪೋಲಪಾಲಿಶ್ರಮವಾರಿಹಾರೀ ಭೇಜೇ ಗುಹಂ ತಂ ಸರಿತಃ ಸಮೀರಃ .. 13.32..
 ತತೋ ವ್ರಜನ್ನಂದನನಾಮಧೇಯಂ ಲೀಲಾವನಂ ಜಂಭಜಿತಃ ಪುರಸ್ತಾತ್ .
 ವಿಭಿನ್ನಭಗ್ನೋದ್ಧೃತಶಾಲಸಂಘಂ ಪ್ರೇಕ್ಷಾಂಚಕಾರ ಸ್ಮರಶತ್ರುಸೂನುಃ .. 13.33..

ಸುರದ್ವಿಷೋಪಪ್ಲುತಮೇವಮೇತದ್ವನಂ ಬಲಸ್ಯ ದ್ವಿಷತೋ ಗತಶ್ಚಿ .
ಇತ್ಥಂ ವಿಚಿಂತ್ಯಾರುಣಲೋಚನೋಽಭೂದ್ ಭುಭಂಗದುಷ್ಟೇಕ್ಷ್ಯಮುಖಃ ಸ
ಕೋಪಾತ್ .. 13.34..

ನಿರ್ಲೂನಲೀಲೋಪವನಾಮಪಶ್ಯದ್ಭುಜಸಂಚರೀಭೂತವಿಮಾನಮಾಗಾಂ .
ವಿದ್ವಸ್ತಸೌಧಪ್ರಚಯಾಂ ಕುಮಾರೋ ವಿಶ್ವೈಕಸಾರಾಮಮರಾವತೀಂ ಸಃ .. 13.35..
ಗತಶ್ಚಿಯಂ ವೈರಿವರಾಭಿಭೂತಾಂ ದಶಾಂ ಸುದೀನಾಮಭಿತೋ ದಧಾನಾಂ .
ನಾರೀಮವೀರಾಮಿವ ತಾಮವೇಕ್ಷ್ಯ ಸ ವಾಢಮಂತಃ ಕರುಣಾಪರೋಽಭೂತ್ ..
13.36..

ದುಶ್ಚೇಷ್ಟಿತೇ ದೇವರಿಪೌ ಸರೋಷಸ್ತಸ್ಯಾವಿಷಣ್ಣಃ ಸಮರಾಯ ಚೋತ್ಯಃ .
ತಥಾವಿಧಾಂ ತಾಂ ಸ ವಿವೇಶ ಪಶ್ಯನ್ನರೈಃ ಸುರಾಧೀಶ್ವರರಾಜಧಾನೀಂ .. 13.37..
ದೈತೇಯದಂತ್ಯಾವಲಿದಂತಘಾತೈಃ ಕ್ಷುಣ್ಣಾಂತರಾಃ ಸ್ಫಾಟಿಕಹರ್ಮ್ಯಪಂಕ್ತೀಃ .
ಮಹಾಹಿನಿಮೋಕಪಿನದ್ಧಜಾಲಾಃ ಸ ವೀಕ್ಷ್ಯ ತಸ್ಯಾಂ ವಿಷಸಾದ ಸದ್ಯಃ .. 13.38..
ಉತ್ಕೀರ್ಣಚಾಮೀಕರಪಂಕಜಾನಾಂ ದಿಗ್ಗಂತಿದಾನದ್ರವದೂಷಿತಾನಾಂ .
ಹಿರಣ್ಯಹಂಸವ್ರಜವರ್ಜಿತಾನಾಂ ವಿದೀರ್ಣವೈಘೋರಮಹಾಶಿಲಾನಾಂ .. 13.39..
ಆವಿರ್ಭವದ್ವಾಲತೃಣಾಂಚಿತಾನಾಂ ತದೀಯಲೀಲಾಗೃಹದೀರ್ಘಿಕಾಣಾಂ .
ಸ ದುರ್ದಶಾಂ ವೀಕ್ಷ್ಯ ವಿರೋಧಿಜಾತಾಂ ವಿಷಾದವೈಲಕ್ಷ್ಯಭರಂ ಬಭಾರ .. 13.40..
ತದ್ಗಂತಿದಂತಕ್ಷತಹೇಮಭಿತ್ತಿ ಸುತಂತುಜಾಲಾಕುಲರತ್ನಜಾಲಾಂ .
ನಿನ್ಯೇ ಸುರೇಂದ್ರೇಣ ಪುರೋಗತೇನ ಸ ವೈಜಯಂತಾಭಿಧಮಾತ್ಮಸೌಧಂ .. 13.41..
ನಿರ್ದಿಷ್ಟವರ್ತ್ತಾ ಬಿವೃಧೇಶ್ವರೇಣ ಸುರೈಃ ಸಮಗ್ರೈರನುಗಮ್ಯಮಾನಃ .
ಸ ಪ್ರಾವಿಶತ್ತಂ ವಿವಿಧಾಶ್ಮರಶ್ಮಿಚ್ಛಿನ್ನೇನ ಸೋಪಾನಪಥೇನ ಸೌಧಂ .. 13.42..
ನಿಸರ್ಗಕಲ್ಪದ್ರುಮತೋರಣಂ ತಂ ಸ ಪಾರಿಜಾತಪ್ರಸವಸ್ರಗಾಡ್ಯಂ .
ದಿವ್ಯೈಃ ಕೃತಸ್ತಸ್ತಯನಂ ಮುನೀಂದ್ರೈರಂತಃಪ್ರವಿಷ್ಟಪ್ರಮದಂ ಪ್ರಪೇದೇ .. 13.43..
ಪಾದೌ ಮಹರ್ಷೇಃ ಕಿಲ ಕಶ್ಯಪಸ್ಯ ಕುಲಾದಿವೃದ್ಧಸ್ಯ ಸುರಾಸುರಾಣಾಂ .
ಪ್ರದಕ್ಷಿಣೇಕೃತ್ಯ ಕೃತಾಂಜಲಿಃ ಸನ್ನಜ್ಞಃ ಶಿರೋಭಿಃ ಸ ನತೈರ್ವವಂದೇ .. 13.44..
ಸ ದೇವಮಾತುರ್ಜಗದೇಕವಂದ್ಯೌ ಪಾದೌ ತಥೈವ ಪ್ರಣನಾಮ ಕಾಮಂ .
ಮುನೇಃ ಕಲತ್ರಸ್ಯ ಚ ತಸ್ಯ ಭಕ್ತ್ಯಾ ಪ್ರಕ್ಷೀಭವತ್ಕೃಲಸುತಾತನೂಜಃ .. 13.45..
ಸ ಕಶ್ಯಪಃ ಸಾ ಜನನೀ ಸುರಾಣಾಂ ತಮೇಧಯಾಮಾಸತುರಾಶಿಷಾ ದ್ವೌ .
ತಯಾ ಯಯಾ ನೈಕಜಗಜ್ಜಿಗೀಷುಂ ಜೇತಾ ಮೃಧೇ ತಾರಕಮುಗ್ರವೀರ್ಯಂ ..
13.46..

ಸ್ವದರ್ಶನಾರ್ಥಂ ಸಮುಪೇಯುಷೀಣಾಂ ಸುದೇವತಾನಾಮದಿತಿಶ್ರಿತಾನಾಂ .
ಪಾದೌ ವವಂದೇ ಪತಿದೇವತಾಸ್ತಮಾಶೀರ್ವಚೋಭಿಃ ಪುನರಭ್ಯನಂದನ್ .. 13.47..

ಪುಲೋಮಪುತ್ರೀಂ ವಿಬುಧಾಧಿಭರ್ತುಸ್ತತಃ ಶಚೀಂ ನಾಮ ಕಲತ್ರಮೇಷಃ .
 ನಮಶ್ಚಕಾರ ಸ್ಮರಶತ್ರುಸೂನುಸ್ತಮಾಶಿಷಾ ಸಾ ಸಮುಪಾಚರಚ್ಚ .. 13.48..
 ಅಥಾದಿತೀಂದ್ರಪ್ರಮದಾಃ ಸಮೇತಾಸ್ತಾ ಮಾತರಃ ಸಪ್ತ ಘನಪ್ರಮೋದಾಃ .
 ಉಪೇತ್ಯ ಭಕ್ತ್ಯಾ ನಮತೇ ಮಹೇಶಪುತ್ರಾಯ ತಸ್ಮೈ ದದುರಾಶಿಷಃ ಪ್ರಾಕ್ .. 13.49..
 ಸಮೇತ್ಯ ಸರ್ವೇಽಪಿ ಮುದಂ ದಧಾನಾ ಮಹೇಂದ್ರಮುಖ್ಯಾಸ್ತ್ರಿದಿವೌಕಸೋಽಥ .
 ಆನಂದಕಲ್ಲೋಲಿತಮಾನಸಂ ತಂ ಸಮಭ್ಯಷಿಂಚನ್ವೃತನಾಧಿಪತ್ಯೇ .. 13.50..
 ಸಕಲವಿಬುಧಲೋಕಃ ಸ್ರಸ್ತನಿಃಶೇಷಶೋಕಃ
 ಕೃತರಿಪುವಿಜಯಾಶಃ ಪ್ರಾಪ್ತಯುದ್ಧಾವಕಾಶಃ .
 ಅಜನಿ ಹರಸುತೇನಾನಂತವೀರ್ಯೇಣ ತೇನಾ-
 ಖಿಲವಿಬುಧಚಮೂನಾಂ ಪ್ರಾಪ್ಯ ಲಕ್ಷ್ಮೀಮನೂನಾಂ .. 13.51..
 ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
 ಕುಮಾರಸೈನಾಪತ್ಯಾಭಿಷೇಕೋ ನಾಮ ತ್ರಯೋದಶಃ ಸರ್ಗಃ ಸಂಪೂರ್ಣಃ .. 13..

ಸರ್ಗಃ 14 - ದೇವಸೇನಾಪ್ರಯಾಣಂ

ರಣೋತ್ಸುಕೇನಾಂಧಕಶತ್ರುಸೂನುನಾ ಸಮಂ ಪ್ರಯುಕ್ತೈಸ್ತ್ರಿದಶೈರ್ಜಿಗೀಷುಣಾ .
 ಮಹಾಸುರಂ ತಾರಕಸಂಜ್ಞಕಂ ದ್ವಿಷಂ ಪ್ರಸಹ್ಯ ಹಂತುಂ ಸಮನಹ್ಯತ ದ್ರುತಂ .. 14.1..
 ಸ ದುರ್ನಿವಾರಂ ಮನಸೋಽತಿವೇಗಿನಂ ಜಯಶ್ರಿಯಃ ಸನ್ನಯನಂ ಸುದುಃಸಹಂ .
 ವಿಜಿತ್ವರಂ ನಾಮ ತದಾ ಮಹಾರಥಂ ಧನುರ್ಧರಃ ಶಕ್ತಿಧರೋಽಧ್ಯರೋಹಯತ್ ..
 14.2..
 ಸುರಾಲಯಶ್ರೀವಿಪದಾಂ ನಿವಾರಣಂ ಸುರಾರಿಸಂಪತ್ಪರಿತಾಪಕಾರಣಂ .
 ಕೇನಾಪಿ ದಧ್ನೇಽಸ್ಯ ವಿರೋಧಿದಾರಣಂ ಸುಚಾರು ಚಾಮೀಕರಘರ್ಮವಾರಣಂ ..
 14.3..
 ಶರಚ್ಚರಚ್ಚಂದ್ರಮರೀಚಿಪಾಂಡುರೈಃ ಸಂವೀಜ್ಯಮಾನೋ ವರಚಾರುಚಾಮರೈಃ .
 ಪುರಃಸರೈಃ ಕಿನ್ನರಸಿದ್ಧಚಾರಣೈ ರಣೇಚ್ಛುರಸ್ತೂಯತ ವಾಗ್ಗಿರುಲ್ಬಣೈಃ .. 14.4..
 ಪ್ರಯಾಣಕಾಲೋಚಿತಚಾರುವೇಷಭೃದ್ವಜ್ರಂ ವಹನ್ವರ್ವತಪಕ್ಷದಾರಣಂ .
 ಐರಾವತಂ ಸ್ಫಾಟಿಕಶೈಲಸೋದರಂ ತತೋಽಧಿರುಹ್ಯ ದ್ಯುಪತಿಸ್ತಮನ್ವಗಾತ್ .. 14.5..
 ತಮನ್ವಗಚ್ಛದ್ ಗಿರಿಶ್ರೃಂಗಸೋದರಂ ಮದೋದ್ಧತಂ ಮೇಷಮಧಿಷ್ಠಿತಃ ಶಿಖೀ .
 ವಿರೋಧಿವಿದ್ವೇಷರುಷಾಧಿಕಂ ಜ್ವಲನ್ಮಹೋ ಮಹೀಯಸ್ತರಮಾಯುಧಂ ದಧತ್ ..
 14.6..
 ಅಥೇಂದ್ರನೀಲಾಚಲಚಂಡವಿಗ್ರಹಂ ವಿಷಾಣವಿದ್ವಸ್ತಮಹಾಪಯೋಧರಂ .
 ಅಧಿಷ್ಠಿತಃ ಕಾಸರಮುದ್ಧರಂ ಮುದಾ ವೈರಸ್ವತೋ ದಂಡಧರಸ್ತಮನ್ವಗಾತ್ .. 14.7..

ಮದೋದ್ಧತಂ ಪ್ರೇತಮಥಾಧಿರುಢವಾಂಸ್ತಮಂಧಕದ್ವೇಷಿತನೂಜಮನ್ವಗಾತ್ .
ಮಹಾಸುರದ್ವೇಷವಿಶೇಷಭೀಷಣಃ ಸುರೋಷಣಶ್ಚಂಡರಣಾಯ ನೈಋತಃ .. 14.8..
ನವೋದ್ಯದಂಭೋಧರಘೋರದರ್ಶನೇ ಯುದ್ಧಾಯ ರುಢೋ ಮಕರೇ ಮಹತ್ತರೇ

ದುವಾರಪಾಶೋ ವರುಣೋ ರಣೋಲ್ಬಣಸ್ತಮನ್ವಿಯಾಯ ತ್ರಿಪುರಾಂತಕಾತ್ಮಜಂ
.. 14.9..

ದಿಗಂಬರಾಧಿಕ್ರಮಣೋಲ್ಬಣಂ ಕ್ಷಣಾನ್ಮೃಗಂ ಮಹೀಯಾಂಸಮರುದ್ಧವಿಕ್ರಮಂ .
ಅಧಿಷ್ಠಿತಃ ಸಂಗರಕೇಲಿಲಾಲಸೋ ಮರುನ್ಮಹೇಶಾತ್ಮಜಮನ್ವಗಾತ್ ದ್ರುತಂ .. 14.10..
ವಿರೋಧಿನಾಂ ಶೋಣಿತಪಾರಣೈಷಿಣೀಂ ಗದಾಮನೂನಾಂ ನರವಾಹನೋ ವಹನ್

ಮಹಾಹವಾಂಭೋಧಿ ವಿಗಾಹನೋದ್ಧತಂ ಯಿಯಾಸು ಮನ್ವಾಗಮದೀಶನಂದನಂ
.. 14.11..

ಮಹಾಹಿನಿರ್ಬದ್ಧಜಟಾಕಲಾಪಿನೋ ಜ್ವಲತ್ತಿಶೂಲಪ್ರಬಲಾಯುಧಾ ಯುಧೇ .
ರುದ್ರಾಸ್ತುಷಾರಾದ್ರಿಸಖಂ ಮಹಾವೃಷಂ ತತೋಽಧಿರುಢಾಸ್ತಮಯುಃ ಇಲುನಾಕಿನಃ
.. 14.12..

ಅನ್ಯೇಽಪಿ ಸನ್ನಹ್ಯ ಮದಾರಣೋತ್ಸವಶ್ರದ್ಧಾಲವಃ ಸ್ವರ್ಗಿಗಣಾಸ್ತಮನ್ವಯುಃ .
ಸ್ವಪಾಹನಾನಿ ಪ್ರಬಲಾನ್ಯಧಿಷ್ಠಿತಾಃ ಪ್ರಮೋದವಿಸ್ಮೇರಮುಖಾಂಬುಜಶ್ರಿಯಃ ..
14.13..

ಉದ್ಧಂಡಹೇಮದ್ವಜದಂಡಸಂಕುಲಾಶ್ಚಂಚದ್ವಿಚಿತ್ರಾತಪವಾರಣೋಜ್ವಲಾಃ .
ಚಲದ್ಧನಸ್ಯಂದನಘೋಷಭೀಷಣಾಃ ಕರಿಂದ್ರಘಂಟಾರವಚಂಡಚೀತ್ಕೃತಾಃ ..
14.14..

ಸ್ಫುರದ್ವಿಚಿತ್ರಾಯುಧಕಾಂತಿಮಂಡಲೈರುದ್ಧೋತಿತಾಶಾವಲಯಾಂಬರಾಂತರಾಃ .
ದಿವೌಕಸಾಂ ಸೋಽನುವಹನ್ಮಹಾಚಮೂಃ ಪಿನಾಕಪಾಣೇಸ್ತನಯಸ್ತತೋ ಯಯೌ
.. 14.15..

ಕೋಲಾಹಲೇನೋಚ್ಚಲತಾಂ ದಿವೌಕಸಾಂ ಮಹಾಚಮೂನಾಂ ಗುರುಭಿರ್ದ್ವಜವ್ರಜೈಃ

ಘನೈರ್ನಿರುಚ್ಛ್ವಾ ಸಮಭೂದನಂತರಂ ದಿಜ್ಮಂಡಲಂ ವ್ಯೋಮತಲಂ ಮಹೀತಲಂ ..
14.16..

ಸುರಾರಿಲಕ್ಷ್ಮೀಪರಿಕಂಪಹೇತವೋ ದಿಕ್ಷಕ್ರವಾಲಪ್ರತಿನಾದಮೇದುರಾಃ .
ನಭೋಂತಕುಕ್ಷಿಂಭರಯೋ ಘನಾಃ ಸ್ವನಾ ನಿಹನ್ಯಮಾನೈಃ ಪಟಹೈರ್ವಿತೇನಿರೇ ..
14.17..

ಪ್ರಮಥ್ಯಮಾನಾಂಬುಧಿಗರ್ಜತರ್ಜನೈಃ ಸುರಾರಿನಾರೀಗಣಗರ್ಭಪಾತನೈಃ .

ನಭಶ್ಚಮೂಧೂಲಿಕುಲೈರಿವಾಕುಲಂ ರರಾಸ ಗಾಢಂ ಪಟಹಪ್ರತಿಷ್ಠನೈಃ .. 14.18..
 ಕ್ಷಣ್ಣಂ ರಥೈರ್ವಾಜಿಭಿರಾಹತಂ ಖುರೈಃ ಕರೀಂದ್ರಕಣೈಃ ಪರಿತಃ ಪ್ರಸಾರಿತಂ .
 ಧೂತಂ ಧ್ವಜೈಃ ಕಾಂಚನಶೈಲಜಂ ರಜೋ ವಾತ್ಸೈರ್ಹತಂ ವ್ಯಾಮ ಸಮಾರುಹತ್ಯಮಾತ್ .. 14.19..
 ಖಾತಂ ಖುರೈ ರಥ್ಯತುರಂಗಪುಂಗವೈ ರುಪತ್ಯಕಾಹಾಟಕಮೇದಿನೀರಜಃ .
 ಗತಂ ದಿಗಂತಾನ್ಮುಖರೈಃ ಸಮೀರಣೈಃ ಸುಬಿಭ್ರಮಂ ಭೂರಿ ಬಭಾರ ಭೂಯಸಾ .. 14.20..
 ಅಧಸ್ತಧೋರ್ಧ್ವಂ ಪುರತೋಽಧ ಪೃಷ್ಠತೋಽಭಿತೋಽಪಿ ಚಾಮೀಕರರೇಣುರುಚ್ಚಕ್ತೈಃ
 .
 ಚಮೂಷು ಸರ್ಪನ್ಮರುದಾಹತೋಽಹರನ್ನವೀನಸೂರ್ಯಸ್ಯ ಚ ಕಾಂತಿವೈಭವಂ .. 14.21..
 ಬಲೋದ್ಧೃತಂ ಕಾಂಚನಭೂಮಿಜಂ ರಜೋ ಬಭೌ ದಿಗಂತೇಷು ನಭಃಸ್ಥಲೇ ಸ್ಥಿತಂ .
 ಅಕಾಲಸಂಧ್ಯಾಘನರಾಗಪಿಂಗಲಂ ಘನಂ ಘನಾನಾಮಿವ ವೃಂದಮುದ್ಯತಂ .. 14.22..
 ಹೇಮಾವನೀಷು ಪ್ರತಿಬಿಂಬಮಾತ್ಮನೋ ಮುಹುರ್ವಿಲೋಕ್ಯಾಭಿಮುಖಂ
 ಮಹಾಗಜಾಃ .
 ರಸಾತಲೋತ್ತೀರ್ಣಗಜಭ್ರಮಾತ್ಪ್ರಧಾ ದಂತಪ್ರಕಾಂಡಪ್ರಹೃತಾನಿ ತೇನಿರೇ .. 14.23..
 ಸುಜಾತಸಿಂದೂರಪರಾಗಪಿಂಜರೈಃ ಕಲಂ ಚಲದ್ಭಿಃ ಸುರಸೈನ್ಯಸಿಂಧುರೈಃ .
 ಶುದ್ಧಾಸು ಚಾಮೀಕರಶೈಲಭೂಮಿಷು ನಾದೃಶ್ಯತ ಸ್ವಂ ಪ್ರತಿಬಿಂಬಮಗ್ರತಃ .. 14.24..
 ಇತಿ ಕ್ರಮೇಣಾಮರರಾಜವಾಹಿನೀ ಮಹಾಹವಾಂಭೋಧಿವಿಲಾಸಲಾಲಸಾ .
 ಅವಾತರತ್ಕಾಂಚನಶೈಲತೋ ದ್ರುತಂ ಕೋಲಾಹಲಾಕ್ರಾಂತವಿಧೂತಕಂದರಾ .. 14.25..
 ಮಹಾಚಮೂಸ್ಯಂದನಚಂಡಚೇತ್ಕೃತೈರ್ವಿಲೋಲಘಂಟೇಭಪತೇಶ್ಚ ಬೃಂಹಿತೈಃ .
 ಸುರೇಂದ್ರಶೈಲೇಂದ್ರಮಹಾಗುಹಾಶಯಾಃ ಸಿಂಹಾ ಮಹತ್ಸ್ವಪ್ನಸುಖಂ ನ ತತ್ಯಜುಃ .. 14.26..
 ಗಂಭೀರಭೇರೀಧ್ವನಿತ್ಯೈರ್ಭಯಂಕರೈರ್ಮಹಾಗುಹಾಂತಪ್ರತಿನಾದಮೇದುರೈಃ .
 ಮಹಾರಥಾನಾಂ ಗುರುನೇಮಿನಿಷ್ಠನೈರನಾಕುಲೈಸ್ತೈರ್ಮೃಗರಾಜತಾಜನಿ .. 14.27..
 ಸಮುತ್ತಿತೇನ ತ್ರಿದಿವಾಕಸಾಂ ಮಹಾಚಮೂರವೇಣಾದ್ರಿತಟಾಂತದಾರಿಣಾ .
 ಪ್ರಪೇದಿರೇ ಕೇಸರಿಣೋಽಧಿಕಂ ಮದಂ ಸ್ವವೀರ್ಯಲಕ್ಷ್ಮೀಮೃಗರಾಜತಾವಶಾತ್ .. 14.28..
 ಭಿಯಾ ಸುರಾನೀಕವಿಮರ್ದಜನ್ಮನಾ ವಿದುದ್ರುವುರ್ದೂರತರಂ ದ್ರುತಂ ಮೃಗಾಃ .

ಗುಹಾಗೃಹಾಂತಾದ್ಭಹಿರೇತ್ಯ ಹೇಲಯಾ ತಸ್ಥುವಿಶಂಕಂ ನಿತರಾಂ ಮೃಗಾಧಿಪಾಃ ..
14.29..

ವಿಲೋಕಿತಾಃ ಕೌತುಕಿನಾಃಮರಾವತೀಜನೇನ ಜುಷ್ಟಪ್ರಮದೇನ ದೂರತಃ .
ಸುರಾಚಲಪ್ರಾಂತಭುವಃ ಪ್ರಪೇದಿರೇ ಸುವಿಸ್ತೃತಾಯಾಃ ಪ್ರಸರಂ ಸುಸೈನಿಕಾಃ ..
14.30..

ಪೀತಾಸಿತಾರಕ್ತಸಿತ್ಯೈಃ ಸುರಾಚಲ ಪ್ರಾಂತಸ್ಥಿತೈರ್ಧಾತುರಜೋಭಿರಂಬರಂ .
ಅಯತ್ನಗಂಧವರ್ಪುರೋದಯಭ್ರಮಂ ಬಭಾರ ಭೂಮ್ನೋತ್ಪತ್ತಿತ್ಯಿರಿತಸ್ತತಃ .. 14.31..
ಮಹಾಸ್ವನಃ ಸೈನ್ಯವಿಮರ್ದಸಂಭವಃ ಕರ್ಣಾಂತಕೂಲಂಕಷತಾಮುಪೇಯಿವಾನ್ .
ಪಯೋನಿಧೇಃ ಕ್ಷುಬ್ಧತರಸ್ಯ ವರ್ಧನೋ ಬಭೂವ ಭೂಮ್ನಾ ಭುವನೋದರಂಭರಿಃ
.. 14.32..

ಮಹಾಗಜಾನಾಂ ಗುರುಬೃಂಹಿತೈಸ್ತತ್ಯೈಃ ಸುಹೇಷಿತೈಃಘೋರತರೈಶ್ಚ ವಾಜಿನಾಂ .
ಘನೈ ರಥಾನಾಂ ಗುರುಚಂಡಚೇತ್ಯೈಸ್ತೀರೋಹಿತೋಽಭೂತ್ಪಟಹಸ್ಯ ನಿಃಸ್ವನಃ ..
14.33..

ಮಹಾಸುರಾಣಾಮವರೋಧಯೋಷಿತಾಂ ಕಚಾಕ್ಷಿಪಕ್ಷಸ್ತನಮಂಡಲೇಷು ಚ .
ಧ್ವಜೇಷು ನಾಗೇಷು ರಥೇಷು ವಾಜಿಷು ಕ್ಷಣೇನ ತಸ್ಥೌ ಸುರಸೈನ್ಯಜಂ ರಜಃ .. 14.34..
ಘನೈರ್ವಿಲೋಕ್ಯ ಸ್ಥಗಿತಾರ್ಕಮಂಡಲೈಶ್ಚಮೂರಜೋಭಿನಿಚಿತಂ ನಭಃಸ್ಥಲಂ .
ಅಯಾಯಿ ಹಂಸೈರಭಿ ಮಾನಸಂ ಘನಭ್ರಮೇಣ ಸಾನಂದಮನರ್ತಿ ಕೇಕಿಭಿಃ ..
14.35..

ಸಾಂದ್ರೈಃ ಸುರಾನೀಕರಜೋಭಿರಂಬರೇ ನವಾಂಬುದಾನೀಕನಿಭೈರಭಿಶ್ರಿತೈಃ .
ಚಕಾಶಿರೇ ಸ್ವರ್ಣಮಯಾ ಮಹಾಧ್ವಜಾಃ ಪರಿಸ್ಪುರಂತಸ್ತಥಿತಾಂ ಗಣಾ ಇವ .. 14.36..
ವಿಲೋಕ್ಯ ಧೂಲೀಪಟಲೈರ್ಭೃಶಂ ಭೃತಂ ದ್ಯಾವಾಪೃಥಿವ್ಯೋರಲಮಂತರಂ ಮಹತ್

ಕಿಮೂರ್ಧ್ವತೋಽಧಃ ಕಿಮಧಸ್ತ ಊರ್ಧ್ವತೋ ರಜೋಽಭ್ಯುಪೈತೀತಿ ಜನೈರತರ್ಕ್ಯತ
.. 14.37..

ನೋರ್ಧ್ವಂ ನ ಚಾಧೋ ನ ಪುರೋ ನ ಪೃಷ್ಠತೋ ನ ಪಾರ್ಶ್ವತೋಽಭೂತ್ಪಲು
ಚಕ್ಷುಷೋರ್ಗತಿಃ .

ಸೂಚ್ಯಗ್ರಭೇದ್ಯೈಃ ಪೃತನಾರಜಶ್ಚಯೈರಾಚ್ಛಾದಿತಾ ಪ್ರಾಣಿಗಣಸ್ಯ ಸರ್ವತಃ .. 14.38..
ದಿಗಂತದಂತ್ಯಾವಲಿದಾನಹಾರಿಭಿರ್ವಿಮಾನರಂಧ್ರಪ್ರತಿನಾದಮೇದುರೈಃ .

ಅನೇಕವಾದ್ಯಧ್ವನಿತೈರನಾರತ್ಯೈರ್ಜಗರ್ಜ ಗಾಢಂ ಗುರುಭಿರ್ನಭಸ್ತಲಂ .. 14.39..
ಭುವಂ ವಿಗಾಹ್ಯ ಪ್ರಯಯೌ ಮಹಾಚಮೂಃ ಕ್ವಚಿನ್ನ ಮಾಂತೀ ಮಹತೀಂ ದಿವಂ
ಖಲು .

ಸುಸಂಕುಲಾಯಾಮಪಿ ತತ್ರ ನಿರ್ಭರಾತ್ಮಿಂ ಕಾಂದಿಶೀಕತ್ವಮವಾಪ ನಾಕುಲಾ ..
14.40..

ಉದ್ಧಾಮದಾನದ್ವಿಪವೃಂದಬೃಂಹಿತೈರ್ನಿಠಾಂತಮುತ್ತುಂಗತುರಂಗಹೇಷಿತೈಃ .
ಚಲದ್ಧನಸ್ಯಂದನನೇಮಿನಿಸ್ತನೈರಭೂನ್ನಿರುಚ್ಛಾಸಮಿವಾಕುಲಂ ಜಗತ್ .. 14.41..
ಮಹಾಗಜಾನಾಂ ಗುರುಭಿಸ್ತು ಗರ್ಜಿತೈರ್ವಿಲೋಲಫಂಟಾರಣಿತೈ ರಣೋಲ್ಪಣೈಃ .
ವೀರಪ್ರಣಾದೈಃ ಪ್ರಮದಪ್ರಮೇದುರೈರ್ವಾಚಾಲತಾಮಾದಧಿರೇತರಾಂ ದಿಶಃ ..
14.42..

ದಂತೀಂದ್ರದಾನದ್ರವವಾರಿವೀಚಿಭಿಃ ಸದ್ಯೋಽಪಿ ನದ್ಯೋ ಬಹುಧಾ ಪುಪೂರಿರೇ .
ಧಾರಾ ರಜೋಭಿಸ್ತುರಗೈಃ ಕ್ಷತೈರ್ಭೃತಾ ಯಾಃ ಪಂಕತಾಮೇತ್ಯ ರಥೈಃ ಸ್ಥಲೀಕೃತಾಃ ..
14.43..

ನಿಮ್ನಾಃ ಪ್ರದೇಶಾಃ ಸ್ಥಲತಾಮುಪಾಗಮನ್ನಿಮ್ನತ್ವಮುಚ್ಛೈರಪಿ ಸರ್ವತಶ್ಚ ತೇ .
ತುರಂಗಮಾಣಾಂ ವ್ರಜತಾಂ ಖುರೈಃ ಕ್ಷತಾ ರಥೈರ್ಗಜೇಂದ್ರೈಃ ಪರಿತಃ ಸಮೀಕೃತಾಃ ..
14.44..

ನಭೋದಿಗಂತಪ್ರತಿಘೋಷಭೀಷಣೈರ್ಮಹಾಮಹೀಭೃತ್ತಟದಾರಣೋಲ್ಪಣೈಃ .
ಪಯೋಧಿನಿರ್ಧೂನನಕೇಲಿಭಿರ್ಜಗದ್ ಬಭೂವ ಭೇರೀಧ್ವನಿತೈಃ ಸಮಾಕುಲಂ ..
14.45..

ಇತಸ್ತತೋ ವಾತವಿಧೂತ ಚಂಚಲೈರ್ನೋರಂಧ್ರಿತಾಶಾಗಮನೈರ್ಧ್ವಜಾಂಶುಕೈಃ .
ಲಕ್ಷೈಃ ಕ್ಷಣತ್ಕಾಂಚನಕಿಂಕಿಣೀಕುಲೈರಮಜ್ಜಿ ಧೂಲೀಜಲಧೌ ನಭೋಗತೇ .. 14.46..
ಘಂಟಾರವೈ ರೌದ್ರತರೈರ್ನಿರಂತರಂ ವಿಸೃತ್ವರೈರ್ಗರ್ಜರವೈಃ ಸುಭೈರವೈಃ .
ಮತ್ತದ್ವಿಪಾನಾಂ ಪ್ರಥಯಾಂಬಭೂವಿರೇ ನ ವಾಹಿನೀನಾಂ ಪಟಹಸ್ಯ ನಿಸ್ವನಾಃ ..
14.47..

ಕರಾಲವಾಚಾಲಮುಖಾಶ್ಚಮೂಸ್ವನೈರ್ಧ್ವಸ್ತಾಂಬರಾ ವೀಕ್ಷ್ಯ ದಿಶೋ ರಜಸ್ವಲಾಃ .
ತಿರೋಬಭೂವೇ ಗಹನೈರ್ದಿನೇಶ್ವರೋ ರಜೋಂಧಕಾರೈಃ ಪರಿತಃ ಕುತೋಽಪ್ಯಸೌ ..
14.48..

ಆಕ್ರಾಂತಪೂರ್ವಾ ರಭಸೇನ ಸೈನಿಕೈರ್ದಿಗಂಗನಾ ವ್ಯೋಮ ರಜೋಭಿದೂಷಿತಾ .
ಭೇರೀರವಾಣಾಂ ಪ್ರತಿಶಬ್ದಿತೈರ್ಘನೈರ್ಜಗರ್ಜ ಗಾಢಂ ಘನಮತ್ಸರಾದಿವ .. 14.49..
ಗುರುಸಮೀರಸಮೀರಿತಭೂಧರಾ ಇವ ಗಜಾ ಗಗನಂ ವಿಜಗಾಹಿರೇ .

ಗುರುತರಾ ಇವ ವಾರಿಧರಾ ರಥಾ ಭುವಮಿತೀಹ ವಿವರ್ತ ಇವಾಭವತ್ .. 14.50..
ಬಲವದಸುರಲೋಕಾನಲ್ಪಕಲ್ಪಾಂತಕಾಲೇ

ನಿರವಧಯ ಇವಾಂಭೋರಾಶಯೋ ಘೋರಘೋಷಾಃ .

ಗುರುತರಪರಿಮಜ್ಜದ್ಭೃತೋ ದೇವಸೇನಾ

ವವೃಧುರಪಿ ಸುಪೂರ್ಣಾ ವ್ಯೋಮಭೂಮ್ಯಂತರಾಲೇ .. 14.51..

ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ದೇವಸೇನಾಪ್ರಯಾಣಂ ನಾಮ ಚತುರ್ದಶಃ ಸರ್ಗಃ ಸಂಪೂರ್ಣಃ .. 14..

ಸರ್ಗಃ 15 - ಸುರಾಸುರಸೈನ್ಯಸಂಗ್ರಾಮಃ

ಸೇನಾಪತಿಂ ನಂದನಮಂಧಕದ್ವಿಷೋ ಯುಧೇ ಪುರಸ್ಕೃತ್ಯ ಬಲಸ್ಯ ಶಾತ್ರವಃ .
ಸೈನ್ಯೈರುಪೈತೀತಿ ಸುರದ್ವಿಷಾಂ ಪುರೋಽಭೂತ್ಕಿಂವದಂತೀ ಹೃದಯಪ್ರಕಂಪಿನೀ ..
15.1..

ಚಮೂಪ್ರಭುಂ ಮನ್ಮಥಮರ್ದನಾತ್ಮಜಂ ವಿಜಿತ್ವರೀಭಿರ್ವಿಜಯಶ್ರಿಯಾಶ್ರಿತಂ .
ಶ್ರುತ್ವಾ ಸುರಾಣಾಂ ಪೃತನಾಭಿರಾಗತಂ ಚಿತ್ತೇ ಚಿರಂ ಚುಕ್ಷುಭಿರೇ ಮಹಾಸುರಾಃ ..
15.2..

ಸಮೇತ್ಯ ದೈತ್ಯಾಧಿಪತೇಃ ಪುರೇ ಸ್ಥಿತಾಃ ಕಿರೀಟಬದ್ಧಾಂಜಲಯಃ ಪ್ರಣಮ್ಯ ತೇ .
ನ್ಯವೇದಯನ್ಮನ್ಮಥಶತ್ರುಸೂನುನಾ ಯುಯುತ್ಸುನಾ ಜಂಭಜಿತಂ ಸಹಾಗತಂ ..
15.3..

ದಾಸೀಕೃತಾಶೇಷಜಗತ್ತಯಂ ನ ಮಾಂ ಜಿಗಾಯ ಯುದ್ಧೇ ಕತಿಶಃ ಶಚೀಪತಿಃ .
ಗಿರೀಶಪುತ್ರಸ್ಯ ಬಲೇನ ಸಾಂಪ್ರತಂ ಧ್ರುವಂ ವಿಜೇತೇತಿ ಸ ಕಾಕುತೋಽಹಸತ್ ..
15.4..

ತತಃ ಕ್ರುಧಾ ವಿಸ್ಫುರಿತಾಧರಾಧರಃ ಸ ತಾರಕೋ ದರ್ಪಿತದೋರ್ಬಲೋದ್ಧತಾನ್ .
ಯುಧೇ ತ್ರಿಲೋಕೀಜಯಕೇಲಿಲಾಲಸಃ ಸೇನಾಪತೀನ್ ಸನ್ನಹನಾರ್ಥಮಾದಿಶತ್ ..
15.5..

ಮಹಾಚಮೂನಾಮಧಿಪಾಃ ಸಮಂತತಃ ಸನ್ನಹ್ಯ ಸದ್ಯಃ ಸುತರಾಮುದಾಯುಧಾಃ .
ತಸ್ಥೂರ್ವಿನಮೃಕ್ಷಿತಿಪಾಲಸಂಕುಲೇ ತದಂಗನದ್ವಾರವರಪ್ರಕೋಷ್ಠಕೇ .. 15.6..

ಸ ದ್ವಾರಪಾಲೇನ ಪುರಃ ಪ್ರದರ್ಶಿತಾನ್ಯೃತಾನತೀನ್ಬಾಹುವರಾನಧಿಷ್ಠಿತಾನ್ .
ಮಹಾಹವಾಂಭೋಧಿವಿಧೂನನೋದ್ಧತಾಂದದರ್ಶ ರಾಜಾ ಪೃತನಾಧಿಪಾನ್ವಹೂನ್
.. 15.7..

ಬಲೀ ಬಲಾರಾತಿಬಲಾತಿಶಾತನಂ ದಿಗ್ಗಂತಿನಾದದ್ರವನಾಶನಸ್ತನಂ .
ಮಹೀಧರಾಂಭೋಧಿನವಾರಿತಕ್ರಮಂ ಯಯೌ ರಥಂ ಘೋರಮಥಾಧಿರುಹ್ಯ ಸಃ ..
15.8..

ಯುಗಕ್ಷಯಕ್ಷುಬ್ಧಪಯೋಧಿನಿಃಸ್ವನಾಶ್ಚಲತ್ವತಾಕಾಕುಲವಾರಿತಾತಪಾಃ .
ಧರಾರಜೋಗ್ರಸ್ತದಿಗಂತಭಾಸ್ಕರಾಃ ಪತಿಂ ಪ್ರಯಾಂತಂ ಪೃತನಾಸ್ತಮನ್ವಯುಃ ..
15.9..

ಚಮೂರಜಃ ಪ್ರಾಪ ದಿಗಂತದಂತಿನಾಂ ಮಹಾಸುರಸ್ಯಾಭಿಸುರಂ ಪ್ರಸರ್ಪಿಣಃ .

ದಂತಪ್ರಕಾಂಡೇಷು ಸಿತೇಷು ಶುಭ್ರತಾಂ ಕುಂಭೇಷು ದಾನಾಂಬುಘನೇಷು
ಪಂಕತಾಂ .. 15.10..

ಮಹೀಭೃತಾಂ ಕಂದರದಾರಣೋಲ್ಬಣೈಸ್ತದ್ವಾಹಿನೀನಾಂ ಪಟಹಸ್ತನೈರ್ಘನೈಃ .
ಉದ್ವೇಲಿತಾಶ್ಚಕ್ಷುಭಿರೇ ಮಹಾರ್ಣವಾ ನಭಃಸ್ತವಂತೀ ಸಹಸಾಽಭ್ಯವರ್ಧತ ..
15.11..

ಸುರಾರಿನಾಥಸ್ಯ ಮಹಾಚಮೂಸ್ವನೈರ್ವಿಗಾಹ್ಯಮಾನಾ ತುಮುಲೈಃ ಸುರಾಪಗಾ .
ಅಭ್ಯುಚ್ಛ್ರೈರೂರ್ಮಿಶತೈಶ್ಚ ವಾರಿಜೈರಕ್ಷಾಲಯನ್ನಾಕನಿಕೇತನಾವಲೀಂ .. 15.12..
ಅಥ ಪ್ರಯಾಣಾಭಿಮುಖಸ್ಯ ನಾಕಿನಾಂ ದ್ವಿಷಃ ಪುರಸ್ತಾದಶುಭೋಪದೇಶಿನೀ .
ಅಗಾಧದುಃಖಾಂಬುಧಿಮದ್ಯಮಜ್ಜನಂ ಬಭೂವ ಚೋತ್ಪಾತಪರಂಪರಾ ತವ ..
15.13..

ಆಗಾಮಿದೈತ್ಯಾಶನಕೇಲಿಕಾಂಕ್ಷಿಣೀ ಕುಪಕ್ಷಿಣಾಂ ಘೋರತರಾ ಪರಂಪರಾ .
ದಧೌ ಪದಂ ವೈರೋಮ್ನಿ ಸುರಾರಿವಾಹಿನೀರುಪರ್ಯುಪರ್ಯೇತ್ಯನಿವಾರಿತಾತಪಾ ..
15.14..

ಮುಹುರ್ವಿಭಗ್ನಾತಪವಾರಣದ್ವಜಶ್ಚಲದ್ಧರಾಧೂಲಿಕುಲಾಕುಲೇಕ್ಷಣಃ .
ಧೂತಾಶ್ವಮಾತಂಗಮಹಾರಥಾಕರಾನವೇಕ್ಷಣೋಽಭೂತ್ಪ್ರಸಭಂ ಪ್ರಭಂಜನಃ ..
15.15..

ಸದ್ಯೋ ವಿಭಿನ್ನಾಂಜನಪುಂಜತೇಜಸೋ ಮುಖೈರ್ವಿಷಾಗ್ನಿಂ ವಿಕಿರಂತ ಉಚ್ಚಕ್ರೈಃ .
ಪುರಃ ಪಥೋಽತೀತ್ಯ ಮಹಾಭುಜಂಗಮಾ ಭಯಂಕರಾಕಾರಭೃತೋ ಭೃಶಂ
ಯಯುಃ .. 15.16..

ಮಿಲನ್ಮಹಾಭೀಮಭುಜಂಗಭೂಷಣಂ ಪ್ರಭುದಿನಾನಾಂ ಪರಿವೇಷಮಾದಧೌ .
ಮಹಾಸುರಸ್ಯ ದ್ವಿಷತೋಽತಿಮತ್ಸರಾದಿ ವಾಂತಮಾಸೂಚಯಿತುಂ ಭಯಂಕರಃ ..
15.17..

ತ್ವಿಷಾಮಧೀಶಸ್ಯ ಪುರೋಽಧಿಮಂಡಲಂ ಶಿವಾಃ ಸಮೇತಾಃ ಪರುಷಂ ವವಾಶಿರೇ .
ಸುರಾರಿರಾಜಸ್ಯ ರಣಾಂತಶೋಣಿತಂ ಪ್ರಸಹ್ಯ ಪಾತುಂ ದ್ರುತಮುತ್ಸುಕಾ ಇವ ..
15.18..

ದಿವಾಪಿ ತಾರಾಸ್ತರಲಾಸ್ತರಸ್ಥಿನೀಃ ಪರಾಪತಂತೀಃ ಪರಿತೋಽಥ ವಾಹಿನೀಃ .
ವಿಲೋಕ್ಯ ಲೋಕೋ ಮನಸಾ ವ್ಯಚಿನ್ಮಯತ್ಪ್ರಾಣವ್ಯಯಾಂತಂ ವ್ಯಸನಂ
ಸುರದ್ವಿಷಃ .. 15.19..

ಜ್ವಲದ್ಧಿರುಚ್ಚೈರಭಿತಃ ಪ್ರಭಾಭರೈರುದ್ಭಾಸಿತಾಶೇಷದಿಗಂತರಾಂಬರಂ .
ರವೇಣ ರೌದ್ರೇಣ ಹೃದಂತದಾರಣಂ ಪಪಾತ ವಜ್ರಂ ನಭಸೋ ನಿರಂಬುದಾತ್ ..
15.20..

ಜ್ವಲದ್ಧಿರಂಗಾರಚಯೈರ್ನಭಸ್ತಲಂ ವವರ್ಷ ಗಾಢಂ ಸಹ ಶೋಣಿತಾಸ್ಥಿಭಿಃ .

ಧೂಮಂ ಜ್ವಲಂತೋ ವ್ಯಸೃಜನ್ಮಖೈ ರಜೋ ದಧುರ್ದಿಶೋ ರಾಸಭಕಂಠಧೂಸರಂ .. 15.21..

ನಿರ್ಘಾತಘೋಷೋ ಗಿರಿಶೃಂಗಶಾತನೋ ಘನೋಽಮ್ಬರಾಶಾಕುಹರೋದರಂಭರಿಃ

ಬಭೂವ ಭೂಮ್ನಾ ಶ್ರುತಿಭಿತ್ತಿಭೇದನಃ ಪ್ರಕೋಪಿಕಾಲಾರ್ಜಿತಗರ್ಜಿತರ್ಜನಃ .. 15.22..

ಸ್ಥಲನ್ಮಹೇಭಂ ಪ್ರಪತತ್ತುರಂಗಮಂ ಪರಸ್ಪರಾಶ್ಲಿಷ್ಟಜನಂ ಸಮಂತತಃ .

ಪ್ರಕ್ಷುಬ್ಧದಂಭೋಧಿವಿಭಿನ್ನಭೂಧರಾದ್ ಬಲಂ ದ್ವಿಷೋಽಭೂದವನಿ ಪ್ರಕಂಪಾತ್ ..

15.23..

ಉರ್ಧ್ವೀಕೃತಾಸ್ಯಾ ರವಿದತ್ತದೃಷ್ಟಯಃ ಸಮೇತ್ಯ ಸರ್ವೇ ಸುರವಿದ್ವಿಷಃ ಪುರಃ .

ಶ್ವಾನಃ ಸ್ವರೇಣ ಶ್ರವಣಾಂತಶಾತಿನಾ ಮಿಥೋ ರುದಂತಃ ಕರುಣೇನ ನಿಯಯುಃ ..

15.24..

ಅಪೀತಿ ಪಶ್ಯನ್ನರಿಣಾಮದಾರುಣಾಂ ಮಹತ್ತಮಾಂ ಗಾಢಮರಿಷ್ಟಸಂತತಿಂ .

ದುರ್ದೈವದಷ್ಟೋ ನ ಖಲು ನ್ಯವರ್ತತ ಕ್ರುಧಾ ಪ್ರಯಾಣವ್ಯವಸಾಯತೋ ಸುರಃ ..

15.25..

ಅರಿಷ್ಟಮಾಶಂಕ್ಯ ವಿಪಾಕದಾರುಣಂ ನಿವಾರ್ಯಮಾಣೋಽಪಿ ಬುಧೈರ್ಮಹಾಸುರಃ

ಪುರಃ ಪ್ರತಸ್ಥೇ ಮಹತಾಂ ವೃಥಾ ಭವೇದಸದ್ಗಹಾಂಧಸ್ಯ ಹಿತೋಪದೇಶನಂ .. 15.26..

ಕ್ಷಿತೌ ನಿರಸ್ತಂ ಪ್ರತಿಕೂಲವಾಯುನಾ ತದೀಯಚಾಮೀಕರಘರ್ಮವಾರಣಂ .

ರರಾಜ ಮೃತ್ಯೋರಿವ ಪಾರಣಾವಿಧೌ ಪ್ರಕಲ್ಪಿತಂ ಹಾಟಕಭಾಜನಂ ಮಹತ್ .. 15.27..

ವಿಜಾನತಾ ಭಾವಿ ಶಿರೋ ನಿಕ್ರಂತನಂ ಪ್ರಜ್ಞೇನ ಶೋಕಾದಿವ ತಸ್ಯ ಮೌಲಿನಾ .

ಮುಹುರ್ಗಲದ್ಭಿಸ್ತರಲೈರಲಂತರಾಮರೋದಿ ಮುಕ್ತಾಫಲವಾಷ್ಟಬಿಂದುಭಿಃ .. 15.28..

ನಿವಾರ್ಯಮಾಣೈರಭಿತೋಽನುಯಾಯಿಭಿರ್ಗ್ರಹೀತುಕಾಮೈರಿವ ತಂ ಮುಹುರ್ಮುಹುಃ

ಅಪಾತಿ ಗೃಧೈರಭಿಮೌಲಿಮಾಕುಲೈರ್ಭವಿಷ್ಯದೇತನ್ಮರಣೋಪದೇಶಿಭಿಃ .. 15.29..

ಸದ್ಯೋ ನಿಕ್ರತ್ತಾಂಜನಸೋದರದ್ಯುತಿಂ ಘಣಾಮಣಿಪ್ರಜ್ವಲದಂಶುಮಂಡಲಂ .

ನಿಯದ್ವಿಷೋಲ್ಕಾನಲಗರ್ಭಪೂತ್ಕೃತಂ ಧ್ವಜೇ ಜನಸ್ತಸ್ಯ ಮಹಾಹಿಮೈಕ್ಷತ ..

15.30..

ರಥಾಶ್ವಕೇಶಾವಲಿಕರ್ಣಚಾಮರಂ ದದಾಹ ಬಾಣಾಸನಬಾಣಬಾಣಧೀನ್ .

ಅಕಾಂಡತಶ್ಚಂಡತರೋ ಹುತಾಶನಸ್ತಸ್ಯಾತನುಸ್ಯಂದನಧುರ್ಯಗೋಚರಃ .. 15.31..

ಇತ್ಯಾದ್ಯರಿಷ್ಟೈರಶುಭೋಪದೇಶಿಭಿರ್ವಿಹನ್ಯಮಾನೋಽಪ್ಯಸುರಃ ಪುನಃ ಪುನಃ .

ಯದಾ ಮದಾಂಧೋ ನ ಗತಾತ್ಮ್ಯವರ್ತತಾಂಬರಾತ್ತದಾಭೂನ್ಮರುತಾಂ ಸರಸ್ವತೀ ..

15.32..

ಮದಾಂಧ ಮಾ ಗಾ ಭುಜದಂಡಚಂಡಿಮಾವಲೇಪತೋ ಮನ್ಮಥಹಂತ್ಯಸೂನುನಾ .
ಸುರೈಃ ಸನಾಥೇನ ಪುರಂದರಾದಿಭಿಃ ಸಮಂ ಸಮಂತಾತ್ಸಮರಂ ವಿಜಿತ್ವರೈಃ .. 15.33..
ಗುಹೋಽಸುರೈಃ ಷಡ್ವಿನಜಾತಮಾತ್ರಕೋ ನಿದಾಘಧಾಮೇವ ನಿಶಾತಮೋಭರೈಃ .
ವಿಷಹೃತೇ ನಾಭಿಮುಖೋ ಹಿ ಸಂಗರೇ ಕುತಸ್ತ್ವಯಾ ತಸ್ಯ ಸಮಂ ವಿರೋಧಿತಾ ..
15.34..

ಅಭಂಲಿಹೈಃ ಶೃಂಗಶತೈಃ ಸಮಂತತೋ ದಿಕ್ಷಕ್ರವಾಲ್ಮೈಃ ಸ್ಥಗಿತಸ್ಯ ಭೂಭೃತಃ .
ಕೌಂಚಸ್ಯ ರಂಧ್ರಂ ವಿಶಿಖೇನ ನಿರ್ಮಮೇ ಯೇನಾಹವಸ್ತಸ್ಯ ಸಹ ತ್ವಯಾ ಕುತಃ ..
15.35..

ಲಬ್ಧ್ವಾ ಧನುರ್ವೇದಮನಂಗವಿದ್ವಿಷಸ್ತಿಸಪ್ತಕೃತ್ವಃ ಸಮರೇ ಮಹೀಭುಜಾಂ .
ಕೃತ್ವಾಭಿಷೇಕಂ ರುಧಿರಾಂಬುಭಿರ್ಘನೈಃ ಸ್ವಕ್ರೋಧವಹ್ನಿಂ ಶಮಯಾಂಬಭೂವ ಯಃ
.. 15.36..

ನ ಜಾಮದಗ್ನ್ಯಃ ಕ್ಷಯಕಾಲರಾತ್ರಿಕೃತ್ ಕ್ಷತ್ರಿಯಾಣಾಂ ಸಮರಾಯ ವಲ್ಲತಿ .
ಯೇನ ತ್ರಿಲೋಕೀಸುಭಟೇನ ತೇನ ಕುತೋಽವಕಾಶಃ ಸಹ ವಿಗ್ರಹಗ್ರಹೇ .. 15.37..
ತ್ಯಜಾಶು ಗರ್ವಂ ಮದಮೂಢ ಮಾ ಸ್ಮ ಗಾಃ ಸ್ಮರಾರಿಸೂನೋರ್ವರಶಕ್ತಿಗೋಚರಂ

ತಮೇವ ನೂನಂ ಶರಣಂ ವ್ರಜಾಧುನಾ ಜಗತ್ಸುವೀರಂ ಸ ಚಿರಾಯ ಜೀವ ತತ್ ..
15.38..

ಶ್ರುತ್ವೇತಿ ವಾಚಂ ವಿಯತೋ ಗರೀಯಸೀಂ ಕ್ರೋಧಾದಹಂಕಾರಪರೋ
ಮಹಾಸುರಃ .
ಪ್ರಕಂಪಿತಾಶೇಷಜಗತ್ತಯೋಽಪಿ ಸನ್ನಕಂಪತೋಚ್ಚೈರ್ದಿವಮಭ್ಯಧಾಚ್ಚ ಸಃ ..
15.39..

ಕಿಂ ಬ್ರೂಥ ರೇ ವ್ಯೋಮಚರಾ ಮಹಾಸುರಾಃ ಸ್ಮರಾರಿಸೂನುಪ್ರತಿಪಕ್ಷವರ್ತಿನಃ .
ಮದೀಯಬಾಣವ್ರಣವೇದನಾ ಹಿ ಸಾಧುನಾ ಕಥಂ ವಿಸ್ಮೃತಿಗೋಚರೀಕೃತಾ ..
15.40..

ಕಟುಸ್ವರೈಃ ಪ್ರಾಲಪಥಾಂಬರಸ್ಥಿತಾಃ ಶಿಶೋರ್ಬಲಾತ್ಪಡ್ವಿನಜಾತಕಸ್ಯ ಕಿಂ .
ಶ್ವಾನಃ ಪ್ರಮತ್ತಾ ಇವ ಕಾರ್ತಿಕೇ ನಿಶಿ ಸ್ವೈರಂ ವನಾಂತೇ ಮೃಗಧೂರ್ತಕಾ ಇವ ..
15.41..

ಸಂಗೇನ ವೋ ಗರ್ಭತಪಸ್ವಿನಃ ಶಿಶುರ್ವರಾಕ ಏಷೋಽಂತಮವಾಪ್ಸ್ಯತಿ ಧ್ರುವಂ .
ಅತಸ್ಕರಸ್ತಸ್ಕರಸಂಗತೋ ಯಥಾ ತದ್ವೋ ನಿಹನ್ಮಿ ಪ್ರಥಮಂ ತತೋಽಪ್ಯ ಮುಂ ..
15.42..

ಇತೀರಯತ್ಯುಗ್ರತರಂ ಮಹಾಸುರೇ ಮಹಾಕೃಪಾಣಂ ಕಲಯತ್ಯಲಂ ಕ್ರುಧಾ .
ಪರಸ್ಪರೋತ್ಪ್ರೀಡಿತಜಾನವೋ ಭಯಾನ್ನಭಶ್ಚರಾ ದೂರತರಂ ವಿದುದ್ರವುಃ .. 15.43..

ತತೋಽವಲೇಪಾದ್ವಿಕಟಂ ವಿಹಸ್ಯ ಸ ವ್ಯವತ್ತ ಕೋಶಾದಸಿಮುತ್ತಮಂ ಬಹಿಃ .
ರಥಂ ದ್ರುತಂ ಪ್ರಾಪಯ ವಾಸವಾಂತಿಕಂ ನನ್ನಿತ್ಯವೋಚನ್ನಿಜಸಾರಥಿಂ ರಥೇ ..
15.44..

ಮನೋತಿವೇಗೇನ ರಥೇನ ಸಾರಥಿಪ್ರಣೋದಿತೇನ ಪ್ರಚಲನ್ಮಹಾಸುರಃ .
ತತಃ ಪ್ರಪೇದೇ ಸುರಸೈನ್ಯಸಾಗರಂ ಭಯಂಕರಾಕಾರಮಪಾರಮಗ್ರತಃ .. 15.45..
ಪುರಃ ಸುರಾಣಾಂ ಪುತನಾಂ ಪ್ರಥಿಯಸೀಂ ವಿಲೋಕ್ಯ ವೀರಃ ಪುಲಕಂ
ಪ್ರಮೋದಜಂ .
ಬಭಾರ ಭೂಮ್ನಾಥ ಸ ಬಾಹುದಂಡಯೋಃ ಪ್ರಚಂಡಯೋಃ ಸಂಗರಕೇಲಿಕೌತುಕೀ
.. 15.46..

ತತೋ ಮಹೇಂದ್ರಸ್ಯ ಚರಾಶ್ವಮೂಚರಾ ರಣಾಂತಲೀಲಾರಭಸೇನ ಭೂಯಸಾ .
ಪುರಃ ಪ್ರಚೇಲುರ್ಮನಸೋಽತಿವೇಗಿನೋ ಯುಯುತ್ಸುಭಿಃ ಕಿಂ ಸಮರೇ
ವಿಲಂಬ್ಯತೇ .. 15.47..
ಪುರಃಸ್ಥಿತಂ ದೇವರಿಪೋಶ್ವಮೂಚರಾ ಬಲದ್ವಿಷಃ ಸೈನ್ಯಸಮುದ್ರಮಭ್ಯಯುಃ .
ಭುಜಂ ಸಮುತ್ಕ್ಲಿಪ್ಯ ಪರೇಭ್ಯ ಆತ್ಮನೋಽಭಿಧಾನಮುಚ್ಚೈರಭಿತೋ ನ್ಯವೇದಯನ್
.. 15.48..

ಪುರೋಗತಂ ದೈತ್ಯಚಮೂಮಹಾರ್ಣವಂ ದೃಷ್ಟ್ವಾ ಪರಂ ಚುಕ್ಷುಭಿರೇ
ಮಹಾಸುರಾಃ .
ಪುರಾರಿಸೂನೋರ್ನಯನೈಕಕೋಣಕೇ ಮಮುರ್ಭಟಾಸ್ತಸ್ಯ ರಣೇಽವಹೇಲಯಾ ..
15.49..

ದ್ವಿಷದ್ವಲತ್ರಾಸವಿ ಭೀಷಿತಾಶ್ವಮೂರ್ಧಿವೌಕಸಾಮಂಧಕಶತ್ರುನಂದನಃ .
ಅಪಶ್ಯದುದ್ದಿಶ್ಯ ಮಹಾರಣೋತ್ಸವಂ ಪ್ರಸಾದಪೀಯೂಷಧರೇಣ ಚಕ್ಷುಷಾ .. 15.50..
ಉತ್ಸಾಹಿತಾಃ ಶಕ್ತಿಧರಸ್ಯ ದರ್ಶನಾನ್ಮಥೇ ಮಹೇಂದ್ರಪ್ರಮುಖಾ ಮಖಾಶನಾಃ .
ಅಹಂ ಮೃಧೇ ಜೇತುಮರೀನರೀರಮನ್ನ ಕಸ್ಯ ವೀರ್ಯಾಯ ವರಸ್ಯ ಸಂಗತಿಃ ..
15.51..

ಪರಸ್ಪರಂ ವಜ್ರಧರಸ್ಯ ಸೈನಿಕಾ ದ್ವಿಷೋಽಪಿ ಯೋದ್ಧಂ ಸ್ವಕರೋದ್ಧೃತಾಯುಧಾಃ .
ವೈತಾಲಿಕಶ್ರಾವಿತತಾರವಿಕ್ರಮಾಭಿಧಾನಮೀಯುರ್ವಿಜಯೈಷಿಣೋ ರಣೇ .. 15.52..
ಸಂಗ್ರಾಮಂ ಪ್ರಲಯಾಯ ಸನ್ನಿಪತತೋ ವೇಲಾಮತಿಕ್ರಾಮತೋ
ವೃಂದಾರಾಸುರಸೈನ್ಯಸಾಗರಯುಗಸ್ಯಾಶೇಷದಿಗ್ವ್ಯಾಪಿನಃ .
ಕಾಲಾತಿಥ್ಯಭುಜೋ ಬಭೂವ ಬಹಲಃ ಕೋಲಾಹಲಃ ಕ್ರೋಷಣಃ
ಶೈಲೋತ್ತಾಲತಟೀವಿಘಟ್ಯನಪಟುರ್ಬ್ರಹ್ಮಾಂಡಕುಕ್ಷಿಂಭರಿಃ .. 15.53..
ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ಸುರಾಸುರಸೈನ್ಯಸಂಗ್ರಾಮೋ ನಾಮ ಪಂಚದಶಃ ಸರ್ಗಃ ಸಂಪೂರ್ಣಃ .. 15..

ಸರ್ಗಃ 16 - ಸುರಾಸುರಸಂಗ್ರಾಮವರ್ಣನಂ

ಅಥಾನೋನ್ಯಂ ವಿಮುಕ್ತಾಸ್ತಶಸ್ತ್ರಜಾಲೈರ್ಭಯಂಕರೈಃ .
 ಯುದ್ಧಮಾಸೀತ್ಸುನಾಸೀರಸುರಾರಿಬಲಯೋರ್ಮಹತ್ .. 16.1..
 ಪತ್ತಿಃ ಪತ್ತಿಮಭೀಯಾಯ ರಣಾಯ ರಥಿನಂ ರಥೀ .
 ತುರಂಗಸ್ಥಂ ತುರಡ್ಗಸ್ಥೋ ದಂತಿಸ್ಥಂ ದಂತಿನಿ ಸ್ಥಿತಃ .. 16.2..
 ಯುದ್ಧಾಯ ಧಾವತಾಂ ಧೀರಂ ವೀರಾಣಾಮಿತರೇತರಂ .
 ವೈತಾಲಿಕಾಃ ಕುಲಾಧೀಶಾ ನಾಮಾನ್ಯಲಮುದಾಹರನ್ .. 16.3..
 ಪಠತಾಂ ವಂದಿವೃಂದಾನಾಂ ಪ್ರವೀರಾ ವಿಕ್ರಮಾವಲೀಂ .
 ಕ್ಷಣಂ ವಿಲಂಬ್ಯ ಚಿತ್ತಾನಿ ದದುರ್ಯುದ್ಧೋತ್ಸುಕಾಃ ಪುರಃ .. 16.4..
 ಸಂಗ್ರಾಮಾನಂದವರ್ಧಿಷ್ಠಾ ವಿಗ್ರಹೇ ಪುಲಕಾಂಚಿತೇ .
 ಆಸೀತ್ಕವಚವಿಚ್ಛೇದೋ ವೀರಾಣಾಂ ಮಿಲಿತಾಂ ಮಿಥಃ .. 16.5..
 ನಿರ್ದಯಂ ಖಡ್ಗಭಿನ್ನೇಭ್ಯಃ ಕವಚೇಭ್ಯಃ ಸಮುತ್ಥಿತೈಃ .
 ಆಸಂಧ್ಯೋಮದಿಶಸ್ತೂಲೈಃ ಪಲಿತೈರಿವ ಪಾಂಡುರಾಃ .. 16.6..
 ಖಡ್ಗಾ ರುಧಿರಸಂಲಿಪ್ತಾಶ್ಚಂಡಾಂಶುಕರಭಾಸುರಾಃ .
 ಇತಸ್ತತೋಽಪಿ ವೀರಾಣಾಂ ವಿದ್ಯುತಾಂ ವೈಭವಂ ದಧುಃ .. 16.7..
 ವಿಸೃಜಂತೋ ಮುಖೈರ್ಜ್ವಾಲಾ ಭೀಮಾ ಇವ ಭುಜಂಗಮಾಃ .
 ವಿಸೃಷ್ಟಾಃ ಸುಭಟೈ ರುಷ್ಟೈರ್ವ್ಯೋಮ ವ್ಯಾನಶಿರೇ ಶರಾಃ .. 16.8..
 ಬಾಢಂ ವಪೂಂಷಿ ನಿರ್ಭಿದ್ಯ ಧನ್ವಿನಾಂ ನಿಘ್ನತಾಂ ಮಿಥಃ .
 ಅಶೋಣಿತಮುಖಾ ಭೂಮಿಂ ಪ್ರಾವಿಶಂದೂರಮಾಶುಗಾಃ .. 16.9..
 ನಿರ್ಭಿದ್ಯ ದಂತಿನಃ ಪೂರ್ವಂ ಪಾತಯಾಮಾಸುರಾಶುಗಾಃ .
 ಪೇತುಃ ಪ್ರವರಯೋಧಾನಾಂ ಪ್ರೀತಾನಾಮಾಹವೋತ್ಸವೇ .. 16.10..
 ಜ್ವಲದಗ್ನಿಮುಖೈರ್ವಾಣೈರ್ನೀರಂಧ್ರೈರಿತರೇತರಂ .
 ಉಚ್ಚೈರ್ವೈಮಾನಿಕಾ ವ್ಯೋಮ್ನಿ ಕೀರ್ಣೇ ದೂರಮಪಾಸರನ್ .. 16.11..
 ವಿಭಿನ್ನಂ ಧನ್ವಿನಾಂ ಬಾಣೈರ್ವ್ಯಥಾರ್ತಮಿವ ವಿಹ್ವಲಂ .
 ರರಾಸ ವಿರಸಂ ವ್ಯೋಮ ಶ್ಯೇನಪ್ರತಿರವಚ್ಛಲಾತ್ .. 16.12..
 ಚಾಪೈರಾರ್ಕಣಮಾಕೃಷ್ಟೈರ್ವಿಮುಕ್ತಾ ದೂರಮಾಶುಗಾಃ .
 ಅಥಾಬನ್ರುಧಿರಾಸ್ವಾದಲುಬ್ಧಾ ಇವ ರಣೈಷಿಣಾಂ .. 16.13..
 ಗೃಹೀತಾಃ ಪಾಣಿಭಿರ್ವೀರೈರ್ವಿಕೋಶಾಃ ಖಂಗರಾಜಯಃ .
 ಕಾಂತಿಜಾಲಚ್ಛಲಾದಾಜೌ ವ್ಯಹಸನ್ನಮ್ದಾದಿವ .. 16.14..
 ಖಡ್ಗಾಃ ಶೋಣಿತಸಂದಿಗ್ಧಾ ನೃತ್ಯಂತೋ ವೀರಪಾಣಿಷು .

ರಜೋಘನೇ ರಣೇನಂತೇ ವಿದ್ಯುತಾಂ ವೈಭವಂ ದಧುಃ .. 16.15..
 ಕುಂತಾಶ್ಚಕಾಶಿರೇ ಚಂಡಮುಲ್ಲಸಂತೋ ರಣಾರ್ಥಿನಾಂ .
 ಜಿಹ್ವಾಭೋಗಾ ಯಮಸ್ಯೇವ ಲೇಲಿಹಾನಾ ರಣಾಂಗಣೇ .. 16.16..
 ಪ್ರಜ್ವಲತ್ಕಾಂತಿಚಕ್ರಾಣಿ ಚಕ್ರಾಣಿ ವರಚಕ್ರಿಣಾಂ .
 ಚಂಡಾಂಶುಮಂಡಲಶ್ರೀಣಿ ರಣವ್ರೋಮನಿ ಬಭ್ರಮುಃ .. 16.17..
 ಕೇಚಿದ್ಧೀರೈಃ ಪ್ರಣಾದೈಶ್ಚ ವೀರಾಣಾಮಭ್ಯುಪೇಯುಷಾಂ .
 ನಿಪೇತುಃ ಕ್ಷೋಭತೋ ವಾಹಾದಪರೇ ಮುಮುಕ್ಷುರ್ಮದಾತ್ .. 16.18..
 ಕಶ್ಚಿದಭ್ಯಾಗತೇ ವೀರೇ ಜಿಘಾಂಸೌ ಮುದಮಾದಧೌ .
 ಪರಾವೃತ್ಯ ಗತೇ ಕ್ಷುಬ್ಧೇ ವಿಷಸಾದಾಹವಪ್ರಿಯಃ .. 16.19..
 ಬಹುಭಿಃ ಸಹ ಯುದ್ಧಾ ವಾ ಪರಿಭ್ರಮ್ಯ ರಣೋಲ್ಬಣಾಃ .
 ಉದ್ದಿಶ್ಯ ತಾನುಪೇಯುಃ ಕೇಸಪಿ ಯೇ ಪೂರ್ವವೃತಾ ರಣೇ .. 16.20..
 ಅಭಿತೋಽಭ್ಯಾಗತಾನ್ಯೋದ್ಧಂ ವೀರಾನ್ರಣಮದೋದ್ಧತಾನ್ .
 ಪ್ರತ್ಯನಂದನ್ಭಜಾದಂಡರೋಮೋದ್ಗಮಭೃತೋ ಭಟಾಃ .. 16.21..
 ಶಸ್ತ್ರಭಿನ್ನೇಭಕುಂಭೇಭ್ಯೋ ಮೌಕ್ತಿಕಾನಿ ಚ್ಯುತಾನ್ಯಧಃ .
 ಅಧ್ಯಾಹವಕ್ಷೇತ್ರಮುಪ್ತಕೀರ್ತಿಬೀಜಾಂಕುರಶ್ರಿಯಂ .. 16.22..
 ವೀರಾಣಾಂ ವಿಷಮೈಘೋಷೂರ್ವಿದ್ವತಾ ವಾರಣಾ ರಣೇ .
 ಶಾಸ್ತ್ರಮಾನಾ ಅಪಿ ತ್ರಾಸಾದ್ಭೇಜುರ್ಧೂತಾಂಕುಶಾ ದಿಶಃ .. 16.23..
 ರಣೇ ವಾಣಗಣೈರ್ಭಿನ್ನಾ ಭ್ರಮಂತೋ ಭಿನ್ನಯೋಧಿನಃ .
 ನಿಮಮಜ್ಜುರ್ಮಿಲದ್ರಕ್ತನಿಮ್ಮಗಾಸು ಮಹಾಗಜಾಃ .. 16.24..
 ಅಪಾರೇಽಸೃಕ್ಸರಿತ್ಸೂರೇ ರಥೇಷೂಚ್ಚೈಸ್ತರೇಷ್ವಪಿ .
 ರಥಿನೋಽಭಿರಿಪುಂ ಕ್ರುದ್ಧಾ ಹುಂಕೃತೈರ್ವ್ಯಸೃಜನ್ಯಾರಾನ್ .. 16.25..
 ಖಡ್ಗನಿರ್ಲೂನಮೂರ್ಧಾನೋ ವ್ಯಾಪತಂತೋಽಪಿ ವಾಜಿನಃ .
 ಪ್ರಥಮಂ ಪಾತಯಾಮಾಸುರಸಿನಾ ದಾರಿತಾನರೀನ್ .. 16.26..
 ವೀರಾಣಾಂ ಶಸ್ತ್ರಭಿನ್ನಾನಿ ಶಿರಾಂಸಿ ನಿಪತಂತ್ಯಪಿ .
 ಅಧಾವಂದಂತದಷ್ಟೋಷ್ಠಭೀಮಾನ್ಯಭಿರಿಪುಂ ಕ್ರುಧಾ .. 16.27..
 ಶಿರಾಂಸಿ ವರಯೋಧಾನಾಮರ್ಧಚಂದ್ರಹೃತಾನ್ಯಲಂ .
 ಆದಧಾನಾ ಭೃಶಂ ಪಾದೈಃ ಶೈನಾ ವ್ಯಾನಶಿರೇ ನಭಃ .. 16.28..
 ಕ್ರೋಧಾದಭ್ಯಾಪತದ್ಧಂತಿದಂತಾರುಢಾಃ ಪದಾತಯಃ .
 ಅಶ್ವಾರೋಹಾ ಗಜಾರೋಹಪ್ರಾಣಾನ್ಪ್ರಾಸೈರಪಾಹರನ್ .. 16.29..
 ಶಸ್ತ್ರಚ್ಛಿನ್ನಗಜಾರೋಹಾ ವಿಭ್ರಮಂತ ಇತಸ್ತತಃ .
 ಯುಗಾಂತವಾತಚಲಿತಾಃ ಶೈಲಾ ಇವ ಗಜಾ ಬಭುಃ .. 16.30..
 ಮಿಲಿತೇಷು ಮಿಥೋ ಯೋದ್ಧಂ ದಂತಿಷು ಪ್ರಸಭಂ ಭಟಾಃ .

ಅಗೃಹ್ಣನ್ಯುಧ್ಯಮಾನಾಶ್ಚ ಶಸ್ತ್ರೈಃ ಪ್ರಾಣಾನ್ವರಸ್ವರಂ .. 16.31..
 ರುಷಾ ಮಿಥೋ ಮಿಲದ್ಧಂತಿದಂತಸಂಘರ್ಷಜೋಽನಲಃ .
 ಯೋಧಾಇನ್ಯುಹೃತಪ್ರಾಣಾನದಹತ್ಸಹಸಾರಿಭಿಃ .. 16.32..
 ಆಕ್ಷಿಪ್ತಾ ಅಪಿ ದಂತೀಂದ್ರಾಃ ಕೋಪನೈಃ ಪತ್ತಯಃ ಪರಂ .
 ತದಸೂನಹರನ್ವಡ್ಗಘಾತೈಃ ಸ್ವಸ್ಯ ಪುರಃ ಪ್ರಭೋಃ .. 16.33..
 ಉತ್ಕ್ವಿಪ್ಯ ಕರಿಭಿದೂರಾನ್ಮುಕ್ತಾನಾಂ ಯೋಧಿನಾಂ ದಿವಿ .
 ಪ್ರಾಪಿ ಜೀವಾತ್ಮಭಿದಿವ್ಯಾ ಗತಿರ್ವಾ ವಿಗ್ರಹೈರ್ಮಹೀ .. 16.34..
 ಖಡ್ಗೈರ್ಧವಲಧಾರಾಲ್ಪೈರ್ನಿಹತ್ಯ ಕರಿಣಾಂ ಕರಾನ್ .
 ತೈರ್ಭುವಾಪಿ ಸಮಂ ವಿದ್ಧಾನ್ಸಂತೋಷಂ ನ ಭಟಾ ಯಯುಃ .. 16.35..
 ಆಕ್ಷಿಪ್ಯಾಭಿದಿವಂ ನೀತಾಃ ಪತ್ತಯಃ ಕರಿಭಿಃ ಕರಃ .
 ದಿವ್ಯಾಂಗನಾಭಿರಾದಾತುಂ ರಕ್ತಾಭಿದ್ರುತಮೀಷಿರೇ .. 16.36..
 ಧನ್ವಿನಸ್ತುರಗಾರುಢಾ ಗಜಾರೋಹಾಇನ್ಯುರೈಃ ಕ್ಷತಾನ್ .
 ಪ್ರತ್ಯೈಚ್ಛನ್ಮೂರ್ಚಿತಾನ್ಮೂಯೋ ಯೋದ್ಧಮಾಶ್ಚಸತಶ್ಚಿರಂ .. 16.37..
 ಕ್ರುದ್ಧಸ್ಯ ದಂತಿನಃ ಪತ್ತಿರ್ಜಿಘ್ರಕ್ಷೋರಸಿನಾ ಕರಂ .
 ನಿರ್ಭಿದ್ಯ ದಂತಮುಸಲಾವಾರುರೋಹ ಜಿಘ್ರಕ್ಷಯಾ .. 16.38..
 ಖಡ್ಗೇನ ಮೂಲತೋ ಹತ್ವಾ ದಂತಿನೋ ರದನದ್ವಯಂ .
 ಪ್ರಾತಿಪಕ್ಷ್ಯೇ ಪ್ರವಿಷ್ಟೋಽಪಿ ಪದಾತಿರ್ನಿರಗಾದ್ವೃತಂ .. 16.39..
 ಕರೇಣ ಕರಿಣಾ ವೀರಃ ಸುಗೃಹೀತೋಽಪಿ ಕೋಪಿನಾ .
 ಅಸಿನಾಸೂಂಜಹಾರಾಶು ತಸ್ಯೈವ ಸ್ವಯಮಕ್ಷತಃ .. 16.40..
 ತುರಂಗೀ ತುರಗಾರುಢಂ ಪ್ರಾಸೇನಾಹತ್ಯ ವಕ್ಷಸಿ .
 ಪತತಸ್ತಸ್ಯ ನಾಜ್ಞಾಸೀತ್ಪ್ರಸಘಾತಂ ಸ್ವಕೇ ಹೃದಿ .. 16.41..
 ದ್ವಿಷಾ ಪ್ರಾಸಹೃತಪ್ರಾಣೋ ವಾಜಿಪೃಷ್ಠದೃಢಾಸನಃ .
 ಹಸ್ತೋದ್ಧೃತಮಹಾಪ್ರಾಸೋ ಭುವಿ ಜೀವನ್ನಿವಾಭ್ರಮತ್ .. 16.42..
 ತುರಂಗಸಾದಿನಂ ಶಸ್ತ್ರಹೃತಪ್ರಾಣಂ ಮತಂ ಭುವಿ .
 ಅಬದ್ಧೋಽಪಿ ಮಹಾವಾಜೀ ನ ಸಾಶ್ರುನಯನೋಽತ್ಯಜತ್ .. 16.43..
 ಭಲ್ಲೇನ ಶಿತಧಾರೇಣ ಭಿನ್ನೋಽಪಿ ರಿಪುಣಾಶ್ವಗಃ .
 ನಾಮೂರ್ಚ್ಯತೋಽಪತೋ ಹಂತುಮಿಯೇಷ ಪ್ರಪತನ್ನಪಿ .. 16.44..
 ಮಿಥಃ ಪ್ರಾಸಾಹತೌ ವಾಜಿಚ್ಯುತೌ ಭೂಮಿಗತೌ ರುಷಾ .
 ಶಸ್ತ್ರಾ ಯುಯುಧತುಃ ಕೌಚಿತ್ಕೋಶಾಕೇಶಿ ಭುಜಾಭುಜಿ .. 16.45..
 ರಥಿನೋ ರಥಿಭಿರ್ಬಾಣೈರ್ಹೃತಪ್ರಾಣಾ ದೃಢಾಸನಾಃ .
 ಕ್ಷತಕಾರ್ಮುಕಸಂಧಾನಾಃ ಸಪ್ರಾಣಾ ಇವ ಮೇನಿರೇ .. 16.46..

ನ ರಥೀ ರಥಿನಂ ಭೂಯಃ ಪ್ರಾಹರಚ್ಛಸ್ತ್ರಮೂರ್ಚ್ಛಿತಂ .
 ಪ್ರತ್ಯಾಶ್ವಸಂತಮನ್ವಿಚ್ಛನ್ನಾತಿಷ್ಠದ್ಯುಧಿ ಲೋಭತಃ .. 16.47..
 ಅನ್ಯೋನ್ಯಂ ರಥಿನೌ ಕೌಚಿದ್ಗತಪ್ರಾಣೌ ದಿವಂ ಗತೌ .
 ಏಕಾಮಪ್ಸರಸಂ ಪ್ರಾಪ್ಯ ಯುಯುಧಾತೇ ವರಾಯುಧೌ .. 16.48..
 ಮಿಥೋಽರ್ಧಚಂದ್ರನಿರ್ಲೂನಮೂರ್ಧಾನೌ ರಥಿನೌ ರುಚಾ .
 ಖೇಚರೌ ಭುವಿ ನೃತ್ಯಂತೌ ಸ್ವಕಬಂಧಾವಪಶ್ಯತಾಂ .. 16.49..
 ರಣಾಂಗಣೇ ಶೋಣಿತಪಂಕಪಿಚ್ಛಿಲೇ ಕಥಂ ಕಥಂ ಚಿನ್ನನೃತುರ್ಧೃತಾಯುಧಾಃ .
 ನದತ್ಸು ತುರ್ಯೇಷು ಪರೇತಯೋಷಿತಾಂ ಗಣೇಷು ಗಾಯತ್ಸು ಕಬಂಧರಾಜಯಃ ..
 16.50..

ಇತಿ ಸುರರಿಪುವೃತ್ತೇ ಯುದ್ಧೇ ಸುರಾಸುರಸೈನ್ಯಯೋ
 ರುಧಿರಸರಿತಾಂ ಮಜ್ಜದ್ಧಂತಿವ್ರಜೇಷು ತಟೀಷ್ಟಲಂ .
 ಅರುಣನಯನಃ ಕ್ರೋಧಾದ್ಭೀಮಭ್ರಮದ್ಭೃ ಕುಟೀಮುಖಃ
 ಸಪದಿ ಕಕುಭಾಮೀಶಾನಭ್ಯಾಗಮತ್ಸಯುಯುತ್ಸಯಾ .. 16.51..
 ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
 ಸುರಾಸುರಸಂಗ್ರಾಮವರ್ಣನಂ ನಾಮ ಷೋಡಷಃ ಸರ್ಗಃ ಸಂಪೂರ್ಣಃ .. 16..

ಸರ್ಗಃ 17 - ತಾರಕಾಸುರವಧಃ

ದೃಷ್ಟ್ವಾ ಭೃಪೇತಮಥ ದೈತ್ಯಪತಿಂ ಪುರಸ್ತಾ-
 ತ್ಸಂಗ್ರಾಮಕೇಲಿಕುತುಕೇನ ಘನಪ್ರಮೋದಂ .
 ಯೋದ್ಧಂ ಮದೇನ ಮಿಮಿಲುಃ ಕಕುಭಾಮಧೀಶಾ
 ಬಾಣಾಂಧಕಾರಿತದಿಗಂಬರಗರ್ಭಮೇತ್ಯ .. 17.1..
 ದೇವದ್ವಿಷಾಂ ಪರಿವೃಡ್ಧೋ ವಿಕಟಂ ವಿಹಸ್ಯ
 ಬಾಣಾವಲೀಭಿರಮರಾನ್ವಿಕಟಾನ್ವವರ್ಷ .
 ಶೈಲಾನಿವ ಪ್ರವರವಾರಿಧರಲೋ ಗರಿಷ್ಠಾ-
 ನದ್ಭಿಃ ಪರಾಭಿರಥ ಗಾಢಮನಾರತಾಭಿಃ .. 17.2..
 ಜಂಭದ್ವಿಷತ್ಪ್ರಭೃತಿದಿಕ್ಪತಿಚಾಪಮುಕ್ತಾ
 ಬಾಣಾಃ ಶಿತಾಃ ದನುಜನಾಯಕಬಾಣಸಂಘಾನ್ .
 ಅಹ್ವಾಯ ತಾಕ್ಷ್ಯನಿವಹಾ ಇವ ನಾಗಪೂಗಾ-
 ನ್ನದ್ಭೋ ವಿಚಿಚ್ಛಿದುರಲಂ ಕಣಶೋ ರಣಾಂತೇ .. 17.3..
 ತಾನ್ಪಜ್ಜಲತ್ಪಲಮುಖೈರ್ವಿಷಮೈಃ ಸುರಾರಿ-
 ನಾಮಾಂಕಿತೈಃ ಪಿಹಿತದಿಗ್ಗಗನಾಂತರಾಲೈಃ .

ಆಚ್ಛಾದಿತಸ್ತು ಣಚಯಾನಿವ ಹವ್ಯವಾಹ-
 ಶ್ವಿಭೇದ ಸೋಽಪಿ ಸುರಸೈನ್ಯಶರಾಞ್ಚರೌಘೈಃ .. 17.4..
 ದೈತ್ಯೇಶ್ವರೋ ಜ್ವಲಿತರೋಷವಿಶೇಷಭೀಮಃ
 ಸದ್ಯೋ ಮುಮೋಚ ಯುಧಿ ಯಾನ್ವಿಶಿಖಾನ್ನಹೇಲಃ .
 ತೇ ಪ್ರಾಪುರುದ್ಭಟಭುಜಂಗಮಭೀಮಭಾವಂ
 ಗಾಢಂ ಬಬಂಧುರಪಿ ತಾಂಸ್ತ್ರಿದಶೇಂದ್ರಮುಖ್ಯಾನ್ .. 17.5..
 ತೇ ನಾಗಪಾಶವಿಶಿಖೈರಸುರೇಣ ಬದ್ಧಾಃ
 ಶ್ವಾಸಾನಿಲಾಕುಲಮುಖಾ ವಿಮುಖಾ ರಣಸ್ಯ .
 ದಿಙ್ಮಾಯಕಾ ಬಲರಿಪುಪ್ರಮುಖಾಃ ಸ್ಮರಾರಿ-
 ಸೂನೋಃ ಸಮೀಪಮಗಮನ್ವಿಪದಂತಹೇತೋಃ .. 17.6..
 ದೃಷ್ಟಿಪ್ರಪಾತವಶತೋಽಪಿ ಪುರಾರಿಸೂನೋ-
 ಸ್ತೇ ನಾಗಪಾಶಘನಬಂಧವಿಪತ್ತಿದುಃಖಾತ್ .
 ಇಂದ್ರಾದಯೋ ಮುಮುಚಿರೇ ಸ್ವಯಮಸ್ಯ ದೇವಾಃ
 ಸೇವಾಂ ವ್ಯಧುರ್ನಿಕಟಮೇತ್ಯ ಮಹಾಜಿಗೀಷೋಃ .. 17.7..
 ಉದ್ದೀಪ್ತಕೋಪದಹನೋಽಥ ಸುರೇಂದ್ರಶತ್ರು-
 ರಹ್ನಾಯ ಸಾರಥಿಮವೋಚತ ಚಂಡಬಾಹುಃ .
 ಬದ್ಧಾ ಮಯಾ ಸುರಪತಿಪ್ರಮುಖಾಃ ಪ್ರಸಹ್ಯ
 ಬಾಲಸ್ಯ ಧೂರ್ಜಟಿಸುತಸ್ಯ ನಿರೀಕ್ಷಣೇನ .. 17.8..
 ಮುಕ್ತಾ ಬಭೂವುರಧುನಾ ತದಿಮಾನ್ವಿಹಾಯ
 ಕರ್ತಾಸ್ಮ್ಯಮುಂ ಸಮರಭೂಮಿಪಶೂಪಹಾರಂ .
 ತತ್ಸ್ಯಂದನಂ ಸಪದಿ ವಾಹಯ ಶಂಭುಸೂನುಂ
 ದ್ರಷ್ಟಾಸ್ಮಿ ದರ್ಪಿತಭುಜಾಬಲಮಾಹವಾಯ .. 17.9..
 ತತ್ಸ್ಯಂದನಃ ಸಪದಿ ಸಾರಥಿಸಂಪ್ರಣುನ್ವಃ
 ಪ್ರಕ್ಷುಬ್ಧವಾರಿಧರಧೀರಗಭೀರಘೋಷಃ .
 ಚಂಡಶ್ವಚಾಲ ದಲಿತಾಖಿಲಶತ್ರುಸೈನ್ಯ-
 ಮಾಂಸಾಸ್ಥಿಶೋಣಿತವಿಪಂಕವಿಲುಪ್ತಚಕ್ರಃ .. 17.10..
 ದೃಷ್ಟ್ವಾ ರಥಂ ಪ್ರಲಯವಾತಚಲದ್ಗಿರೀಂದ್ರ-
 ಕಲ್ಪಂ ದಲದ್ವಲವಿರಾವವಿಶೇಷರೌದ್ರಂ .
 ಅಭ್ಯಾಗತಂ ಸುರರಿಪೋಃ ಸುರರಾಜಸೈನ್ಯಂ
 ಕ್ಷೋಭಂ ಜಗಾಮ ಪರಮಂ ಭಯವೇಪಮಾನಂ .. 17.11..
 ಪ್ರಕ್ಷುಬ್ಧಮಾಣಮವಲೋಕ್ಯ ದಿಗೀಶಸೈನ್ಯಂ
 ಶಂಭೋಃ ಸುತಂ ಕಲಹಕೇಲಿಕುತೂಹಲೋತ್ಕಂ .

ಉದ್ಧಾಮದೋಃಕಲಿತಕಾರ್ಮುಕದಂಡಚಂಡಃ
 ಪ್ರೋವಾಚ ವಾಚಮುಪಗಮ್ಯ ಸ ಕಾರ್ತಿಕೇಯಂ .. 17.12..
 ರೇ ಶಂಭುತಾಪಸಶಿಶೋ ! ಬತ ಮುಂಚ ಮುಂಚ
 ದೋರ್ದರ್ಪಮತ್ರ ವಿರಮ ತ್ರಿದಿವೇಂದ್ರಕಾರ್ಯಾತ್ .
 ಶಸ್ತ್ರೈಃ ಕಿಮತ್ರ ಭವತೋಽನುಚಿತ್ಯೈರತೀವ
 ಬಾಲತ್ವಕೋಮಲಭುಜಾತುಲಭಾರಭೂತೈಃ .. 17.13..
 ಏವಂ ತ್ವಮೇವ ತನಯೋಽಸಿ ಗಿರೀಶಗೌರ್ಯೋಃ
 ಕಿಂ ಯಾಸಿ ಕಾಲವಿಷಯಂ ವಿಷಮೈಃ ಶರೈರ್ಮೇ .
 ಸಂಗ್ರಾಮತೋಽಪಸರ ಜೀವ ಪಿತುರ್ಜನನ್ಯಾ
 ಸ್ತೂರ್ಣಂ ಪ್ರವಿಶ್ಯ ವರಮಂಕತಲಂ ವಿಧೇಹಿ .. 17.14..
 ಸಮ್ಯಕ್ಸ್ವಯಂ ಕಿಲ ವಿಮೃಶ್ಯ ಗಿರೀಶಪುತ್ರ
 ಜಂಭದ್ವಿಷೋಽಸ್ಯ ಜಹಿಹಿ ಪ್ರತಿಪಕ್ಷಮಾಶು .
 ಏಷ ಸ್ವಯಂ ಪಯಸಿ ಮಜ್ಜತಿ ದುರ್ವಿಗಾಹ್ಯೇ
 ಪಾಷಾಣನೌರಿವ ನಿಮಂಜಯತೇ ಪುರಾ ತ್ವಾಂ .. 17.15..
 ಇತ್ಥಂ ನಿಶಮ್ಯ ವಚನಂ ಯುಧಿ ತಾರಕಶ್ಚ
 ಕಂಪ್ರಾಧರೋ ವಿಕಚಕೋಕನದಾರುಣಾಕ್ಷಃ .
 ಕ್ಷೋಭಾತ್ತಿಲೋಚನಸುತೋ ಧನುರೀಕ್ಷಮಾಣಃ
 ಪ್ರೋವಾಚ ವಾಚಮುಚಿತಾಂ ಪರಿಮೃಶ್ಯ ಶಕ್ತಿಂ .. 17.16..
 ದೈತ್ಯಾಧಿರಾಜ ಭವತಾ ಯದವಾದಿ ಗರ್ವಾ-
 ತ್ತತ್ಸರ್ವಮಪ್ಯುಚಿತಮೇವ ತವೈವ ಕಿಂ ತು .
 ದ್ರಷ್ಟಾಸ್ಮಿ ತೇ ಪ್ರವರಬಾಹುಬಲಂ ವರಿಷ್ಠಂ
 ಶಸ್ತ್ರಂ ಗೃಹಾಣ ಕುರು ಕಾರ್ಮುಕಮಾತತಜ್ಯಂ .. 17.17..
 ಇತ್ಯುಕ್ತವಂತಮವದತ್ತಿಪುರಾರಿಪುತ್ರಂ
 ದೈತ್ಯಃ ಕ್ರುಧೌಷ್ಣಮಧರಂ ಕಿಲ ನಿರ್ವಿಭಿದ್ಯ .
 ಯುದ್ಧಾರ್ಥಮುದ್ಭಟಭುಜಾಬಲದರ್ಪಿತೋಽಸಿ
 ಬಾಣಾನ್ಸಹಸ್ವ ಮಮ ಸಾದಿತಶತ್ರುಪೃಷ್ಠಾನ್ .. 17.18..
 ದುಷ್ಪ್ರೇಕ್ಷಣೀಯಮರಿಭಿರ್ಧನುರಾತತಜ್ಯಂ
 ಸದ್ಯೋ ವಿಧಾಯ ವಿಷಮಾನ್ವಿಶಿಖಾನ್ವ್ಯಧತ್ತ .
 ಸ ಕ್ರೋಧಭೀಮಭುಜಗೇಂದ್ರನಿಭಂ ಸ್ವಚಾಪಂ
 ಚಂಡಂ ಪ್ರಪಂಚಯತಿ ಜೈತ್ರಶರೈಃ ಕುಮಾರೇ .. 17.19..
 ಕರ್ಣಾಂತಮೇತ್ಯ ದಿತಿಜೇನ ವಿಕೃಷ್ಯಮಾಣಂ
 ಕೋದಂಡಮೇತದಭಿತ ಸುಷುವೇ ಶರೌಘಾನ್ .

ವ್ಯೋಮಾಂಗಣೇ ಲಿಪಿಕರಾನ್ತಿ ರಣಪ್ರರೋಹೈಃ
 ಸಾಂದ್ರೈರಶೇಷಕಕುಭಾಂ ಪಲಿತಂ ಕರಿಷ್ಣಾನ್ .. 17.20..
 ಬಾಣೈಃ ಸುರಾರಿಧನುಷಃ ಪ್ರಸೃತೈರನಂತೈ-
 ನಿರ್ಘೋಷಭೀಷಿತಭಟೋ ಲಸದಂಶುಜಾಲ್ಯೈಃ .
 ಅಂಧೀಕೃತಾಖಿಲಸುರೇಶ್ವರಸೈನ್ಯ ಈಶ-
 ಸೂನುಃ ಕುತೋಽಪಿ ವಿಷಯಂ ನ ಜಗಾಮ ದೃಷ್ಟೇಃ .. 17.21..
 ದೇವೇನ ಮನ್ಮಥರಿಪೋಸ್ತನಯೇನ ಗಾಢ-
 ಮಾಕರ್ಣಕೃಷ್ಣಮಭಿತೋ ಧನುರಾತತಜ್ಯಂ .
 ಬಾಣಾನಸೂತ ನಿಶಿತಾನ್ಯುಧಿ ಯಾನ್ಸುಜೈತ್ರಾಂ-
 ಸೈಃ ಸಾಯಕಾ ಬಿಭಿದಿರೇ ಸಹಸಾ ಸುರಾರೇಃ .. 17.22..
 ರೇಜೇ ಸುರಾರಿಶರದುರ್ದಿನಕೇ ನಿರಸ್ತೇ
 ಸದ್ಯಸ್ತರಾಂ ನಿಖಿಲಖೇಚರಖೇದಹೇತೌ .
 ದೇವಃ ಪ್ರಭಾಪ್ರಭುರಿವ ಸ್ಮರಶತ್ರುಸೂನುಃ
 ಪ್ರದ್ಯೋತನಃ ಸುಘನದುರ್ದರಧಾಮಧಾಮಾ .. 17.23..
 ತತ್ರಾಥ ದು ಸಹತರಂ ಸಮರೇ ತರಸ್ವೀ
 ಧಾಮಾಧಿಕಂ ದಧತಿ ಧೀರತರಂ ಕುಮಾರೇ .
 ಮಾಯಾಮಯಂ ಸಮರಮಾಶು ಮಹಾಸುರೇಂದ್ರೋ
 ಮಾಯಾಪ್ರಚಾರಚತುರೋ ರಚಯಾಂಚಕಾರ .. 17.24..
 ಅಹ್ವಾಯ ಕೋಪಕಲುಷೋ ವಿಕಟಂ ವಿಹಸ್ಯ
 ವೃಥಾಂ ಸಮರ್ಥೈ ವರಶಸ್ತ್ರಯುಧಂ ಕುಮಾರೇ .
 ಜಿಷ್ಣುರ್ಜಗದ್ವಿಜಯದುರ್ಲಲಿತಃ ಸಹೇಲಂ
 ವಾಯವ್ಯಮಸ್ತ್ರಮಸುರೋ ಧನುಷಿ ನೃಧತ್ತ .. 17.25..
 ಸಂಧಾನಮಾತ್ರಮಪಿ ಯಸ್ಯ ಯುಗಾಂತಕಾಲ-
 ಭೂತಭ್ರಮಂ ಪುರುಷಭೀಷಣಧೋರಘೋಷಃ .
 ಉದ್ಗೂತಧೂಲಿಪಟಲೈಃ ಪಿಹಿತಾಂಬರಾಶಃ
 ಪ್ರಚ್ಯನ್ನಚಂಡಕಿರಣೋ ವ್ಯಸರತ್ಸಮೀರಃ .. 17.26..
 ಕುಂದೋಜ್ಜವಲಾನಿ ಸಕಲಾತಪವಾರಣಾನಿ
 ಧೂತಾನಿ ತೇನ ಮರುತಾ ಸುರಸೈನಿಕಾನಾಂ .
 ಉಡ್ಡೀಯಮಾನಕಲಹಂಸಕುಲೋಪಮಾನಿ
 ಮೇಘಾಭಧೂಲಿಮಲಿನೇ ನಭಸಿ ಪ್ರಸಸ್ತುಃ .. 17.27..
 ವಿಧ್ವಸ್ಯ ತೇನ ಸುರಸೈನ್ಯಮಹಾಪತಾಕಾ
 ನೀತಾ ನಭಸ್ಥಲಮಲಂ ನವಮಲ್ಲಿಕಾರ್ಭಾಃ .

ಸ್ವರ್ಗಾಪಗಾಜಲಮಹೌಘಸಹಸ್ತ್ರಲೀಲಾಂ
 ವ್ಯಾತೇನಿರೇ ದಿವಿ ಸಿತಾಂಬರಕೈತವೇನ .. 17.28..
 ಧೂತಾನಿ ತೇನ ಸುರಸೈನ್ಯಮಹಾಗಜಾನಾಂ
 ಸದ್ಯಃಶತಾನಿ ವಿಧುರಾಣಿ ದಲತ್ಕುಧಾನಿ .
 ಪೇತುಃ ಕ್ಷಿತೌ ಕುಪಿತವಾಸವವಜ್ರಲೂನ-
 ಪಕ್ಷಸ್ಯ ಭೂಧರಕುಲಸ್ಯ ತುಲಾಂ ವಹಂತಿ .. 17.29..
 ತಾಸ್ತಾಃ ಖರೇಣ ಮರುತಾ ರಥರಾಜಯೋಽಪಿ
 ದೋಧೂಯಮಾನನಿಪತಿಷ್ಣುತುರಂಗಮಾಶ್ಚ .
 ವಿಸ್ತಸ್ತಸಾರಥಿಕುಲಪ್ರವರಾಃ ಸಮಂತಾದ್
 ವ್ಯಾವೃತ್ಯ ಪೇತುರವನೌ ಸುರವಾಹಿನೀನಾಂ .. 17.30..
 ಹಿತ್ವಾಯುಧಾನಿ ಸುರಸೈನ್ಯತುರಂಗವಾಹಾ
 ವಾತೇನ ತೇನ ವಿಧುರಾಃ ಸುರಸೈನ್ಯಮಧ್ಯೇ .
 ಶಸ್ತ್ರಾಭಿಘಾತಮನವಾಪ್ಯ ನಿಪೇತುರುವ್ಯಾಫಂ
 ಸ್ವೀಯೇಷು ವಾಹನವರೇಷು ಪತತ್ಸು ಸತ್ಸು .. 17.31..
 ತೇನಾಹತಾಸ್ತಿದಶಸೈನ್ಯಪದಾತಯೋಽಪಿ
 ಸ್ತಸ್ತಾಯುಧಾಃ ಸುವಿಧುರಾಃ ಪರುಷಂ ರಸಂತಃ .
 ವಾತ್ಸಾವಿವರ್ತದಲವದ್ಭ್ರಮಮೇತ್ಯ ದೂರಂ
 ನಿಷ್ಪೇತುರಂಬರತಲಾದ್ವಸುಧಾತಲೇಽಸ್ಮಿನ್ .. 17.32..
 ಇತ್ಥಂ ವಿಲೋಕ್ಯ ಸುರಸೈನ್ಯಮಧೋ ಅಶೇಷಂ
 ದೈತ್ಯೇಶ್ವರೇಣ ವಿಧುರೀಕೃತಮಸ್ತ್ರಯೋಗಾತ್ .
 ಸ್ವಲೋಕನಾಥಕಮಲಾಕುಶಲೈಕಹೇತು-
 ದೀವ್ಯಂ ಪ್ರಭಾವಮತನೋದತನುಃ ಸ ದೇವಃ .. 17.33..
 ತೇನೋಜ್ಜಿತಂ ಸಕಲಮೇವ ಸುರೇಂದ್ರಸೈನ್ಯಂ
 ಸ್ವಾಸ್ಥ್ಯಂ ಪ್ರಪದ್ಯ ಪುನರೇವ ಯುಧಿ ಪ್ರವೃತ್ತಂ .
 ದೃಷ್ಟ್ವಾಸೃಜದ್ಗಹನದೈವತಮಸ್ತ್ರಮಿದ್ಧ-
 ಮುದ್ದೀಪ್ತಕೋಪದಹನಃ ಸಹಸಾ ಸುರಾರಿಃ .. 17.34..
 ವರ್ಷಾತಿಕಾಲಜಲದದ್ಯುತಯೋ ನಭೋಽನ್ತೇ
 ಗಾಢಾಂಧಕಾರಿತದಿಶೋ ಘನಧೂಮಸಂಘಾಃ .
 ಸದ್ಯಃ ಪ್ರಸಸ್ತುರಸಿತೋತ್ಪಲದಾಮಭಾಸೋ
 ದೃಗ್ಗೋಚರತ್ವಮಖಿಲಂ ನ ಹಿ ಸನ್ನಯಂತಃ .. 17.35..
 ದಿಕ್ಷಕ್ರವಾಲಗಿಲನೈರ್ಮಲಿನೈಸ್ತಮೋಭಿ-
 ಲಿಪ್ತಂ ನಭಃಸ್ಥಲಮಲಂ ಘನವೃಂದಸಾಂದ್ರೈಃ .

ಧೂಮೈರ್ವಿಲೋಕ್ಯ ಮುದಿತಾಃ ಖಲು ರಾಜಹಂಸಾ
 ಗಂತುಂ ಸರಃ ಸಪದಿ ಮಾನಸಮೀಷುರುಚ್ಚೈಃ .. 17.36..
 ಜಜ್ವಾಲ ವಕ್ಷಿರತುಲಃ ಸುರಸೈನಿಕೇಷು
 ಕಲ್ಪಾಂತಕಾಲದಹನಪ್ರತಿಮಃ ಸಮಂತಾತ್ .
 ಆಶಾಮುಖಾನಿ ವಿಮಲಾನ್ಯಖಿಲಾನಿ ಕೀಲಾ-
 ಜಾಲ್ಪೈರಲಂ ಕಪಿಲಯನ್ಸಕಲಂ ನಭೋಽಪಿ .. 17.37..
 ಉಜ್ಜ್ವಲಗರಸ್ಯ ದಹನಸ್ಯ ನಿರರ್ಗಲಸ್ಯ
 ಜ್ವಾಲಾವಲೀಭಿರತುಲಾಭಿರನಾರತಾಭಿಃ .
 ಕೀರ್ಣಂ ಪಯೋದನಿವಹೈರಿವ ಧೂಮಸಂಘೈ-
 ವ್ಯೋಮಾಭ್ಯಲಕ್ಷ್ಯತ ಕುಲೈಸ್ತಡಿತಾಮಿವೋಚ್ಚೈಃ .. 17.38..
 ಗಾಢಾಢ್ಯಯಾದ್ವಿಯತಿ ವಿದ್ರುತಖೇಚರೇಣ
 ದೀಪ್ತೇನ ತೇನ ದಹನೇನ ಸುದುಃಸಹೇನ .
 ದಂದಹ್ಯಮಾನಮಖಿಲಂ ಸುರರಾಜಸೈನ್ಯ-
 ಮತ್ಯಾಕುಲಂ ಶಿವಸುತಸ್ಯ ಸಮೀಪಮಾಪ .. 17.39..
 ಇತ್ಯಗ್ನಿನಾ ಘನತರೇಣ ತತೋಽಭಿಭೂತಂ
 ತದ್ದೇವಸೈನ್ಯಮಖಿಲಂ ವಿಕಲಂ ವಿಲೋಕ್ಯ .
 ಸಸ್ಮೇರವಕ್ತೃಕಮಲೋಽನ್ಧಕಶತ್ರುಸೂನು-
 ಬಾರ್ಣಾಸನೇನ ಸಮಧತ್ತ ಸ ವಾರುಣಾಸ್ತಂ .. 17.40..
 ಘೋರಾಂಧಕಾರನಿಕರಪ್ರತಿಮೋ ಯುಗಾಂತ-
 ಕಾಲಾನಲಪ್ರಬಲಧೂಮನಿಭೋ ನಭೋಂತೇ .
 ಗರ್ಜಾರವೈರ್ವಿಘಟಯನ್ನವನೀಧರಾಣಾಂ
 ಶೃಂಗಾಣಿ ಮೇಘನಿವಹೋ ಘನಮುಜ್ಜಗಾಮ .. 17.41..
 ವಿದ್ಯುಲ್ಲತಾ ವಿಯತಿ ವಾರಿದವೃಂದಮಧ್ಯೇ
 ಗಂಭೀರಭೀಷಣರವೈಃ ಕಪಿಶೀಕೃತಾಶಾ .
 ಘೋರಾ ಯುಗಾಂತಚಲಿತಸ್ಯ ಭಯಂಕರಾಽಥ
 ಕಾಲಸ್ಯ ಲೋಲರಸನೇವ ಚಮಚ್ಚಕಾರ .. 17.42..
 ಕಾದಂಬಿನೀ ವಿರುರುಚೇ ವಿಷಕಂಠಿಕಾಭಿ-
 ರುತ್ತಾಲಕಾಲರಜನೀಜಲದಾವಲೀಭಿಃ .
 ವ್ಯೋಮ್ನುಚ್ಚಕೈರಚಿರರುಕ್ಷರಿದೀಪಿತಾಶಾಽ-
 ದೃಷ್ಟಿಭೃದಾ ವಿಷಮಘೋಷವಿಭೀಷಣಾ ಚ .. 17.43..
 ವ್ಯೋಮ್ನಸ್ತಲಂ ಪಿದಧತಾಂ ಕಕುಭಾಂ ಮುಖಾನಿ
 ಗರ್ಜಾರವೈರವಿರತ್ತೈಸ್ತದತಾಂ ಮನಾಂಸಿ .

ಅಂಭೋಬೃತಾಮತಿತರಾಮನಣೀಯಸೀಭಿ-
 ಧಾರಾವಲೀಭಿರಭಿತೋ ವವೃಷೇ ಸಮೂಹೈಃ .. 17.44..
 ಘೋರಾಂಧಕಾರಪಟಲೈಃ ಪಿಹಿತಾಂಬರಾಣಾಂ
 ಗಂಭೀರಗರ್ಜನರವೈರ್ವ್ಯಥಿತಾಸುರಾಣಾಂ .
 ವೃಷ್ಟ್ಯಾನಯಾ ಜಲಮುಚಾಂ ವರುಣಾಸ್ತಜಾನಾಂ
 ವಿಶ್ವೋದರಂಭರಿರಪಿ ಪ್ರಶಶಾಮ ವಹ್ನಿಃ .. 17.45..
 ದೈತ್ಯೋಽಪಿ ರೋಷಕಲುಷೋ ನಿಶಿತೈಃ ಕ್ಷುರಪೈಃ-
 ರಾರ್ಕಣ್ಯಕೃಷ್ಣಧನುರುತ್ಪತ್ತಿಃ ಸ ಭೀಮೈಃ .
 ತದ್ಭೀತಿವಿದ್ರುತಸಮಸ್ತಸುರೇಂದ್ರಸೈನ್ಯಂ
 ಗಾಢಂ ಜಘಾನ ಮಕರದ್ವಜಶತ್ರುಸೂನುಂ .. 17.46..
 ದೇವೋಽಪಿ ದೈತ್ಯವಿಶಿಖಪ್ರಕರಂ ಸಚಾಪಂ
 ಬಾಣೈಶ್ಚಕರ್ತ ಕಣಶೋ ರಣಕೇಲಿಕಾರೀ .
 ಯೋಗೀವ ಯೋಗವಿಧಿಶುಷ್ಕಮನಾ ಯಮಾದ್ಯೈಃ
 ಸಾಂಸಾರಿಕಂ ವಿಷಯಸಂಘಮಮೋಘವೀರ್ಯಂ .. 17.47..
 ಭ್ರೂಭಕ್ತಭೀಷಣಮುಖೋಽಸುರಚಕ್ರವರ್ತೀ
 ಸಂದೀಪ್ತಕೋಪದಹನೋಽಥ ರಥಂ ವಿಹಾಯ .
 ಕ್ರೀಡತ್ಕರಾಲಕರವಾಲಕರೋಽಸುರೇಂದ್ರ-
 ಸ್ತಂ ಪ್ರತ್ಯಧಾವದಭಿತಸ್ತ್ರಿಪುರಾರಿ ಸೂನುಂ .. 17.48..
 ಅಭ್ಯಾಪತಂತಮಸುರಾಧಿಪಮೀಶಪುತ್ರೋ
 ದುರ್ವಾರಬಾಹುವಿಭವಂ ಸುರಸೈನಿಕೈಸ್ತಂ .
 ದೃಷ್ಟ್ವಾ ಯುಗಾಂತದಹನಪ್ರತಿಮಾಂ ಮುಮೋಚ
 ಶಕ್ತಿಂ ಪ್ರಮೋದವಿಕಸದ್ವದನಾರವಿಂದಃ .. 17.49..
 ಉದ್ವೋತಿತಾಂಬರದಿಗಂತರಮಂಶುಜಾಲೈಃ
 ಶಕ್ತಿಃ ಪಪಾತ ಹೃದಿ ತಸ್ಯ ಮಹಾಸುರಸ್ಯ .
 ಹರ್ಷಾಶ್ರುಭಿಃ ಸಹ ಸಮಸ್ತದಿಗೀಶ್ವರಾಣಾಂ
 ಶೋಕೋಷ್ಣಬಾಷ್ಪಸಲಿಲೈಃ ಸಹ ದಾನವಾನಾಂ .. 17.50..
 ಶಕ್ತ್ಯಾ ಹೃತಾಸುಮಸುರೇಶ್ವರಮಾಪತಂತಂ
 ಕಲ್ಪಾಂತವಾತಹತಭಿನ್ನಮಿವಾದ್ರಿಶ್ಚೃಂಗಂ .
 ದೃಷ್ಟ್ವಾ ಪ್ರರುಢಪುಲಕಾಂಚಿತಚಾರುದೇಹಾ
 ದೇವಾಃ ಪ್ರಮೋದಮಗಮಂಸ್ತ್ರಿದಶೇಂದ್ರಮುಖ್ಯಾಃ .. 17.51..
 ಯತ್ರಾಪತತ್ಸ ದನುಜಾಧಿಪತಿಃ ಪರಾಸುಃ

ಸಂವರ್ತಕಾಲನಿಪತಚ್ಛಿಖರೀಂದ್ರತುಲ್ಯಃ .
ತತ್ರಾದಧಾತ್ವಣಿಪತಿರ್ಧರಣೀಂ ಫಣಾಭಿ-
ಸ್ತದ್ಭೂರಿಭಾರವಿಧುರಾಭಿರಧೋ ವ್ರಜಂತೀಂ .. 17.52..
ಸ್ವರ್ಗಾಪಗಾಸಲಿಲಸೀಕರಿಣೀ ಸಮಂತಾತ್
ಸೌರಭ್ಯಲುಬ್ಧಮಧುಪಾವಲಿಸೇವ್ಯಮಾನಾ .
ಕಲ್ಪದ್ರುಮಪ್ರಸವವೃಷ್ಟಿರಭೂನ್ನಭಸ್ತಃ
ಶಂಭೋಃ ಸುತಸ್ಯ ಶಿರಸಿ ತ್ರಿದಶಾರಿಶತ್ಕೋಃ .. 17.53..
ಪುಲಕಭರವಿಭಿನ್ನವಾರಬಾಣಾ
ಭುಜವಿಭವಂ ಬಹು ತಾರಕಸ್ಯ ಶತ್ಕೋಃ .
ಸಕಲಸುರಗಣಾ ಮಹೇಂದ್ರಮುಖ್ಯಾಃ
ಪ್ರಮದಮುಖಚ್ಛವಿಸಂಪದೋಽಭ್ಯನಂದನ್ .. 17.54..
ಇತಿ ವಿಷಮಶರಾರೇಃ ಸೂನುನಾ ಜಿಷ್ಣುನಾಜೌ
ತ್ರಿಭುವನವರಶಲ್ಯೇ ಪ್ರೋದ್ಧೃತೇ ದಾನವೇಂದ್ರೇ .
ಬಲರಿಪುರಥ ನಾಕಸ್ಯಾಧಿಪತ್ಯಂ ಪ್ರಪದ್ಯ
ವ್ರಜಯತ ಸುರಚೂಡಾರತ್ನಘೃಷ್ಣಾಗ್ರಪಾದಃ .. 17.55..
ಇತಿ ಶ್ರೀಕಾಲಿದಾಸಕೃತೌ ಕುಮಾರಸಂಭವೇ ಮಹಾಕಾವ್ಯೇ
ತಾರಕಾಸುರವಧೋ ನಾಮ ಸಪ್ತದಶಃ ಸರ್ಗಃ ಸಂಪೂರ್ಣಃ .. 17..
ಕುಮಾರಸಂಭವಃ

——
Kumarasambhavam

pdf was typeset on March 18, 2025

——

Please send corrections to sanskrit@cheerful.com

